

انتخاب

تاریخ الفجر

مصنفہ

حضرت مولانا قاضی ظہور الحسن صاحب ناظم سیوہاری

ناشر

ایم ثناء اللہ خاں اینڈ سنز ۲۶ ریلوے وڈ لاہور

ادارہ استعارہ

تعداد طبع
سن اشاعت
قیمت
۱۰۰۰
۱۹۵۹ء
پانچ روپے صرف

طالب
اشرف پریس لاہور

ناشر
ایم شمار اللہ خاں اینڈ سنز ۲۶ ریلوے روڈ لاہور

فہرست مضامین

صفحہ نمبر	مضمون	صفحہ	نمبر شمار	مضمون	نمبر شمار
۴۲	رموز و اوقاف	۱۴	۶	نزولِ قرآن	۱
۴۶	قرابت و تجوید	۱۵	۱۲	کتابتِ قرآن	۲
۴۸	ربط	۱۶	۱۶	عہدِ جاہلیتِ دومی	۳
۶۳	مصاحفِ قدیم	۱۷	۱۷	عرب میں مسلمان کتابت قبل از اسلام	۴
۶۳	مصاحفِ عہدِ خلیفہ اول	۱۸	۲۰	قرآن بروقتِ وفاتِ رسولِ صلعم	۵
۶۵	مصاحفِ عہدِ خلافتِ دوم	۱۹	۲۶	جامع قرآن	۶
۶۶	مصاحفِ عہدِ خلافتِ سوم	۲۰	۲۷	مج قرآن	۷
۶۹	مصاحفِ عہدِ خلافتِ چہارم	۲۱	۲۹	ترتیبِ قرآن	۸
۷۰	تواتر	۲۲	۳۷	تعلیمِ قرآن	۹
۷۱	سبغۃ الحرف	۲۳	۳۹	کئی مدنی	۱۰
۷۲	نسخ	۲۴	۳۹	تجزیہ قرآن	۱۱
۷۷	علوم	۲۵	۴۱	اسما و اجزاء	۱۲
..	۴۱	شمار	۱۳

عرض

تاریخ القرآن مصنفہ عزیزم عبدالصمد صائم کو چونکہ علمائے کرام
نے بے حد پسند فرمایا تھا۔ لہذا میں نے فائدے کے لئے اس کا
خلاصہ کر دیا ہے۔ تاکہ مختصر طور پر عام مسلمان قرآن کے متعلق کچھ ضروری
باتوں سے واقف ہو جائیں۔

ناظم سیویٹاری

نزولِ قرآن

چھٹی اور ساتویں صدی عیسوی دنیا کی عمر میں ایسا خراب اور برا زمانہ تھا کہ اس سے زیادہ قیاس و خیال میں بھی نہیں آسکتا۔ توحید الہی کا تو صفحہ عالم پر نام نشان بھی باقی نہ رہا تھا۔ آگ، پتھر، درخت، حیوانات، ندی، نالے وغیرہ معبود و مسجود خلقت تھے بشرم و حیا، دیانت، عدالت، امن و امان، محبت و الفت صفحہ عالم سے مفقود و معدوم ہو گئی تھی۔ علوم و فنون تجارت، صنعت، زراعت دم توڑ رہی تھیں۔ دنیا کی حکومتوں میں ظالمانہ، وحشیانہ قوانین نافذ تھے مذاہب عالم کی کتابوں اور تعلیمات میں ایسی تحریف ہو چکی تھی کہ ان کی شکل بھی نہ پہچانی جاتی تھی۔ پیشوایان مذاہب کے حالات مسخ کر کے ان کے دامن تقدس پر بدنامی و جھگڑائے گئے تھے۔ عوام کا تو کیا ذکر ہے۔ علماء و فضلاء و بادیان مذاہب شرمناک افعال کو دلیری کے ساتھ کھلم کھلا کرتے تھے۔ قمار بازی، شراب خواری، لوٹ مار، زنا یہ شرفاء، امراء کے شعور تھے اور وہ اپنے ان کارناموں پر فخر کیا کرتے تھے۔ عورتیں بھیڑ بکری کی طرح مردوں کی ملکیت تصور کی جاتی تھیں۔ دختر کشی کا عام دستور تھا۔ جس کی لاشی اس کی بھینس کا راج و رواج تھا۔ ہر طرف آتش جہل و فساد

شعلہ زن تھی۔ ایسے بھی فرقے تھے جن میں زر زمین زن وقتف عام تھے۔ مردم
 فوری بھی بعض جگہ رائج تھی۔ عورت مرد کھوڑوں گھوڑوں کی پیشاب کھاہیں بھی
 خوردوں کی فہرست میں شامل تھے۔ ایسے لوگ بھی تھے جو خدا کے وجود
 ہی سے انکار کرتے تھے۔

ہم زیادہ تفصیل کرنا نہیں چاہتے۔ تاریخ عالم ان واقعات سے بھری ہوئی
 ہے۔ چند مورخین کی رائیں پروفیسر قاضی عبدالصمد صادم کی کتاب تاریخ القرآن مطبوعہ
 برقی پریس دہلی ۱۹۵۹ء بھری سے نقل کرتے ہیں۔

۱۔ ۱۱۰۰ء اپنی آخری سانسوں کے ساتھ دنیا کی جہالت پر خون رو رہی تھی۔
 یہودیت بد نما اور گمراہ ہو چکی تھی۔ عیسائیت نے دنیا کے نفسانیت کی راہ
 اختیار کر رکھی تھی۔ اور ایک مجہول صورت میں باقی تھی۔ (رڈی۔ ایم۔ کے۔ اڈبیرا)
 ۲۔ حضرت مسیح کے بعد دنیا کی اخلاقی حالت تباہ ہو گئی تھی۔ ہر طرف جہالت
 کی گھٹائیں چھا رہی تھیں۔ ہر سمت بد امنی کے شرارے بلند تھے۔ پتھروں کو قابل
 پرستش سمجھا جاتا تھا۔ اور فحش باتوں سے بالکل پرہیز نہیں کیا جاتا تھا۔ (جان
 ڈیون پورٹ)

۳۔ چھٹی صدی عیسوی کے وسط میں یورپ میں تاریکی اور جہالت کی حکمرانی تھی۔
 ہر سمت جدال و قتال بے چینی بد امنی کے شرارے بلند تھے۔ وڈن نام ایک
 بت کی پرستش ہوتی تھی جو نائیب خدا سمجھا جاتا تھا۔ فارس میں زر زمین زن کے
 بھگڑے پپا تھے۔ آگ پوجی جا رہی تھی۔ ہندوستان میں پتھر، سورج، گائے۔
 وغیرہ کی پرستش ہوتی تھی۔ یہ عقیدہ تھا کہ خدا ان میں سکایا ہوا ہے۔ چین میں بادشاہ

خدا سمجھا جاتا تھا۔ مصر میں یہودیت اور نصرانیت کے جھگڑے تھے۔ دہسٹری آف
دی ورلڈ

اشرف المخلوقات کی اس زبوں حالی پر خداوند ذوالجلال کو رحم آیا۔ اور اس نے
اصلاح خلق کے لئے حضور رسول اکرم محمد مصطفیٰ صلی اللہ علیہ وسلم کو ملک عرب کے
شہر مکہ میں مبعوث فرمایا۔ عرب میں ہادی عالم کی ماموری پر بعض لوگ
اعتراض کرتے ہیں۔ وہ یہ نہیں سمجھتے کہ ہادی کی ماموری ہر حال ضروری تھی۔ اور وہ
کسی ایک ہی جگہ بوقت ہی اعتراض قائم رہتا۔ عرب اور مکہ کو اس امر کے لئے خاص
کرنے کے بہت سے وجوہ ہیں۔ منجملہ ان کے ایک یہ ہے کہ عرب، ایشیا،
یورپ، افریقہ ان براعظموں کے وسط میں واقع ہے۔ وہ نشکی اور تری دونوں
راستوں سے دنیا کو اپنے دائیں اور بائیں ہاتھ سے ملا کر ایک کر رہا ہے۔ ہوسے
یہ کہ کسی ملک میں ایک مذہب تھا۔ کسی میں دو مذہب تھے۔ ایران میں آتش پرستی
روم و حبشہ میں مسیحیت، یورپ اور افریقہ کے بعض حصص میں یہودیت و
نصرانیت باقی وحشی اقوام چین و ہندوستان میں بت پرست تھے۔ عرب میں
تمام مذاہب جمع تھے۔ اور جس قدر ظالمانہ رسوم اور جاہلانہ عقائد مختلف طور پر
مختلف ممالک میں رائج تھے وہ سب عرب میں رائج تھے۔ اور اہل عرب دنیا
کی تمام اقوام سے زیادہ سخت اور رٹاکے اور جھگڑالو تھے۔ اس لئے سب پر
ایک ساتھ تبلیغ کے لئے یہی خطہ موزوں تھا۔ تیسرے یہ کہ اہل عرب تاریخ کی یاد
سے پہلے سے تمام دنیا کا سفر کرتے تھے۔ ممالک عالم میں ان کی تجارت تھی۔ ان
کے بہار سمندوں میں تیرتے پھرتے تھے۔ اس لئے یہی قوم ایسی تھی جس کے

ذریعہ پیغامِ الہی تمام دنیا میں پہنچ سکتا تھا۔ چنانچہ تاریخ سے ثابت ہے کہ اشاعتِ قرآن میں سوداگروں نے بڑا حصہ لیا ہے۔ مسٹر جان ڈیون پورٹ لکھتے ہیں۔ ایک سبب ترقی اسلام کا یہ ہے کہ مسلمانوں نے قرآن کو تجارت کے ذریعہ سے ایشیا، دیا۔ اس واسطے جو مسلمان ممالک مشرقیہ میں آکر بسے انہوں نے یہ کتاب ان بادشاہوں تک پہنچائی جو پیشتر کوئی خاص مذہب نہ رکھتے تھے۔ ڈاکٹر آرنلڈ لکھتے ہیں۔ مسلمان تاجر دنیا میں سب سے زیادہ کامیاب مبلغ ثابت ہوئے ہیں۔

(پہنچنگ آف اسلام)

رسول اکرم صلی اللہ علیہ وسلم نے جب ہوش سنبھالا اور انہوں نے لوگوں کے عقائد و رسومات کو دیکھا۔ تو آپ کو ان سے متنفر پیدا ہوا۔ اور آپ صحیح راستے کی تلاش میں مضطرب رہتے تھے۔ اسی اضطراب کے رفع کرنے اور راہِ مستقیم کی جستجو میں آپ نے یہ طریقہ اختیار کیا تھا۔ کہ غارِ حرا میں جا کر کئی کئی دن معتکف اور خلوت گزیر رہتے اور غور و فکر کرتے۔ جب آپ کی عمر شریف قمری حساب سے چالیس سال سات مہینے کی ہوئی (شمسی حساب سے ۳۹ سال ۳ ماہ ۱۶ دن) تو آپ حسب دستور سابق غارِ حرا میں تھے۔ کہ سامنے جبریل علیہ السلام فرشتہ آیا۔ اور اس نے کہا۔ کہ اے محمد! استعاذہ کر (یعنی اعوذ پڑھ) پھر بسم اللہ اور سورہ علق کی ابتدائی آیات (اقرار سے عالمِ یلیم) تک پڑھائیں۔ یہ رمضان کی سترہویں تاریخ مطابق ۸ جولائی ۱۹۱۱ء بروز دو شنبہ کو واقعہ ہے۔ اس سال کو ہم سال نبوی کہتے ہیں۔ اس پہلی وحی میں تبلیغ کا حکم نہ تھا۔ دھانی برس کے بعد دو شنبہ ربیع الاول ۱۹۱۲ء نبوی کو دوسری وحی نازل ہوئی۔ سورہ مدثر

کی ابتدائی آیات اس وحی میں تبلیغ کا حکم ہوا۔ آپ نے حضرت ام المومنین خدیجہ رضی اللہ عنہا سے کہا وہ اسی وقت ایمان لے آئیں۔ اگلے دن رات شبہ کو علی زید بن حارثہ ابو بکر مسلمان ہوئے۔ پنجشنبه کو خالد بن سعید ایمان لائے۔ پھر قرآن بتدریج نازل ہوتا رہا۔ ایک ایک آیت بھی ایک ایک سورت بھی بعض دفعہ کئی کئی سورتوں کی آیتیں ساتھ ساتھ نازل ہوتی تھیں یہ سلسلہ دس برس تک مکہ میں اور تیرہ برس تک مدینہ میں جاری رہا۔ آپ کی وفات سے نو دن پہلے یعنی ۳ ربیع الاول ۱۱ ہجری یوم شبہ کو سورہ نساء کی آخری آیات (لیستفونک الخ) نازل ہوئی۔ اس تدریجی نزول کی حکمتوں سے آگاہ نہ تھے۔ تاریخ عالم پر نظر کی جائے تو معلوم ہوگا کہ جو جو مراسم بد اور ذمہ ایم اخلاق اس زمانے میں رائج تھے۔ اور جو لوگ شدت و کثرت سے ان پر عمل پیرا تھے وہ ان کی گھٹی میں پڑے تھے۔ پستی عیب تھے۔ جو فطرت ثانیہ بن گئے تھے۔ ان کی بیخ کنی آسان نہ تھی نہ کوئی ان کو اکدم چھوڑنے پر راضی ہوتا۔ اگر اصلاحات کا انبار اکدم ان کے سامنے رکھ دیا جاتا تو گھبرا اٹھتے جنہوں نے فقرات کو سننا گوارا نہ کیا۔ جو رفتہ رفتہ بد آیات سے بھاگتے تھے۔ وہ کسی طرح بھی پورے مجموعہ کو قبول نہ کرتے۔ اصلاحات کا قاعدہ ہی یہ ہے۔ کہ رفتہ رفتہ پیش کی جاتی ہیں۔ اس کے علاوہ یہ بھی علم خداوندی میں تھا کہ کلام پر سوالات بھی پیدا ہوں گے۔ لہذا اگر سلسلہ کلام ختم کر دیا جاتا تو ان کے جوابات کیونکر ممکن تھے۔ یہ بھی معلوم تھا کہ ان نصائح کے پیش ہونے پر معاندین رسول کو ایذا دیں گے۔ اس لئے ضرورت تھی کہ وقتاً فوقتاً رسول کو تسلی دی جائے۔ اس کی ہمت افزائی کی جائے۔ اور قرآن مجید کے پڑھنے کے فوائد میں

ہر حرف کے ادا کرنے کا خاص طریقہ ہے۔ وحی اس طرح نازل ہوتی تھی کہ رسول اکرم صلی اللہ علیہ وسلم ہر حرف کے صحیح ادا کرنے پر قادر ہو جاتے تھے۔ اور پھر اسی طرح ادا کرنے کی تعلیم صحابہ کو کی جاتی تھی۔ یہ ایک بڑی مشقت کی مشق تھی۔ قرآن اس طرح شاگردوں کو سکھاتے ہیں کہ گو یادہ خود ان کے حلق میں اتار رہے ہیں جس طرح کبوتر اپنے بچوں کو پھراتا ہے۔

یہ محنت اور یہ مشق بغیر تدریجی نزول کے ممکن نہ تھی اور بغیر اس کے کلام کے صحت کے پایہ سے گر جانے کا خطرہ تھا۔ قرآن مجید میں خود ارشاد ہے۔ (اور تلتہ تریلتہ) یعنی قرآن مجید کو تریلتل کے ساتھ پڑھو۔ اس کے علاوہ یہ بھی رسول کریم کو حکم ہے کہ ہم نے یہ کلام تم پر اس لئے نازل کیا ہے۔ کہ تم خوب واضح کر کے لوگوں کو سمجھا دو۔ یہ صورت بھی بغیر تدریجی نزول کے مشکل تھی۔ اس کے لئے ایک مدرسہ کھولنا پڑتا۔ مدرسہ میں کون آتا۔ لوگوں کو تو کھڑے کھڑے ایک فقرہ سننا بھی گوارا نہ تھا۔ یہ بھی ارشاد ہے۔ کہ کلام تم پر اس لئے بتدریج نازل کیا جاتا ہے۔ تاکہ ہم اس سے تمہارے دلوں کو مضبوط کرتے رہیں۔ اور اس کو باقاعدہ سنایا ہے) اصلاحات پر استقامت آسان کام نہیں ہے۔ یہ مشق اور تاکید سے بتدریج ہی ممکن ہے۔

کتابت قرآن

دوشنبہ ربیع الاول ۱۱۰۰ھ نبوی کو دوسری وحی اور تبلیغ کا حکم ہوا۔ پچھلے دنوں کو خالد بن سعید شرف باسلام ہوئے۔ ان سے حضور نے کتابت شروع کرانی

ان کی دختر ام خالد بنت سعید نے بیان کیا ہے۔ کہ سب سے پہلے سیم اللہ میرے
 باپ نے لکھی (استیعاب) گویا نزول وحی سے چوتھے دن کتابت شروع ہوئی
 بہت سے اصحاب تھے جن سے کتابت وحی کا کام لیا جاتا تھا۔ سب کے
 پاس علیحدہ علیحدہ تختیاں تھیں جن پر سورتیں علیحدہ علیحدہ لکھی جاتی تھیں حضرت
 براء سے روایت ہے۔ کہ جب آیت (لا یتوی القاعدون) نازل ہوئی۔ تو
 حضور نے فرمایا۔ کہ فلاں کاتب کو بلاؤ وہ کاتب تختی اور قلم دوات لے کر آیا
 آپ نے فرمایا یہ آیت لکھو۔ (بخاری)

حضرت زید بن ثابت سے روایت ہے۔ کہ جب کوئی آیت نازل ہوتی
 تھی حضورؐ مجھ کو بلا تے تھے۔ میں تختی دوات قلم لے کر حاضر ہوتا۔ آپ لکھاتے
 لکھا کر پھر سنتے۔ اگر غلطی ہو جاتی۔ تو صحیح کر دیتے تھے۔ (مجمع الزوائد) قرآن
 مجید کی اندرونی شہادت سے بھی کتابت قرآن کا ثبوت ملتا ہے۔ ارشاد ہے۔
 (یہ کافر کہتے ہیں۔ کہ یہ تو پرانے قصے ہیں جن کو یہ رسول لکھاتا ہے۔ اور۔ لکھنے
 والے لکھتے ہیں۔)

حضرت عبداللہ بن عمر سے روایت ہے۔ کہ ہم حضورؐ کے گرد حلقہ کئے
 ہوئے لکھ رہے تھے۔ (دارمی) جب آخری وحی یعنی سورہ نساء کی آخری
 آیات نازل ہوئیں۔ تو ان کو حضرت ابی بن کعب نے لکھا۔
 حضورؐ کے عہد میں وحی کو لکھنے کے مختلف طریقے تھے۔ ایک تو وہ کہ
 جو رسول کریم کے لئے لکھا جاتا تھا۔ جس کو ہم سرکاری جلد کہیں گے اس کے
 توہر حصہ کے کاتب اور تختیاں جدا جدا تھیں۔ وہ تو اسی قدر اور اسی ترتیب

سے لکھا جاتا تھا جو حضور فرماتے تھے۔ لیکن اور صحابہ جو اپنے لئے لکھتے تھے۔ ان کے طریقے مختلف تھے۔

۱۔ بعض ایسے تھے کہ ان کی موجودگی میں وحی نازل ہوئی۔ حضور نے اپنے کاتبوں سے لکھائی۔ انہوں نے بھی اپنے لئے لکھ لی۔ اور اس کے ساتھ جو حضور نے کچھ تفسیری جملے ارشاد فرمائے وہ بھی بطور یادداشت لکھ لئے۔ جب حضور کو ایسے لوگوں کا حال معلوم ہوا۔ تو فرمایا۔ کہ مجھ سے قرآن کے سوا اور کچھ نہ لکھو اور جس نے کچھ لکھا ہو اس کو مٹا دے۔

۲۔ وہ جو اپنی ضرورت اور شوق کے موافق کوئی سورت یا آیات نماز میں پڑھنے یا روک کے لئے لکھتے تھے۔ اس میں نہ ترتیب ہوتی تھی۔ نہ ہو سکتی تھی چنانچہ حضرت عمر کے بہنوئی نے چند آیات لکھیں جن کو سن کر حضرت عمر مسلمان ہوئے وہ مختلف سورتوں کی تھیں۔ (تفسیر الجوامع للطنطاوی)

۳۔ جو اپنی معلومات کے موافق بہ ترتیب نزول لکھتے تھے۔ اس میں اختلاف ہے۔ کیونکہ تمام سورتوں کی ترتیب نزولی پر کسی کو عبور ہی نہ تھا۔

۴۔ جو بڑی سورتیں علیحدہ لکھتے تھے اور چھوٹی علیحدہ لکھتے تھے۔

۵۔ بعض ان سورتوں کو نہ لکھتے تھے جو ہر وقت پڑھنے میں آتی تھیں چنانچہ حضرت عبداللہ بن مسعود نے سورہ فاتحہ نہ لکھی۔ جب ان سے دریافت کیا گیا تو انہوں نے کہا یہ تو سب کو یاد ہوتی ہے۔

۶۔ ایک وہ جو سرکاری جلد کے موافق بہ ترتیب آیات و سورہ قرآن

لکھتے تھے۔ حضرت زید بن ثابت نے فرمایا ہے۔ (تولف القرآن میں الوقاع)

یعنی ہم حضور کی حیات میں قرآن کو پوزوں سے لکھ رہے تھے یعنی ان متفرق نسخوں سے نقل کر رہے تھے جو سرکاری جلد کی تھیں۔ تالیف سے مطلب ترتیب ہی ہو سکتا ہے۔ عرض حضور کے عہد میں بہت سے لوگوں کے پاس لکھے ہوئے قرآن تھے۔ ایک شخص نے ایک سفر میں مکہ مدینہ کے درمیان حضور سے آکر عرض کیا کہ میرے قرآن کا ایک جزیوم ہو گیا۔ (کتاب المصاحف)

حضور نے ایک جگہ قرآن لٹکے ہوئے دیکھے (کنز العمال) حضور نے فرمایا کہ قرآن کو دشمنوں کے ملک میں نہ لے جاؤ (بخاری باب الجہاد) اس ضمن کی بہت سی حدیثیں مختلف کتابوں میں ہیں۔ کہ قرآن دیکھ کر پڑھنے کا بڑا ثواب ہے۔ جن سے ثابت ہوتا ہے۔ کہ قرآن کی کتابت مسلسل جاری تھی۔

مشہور مخالف اسلام سر ولیم میور نے لکھا ہے۔ "اس بات کے ماننے کی زبردست وجوہ موجود ہیں۔ کہ رسول کی زندگی میں متفرق طور پر قرآن کے لکھے ہوئے نسخے صحابہ کے پاس موجود تھے۔ اور ان نسخوں میں پورا قرآن یا تقریباً تمام قرآن لکھا ہوا تھا۔ اس میں شک نہیں کہ محمد کے دعوائے نبوت سے بہت پہلے مکہ میں فن تحریر مروج تھا۔ اور مدینہ میں جا کر تو خود پیغمبر نے اپنے مراسلات لکھوانے کے لئے کئی کئی صحابہ مقرر کئے تھے۔ مدینہ میں بھی ایسے بہت سے لوگ موجود تھے جو اسلام سے پہلے لکھنا جانتے تھے۔ (دیباچہ لائف آف محمد) ڈاکٹر اڈویل لکھتے ہیں۔ قرآن کے لکھے ہوئے نسخے عہد رسول میں عام طور پر زیر استعمال تھے۔ (دیباچہ انگریزی ترجمہ قرآن)

بعض ناواقف معاند کہہ دیتے ہیں کہ عرب جاہل تھے۔ نہ وہ لکھنا پڑھنا

جانتے تھے۔ نہ وہاں مسلمان کتابت موجود تھا۔ اس لئے ہم علیحدہ اس کے متعلق لکھتے ہیں۔

عہد جاہلیت و امی

مسلمان عرب کے زمانہ قبل از اسلام کو عہد جاہلیت اس وجہ سے کہتے ہیں کہ اس میں وحشیانہ جاہلانہ مراسم و عقائد و اعمال رائج تھے اس سے یہ مطلب ان کا تھا کہ عرب میں کوئی پڑھا لکھا آدمی تھا ہی نہیں۔ غلط ہے۔ ایسا خیال وہی شخص کر سکتا ہے جو عقل و علم تاریخ سے بے بہرہ ہوگا۔ تاریخ سے ثابت ہے کہ عرب تمام دنیا سے تجارت کرتے تھے۔ ان کے جہاز سمندروں میں تیرتے پھرتے تھے۔ عرب میں ریاستیں اور حکومتیں بھی قائم تھیں۔ ایران، قسطنطنیہ، حبشہ و دنیا کی ان تین بڑی طاقتوں اور حکومتوں سے ان کا ہر وقت کا واسطہ تھا۔ تو کیا کوئی عقل قبول کرے گی کہ وہ ملک نوشت و خواندہ سے بالکل بے بہرہ ہوگا۔ عرب میں بھی ایسے ہی تعداد میں خواندہ لوگ تھے۔ جیسے اُس زمانے میں دنیا بھر میں تھے۔ اور انشا پر وازی میں وہ سب سے فائق تھے۔ تاریخوں میں مذکور ہے کہ تقریباً ۵۰۰ء میں اہل عرب قصاید سبوعہ متعلقہ کو لکھ کر کعبہ کے دروازے پر آویزاں کیا۔ امر و القیس عرب کے ملک الشعراء کو لوگ خلاق المعانی کہتے تھے۔ اس نے کچھ قواعد عروض بھی ایجاد کئے تھے۔ یہ نزول قرآن سے کم و بیش دو صدی قبل گذرا ہے۔ نزول قرآن کے وقت کتب سابقہ کا مشہور فاضل ورقہ بن نوفل مکہ میں موجود تھا۔ آثار قدیمہ میں جد رسول اکرم عبدالمطلب کی لکھی ہوئی ایک دستاویز قرصہ

۵۷۹ھ کی مرقومہ برآمد ہوئی ہے۔ طبقات ابن سعد میں ہے کہ مکہ میں صوفی خاندان قریش میں سترہ آدمی لکھنا جانتے تھے۔ بخاری میں روایت ہے کہ ابو بکر کے غلام عامر بن فہیرہ لکھنا جانتے تھے۔ سر ولیم میور نے لکھا ہے کہ محمد کے دعوائے نبوت سے بہت پہلے مکہ میں فن تحریر مروج تھا۔ (دیباچہ لائف آف محمد) حضرت اسماعیل علیہ السلام بن حضرت ابراہیم علیہ السلام نے مکہ میں ایک خط ایجاد کیا جس میں اصلاحات ہوتی رہیں۔ آخری اصلاح قیر ابن سرز نے کی۔ یہ خط قیر امروز مشہور ہوا۔ یہ خط کچھ اصلاح کے بعد خط عراقی مشہور ہوا۔ قرآن مجید سے بھی ثابت ہے کہ مسلمان لکھنا پڑھنا جانتے تھے۔ ارشاد ہے۔ (اے مسلمانوں! لین دین کے معاملہ اور دعوائے کو لکھ لیا کرو۔) حضور کے دعوائے نبوت کے بعد ابتدا میں جس قدر لوگ مسلمان ہوئے ان میں کثرت سے خواجہ اشخاص تھے۔ ابو بکر، عثمان، عمر، خالد بن سعید وغیرہ وغیرہ

امی

قرآن مجید میں اہل عرب کو امی یعنی ان پڑھ بھی کہا گیا ہے۔ یہ باعتبار اکثریت کے ہے۔ اس زمانہ میں بھی بہ نسبت دیگر ممالک کے اہل عرب امی ہیں۔ مدینہ عرب بالخصوص کہ مدینہ میں ہمیشہ خواندہ اشخاص موجود رہے ہیں۔

عرب میں سامان کتابت قبل از اسلام

سیسی فاضل زوفل نے لکھا ہے کہ اہل عرب ایک کپڑے کو روغن دے کر لکھنے کے لئے بناتے تھے۔ (صاحبتہ الطرب) لکھنے کے لئے بہت سی

چیزیں مستعمل تھیں۔ چمڑے کا ورق اس کو ورق کہتے تھے۔ اونٹ یا بکرے کے شانے کی چوڑی ہڈی کو صاف کر کے تختی بناتے تھے۔ اس کو کتف کہتے تھے۔ پتھر کی تیلی تیلی تختیاں بناتے تھے۔ ان کو مخفہ کہتے تھے۔ پالان کی لکڑی کی تختی بناتے تھے۔ اس کو قتب کہتے تھے۔ کھجور کے درخت کی شاخوں کی جڑ کے پاس مثل چمڑے کے ایک کھال ہوتی ہے۔ اس کو گوند وغیرہ سے چکنا کر کے ورق بناتے تھے۔ اس کو عسیب کہتے تھے۔ بہرن کی مھلی کو درست کر کے اس پر لکھتے تھے۔ ان چیزوں کی اچھی بڑی بڑی تختیاں اور اوراق بناتے تھے انہیں پر قرآن مجید لکھا ہوا تھا جس کو حضورؐ نے لکھایا تھا۔ یہ نہیں کہ انجیل کے پرزوں پر تھا۔ عرب میں بزمانہ نزول قرآن قرطاس کا بھی رواج تھا۔ قرآن مجید میں کتاب کے ساتھ یہ لفظ کئی جگہ آیا ہے۔ بعض صحابہ نے اپنے قرآن قرطاس ہی پر لکھے تھے۔ قلم کا ذکر بھی قرآن میں ہے۔ روشنائی کو مداد، دوات کو نون کہتے تھے۔ اور کاتبین لکھنے والوں کو کہتے تھے۔ قدیم صحف اب تک موجود ہیں۔ وہ چمڑے اور بہرن کی مھلیوں وغیرہ ہی پر لکھے ہوئے ہیں۔

کاتبان وحی

چالیس صحابہ سے کتابت وحی کی خدمت متعلق تھی۔ (روضۃ الاحباب) کاتبان وحی میں زیادہ مشہور ابو بکر، عمر، عثمان، علی، زید بن ثابت، عبد اللہ بن سعد، زبیر بن العوام، خالد بن سعید، عمرو بن العاص، معاویہ بن ابی سفیان تھے۔ (طبقات ابن سعد و تاریخ طبری)

قرآن کا خط

مکہ میں بنی ہاشم میں جو خط راجح تھا۔ اس کو خط قیر اور کہتے تھے۔ مکہ میں اسی خط میں کتابت ہوئی۔ (ابن الندیم) مدینہ میں خط حیر راجح تھا۔ یہاں اس میں کتابت ہوئی۔ ۱۶۰ ہجری سے خط کوفی میں کتابت ہونے لگی ۳۱۸ء سے خط نسخ میں کتابت ہونے لگی اور اسی پر اجماع امت ہو گیا۔ اب اس کے خلاف لکھنا جائز نہیں۔

قرآن کا رسم الخط

قرآن مجید کا رسم الخط آج تک وہی ہے۔ جو عہد رسالت میں تھا۔ یہ رسم الخط بھی توفیقی ہے یعنی جبریل کا تعلیم کردہ ہے۔ یہ رسم دنیا کے تمام خطوں سے علیحدہ ہے۔ نہ اس سے پہلے کسی خط کا یہ رسم تھا۔ نہ اس کے بعد ہوا۔ ایک جگہ ایک غظ کو دراز تا سے لکھا ہے۔ دوسری جگہ گول تا سے لکھا ہے۔ جیسے۔ فطرت فطرۃ۔ رحمت رحمة۔ سنت سنت۔ بعض جگہ ایک لفظ کو ملا کر لکھا ہے۔ اس کو موصول کہتے ہیں۔ دوسری جگہ جدا جدا لکھا ہے۔ اس کو مقطوع کہتے ہیں۔ جیسے۔ کما کل ما۔ بشما بئس ما۔ فی ما فیما۔ یہ رسم الخط ایسا ہے۔ کہ اس میں اختلاف قرأت بندھ جاتا ہے۔ جیسے سورہ فاتحہ میں ملک یوم الدین میں کلمہ ملک میں دو قراتیں ہیں۔ ایک باثبات الف یعنی صیغہ اسم فاعل۔ دوسری باستقام الف اس کو ایسے طریقے سے لکھا گیا۔ کہ دونوں طرح پڑھا جاسکے صاحب شہیل البیان فی رسم نظم القرآن و صاحب فوائد کلمہ نے لکھا ہے۔ کہ زید بن ثابت نے بعہد خلافت سوم قرآن کو اسی رسم الخط پر لکھا ہے۔ جو آخری پیشکش میں اللہ کی طرف سے حضرت جبریل علیہ السلام کے ذریعہ سے پہنچی تھی۔

الفاظ و نصوص اور تائے دراز سے معنی میں زور اور تاکید پیدا ہوتی ہے۔

قرآن بوقت وفات رسول اکرم صلی اللہ علیہ وسلم

حضور نے جب رحلت فرمائی تو صحابہ اور صحابیات کی تعداد لاکھوں تھی۔ اور دور دراز ممالک میں اسلام پہنچ گیا تھا۔ حجۃ الوداع میں حضور کے ساتھ ایک لاکھ چوبیس ہزار نفوس تھے۔ نماز میں پنجگانہ قرآن پڑھنا ضروری تھا۔ اس لئے تھوڑا بہت قرآن تو سبھی کو یاد تھا۔ اس طرح اقطار عالم میں چوبیس گھنٹے برابر قرآن کی تلاوت جاری تھی۔ ہزاروں حافظ تھے مشہور حفاظ کی تعداد دس ہزار تھی۔ عورتیں بھی حافظ تھیں، غلام بھی حافظ تھے، اور ایسے ایسے پڑھنے والے تھے جو ایک رکعت میں قرآن ختم کرتے تھے حضور قرآن ترتیب و تجوید کے ساتھ پڑھتے تھے۔ اسی طرح صحابہ کو سکھایا تھا۔ ہزاروں نسخے لکھے ہوئے تھے۔ یہ حدیث ہم نے کسی بیان میں نقل کی ہے کہ حضور نے ایک جگہ بہت سے قرآن لکھے ہوئے دیکھے۔ اور یہ روایت بھی ہے کہ حضور نے قرآن کو دشمنوں کے ملک میں پہنچانے سے منع فرمایا۔ یہ صورت بغیر کتابت کے ممکن نہیں۔ قرآن مجید کی اندرونی شہادتوں سے بھی ثابت ہے کہ قرآن لکھا جاتا تھا۔ (الکتبہا منی تملی علیہ بکرة واصد لا یعنی کافر کہتے ہیں۔ یہ تو پرانے قصے ہیں جن کو نبی لکھاتا ہے۔ اور لوگ لکھتے ہیں۔)

یہ بھی قرآن میں ارشاد ہے کہ قرآن کو پاک آدمی ہاتھ لگائیں۔ یہ بھی ارشاد ہے کہ یہ ایسی کتاب ہے جس میں کوئی شک و شبہ کی گنجائش نہیں۔ کتاب لکھے ہوئے

صحیفہ ہی کو کہا جاتا ہے اور حدیثیں تو اس قسم کی بہت ہیں جن سے کتابت قرآن کا ثبوت ملتا ہے۔ جیسے ارشاد فرمایا ہے کہ قرآن کو دیکھ کر پڑھنے کا بڑا ثواب ہے اور جسے خدا اور رسولوں سے محبت ہو وہ قرآن دیکھ کر پڑھے۔ (کنز العمال جلد اول) ہم نے کتابت کے بیان میں ثابت کیا ہے کہ قرآن کی کتابت کا التزام حضور نے ابتداء ہی سے فرمایا تھا۔ ایک تو وہ قرآن تھا جس کو حضور لکھاتے تھے یعنی سرکاری۔ باقی مختلف طور پر لوگ اپنے لئے لکھتے تھے اور جمع کرتے تھے۔ ان لکھنے والوں کے انداز مختلف تھے۔ مثلاً کوئی آیت یا سورت نازل ہوئی۔ آپ نے کاتبان وحی کو بلا کر لکھا دی۔ اس وقت جو لوگ حاضر تھے ان میں سے بھی بعض نے اپنے لئے لکھ لی۔ ان لکھنے والوں میں بعض ایسے بھی تھے کہ اس وحی کے متعلق اگر حضور نے کچھ ارشاد فرمایا تو بطور یادداشت انہوں نے اس کو بھی لکھ لیا۔ ان لکھنے والوں میں مختلف قبائل کے لوگ تھے اس لئے اپنے اپنے طرز و انداز پر لکھتے تھے۔ ایک وہ تھے جو آیات کو بہ ترتیب سورۃ لکھتے تھے۔ بعض نے چند سورتیں اپنے پاؤں پر یا روکے لئے لکھی تھیں۔ ایسے لوگ بھی تھے جنہوں نے مکمل قرآن لکھ لیا تھا۔ جیسے حضرت عبداللہ بن مسعود۔ لیکن انہوں نے اس طرح لکھا تھا کہ بڑی بڑی سورتیں اول اس کے بعد چھوٹی چھوٹی سورتیں۔

بعض نے بہ ترتیب نزول کچھ آیات اور سورتیں لکھی تھیں۔ لیکن اس میں اختلاف تھا کیونکہ حضور نے نہ بہ ترتیب نزول جمع کرایا۔ نہ اس طرح پڑھایا۔ اور نہ تمام آیات و سورتوں کی ترتیب نزول تمام صحابہ کو معلوم تھی۔ بعض نے اسی ترتیب سے

لکھا تھا۔ جس ترتیب سے حضورؐ نے لکھایا اور پڑھایا تھا۔ جو آج تک رائج ہے۔
جیسے حضرت عثمان وغیرہ اصحاب کہ انہوں نے سب ترتیب و تعلیم رسول
لکھا۔ اس قسم کے لکھنے والوں کے قرآن بین الدفتین تھے۔ لیکن سرکاری جلد
بین الدفتین نہ تھی۔

حضورؐ کی وفات کے بعد عرب میں فتنے اٹھنے شروع ہوئے بعد عیاں
نبوت زور پکڑ گئے۔ بعض قبائل میں ارتداد پھیل گیا۔ اسلام کے خلاف ہر قسم کی
جدوجہد اور سازشیں ہونے لگیں۔ ادھر احد میں جنگ ہوئی۔ اس میں بہت سے
حفاظ شہید ہوئے۔ حضورؐ نے جو قرآن لکھایا تھا جس کو ہم نے سرکاری جلد
کہا ہے۔ وہ متفرق اشیاء پر تھا۔ اور مختلف کتابوں کا لکھا ہوا مختلف تختیوں پر
تھا۔ وہ ایک جلد میں مرتب نہ تھا۔ حضورؐ نے تعلیم و تلاوت میں ترتیب کرادی
تھی۔ چونکہ حضورؐ حیات تھے۔ اور سلسلہ وحی جاری تھا۔ کسی کو بھی معلوم نہ تھا۔
کہ سلسلہ کلام کب تک جاری رہے گا۔ اس لئے حضورؐ نے سرکاری جلد کو بہ ترتیب
بین الدفتین جمع کرنے کا حکم نہیں دیا تھا۔ چونکہ حضورؐ کے بعد کثرت سے فتنے
برپا ہو گئے۔ اور حفاظ بھی بہ تعداد کثیر شہید ہو گئے اس لئے حضرت عمر رضی اللہ
عنه کو یہ خطرہ پیدا ہوا۔ کہ ایسے حادثات کی صورت میں قرآن مجید کا اکثر حصہ تلف
ہو جائے گا۔ انہوں نے حضرت ابوبکر سے کہا۔ کہ میری رائے سے کہ آپ قرآن
کے جمع کرنے کا حکم دیں۔ کچھ بحث و مباحثہ کے بعد اس پر اتفاق ہو گیا۔ ممکن تھا۔
کہ ایک یا چند اصحاب لکھ لیتے۔ یا جن اصحاب کے پاس قرآن جمع تھا۔ ان کی
نقول کرا لیتے۔ اس قسم کی صورتوں میں اشراک و شہادت پھیلانے کی گنجائش

ہوتی کہ کہہ دیتے کہ چند آدمیوں نے مل کر لکھ لیا ہے۔ یا اپنے خانگی نسخے کی نقل کی ہے۔ اور اس طرح قرآن میں کمی بیشی کی ہے۔ اس لئے بغرض اطمینان عام یہ منادی کو آدمی گئی کہ جس شخص کے پاس حضور کے سامنے کا لکھا ہوا کچھ ہے۔ وہ معہ دو گواہوں کے پیش کرے۔ اس کے لکھنے اور جمع کرنے پر حضرت زید بن ثابت معہ چند صحابہ کے مامور کئے گئے۔ چنانچہ اسی طرح جمع ہوتا رہا۔ حضرت زید بن ثابت سے روایت ہے۔ کہ سورہ احزاب اور سورہ توبہ کی آخری آیات کوئی نہیں لایا۔ اور وہ مجھ کو یاد تھیں۔ پھر ان کو ابو خزیمہ لائے۔ جب ان کو لکھا گیا۔ یہ کارروائی خود بتاتی ہے کہ سب کچھ بغرض اطمینان عام کیا جا رہا تھا۔ ورنہ زید عمر اور صحابہ جو شریک کار تھے سب حافظ تھے۔ خود لکھ سکتے تھے۔ لیکن جو شرط بغرض اطمینان عام مقرر کی گئی تھی۔ اس کے خلاف نہیں کیا گیا۔ جب ابو خزیمہ لائے۔ تو اس کو قبول کیا گیا۔ ابو خزیمہ سے شہادت نہیں طلب کی گئی۔ اس کی وجہ خود زید نے بیان کر دی۔ حضور نے ان کو دو شہادتیں (دو گواہی والا) قرار دیا تھا۔ اس لئے یہ نسخہ صرف ان تحریرات سے جمع کیا گیا جو صحابہ نے خود حضور کے سامنے لکھی تھیں۔ کسی کے گھر کی لکھی ہوئی تحریر یا یاد سے جمع نہیں کیا گیا۔ اور اسی پر گواہی لی جاتی تھی کہ انہوں نے یہ آیت حضور کے سامنے لکھی ہے۔ یہ قرآن پیر سے کے ورقوں پر خط حیری میں لکھا گیا۔ اس نسخہ کو ام کہتے تھے۔

مرتب ہونے کے بعد وہ خلیفہ کے پاس رہا۔ کسی کا اس کو نقل کرنا یا اس میں تلاوت کرنا مذکور نہیں۔ اس سے بھی یہ معلوم ہوتا ہے۔ کہ لوگوں کے پاس لکھے ہوئے مرتب نسخے قرآن کے تھے۔ اگر نہ ہوتے تو لوگ اس کی نقلیں حاصل کرنے کو دوڑتے

حضرت عثمان کے عہد خلافت تک کسی نے اس کو چھوا بھی نہیں۔ حضرت ابو بکر کے بعد حضرت عمر کی صاحبزادی ام المومنین حضرت حفصہ رضی اللہ عنہا ہی کے پاس رہا اس سے بھی یہی ثابت ہوتا ہے۔ کہ چونکہ حضرت عثمان کے پاس ذاتی نسخہ موجود تھا۔ اس لئے انہوں نے طلب کرنا ضروری خیال نہ کیا۔

اس ترتیب و جمع کے متعلق جو کچھ ہم نے لکھا ہے۔ یہ تمام کتب حدیث و تفاسیر میں موجود ہے۔ اس لئے کسی خاص حوالے کی ضرورت نہیں معلوم ہوتی۔

عہد خلافت سوم میں جب فتوحات اسلامی کی تکمیل ہو گئی اور بہت سے نئے بلاد زیر نگیں خلافت آگئے اس لئے اسلام و قرآن تمام ممالک میں پھیل گیا صحابہ میں سے بھی بہت سے حضرات مختلف ممالک میں جا بے اس لئے تابعین پر حجہ کثرت سے پیدا ہو گئے۔ جو مختلف اقوام و مختلف قبائل و ممالک کے تھے۔ قرآن حفظ کرنے والوں، پڑھنے والوں، لکھنے والوں کی تعداد لاکھوں سے گذر گئی۔ خاص خطہ عرب کے اقطاع و قبائل کی زبان میں مثل دیگر ممالک و البتہ کے بعض الفاظ و محاورات میں اختلاف تھا۔ لیکن یہ ایسا اختلاف تھا کہ اس سے معنی و مفہوم میں فرق نہیں آتا تھا۔ مثلاً زید بن ثابت (تابوہ) کہتے تھے قریش (تابوت) کہتے تھے۔ اہل مین (س) کو (تا) سے بدل دیتے تھے۔ بجائے (الناس) کے (النات) بولتے تھے۔ اور "گ" کو "ش" سے بدل دیتے تھے۔ کلام "کو شلام" کہتے تھے۔ اہل قبیلہ بنی ہذیل "ح" کو "ع" سے بدل کر "حتی" کو "عتی" بولتے تھے۔ اہل قبیلہ حمر لام "تعریف" کو "میم" سے بدل کر بجائے "اشمس والقمر" کے "اشمس وامقر" پڑھتے تھے۔

اہل قبیلہ قصاعہ یا اے مشدودہ یا مخففہ یا مفتوحہ کو جیم سے بدل لیتے تھے۔
 "عشی" کی جگہ "عشیج" بولتے ہیں جو متم ہمزہ ابتدا کو "ع" بولتے تھے۔ "اسلم"
 کو "عسلم" کہتے تھے بعض قبائل مضارع کو مفتوح پڑھتے تھے بعض مکسود قریش
 اور بنو اسد مضارع کی "ی" کو ضمہ یا فتح کے ساتھ تلفظ کرتے تھے جیسے یفعل
 یفعل۔ دیگر قبائل کے لوگ کسرہ کے ساتھ یفعل کہتے تھے۔ بنو اسد "ع" کو
 "ن" سے بدل لیتے تھے "اعنی" کو "اننی" بولتے تھے رالافراد مطبوعہ بیروت
 ص ۵۶ اس اختلاف سے معنی و مفہوم پر کوئی اثر نہیں پڑتا جیسے وہلی اور مکضو
 وائے اردو میں نہیں بولتے ہیں۔ حیدرآباد دکن وائے نکو کہتے ہیں۔ قلم کو
 پنجابی "کلم" اور دکنی "علم" کہتے ہیں۔ اہل دکن ق "کوخ" اور "ق" کو "ق" بولتے ہیں۔
 قانون کو خانون اور خبر کو قبر بولتے ہیں۔ ان تمام صورتوں میں معنی و مطلب وہی
 ایک ہے۔ قبائل کی زبان و تلفظ سے یہ اختلاف قرآن میں بھی راجح تھا۔ اور روز
 بروز مختلف ممالک میں بڑھتا جاتا تھا۔ ترمذی شریف میں حدیث ہے جس کا
 یہ مفہوم ہے۔ کہ جب حضرت حذیفہ جنگ آذربائجان سے واپس آئے (۲۵)
 تو حضرت عثمان سے کہا کہ قرآن کی قرأت میں لوگوں میں بہت اختلاف
 ہے۔ قبل اس کے کہ لوگ گمراہ ہوں۔ آپ اس کا انتظام کر دیجئے حضرت عثمان
 نے ام المومنین حفصہ کے پاس سے وہ قرآن منگایا۔ جو عہد خلافت اول میں
 جمع کیا گیا تھا۔ اور حضرت زید بن ثابت کو معہ چند صحابہ کے اس کی نقل پر مامور
 کیا۔ زید بن ثابت نے پھر ویسا ہی انتظام کیا جیسا کہ عہد خلافت اول میں کیا
 تھا۔ اور اس نسخے کو بھی پیش نظر رکھا۔ چونکہ رسول اکرم صلی اللہ علیہ وسلم نے حضرت

عبداللہ بن عمر سے فرمایا تھا۔ کہ ایک مہینے میں قرآن ختم کیا کرو۔ تو حضرت عثمان نے اس نسخہ کو تیس جزو پر مرتب کرایا۔ (اس زمانہ میں جزو دس ورق کا مانا جاتا تھا۔) اس میں سورتوں کے نام اور دس آیتوں کے بعد نشان قائم کئے گئے اس نسخہ کا نام مصحف الامام ہوا۔ اس کی سات نقلیں کرا کر ایک مدینہ میں رکھ لی۔ دوسری عبداللہ بن سائب کے ہاتھ مکہ کو، مغیرہ بن شہاب کے ہاتھ شام کو، ابو عبدالرحمن سلمی کے ہاتھ کوفہ کو، عامر بن قیس کے ہاتھ بصرہ اور دو حاجیوں کے ہاتھ یمن و بحرین کو بھیجیں۔ مستدرک حاکم میں روایت ہے کہ یہ قرآن کی تیسری تدوین تھی یعنی قرآن تین مرتبہ مدون ہوا۔ ایک دفعہ عہد رسالت میں دوبارہ عہد خلافت اول میں تیسری بار عہد خلافت سوم میں۔

حضرت عبداللہ بن مسعود، حضرت زید بن ثابت، حضرت ابی بن کعب کے مصاحف کے متعلق بعض روایتوں میں ہے کہ یہ مصاحف مصحف عثمانی کے خلاف تھے۔ اس سے مطلب وہی اختلاف قرامت ہے۔ کیونکہ یہ بتیون حضرات قریشی نہ تھے۔ اس وجہ سے لعنت قریش پر جمع کرنے کی انہوں نے اول مخالفت کی پھر سمجھ کر متفق ہو گئے۔ اور کوئی اختلاف نہ تھا۔ مصحف ابن مسعود موجود ہے۔ بعینہ ہی ہے۔ حضرت ابی کے نسخے کے متعلق انسائیکلو پیڈیا برٹانیکا میں ہے۔ ابی کے نسخے میں بھی وہی تھا جو موجودہ قرآن میں ہے۔

جامع قرآن

یہ لقب قدیم سے حضرت عثمان کا ہے۔ اس کے کئی وجوہ ہیں۔ اول یہ

کہ یہ قدیم الاسلام صحافی تھے۔ انہوں نے بہمہ وجوہ حضور سے قرآن حاصل کر لیا تھا۔ دوم یہ کہ یہ کاتبان قرآن میں سے تھے اور اپنے لئے علیحدہ قرآن لکھتے تھے سب سے پہلے عہد حضور میں انہوں نے اپنا نسخہ مکمل کیا۔ تیسری یہ کہ انہوں نے تمام قرآن وامت کو لغت قریش پر جمع کر دیا۔

جمع قرآن

جمع قرآن سے یہ مطلب ہے کہ جن اصحاب نے جمیع وجوہ لغات و حروف قراءت خود حضور سے قرآن یاد کیا۔ اور لکھا۔ (عمدۃ القاری) اصحاب کی تعداد اصول تھی۔ اب کون بتا سکتا ہے۔ کہ ان میں کس قدر حفاظ تھے۔ جنہوں نے قرآن جمع کیا۔ انہیں کا شمار معلوم نہیں۔ علامہ عینی نے لکھا ہے۔ کہ جن لوگوں نے حضور کے عہد میں قرآن جمع کیا ان کا کوئی شمار نہیں۔ (عمدۃ القاری) حدیثوں میں قرآن جمع کرنے والے صحابہ میں صرف شاہیر کا ذکر ہے۔ جن کی تعداد اسی ہے۔ ان میں سے ایک سابع کے جمع میں بوقت وفات حضور ایک یاد دہانی رہ گئی تھیں۔

حدیث کے ہر راوی نے اپنی اپنی معلومات کے موافق جمع کرنے والوں کے نام بتائے ہیں۔ ان میں سے چند روایات یہاں لکھی جاتی ہیں۔

۱۔ عثمان بن عفان، علی بن ابی طالب، عبداللہ بن مسعود، سالم مولیٰ ابی

حذیفہ (ازالۃ الخفاء جلد دوم)

۲۔ معاذ بن جبل، ابی بن کعب، زید بن ثابت، ابوالدرداء، ابو زید، سعد

بن عبید، یہ سب انصار تھے، انہوں نے مکمل قرآن جمع کر لیا تھا۔ مجمع انصاری نے بھی جمع کیا۔ لیکن ایک یا دو سورتیں رہ گئی تھیں کہ حضورؐ کی وفات ہو گئی۔

۳۔ ابی بن کعب، عثمان بن عفان، زید بن ثابت، مہتمم الدادی۔

۴۔ معاذ بن جبل، عبادہ بن الصامت، ابی بن کعب، ابو ایوب انصاری

ابوالدرداء (۲، ۳، ۴) یہ روایتیں طبقات ابن سعد جلد دوم میں ہیں۔

۵۔ حضرت انس رضی اللہ عنہ نے چار اصحاب کا ذکر کیا ہے۔ ابوالدرداء

معاذ بن جبل۔ زید بن ثابت، ابو زید اور کہہ۔ کہ ابو زید کے قرآن کا میں

وارث ہوں۔ (بخاری باب فضائل قرآن) ابو زید لا ولد تھے۔ انس ان کے بھتیجے تھے۔

۶۔ حضرت عثمان نے فرمایا حضورؐ کی حیات میں میں نے قرآن جمع کیا۔

(الریاض)

۷۔ عقبہ بن عامر نے قرآن جمع کیا۔ (تہذیب التہذیب)

۸۔ ابو موسیٰ اشعری، قیس بن ابی صعصعہ، قیس بن سکنی، عبداللہ بن

عمر بن العاص، عبداللہ بن حارث، ثابت بن بشیر بن ابی (عمدة انصاری تاریخ خطیب بخدادی)

۹۔ صحابیات میں ام ورقہ بن نوفل نے قرآن جمع کیا (عمدة انصاری)

غرض مختلف کتابوں میں مختلف روایات ہیں۔ سب کا نقل کرنا طوالت

ہے۔

ترتیب قرآن

ترتیب کی دو قسمیں ہیں ایک ترتیب نزولی یعنی جو آیت جس آیت کے بعد نازل ہوئی یا جو سورت جس سورت کے بعد نازل ہوئی آیات کی ترتیب نزولی سے کوئی قرآن نہیں لکھا گیا۔ بعض صحابہ نے کچھ آیات ضرور لکھی تھیں۔ جو ان کی موجودگی میں نازل ہوئی تھیں۔ نہ اس ترتیب سے کوئی قرآن مرتب ہو سکتا ہے۔ کیونکہ آیات میں باہم ربط ہے۔ اگر بہ ترتیب نزول لکھا جائے۔ تو کلام بے ربط ہو جائے۔ بعض نے کچھ سورتوں کو بہ ترتیب نزول لکھا تھا۔ لیکن اس میں اختلاف تھا۔ کیونکہ تمام اصحاب کو ترتیب نزول معلوم نہ تھی۔ حضور نے اس ترتیب پر نہ تعلیم کی نہ اس ترتیب سے پڑھا۔

دوسری قسم ترتیب رسولی ہے۔ یعنی جو ترتیب حسب تعظیم جبریل حضور نے تعلیم فرمائی۔ اس ترتیب سے قرآن جمع ہوا۔ اسی ترتیب سے لکھا گیا۔ اس ترتیب سے ربط آیات و سورت قائم رہتا ہے۔ امام ابو بکر انباری فرماتے ہیں۔ کہ جبریل رسول کریم کو آیات و سورت کے موقع بتا دیتے تھے۔ سورتوں کا باہم التماس ایسا ہی ہے۔ جیسے آیات و حروف کا یہ سب آنحضرت کی طرف سے ہے۔ (استیعاب) سورتوں کی ترتیب وہی ہے۔ جو لوح محفوظ پر خدا کے نزدیک ہے۔ (ربان کرمانی)

حضرت عبداللہ بن عباس سے مروی ہے۔ کہ جب آیت (والتقوا يوماً ترجعون فیہ) نازل ہوئی تو جبریل نے کہا اس کو سورہ بقرہ کی ۲۸۰ آیت

کے بعد لکھو (خازن)

حضرت عثمان بن ابی العاص سے روایت ہے کہ رسول کریم نے فرمایا کہ مجھ سے جبریل نے کہا کہ آیت (ان اللہ یامرکم بالعدل) فلاں سورت کی فلاں آیت کے بعد لکھو (العان) حضرت عثمان بن عفان سے روایت ہے کہ جب کوئی آیت نازل ہوتی حضور کاتب کو بلا کر فرماتے کہ اس کو فلاں سورت میں لکھو۔ (ابوداؤد۔ ترمذی۔ عباس۔ مسند امام احمد حنبل۔ مستدرک حاکم۔ صحیح ابن حبان)

روایت ہے کہ حضور کے عہد میں سورہ انفال و سورہ برات کو قرینین کہتے تھے۔ (روح المعانی جلد نہم) انفال کے بعد برات ہے۔ ایک مرتبہ حضور نے بلال کو دیکھا کہ انہوں نے کچھ آیتیں ایک سورت کی پڑھیں کچھ دوسری سورت کی پڑھیں۔ آپ نے منع کیا۔ اور فرمایا قرآن کی ہر سورت کو اس کی ترتیب پر پڑھو (بداية الترتیل ص ۲۸۳)

قرآن کی اندرونی شہادت سے بھی موجودہ ترتیب کی تصدیق ہوتی ہے۔ سورہ بقرہ میں ارشاد ہے (فالتوا بسورة من مثله۔ ایسی ایک ہی سورت بنالاء) بقرہ دوسری سورت ہے۔ اس سے پہلے سورہ فاتحہ ہے۔ اور ارشاد ہے۔ (قل فالتوا بعشر سور مثله مفتریات۔ تم ایسی دس سورتیں ہی گھڑ لاؤ) یہ آیت سورہ ہود میں ہے جو گیارہویں سورت ہے۔

غرض حدیثوں میں اس ترتیب کی تصدیق کے متعلق بہت سی روایتیں ہیں۔ اور اس ترتیب کی خوبی ربط کے بیان سے واضح ہوگی۔ ترتیب نزولی

پہر اول تو سب کا اتفاق نہیں۔ دوسرے ربط کا کلام باقی نہیں رہتا۔ ہم ترتیب نزولی کو لکھتے ربط کے بیان سے مقابلہ کرنے سے موجودہ ترتیب کی عمدگی ظاہر ہوگی۔

ترتیب سور قرآن مجید

نام سورت	بقول ابن عباس	بقول عکرمہ	بقول حسین بن حسین	بقول جابر بن یزید	بقول ابو جریب	بقول ابو جریب
علق	-	-	-	-	۱	۱
ن	۲	۲	۲	۲	۲	۲
منزل	۳	۳	۳	۳	۳	۳
مذثر	۴	۴	۴	۴	۴	۴
خانمہ	۵	۵	۵	۵	۵	۵
سبأ	۶	۶	۶	۶	۶	۶
نہا	۷	۷	۷	۷	۷	۷
عہی	۸	۸	۸	۸	۸	۸
سپ	۹	۹	۹	۹	۹	۹
مہل	۱۰	۱۰	۱۰	۱۰	۱۰	۱۰
ضحیٰ	۱۱	۱۱	۱۱	۱۱	۱۱	۱۱

۹۴
۱۰۳
۱۰۰
۱۰۶
۱۰۲
۱۰۶
۱۰۹
۱۰۵
۱۱۳
۱۱۲
۱۱۲
۱۱۳
۱۰۴
۱۰۰
۹۶
۹۱
۸۵
۹۵
۱۰۴
۱۰۱

۱۳
۱۴
۱۲
۱۵
۱۴
۱۶
۱۶
۱۹
۲۰
۲۱
۲۲
۲۳
۲۳
۲۲
۲۵
۲۴
۲۶
۲۶
۲۹
۲۹

۱۱
۱۴
۱۴
۱۲
۱۵
۱۴
۱۶
۱۶
۱۹
۱۹
۲۰
۲۱
۲۲
۲۲
۲۲
۲۵
۲۵
۲۶
۲۶
۲۶
۲۹

۱۱
۱۴
۱۴
۱۲
۱۵
۱۴
۱۶
۱۶
۱۹
۱۹
۲۰
۲۱
۲۲
۲۲
۲۲
۲۵
۲۵
۲۶
۲۶
۲۶
۲۹

۱۱
۱۴
۱۴
۱۲
۱۵
۱۴
۱۶
۱۶
۱۹
۱۹
۲۰
۲۱
۲۲
۲۲
۲۲
۲۵
۲۵
۲۶
۲۶
۲۶
۲۹

الم نشرح
عصر
عادیات
کوثر
تکثیر
معاون
کافرون
فیل
فلق
ناس
اخلاص
نجم
عبس
قدر
والشمس
بروج
تین
قریش
تارعه

قیامہ
 دین لکل
 مراسلات
 ق
 طارق
 اقتداء الساعہ
 ص
 اعرف
 جن
 یسین
 فرقان
 فاطر
 مریم
 طہ
 واقعہ
 شعراء
 نخل
 تخصص

۳۱
 ۳۲
 ۳۳
 ۳۴
 ۳۵
 ۳۶
 ۳۷
 ۳۸
 ۳۹
 ۴۰
 ۴۱
 ۴۲
 ۴۳
 ۴۴
 ۴۵
 ۴۶
 ۴۷
 ۴۸
 ۴۹
 ۵۰

۳۳

۳۱
 ۳۲
 ۳۳
 ۳۴
 ۳۵
 ۳۶
 ۳۷
 ۳۸
 ۳۹
 ۴۰
 ۴۱
 ۴۲
 ۴۳
 ۴۴
 ۴۵
 ۴۶
 ۴۷
 ۴۸
 ۴۹
 ۵۰

ان دونوں اس کے متعلق کوئی
 تفصیل نہیں کی

۳۱
 ۳۲
 ۳۳
 ۳۴
 ۳۵
 ۳۶
 ۳۷
 ۳۸
 ۳۹
 ۴۰
 ۴۱
 ۴۲
 ۴۳
 ۴۴
 ۴۵
 ۴۶
 ۴۷
 ۴۸
 ۴۹
 ۵۰

۳۱
 ۳۲
 ۳۳
 ۳۴
 ۳۵
 ۳۶
 ۳۷
 ۳۸
 ۳۹
 ۴۰
 ۴۱
 ۴۲
 ۴۳
 ۴۴
 ۴۵
 ۴۶
 ۴۷
 ۴۸
 ۴۹
 ۵۰

بنی اسرائیل
یونس
هود
یوسف
حجر
انعام
صافات
لقمان
سبا
زمر
مومن
فصلت
شوری
زخرف
دخان
جاثیه
احقاف
ذاریات
غاشیہ

۵۳
۵۰
۵۱
۵۲
۵۲
۵۵
۵۶
۵۷
۵۷
۵۹
۶۰
۶۰
۶۲
۶۲
۶۲
۶۵
۶۶
۶۷

۵۴
۵۴
۵۵
۵۶
۵۶
۵۸
۵۹
۶۰
۶۰
۶۲
۶۲
۶۲
۶۵
۶۶
۶۷
۶۷

۵۵
۵۵
۵۶
۵۶
۵۷
۵۸
۵۹
۶۰
۶۰
۶۲
۶۲
۶۲
۶۵
۶۶
۶۷
۶۷

۵۶
۵۶
۵۷
۵۷
۵۸
۵۹
۶۰
۶۰
۶۲
۶۲
۶۲
۶۵
۶۶
۶۷
۶۷

۵۷
۵۷
۵۸
۵۸
۵۹
۶۰
۶۰
۶۲
۶۲
۶۲
۶۵
۶۶
۶۷
۶۷

۱۶
۱۷
۱۸
۱۹
۲۰
۲۱
۲۲
۲۳
۲۴
۲۵
۲۶
۲۷
۲۸
۲۹
۳۰
۳۱
۳۲
۳۳
۳۴
۳۵
۳۶
۳۷
۳۸
۳۹
۴۰
۴۱
۴۲
۴۳
۴۴
۴۵
۴۶
۴۷
۴۸
۴۹
۵۰
۵۱
۵۲
۵۳
۵۴
۵۵
۵۶
۵۷
۵۸
۵۹
۶۰
۶۱
۶۲
۶۳
۶۴
۶۵
۶۶
۶۷
۶۸
۶۹
۷۰
۷۱
۷۲
۷۳
۷۴
۷۵
۷۶
۷۷
۷۸
۷۹
۸۰
۸۱
۸۲
۸۳
۸۴
۸۵
۸۶
۸۷
۸۸
۸۹
۹۰
۹۱
۹۲
۹۳
۹۴
۹۵
۹۶
۹۷
۹۸
۹۹
۱۰۰

۶۶
۶۷
۶۸
۶۹
۷۰
۷۱
۷۲
۷۳
۷۴
۷۵
۷۶
۷۷
۷۸
۷۹
۸۰
۸۱
۸۲
۸۳
۸۴
۸۵
۸۶
۸۷
۸۸
۸۹
۹۰
۹۱
۹۲
۹۳
۹۴
۹۵
۹۶
۹۷
۹۸
۹۹
۱۰۰

۶۶
۶۷
۶۸
۶۹
۷۰
۷۱
۷۲
۷۳
۷۴
۷۵
۷۶
۷۷
۷۸
۷۹
۸۰
۸۱
۸۲
۸۳
۸۴
۸۵
۸۶
۸۷
۸۸
۸۹
۹۰
۹۱
۹۲
۹۳
۹۴
۹۵
۹۶
۹۷
۹۸
۹۹
۱۰۰

۶۶
۶۷
۶۸
۶۹
۷۰
۷۱
۷۲
۷۳
۷۴
۷۵
۷۶
۷۷
۷۸
۷۹
۸۰
۸۱
۸۲
۸۳
۸۴
۸۵
۸۶
۸۷
۸۸
۸۹
۹۰
۹۱
۹۲
۹۳
۹۴
۹۵
۹۶
۹۷
۹۸
۹۹
۱۰۰

۶۶
۶۷
۶۸
۶۹
۷۰
۷۱
۷۲
۷۳
۷۴
۷۵
۷۶
۷۷
۷۸
۷۹
۸۰
۸۱
۸۲
۸۳
۸۴
۸۵
۸۶
۸۷
۸۸
۸۹
۹۰
۹۱
۹۲
۹۳
۹۴
۹۵
۹۶
۹۷
۹۸
۹۹
۱۰۰

کیفایت
نوح
ابراہیم
انبیاء
مومنون
سجدہ
طور
ملک
حاقہ
معارج
نبا
نازعات
اول السماء انظرت
اذا السماء انشقت
روم
عنکبوت
تطہ
بقرة

۷	۸۶	۸۴	۸۴	۸۴	انفال
۳	۸۶	۸۵	۸۵	۸۶	آل عمران
۳۳	۸۶	۸۶	۸۶	۸۹	احزاب
۴	۹۰	۸۹	۸۹	۹۰	ممتحنه
۲	.	۹۰	۹۰	۹۱	نساء
۹۹	.	۹۱	۹۱	۹۲	اذا زلزلت
۵۷	.	۹۲	۹۲	۹۳	حدید
۲۷	.	۹۳	۹۳	۹۴	محمد
۱۴	.	۹۴	۹۴	۹۵	رعد
۵۵	.	۹۵	۹۵	۹۶	رحمن
۷۶	.	۹۶	۹۶	۹۷	دھر
۶۷	.	۹۷	۹۷	۹۸	طلاق
۹۸	.	۹۸	۹۸	۹۹	بینہ
۵۹	.	۹۹	۹۹	۱۰۰	حشر
۱۱۰	۹۱	۱۰۰	۱۰۰	۱۰۱	نصر
۲۲	۹۲	۱۰۱	۱۰۱	۱۰۲	نور
۲۲	۹۳	۱۰۲	۱۰۲	۱۰۳	جمع
۴۴	۹۴	۱۰۳	۱۰۳	۱۰۴	مناذرون
۵۸	۹۵	۱۰۴	۱۰۴	۱۰۵	مجادلہ

۲۹	۹۶	۱۰۵	۱۰۵	۱۰۶	حجرات
۶۶	۹۷	۱۰۶	۱۰۶	۱۰۷	تکْوِیْم
۶۲	۹۸	۱۰۸	۱۰۸	۱۰۸	جمعه
۶۴	۹۹	۱۰۹	۱۰۹	۱۰۹	تغابن
۶۰	۱۰۰	۱۰۷	۱۰۷	۱۱۰	صف
۶۷	۱۰۱	۱۱۰	۱۱۰	۱۱۱	فتح
۵	.	۸۸	۸۸	۱۱۲	ماثلک
۶	.	.	.	۱۱۳	توب

تعلیم قرآن

حضرت صحابہ کو قرآن یاد کراتے تھے حضرت عمرو بن العاص نے فرمایا مجھ کو رسول کریم نے قرآن میں پندرہ سجدے پڑھائے۔ (ابوداؤد۔ ابن ماجہ) حضرت ابوسعید نے کہا کہ قرآن ہم سے اسی طرح حفظ کرو۔ جیسے ہم نے رسول کریم سے حفظ کیا (دارمی) حضرت ابن مسعود نے فرمایا کہ میں نے رسول کریم سے ستر سے زیادہ سورتیں یاد کیں۔ (بخاری) حضرت ابوالدرداء نے فرمایا۔ میں نے قرآن رسول کریم سے پڑھا۔ (تذکرۃ الحفاظ) حضرت زید بن ثابت نے فرمایا کہ میں نے رسول کریم سے ان کے مدینہ میں تشریف لانے سے پہلے سترہ سورتیں یاد

کر لی تھیں۔ اس وقت میری عمر گیارہ برس کی تھی۔ (ابن خلدوں۔ کامل ابن اثیر)
 جب کوئی نیا مسلمان ہوتا۔ حضور اس کو کسی ہاجر کے سپرد کر دیتے۔ کہ اس کو
 قرآن پڑھاؤ (کنز العمال) جو جو قبائل مسلمان ہوتے۔ وہاں آپ تعلیم دیتے
 کے لئے صحابہ کو مامور فرماتے اور اکثر اہل وفود مدینہ ہی سے تعلیم پا کر جاتے۔

(طبقات ابن سعد۔ استیعاب۔ زاد المعاد)

مدینہ منورہ کی مسجد نبوی میں ایک چبوترہ تھا جس پر مساکین صحابہ رہتے تھے
 وہاں روزانہ تعلیم قرآن ہوتی تھی۔ اس کو صفحہ کہتے تھے۔

سورتوں کے نام

سور کا تعین اور ان کے اسماء یہ بھی خداوند ذوالجلال کی طرف سے ہیں۔

چنانچہ قرآن مجید میں ارشاد ہے۔ (ایک ہی سورت ایسی بنا لاؤ) بخاری۔ ترمذی

دارمی۔ نسائی۔ مسند امام احمد حنبل۔ مشکوٰۃ وغیرہ کتابوں میں بہت سی حدیثیں

ایسی ہیں جن پر سورتوں کے نام مذکور ہیں۔ ایک حدیث میں ہے۔ (ہر شے

کا قلب ہے۔ قرآن کا قلب لیلین ہے) اور (ہر شے کی زینت ہے قرآن کی زینت

الرحمن ہے) حضرت عقبہ نے رسول اکرم صلی اللہ علیہ وسلم سے عرض کیا کہ

کیا میں سورت ہو دو اور سورہ یوسف پڑھا کر دوں۔ آپ نے فرمایا سورہ فلق

ان سے مطیع ہے۔ اس طرح اور بہت سی سورتوں کے نام حدیثوں میں آئے

ہیں۔ امام سیوطی فرماتے ہیں کہ تمام سورتوں کے نام احادیث اور آثار سے

سے ثابت ہیں کہ تو فیقی ہیں۔ (التقان)

مکی - مدنی

بعثت کے بعد رسول اکرم صلی اللہ علیہ وسلم کا مستقل قیام دو جگہ رہا۔ اول مکہ میں بارہ برس پانچ مہینے اکیس دن اس کے بعد آپ نے مدینہ کو ہجرت فرمائی دس برس چھ مہینے نو دن گذرنے پر وفات پائی۔ اس کل زمانے میں جو سورتیں بحالت مقام مکہ نازل ہوئیں۔ وہ مکی ہیں اور جو قیام مدینہ کے زمانے میں نازل ہوئیں وہ مدنی ہیں۔ زمانہ قیام مکہ و مدینہ میں حضور نے سفر بھی فرمائے ہیں اور بحالت سفر بھی وحی نازل ہوئی ہے۔ زمانہ سفر کی وحی اسی مقام سے متعلق ہے جہاں حضور کا مستقل قیام تھا۔

بعض سورتوں کے مکی و مدنی ہونے میں اختلاف ہے۔ اس کی یہ وجہ ہے کہ بعض سورتوں کا نزول مکہ سے شروع ہوا۔ اور تکمیل مدینہ میں ہوئی۔ اس لئے ایسی سورتوں کے متعلق جنہوں نے آغاز نزول کا اعتبار کیا ہے۔ انہوں نے ان کو مکی قرار دیا ہے۔ اور جنہوں نے اختتام کا اعتبار کیا ہے۔ انہوں نے مدنی ٹھہرایا ہے۔

تجزیہ قرآن

قرآن آٹھ اجزا پر منقسم ہے۔ منزل۔ سیپارہ یا جزو ثلث۔ نصف۔ ربع۔ سورت۔ رکوع۔ آیت۔

منزل۔ سورہ۔ آیت۔ یہ تین تو حضور کی فرمودہ ہیں۔ (اتحاف السادہ شریح)

احیاء العلوم جلد سوم، اس کے متعلق روایتیں سنن ابی داؤد و سنن ابن ماجہ و
سند امام احمد حنبل و طبقات ابن سعد میں ہیں۔

سیپارہ یا جزو

سیپارہ فارسی لفظ ہے۔ عربی میں جزو کہتے ہیں۔ رسول اکرم صلی اللہ علیہ
وسلم نے حضرت عبداللہ بن عمر سے فرمایا کہ قرآن کو ترویج میں ختم کیا کرو۔ (شرح
احیاء العلوم) حضرت عثمان غنی رضی اللہ عنہ نے اپنے عہد میں جو قرآن لکھایا
تھا۔ وہ تیس جزو پر ہے (مفید الفاری) اس لئے یہ تقسیم باعتبار حروف
ہے۔ اس میں یہ لحاظ بھی ہے۔ کہ آیت پوری ہو جائے۔ اور مطلب میں
ایسی کمی نہ رہے۔ جس سے تلاوت میں نقص واقع ہو سیپارہ پنجم (والحصنہ)
میں بظاہر معلوم ہوتا ہے۔ کہ آیت ختم نہیں ہوتی۔ لیکن یہاں آیت بالا جماع
ہے۔ چونکہ مابعد ما قبل سے لفظی و معنوی تعلق رکھتا ہے۔ اس لئے وقف
تام نہیں وقف صالح ہے۔ اور مطلب بھی پورا ہو گیا ہے۔

چونکہ شمار حروف میں صحابہ میں اختلاف ہے۔ اس لئے بعض سیپاروں
کے آغاز و اختتام میں اختلاف ہے۔ جو مصر و مغرب میں رائج ہے۔

ہندوستان میں ہر سیپارہ ربع نصف ثلث پر تقسیم ہے مصر و مغرب
میں ہر جزو دو حزبوں پر تقسیم ہے۔ اور ہر حزب ربع نصف ثلث پر تقسیم
ہے۔ حزب کے ان حصوں کو مقرابھی کہتے ہیں۔ یہ دونوں تقسیمیں باعتبار
شمار حروف ہوتی ہیں۔ جو مجلس قراءت نے عہد حجاج بن یوسف میں کی ہیں جن میں
امام حسن بصری یحییٰ بن عمر وغیرہ تھے۔

رکوع

یہ بھی حضرت عثمان نے مقرر کئے ہیں۔ (رسالہ وقف)

اسمائے اجزا

قرآن میں سیپاروں پر منقسم ہے۔ ہر سیپارہ پر اس کا شمار لکھا ہوا ہے۔
جزو اول جزو دوم وغیرہ سیپاروں کے نام مقرر نہیں ہیں۔ ہر سیپارہ کی ابتدائی
آیات کو جلی قلم سے اس لئے لکھا ہے کہ تلاوت کرنے والے کو معلوم ہو جائے
کہ یہاں سے سیپارہ شروع ہوا۔ یہ مطلب نہیں کہ وہ ابتدائے لفظ سیپارہ کا
نام ہے۔

شمار

قرآن مجید کے نقاط حرکات حروف کلمات آیات سور سب کا شمار ہو چکا

نقاط

نقاط ۴۸۶۸۰ ہیں۔ نقاط و اعراب کا وجود لکھنے پڑھنے میں زمانہ قدیم
میں تھا۔ (ادب العرب جلد اول) لیکن بعثت سے بہت پہلے پڑھنے میں
تورواج رہا لکھنے میں ترک کر دیا گیا۔ کیونکہ اہل عرب کے نفوس میں اس قدر ملکہ
تھا کہ ان کی زبان افلاطون سے محفوظ رہتی تھی۔ (التقان) ۳۰۰ ہجری میں شیخ یحییٰ بن
یعمر نے قرآن میں نقطے لگائے۔ (نقط القرآن - الجامع لاحکام القرآن)

سب سے پہلے وضع قواعد نحو اور اعراب و نقاط کا حکم حضرت عمر نے
 ابوالاسود کو دیا تھا۔ لیکن یہ کام اس عہد میں نہیں ہو سکا کیونکہ حضرت عمر شہید
 ہو گئے اور ابوالاسود دوسرے کاموں میں مشغول رہے۔ (استذکار فی افضل
 الاذکار لابی عبد اللہ محمد بن احمد القرطبی)

حرکات

حضور نے فرمایا قرآن کو اعراب سے پڑھو۔ (جامع صغیر۔ تاریخ
 خطیب بغدادی) میں بھی ایسی ہی روایت ہے۔ اعراب سب سے پہلے
 ابوالاسود دؤلیؒ نے بصورت نقاط لگائے (رسوم المصحف۔ کتاب
 الطبقات) زیر زبر پیش 'غنة' تئوین یہ ابوالاسود کی ایجاد ہیں۔ خلیل بن احمد
 بصریؒ نے ہمزہ کے لئے سہر عین (۶) تشدید کے لئے سر سین (۷)
 جزم کے لئے سر جیم (۸) مد کے لئے ایک خط (۹) ایجاد کیا۔

شمار حرکات

فتحات ۲۳۱۲۳ - کسرات ۳۹۵۸۲ - ضمات ۲۸۸۰۲ -
 مدات ۱۷۷۱ - تشدید ۱۲۷۲ -

حروف

عہد خلافت اول میں حضرت عبداللہ بن مسعود نے حروف کا شمار کیا۔
 ۳۲۲۶۷۱ پھر تابعین میں مجاہد وغیرہ نے شمار کئے۔ اس میں اختلاف ہے۔
 کیونکہ بعض نے حرف مشدّد کو ایک قرار دیا ہے۔ بعض نے دو شمار کیا ہے۔

کلمات

کلمات کا شمار تا بعین کے نام سے مشہور ہے۔ اس میں بھی اختلاف ہے۔
اس کی بھی وہی وجہ ہے۔ جو اختلاف حروف کی ہے۔

مجاہد کا شمار ۷۲۵۰ - حمید اعرج ۷۲۳۰ - عبد العزیز بن

عبداللہ ۷۲۳۹ - اقوال عامہ ۸۶۲۳ -

آیات

بعض سورتوں کی آیات کی تعداد حضور نے بیان فرمائی ہے۔ مثلاً سورہ فاتحہ کے متعلق فرمایا۔ وہ سات آیتیں ہیں۔ سورہ ملک کے متعلق فرمایا وہ تیس آیتیں ہیں۔ (الفان) آیتوں کے شمار میں بھی اختلاف ہے۔ کیونکہ حضور بعض دفعہ آیتوں کے سرے پر ٹھہرتے تھے۔ اور بعض دفعہ وصل بھی فرما دیا کرتے تھے۔ لہذا بعض نے وصل کا اعتبار کیا ہے۔ بعض نے فصل کا اعتبار کیا ہے۔

آیات کا شمار عہد خلافت حضرت عمر رضی اللہ عنہ میں ہوا۔ کیونکہ انہوں نے حکم دیا تھا۔ کہ تراویح میں فی رکعت تیس آیتیں پڑھی جائیں۔ حضرت عثمان - حضرت علی - حضرت عبداللہ بن مسعود - حضرت انس بن مالک - حضرت ابوالدرداء حضرت عبداللہ بن عباس - حضرت عبداللہ بن عمر حضرت عائشہ نے آیتیں شمار کیں۔ حضرت عثمان کا شمار شامی مشہور ہے۔ اور عبداللہ بن عامر الحصبین کی طرف منسوب ہے۔ حضرت علی کا کوفی، حضرت عبداللہ بن مسعود کا مدنی اول حضرت عائشہ کا مدنی دوم۔ (فنون الافنان فی عجائب القرآن لابن جوزی) بصری ۶۲۱۶ - عراقی ۶۲۱۷ - اہل مکہ ۶۲۱۲

شامی ۶۲۵ - کوفی ۶۳۶ - مدنی اول ۶۲۱۸ - مدنی دوم ۶۶۶ - اقوال عامہ کے موافق ۶۶۶۶ - اسماعیل بن جعفر مدنی ۶۲۱۴ سے - امام جعفر صادق نے شمار کر کے آیات کی قسم وار تقسیم کی ہے۔ ان کی شمار حضرت عائشہ یعنی مدنی دوم کے برابر ہے۔ مقصود القاری میں ہے۔ (منقول است از امام جعفر صادق علیہ السلام کہ جملہ آیات قرآن مجید کہ شش ہزار و شش صد و شش اند۔ چہار صد آیت در تعویذ است و یک ہزار و دو صد در شرائع اسلام و یک ہزار در ترتیب سلطنت و شش صد در قصص و چہار صد در معاملات است و یک ہزار در عذر جرائم و یک ہزار در ضمان رزق و ہفت صد در جہاد و پنج صد در حج و باقی در حکم طلاق و نکاح) جن آیات میں صراحت سے احکام کا بیان ہے۔ وہ ۱۵۰ ہیں۔ اور استنباط کے لحاظ سے کل احکامی آیات کی تعداد پانسو ہے۔ وہ آیتیں جن میں علوم کا ذکر آیا ہے۔ یا ان کی طرف اشارہ ہے۔ ۷۵۰ سے زیادہ ہیں چونکہ انسان کو باعتبار روحانیت کے مادیات سے زیادہ تعلق ہے۔ اس لئے وہ آیتیں جو مادی علوم سے تعلق رکھتی ہیں۔ تعداد میں زیادہ ہیں۔

رموز و اوقاف

بروقت وحی جبریل علیہ السلام رسول اکرم صلی اللہ علیہ وسلم کو موقع آیت پر وقوف کی ہدایت کرتے تھے حضور اوقاف کی تعلیم فرماتے تھے حضرت عبد اللہ بن عمر فرماتے ہیں کہ ہم رسول اللہ صلی اللہ علیہ وسلم سے ان مقامات

کو معلوم کرتے تھے۔ جہاں قراءت میں ٹھہرنا سزاوار ہے (التقان) جہاں ٹھہرنا چاہئے اور جہاں ملا کر پڑھنا چاہئے۔ یہ سب حضور کے ارشاد سے ہے لیکن زبانی تعلیم تھی۔ تحریر میں کوئی نشان مقرر نہ تھا۔ صحابہ کے عہد میں آیت کا نشان (۴) نقطے قرار پایا (التقان نوح ۶۶) حضرت عثمان کے عہد میں دس آیتوں کے (۵) یہ نشان لگایا گیا اور آیتوں کے آخر میں نقطے دئے گئے۔ ابوالاسود نے آیت کا نشان (۵) گول دائرہ مقرر کیا۔ (۵) جملہ تام ہونے کی علامت ہے۔ ذرا ٹھہرنا چاہئے۔ اس کو آیت کہتے ہیں۔ اگر اس کے اوپر "لا" لکھا ہوا ہے۔ تو یہ مطلب ہے کہ یہاں ٹھہرنے کا اختیار ہے۔ "م" لفظ لازم کا مختصر ہے۔ یہ مطلب ہے کہ ٹھہرنا ضروری ہے۔ "ط" مطلق کا مخفف ہے۔ مطلب یہ کہ آیت پوری ہوگئی "ح" جائز کا مخفف ہے۔ یہ مطلب ہے کہ ٹھہرنا بہتر ہے۔ نہ ٹھہرنے میں کچھ ہرج نہیں۔ "ز" تجاوز کا مخفف ہے۔ مطلب یہ ہے کہ یہاں سے گذر جانا چاہئے۔ "ص" علامت وقف مخصص ہے۔ یعنی ملا کر پڑھنا چاہئے۔ ٹھہر گیا تو کچھ ہرج نہیں۔

"ق" قبل علیہ الوقف کی علامت ہے۔ یعنی قول مرجوح یہ ہے۔ کہ یہاں ٹھہرنا چاہئے۔ مگر نہ ٹھہرنا بہتر ہے۔ "صلی" قدی وصل کی علامت ہے۔ یعنی یہاں ترک وصل ادنیٰ ہے۔ "قف" صیغہ امر ہے یعنی ٹھہر جا۔ "ک" کذا لک کی علامت ہے یعنی جو رمز پہلے ہے وہی یہاں ہے۔ "س" سکتہ کی علامت ہے۔ یعنی یہاں اس قدر کم ٹھہرے کہ سانس نہ ٹوٹے۔ "وقف" سکتہ طویلہ کی علامت ہے۔ یعنی جتنی دیر میں سانس لیتے ہیں اس سے کم ٹھہرے۔ وقف اور سکتہ میں فرق یہ ہے کہ سکتہ اقرب بوصول ہے۔ اور وقف اقرب بوقف ہے۔

لا بغیر ۵ گول آیت کے یہ مطلب ہے کہ یہاں ٹھہرنا جائز ہے۔ جہاں دو علامتیں لکھی ہوں۔ وہاں اوپر کی علامت کا اعتبار ہے۔ قرآن مجید کے حاشیہ پر لکھا ہوتا ہے۔ (ع) (ع) رکوع کی علامت ہے۔ عین کے اوپر کا ہندسہ سورت کے رکوع کا نمبر ہے۔ اور عین کے نیچے کا ہندسہ سیپارہ کے رکوع کا نمبر ہے۔ اور عین کے درمیان کا ہندسہ تعداد آیات رکوع ہے۔ بعض جگہ حاشیہ پر جمع لکھا ہوتا ہے۔ یہ معانقہ کی علامت ہے۔ رموز و اوقاف تو قدیم سے ہیں لیکن زبانی تعلیم میں تھے۔ گول دائرہ علامت آیت تو ابوالاسود متوفی ۶۱ھ ہجری کی ایجاد ہے باقی اکثر علامات ابو عبد اللہ محمد بن محمد سجاذندی (آخر صدی ششم) کی ایجاد میں

قرأت و تجوید

علم تجوید کہ جس میں طرز تلفظ قرآن سے بحث ہوتی ہے۔ اس علم میں آنحضرت کے لب و لہجہ کو جو ادائے قرآن سے متعلق ہے۔ محصور کر لیا گیا ہے۔ چونکہ بعض قبائل کے لب و لہجہ میں کچھ فرق تھا۔ اس لئے حضور نے ان کے طریق پر بھی پڑھنے کی اجازت دی ہے۔ اس لئے قرائتیں بہت سی تھیں۔ علامہ ابو محمد کی نے لکھا ہے۔ کہ کتابوں میں سترائے صاحب اختیار قرائت کی قرائتیں مذکور ہیں۔ شاہ ولی اللہ نے لکھا ہے۔ کہ قرائتیں بہت تھیں۔ جب ہمیں پست ہو گئیں۔ تو سب سے قرائت کا رواج رہ گیا۔ قاریوں کے علمائے سلف نے دو گروہ قرار دئے ہیں۔ ایک وہ جن کی قرائتیں رواج پا کر کچھ عرصہ بعد معدوم ہو گئیں۔ صرف قدیم ضخیم کتابوں میں رہ گئیں۔ اس جماعت میں بھی صدہا بزرگ امام حسن بصری سلیمان بن

اعمش۔ ابو جعفر مدنی وغیرہ ہیں۔ دوسرے شمس اس گروہ کی قرائتیں راجح ہیں قراء
سبعہ عبد اللہ بن عامرؓ ۱۱۸ عبد اللہ بن کثیرؓ ۱۲۰ عاصمؓ ۱۲۳ ابو عمر بن العلاء
۱۵۶ ابو عمارہ حمزہؓ ۱۵۸ نافعؓ ۱۶۹ نسائیؓ ۱۸۹ اسی جماعت میں
سے ہیں۔ اختلاف قرائت کا خاص سبب یہ تھا کہ قرآن مجید کے کلمات دو
قسم کے ہیں۔ ایک منفق علیہ یعنی وہ آیات جن کو صحابہ نے ایک ہی طرح پڑھا۔ اور
ان میں کوئی اختلاف نہیں۔ دوسرے مختلف فیہ جن کو صحابہ نے لغوی اختلاف
یا لغوی وجوہ کی بنا پر مختلف طور پر پڑھا ہے۔ دونوں قسم کے الفاظ منزل من اللہ
ہیں۔ اور حضور کے تعلیم کردہ ہیں۔ مثلاً ایک صحابی نے صلہ اظہار تسہیل اور فتح
سیکھا۔ دوسرے نے بغیر صلہ اظہار تسہیل فتح کے سیکھا۔ تیسرے نے بغیر
صلہ او تمام تسہیل اور امانہ کے سیکھا۔ چونکہ ان اختلافات کی کوئی ترتیب بعینہ
واجب نہ تھی۔ اور نہ اس سے کوئی ظاہری و معنوی نقص عائد ہوتا تھا۔ لہذا تابعین
و تبع تابعین نے اپنے اساتذہ صحابہ کی قرائت سے پابندی شرائطی ترتیب
سے قرائت اختیار کر لی۔ اسی وجہ سے صدر اول کی قراءتوں کا شمار نہیں ہے اور
بعض الفاظ حضور کے سامنے مختلف قراءتوں سے پڑھے گئے بعض کو حضور
نے بھی بلحاظ وسعت کلام مختلف طریق سے پڑھا ہے تاکہ تمام معانی کا احاطہ
ہو جائے۔ اس اختلاف کو قرائت سبعہ متواترہ کہتے ہیں۔

قرائت و تجوید کے متعلق سب سے پہلے ابو منصور محمد بن احمد الازہری
۲۲۰ اور امام شافعی نے کتاب لکھی۔

رابط

قرآن مجید کی آیتوں اور سورتوں میں ربط ہے۔ لیکن اس کے سمجھنے کے لئے وسیع علم کی ضرورت ہے۔ ربط کی بہت سی قسمیں ہیں عام، خاص، حسی، عقلی، خیالی، تلازم ذہنی، جیسا کہ سبب و مسبب علت و معلول نظریں و ضدیں۔ وغیرہ علاقہ میں ہوا کرتا ہے۔ جب اس قاعدہ کلیہ کو ملحوظ رکھا جائے گا۔ تو مناسبت کا اصول معلوم ہو جائے گا۔ اب ایک آیت کے بعد دوسری آیت کو دیکھئے اگر وہ پہلی آیت کا مکملہ یا تتمہ ہے۔ خواہ احکام میں خواہ قصص میں خواہ استدلال میں تو ارتباط ظاہر ہے۔ اور اگر ایک دوسرے کی تفسیر و شرح یا تاکید ہے۔ یا بدل یا کسی سوال مقدر کا جواب یا کسی سابقہ بیان کا تتمہ ہے تو بھی مناسبت ظاہر ہے۔ اور اگر دونوں جملے بطور خود مستقل ہیں۔ تو اگر ایک دوسرے پر حروف مشترکہ عطف کے ساتھ معطوف ہے۔ تو ضرور ان دونوں میں علاقہ مذکورہ میں سے کوئی نہ کوئی علاقہ ہوگا۔ جیسے آیت اللہ یقبض ویسبط والیہ ترجعون میں قبض اور بسط میں علاقہ تضاد ہے۔ عذاب کے بعد ثواب کا رحمت کے بعد غضب کا ترغیب کے بعد ترہیب کا ذکر جن آیات میں ہے وہاں یہ علاقہ تضاد ہی ہے۔ اور اگر ان دونوں جملوں میں عطف نہیں تو ان میں کوئی نہ کوئی رابطہ روابط ذیل میں سے ہوگا۔

۱۔ تنظیر یعنی ایک نظیر کو دوسری سے ملحق کرنا۔

۲۔ مضادت۔ ایک چیز کو بیان کرنے کے بعد اس کی ضد کو بیان کرنا۔

۳۔ استطراد۔ ایک بات کا ذکر کر کے اس کے مناسب دوسری بات کو بیان کر کے
جلد اصل مضمون کی طرف آجانا۔

۴۔ حسن التخلّص۔ یعنی ایک بات کو بیان کرنے کے بعد اس کے مناسب دوسرے
مضمون کی طرف اس خوبی سے منتقل ہو جانا کہ سامع کو خیال بھی نہ آنے پائے کہ کلام
کا طرز بدار گیا ہے۔

غرض مناسبت و ربط آیات و سورت سمجھنے کے لئے فصاحت و بلاغت
کے اصول و فروع پر کافی عبور کی ضرورت ہے۔ ہم مثال کے لئے ایک موقع پیش
کرتے ہیں۔ سورہ توبہ کی آیات کا ترجمہ ہے۔ (اے ایمان والو! بہت سے عالم اور
درویش اہل کتاب کے کھاتے ہیں مال لگوں کے ناحق اور روکتے ہیں اللہ کی راہ
سے اور جو لوگ گاڑ کر رکھتے ہیں سونا، چاندی اور اس کو خرچ نہیں کرتے اللہ کی راہ
میں۔ سو ان کو خوشخبری سنا دے عذاب دردناک کی جس دن آگ و ہکاوں گے اس
ال پر دوزخ کی پھیر داغیں گے اس سے ان کے ماتھے اور کروٹیں اور پیٹھیں (ان
سے کہا جائے گا) یہ ہے جو تم نے گاڑ کے رکھا تھا اپنے واسطے اب چکھو مزہ اپنے
گاڑنے کا۔ مہینوں کی گنتی اللہ کے نزدیک بارہ مہینے ہیں۔ اللہ کے حکم میں جس دن اس
نے پیدا کئے تھے آسمان اور زمین ان میں چار مہینے ادب کے ہیں) عبارت تحت
خط کا پہلے فقروں سے بظاہر کوئی ربط نہیں معلوم ہوتا۔ لیکن ان میں خاص مناسبت
ہے۔ وہ یہ کہ اوپر سے بیان ہوتا آرہا ہے کہ کفار اور بت پرستوں سے اہل کتاب نے
جی مشابہت پیدا کر لی ہے جس طرح انہوں نے بتوں کو معبود اور فرشتوں کو خدا
کی بنیاں قرار دے رکھا ہے۔ اسی طرح یہود اور نصاریٰ نے عزیر اور مسیح

کہ خدا کا بیٹا قرار دیا ہے۔ یہ اہل کتاب رشوت خوار عالموں اور درویشوں کے فتوؤں پر عمل کرتے ہیں۔ جو توزیت و انجیل کے احکامات کو پس پشت ڈال کر نئے نئے مسائل جاری کرتے ہیں۔ اور یہ اہل کتاب ان کی کورانہ تقلید کرنے میں ذرا بھی عقل سے کام نہیں لیتے۔ یہی حال ان کفار کا ہے۔ کہ رشوت خوار پجاریوں اور ظالم رسیوں کے کہنے سے پرانے دستور دین ابراہیمی کے قانون کو بدل دیتے ہیں۔ دین ابراہیمی کا مسئلہ تھا۔ اور عرب میں رواج تھا۔ کہ رجب، ذیقعدہ، ذوالحجہ، محرم یہ چار مہینے اہل عرب و احترام کے تھے ان میں جنگ و جدل وغیرہ نہ کرتے تھے۔ لیکن راشی اور منذ امیر اور پجاری لوٹ مار مچانے کے لئے یہ حکم لگا دیتے تھے۔ کہ اب کے سال محرم نہیں آئے گا یا محرم سے پہلے صفر کا مہینہ ہوگا۔ یا اس سال محرم کا مہینہ حلال رہے گا۔ اس میں جنگ و جدل کی جائے یہ جاہل ان کے کہنے کے موافق عمل کرنے لگتے ہیں۔

اب تمام فقرات کا ربط ظاہر ہو گیا۔ آیات کی طرح سورتوں میں بھی باہم ربط ہے۔ مثلاً اول سورہ فاتحہ ہے۔ اس سورت میں بندوں کو تعلیم دی گئی ہے۔ کہ ہم سے طلب ہدایت و اصلاح کے لئے درخواست کرو۔ اس کے بعد دوسری سورت بقرہ ہے۔ اس میں اس درخواست کی منظوری ہے۔ کہ یہ کتاب ہدایت عطا کی جاتی ہے۔ اور ہدایت کے اصول و بعض مسائل کا بیان ہے۔ اس کے بعد تیسری سورت آل عمران ہے۔ اس سورت میں سزا اور جزا مبداء اور معاد و آخرت کا بیان ہے۔ جن کا معلوم ہونا اہل ہدایت کے لئے ضروری ہے۔ اور تقویٰ اختیار کرنے کی ترغیب ہے۔ اس کے بعد چوتھی سورت نساء ہے۔ سورہ سابقہ کا

تمام مضمون تقویٰ پر ہوا تھا۔ اس سورت کو اسی مضمون سے شروع کیا گیا ہے۔ اس میں محل تقویٰ میں ایک تو وہ معاملات ہیں۔ جو مخالفین کے ساتھ واقع ہوتے ہیں۔ دوسرے معاملات باہمی تفسیر سے معاملات مابین اللہ والعباد۔

اس کے بعد سورہ مائدہ ہے۔ سورت سابقہ کا خاتمہ اس وعدے پر ہے کہ ہم تم سے شرائع کو بیان کرتے ہیں۔ اس سورت کو اس امر سے شروع کیا ہے کہ ہمارے بیان کردہ شرائع کی پوری طرح بجا آوری کرو۔ یہ مناسبت تو دونوں سورتوں کے آغاز و انجام میں ہے۔ باقی پوری سورتوں میں اشمال علی الشرائع سے ربط ظاہر ہے۔

النعام۔ سورہ سابقہ کا خاتمہ ابطال شرک اور بیان توحید پر ہوا۔ اس میں اثبات توحید و رسالت و اصول شرائع مذکور ہیں۔ اثبات توحید و رسالت کے لئے تفصیل ہیں۔ اثبات قرآن و اثبات بعثت کا بھی بیان ہے۔ اسی سلسلہ میں ان مضامین کی تائید و اثبات کے لئے مفکرین کے اعتماد اور وعید و عہدہ کے حالات ہلاکت مخالفین کی رسوم قبیحہ کا مذکور ہے۔ اور دین حق کا تعین ہے۔

اعراف۔ سورہ سابقہ کا خاتمہ دین حق کی تعین ترغیب و تربیت پر ہوا تھا۔ اس سورت میں دین حق کی تبلیغ کا حکم ہے۔ اور معاد و نبوت اور مشرکین کے عناد و فساد کا ذکر ہے۔

انفال۔ سورہ سابقہ میں مشرکین کے جہل و عناد کا مذکور تھا۔ اس میں اس وبال کا بیان ہے۔ جو اس جہل و عناد کی وجہ سے ان پر آیا۔ اور اس کے متعلق احکام ہیں۔ مفکرین و مومنین دونوں کو تذکیر نعم و نعم سے بھی خطاب ہے۔

توبہ۔ سورہ سابقہ میں مشرکین کے عناد و فساد اور وبال کا ذکر تھا۔ اس میں اعلانِ نقص عہد اور محاجہ کفار بائمان کا بیان ہے۔

یونس۔ سورہ سابقہ میں محاجہ کفار بائمان کا ذکر تھا۔ اس میں محاجہ کفار بائمان کا بیان اور البطلانِ شرک و بیانِ توحید و رسالت ہے۔ اور دینِ حق کی طرف اشارہ ہے۔ اس میں دینِ حق کی حقیقت بیان کی گئی ہے۔ اور اس کے اظہار کا موجب اتمامِ محبت ہونا مذکور ہے۔ آخر میں تسلیہ رسول کا وعدہ ہے۔

یوسف۔ اس سورت میں حضرت یوسف کا قصہ بیان کر کے تسلیہ رسول کیا گیا ہے اور ثابت کیا ہے کہ مخالفین کی مخالفت سے اہل حق کو ضرر نہیں ہوتا۔ آخر میں توحید و رسالت وعدہ و عہد حقیقت قرآن کا بالا جمال مذکور ہے۔

رعد۔ اس میں سورہ یوسف کے مضامین کی تکمیل کی گئی ہے۔ لیکن رسالت کا بیان اس میں بھی بالا جمال ہے۔ حقیقت قرآن اور وعدہ و عہد کا مذکور ہے۔

ابراہیم۔ اس میں مضمون رسالت کی تکمیل ہے۔ اور توحید و معاد کا مذکور ہے۔

حجر۔ معاد کے بعد جزا کے بیان کی ضرورت تھی۔ وہ اس سورت میں ہے اور توحید اور حقیقت قرآن اور تسلیہ رسول ہے۔

نحل۔ سورہ سابقہ کا خاتمہ توحید اور عوام توحید کے و عہد کے مضمون پر ہوا تھا۔ اس میں مضامین توحید پر ائمہ ائمان ہیں۔

بنی اسرائیل۔ سورہ سابقہ کے مضامین توحید کی تکمیل اس میں کی گئی ہے۔ اور بعض واقعات ترغیب و ترہیب کے لئے بیان کئے گئے ہیں۔

کہف۔ سورہ سابقہ کا خاتمہ مضمون توحید پر ہوا تھا۔ اس میں مضامین توحید کے

ساتھ ابطالِ شرک و بیانِ رسالت و حقارتِ دنیا جزا و سزا ذمہ تکبر و جدال وغیرہ
ہیں۔

مریم۔ سورۃ سابقہ کا خاتمہ بیانِ توحید و رسالت پر ہے۔ اس میں ان کا اثبات
اور معاد کا بیان ہے۔

طہ۔ سورۃ سابقہ کے مضامین کی تکمیل اور ان کا مدلل بیان بطرز جدید ہے۔
انبیاء۔ اس میں توحید و نبوت و معاد کی تحقیق ہے۔

حج۔ سورۃ سابقہ کا خاتمہ مضمونِ تمام ہوا تھا۔ اس صورت کو اسی مضمون
سے شروع کیا ہے۔ نبوت کے متعلق شبہات کا جواب ہے۔ بعثت و حساب
و جنت و دوزخ و قیامت کا مذکور ہے۔

مومنون۔ سورۃ سابقہ کا خاتمہ صلوٰۃ و زکوٰۃ کے بیان پر ہے۔ اس میں ان کی
تاکید و تفصیل ہے۔ اور بیانِ آثارِ قدرت اللہ اور مکارمِ اخلاق وغیرہ کی تعلیم
ہے۔

نور۔ سورۃ سابقہ کے آخر میں یہ بیان تھا کہ خلقِ انسان میں ایک حکمت یہ
بھی ہے کہ اس کو احکام کا مکلف کیا جائے۔ اور آخرت میں جزا و سزا دی جائے۔
اس سورۃ میں احکامِ عملیہ اور توحید و رسالت ایمان لانے کا بیان ہے اور منافق
مطیعین و ثنالبِ عاصیاں ہیں۔

فرقان۔ سورہ سابقہ میں ثنالبِ عاصیاں تھے۔ اس میں ذمہ شرک و مشرکین
ہے۔ اور رسالت کا بیان ہے۔ اعمالِ فاضلہ و معاد کا ذکر و جوابِ شبہات متعلق
رسالت ہے۔

شعراء۔ رسالت و قرآن کی حقانیت و لائل توحید تو بیخ منکرین۔

نخل۔ سورہ سابقہ کا خاتمہ اثبات وحی و رسالت پر تھا۔ اس میں ان مضامین کی تکمیل ہے۔ اور اثبات توحید و معاد ہے۔

عنکبوت۔ سابقہ سورہ کا خاتمہ اس امر پر تھا کہ منکرین سعی کرتے ہیں کہ لوگ دین حق سے منحرف ہو جائیں۔ اس سورہ میں استقامت علی الدین کے متعلق احکام ہیں۔

روم۔ سورہ سابقہ میں استقامت علی الدین کے مواقع کے متعلق احکام تھے اس میں بعض واقعات ایسے بیان ہوئے ہیں جو اہل ایمان کی تقویت و فرحت کا باعث ہوں اور کفار کے تعنت و عناد کی تکذیب اثبات توحید اور بعض اعمال و مدح قرآن۔

لقمان۔ سورہ سابقہ کا خاتمہ مدح قرآن پر ہوا تھا۔ اس سورہ کو اسی مضمون سے شروع کیا ہے۔ اور ذمہ شرک و ذکر معاد اور لقمان کو حکمت عطا ہونے کا ذکر ہے۔ وہ حکمت کیا تھی معرفت حق۔

سجدہ۔ کتاب حکمت کی حقیقت کا اثبات تسلیہ رسول و تو بیخ منکرین و جواب مطاعن منکرین۔

احزاب۔ سورہ سابقہ کا اختتام کفار کے اس طعن کے جواب پر تھا کہ وہ بطور حقارت و تذلیل رسول سے کہتے تھے کہ جس فیصلہ آخرت کو آپ کہتے ہیں وہ کب ہوگا۔ اس سورہ میں ان کے جواب میں حضور لی منصوریت و محبوبیت کا ذکر ہے۔ سبا۔ سورہ سابقہ کا خاتمہ حمد الہی پر تھا۔ اس کی ابتدا اسی مضمون سے ہے اور

بیان توحید و رسالت و حقیقت قرآن و تسلیہ رسول و تربیت کفار و اثبات توحید
 فاطر۔ سابقہ مضمون اثبات توحید کی تکمیل و ابطال شرک و تسلیہ رسول
 یسین۔ سورۃ سابقہ کا خاتمہ کفار کے استکبار و انکار نبوت پر ہوا تھا۔ اس
 میں اثبات رسالت تسلیہ رسول اثبات توحید ہے۔

صف۔ دلائل توحید و بعث و رسالت۔

ص۔ منکرین رسالت کی مذمت اثبات رسالت تسلیہ رسول توحید و مجازاۃ۔

زمر۔ اثبات توحید ابطال شرک مذمت مکذبین۔

مومن۔ توحید پر استدلال تہدید مجاولین فی الحق تسلیہ رسول۔

حم سجدہ۔ توحید و رسالت و تسلیہ رسول ترغیب صبر وغیرہ حقیقت قرآن

توزیح منکرین۔

شوری۔ توحید و ابطال شرک بعث و جزا مذمت انہماک فی الدنیا ترغیب

طلب آخرت۔

زخرف۔ تحقیر دنیا تہدید منکرین ابطال شرک اثبات وحی و رسالت۔

دخان۔ اثبات توحید و وعید منکرین۔

جاثیہ۔ توحید و ثبوت معاد۔

احقاف۔ توحید و معاد۔

محمد۔ سورۃ سابقہ کا اختتام ذم منکرین پر تھا۔ اس سورت کی ابتدا یہی

مضمون سے ہے۔

فتح۔ سورۃ سابقہ کے ختم میں نزل النفس و اموال فی سبیل اللہ کی ترغیب تھی

اس سورۃ میں اس بذل کے چند مواقع مذکور ہیں و اصلاح آفاق بالجہاد۔
حجرات۔ سورۃ سابقہ میں اصلاح آفاق بالجہاد ہے اس میں اصلاح النفس
 بلالرشاد ہے۔

ق۔ سورۃ سابقہ کا خاتمہ اشارہ و وقوع مجازات پر تھا۔ اس میں بعثت و
 جزا کا مضمون ہے۔ اس کا امکان اس کا وقوع اس کے واقعات ہیں۔
الذاریات۔ تحقیق معاذم منکرین و جزاء فریقین و عید یوم موعود۔

طور۔ پہلی سورت و عید یوم موعود پر ختم ہوئی ہے۔ اس کی ابتدا اسی مضمون
 سے ہے۔ اس کے بعد مومنین کے لئے وعدہ ہے۔ اور بحث مجازات و توحید
 و رسالت ہے۔

نجم۔ مضامین توحید و رسالت و مجازات۔

قمر۔ پہلی سورۃ کا خاتمہ قرب ساعت کے مضمون پر تھا۔ اس کی ابتدا اسی
 سے ہے۔ و مضامین نغم ہیں۔

رحمن۔ پہلی سورۃ میں مضامین نغم زیادہ تھے۔ اس میں مضامین نغم ہیں۔
 واقعہ۔ سورۃ سابقہ میں نغم و نبویہ کے بعد قیامت و دوزخ و جنت کا بیان
 تھا۔ اس میں نغم دنیا سے پہلے اس کا مذکور ہے۔

حدید۔ سورۃ سابقہ کا خاتمہ تسبیح پر ہے۔ اس کی ابتدا تسبیح سے ہے۔ وہاں
 امر تھا: یہاں خبر ہے۔

مجادلہ۔ سورۃ سابقہ کا خاتمہ بیان صفت باری تعالیٰ پر تھا۔ اس کا افتتاح
 اس سے ہے۔

حشر۔ سورۃ سابقہ کا خاتمہ مذمت منافقین پر تھا۔ اور ان کا یہود سے محبت رکھنا مذکور تھا۔ یہاں یہود کے بغض و عقوبت وغیرہ کا ذکر ہے۔
 فتحۃ۔ سورۃ سابقہ میں منافقین کی یہود سے دوستی رکھنے کی مذمت تھی۔
 اس میں مسلمانوں کو کفار سے تعلقات اور دوستی اور شرکات سے نکاح کرنے کی ممانعت ہے۔

صف۔ سورۃ سابقہ میں کفار سے دوستی رکھنے کی ممانعت تھی۔ اس میں ان سے مقابلہ کا بیان ہے۔

جمہ۔ سورۃ سابقہ میں کفار کا مستحق عقوبت و قتل ہونا مذکور تھا۔ اس میں یہود کا مستحق مذمت و وعید ہونا مذکور ہے۔
 منافقون۔ سورہ سابقہ میں یہود کا ذکر تھا۔ اسمیں ان کے دوستوں منافقین کا ذکر ہے۔

تغابن۔ پہلی سورۃ کا خاتمہ تحصیل آخرت کی ترغیب اور تعطیل آخرت پر ترہیب پر ہے۔ اس میں اہل تحصیل و تعطیل کے مجازات کی تفصیل اور مضمون ترغیب و ترہیب کی تکمیل ہے۔ اور ازواج و اولاد کا عدو ہونا مذکور ہے۔
 طلاق۔ سورۃ سابقہ میں ازواج و اولاد کا عدو ہونا مذکور تھا۔ اس میں ان کے بعض حقوق کا ذکر ہے۔

تحریم۔ سورۃ سابقہ کے مضامین کی تکمیل اور حقوق رسالت۔

ملک۔ سورۃ سابقہ میں حقوق رسالت کا ذکر تھا۔ اس میں حقوق توحید اور اس کے ایفا و اخلاق پر جزا و سزا کا بیان ہے۔ اور منکرین توحید کی طرف روئے

سخن ہے۔

قلم۔ پہلی سورت میں منکرین توحید کی طرف روئے سخن تھا۔ اس میں منکرین نبوت کی طرف ہے۔ اور کفار کے لئے عقوبت دنیویہ و اخرویہ کا مذکور ہے۔ اور اثبات مجازات کفار۔

حاقہ۔ مجازا کی تحقیق اور اس کا وقت اور واقعات مذکور ہیں۔ اور حقانیت قرآن۔

معارض۔ مجازا اور بعض اعمال موجبہ مجازا کا بیان ہے۔

نوح۔ سورہ سابقہ میں موجبات عقوبت کا بیان ہے۔ اس میں حضرت نوح علیہ السلام کی تکذیب پر عقوبت کا ذکر ہے۔ کفر پر استحقاق عقوبت دنیویہ اور تسلیہ رسول و عقوبت انکار رسالت ہے۔

جن۔ توحید و رسالت و مجازا سے ترغیب۔

مزل۔ سورہ سابقہ میں کفار کو توحید و رسالت و مجازا پر ایمان لانے کی ترغیب تھی۔ اس میں ان کے ایمان نہ لانے پر تسلیہ رسول ہے۔

مذکر۔ سورہ سابقہ میں تسلیہ رسول مقصوداً اور انذار کفار تبعاً تھا۔ اس میں انذار مقصوداً اور تسلیہ تبعاً مذکور ہے۔

قیامہ۔ سورہ سابقہ کا خاتمہ بیان آخرت پر ہوا اس میں احوال آخرت کی تفصیل ہے۔ اور اثبات مجازا کفار ہے۔

دہر۔ تفصیل مجازا و ترغیب و ذکر قیامت۔

مرسلات۔ وقوع و تفصیل کے اسباب و کیفیات مجازات۔

نبا۔ قیامت کا بیان اور واقعات جزا و سزا۔
نازعات۔ واقعات سورۃ سابقہ کے مکذبین کی تخولیف و تکذیب و

تسلیہ رسول۔

عس۔ سورۃ سابقہ میں قیامت کے متعلق مضامین تھے۔ اس میں بھی وہی

مقصود ہے۔

تکویر۔ اس میں سوابق و لواحق واقعات قیامت کا بیان ہے۔

انفطار۔ اس میں سورۃ سابقہ کے بیان کی تفصیل اور مجازاۃ۔

تطفیف۔ مجازاۃ اعمال کا بیان ہے۔ اور ان میں سے اہتمام کے لئے بعض

اعمال متعلق بالعباد کا مذکور ہے۔

اشفاق۔ تفصیل مجازات۔

بروج۔ پہلی سورت میں فریقین کے مجازات تھے۔ اس میں اہل ایمان کا

تسلیہ اور کفار کے لئے وعید ہے۔

طارق۔ تحقیق وعید کے لئے اعمال کا محفوظ رہنا۔ اور امکان بعث و وقوع

بعث۔

اعلیٰ۔ عمل تذکیر بالقرآن فلاح آخرت تہیہ للآخرۃ۔

غاشیہ۔ تہیہ للآخرۃ کرنے اور نہ کرنے والوں کی سزا و جزا و اثبات

قدرت و بعث و مجازات۔

نجر۔ سورۃ سابقہ میں مجازات فریقین کا ذکر ہے۔ اس میں معظم مقصود فریقین

کے اعمال موجب مجازاۃ کا بیان ہے۔

بلا۔ سورۃ سابقہ میں اعمال موجبہ مجازات کا بیان تھا۔ اس سورت میں بھی بیان ہے مگر وہاں کثرت اعمال شریقی یہاں کثرت اعمال خیر ہے۔
شمس۔ سورۃ سابقہ میں اعمال ایمانیہ و کفریہ کے مجازات اخرویہ کا بیان تھا۔ اس میں مجازات کفریہ پر مجازات دنیویہ کے احتمال کا بیان ہے۔

یل۔ اس میں سورت سابقہ کے بیانات کی تکمیل ہے۔ اور مہمات اصول و فروع کا عنوان کلی سے بیان ہے۔ اور ان کی تصدیق و تکذیب پر وعدہ و وعید ہے۔
ضحیٰ۔ سورہ سابقہ کا خاتمہ ان افضال پر ہے۔ جو مومنین پر ہوں گے جس میں رسول و متبعین رسول دونوں شامل ہیں۔ اس میں صرف ان افضال کا ذکر ہے۔ جو رسول پر ہوئے۔ اور بعض اعمال خیر کا مذکور ہے۔

الم نشرح۔ اس میں سورۃ سابقہ کے مضامین کی تکمیل ہے۔ آنحضرت پر جو افضال الہی ہیں ان کی طرف اشارہ ہے۔ اس کے بعد دو حکم اور ہیں جو تکمیل و ترقی کے رکن ہیں۔

تین۔ سورۃ سابقہ میں رسول پر افضال الہی کا ذکر تھا۔ اس میں عام انسانوں اور عمل صالح کرنے ترقی کرنے والوں کے انعام کا ذکر ہے۔

اقرار۔ اس میں انسان پر افضال کا ذکر ہے۔ اور اس کی ترقیات و سرکشی کا مذکور ہے۔

قدر۔ اس میں انسان پر اس فضل کا ذکر ہے۔ جو سورت سابقہ میں علم الانسان عالم بعلم کے عنوان سے مذکور ہے۔ یعنی کتاب ہدایت اس کو دی گئی۔

بینہ۔ سورۃ قدر میں کتاب ہدایت کے نزول کا ذکر ہے جس کے اہل کتاب

منتظر تھے۔ اس سورۃ میں ان سے مطالبہ ہے۔ کہ اب باطل کو چھوڑ کر اس پر ایمان لاؤ۔ اور اہل ایمان کی جزا کا ذکر ہے۔

زلزال۔ پہلی سورت کا خاتمہ اہل ایمان کی جزا کے ذکر پر ہے۔ اس میں اس جزا کے بننے کا وقت بتایا گیا ہے۔ اور نیکی اور بدی کے انجام کا مذکور ہے۔

عادیات۔ سورۃ سابقہ میں نیکی اور بدی کا انجام اس طرح بتایا گیا ہے کہ جس کو قبول کرنے میں کسی سلیم الطبع کو تامل نہیں ہو سکتا۔ اس میں نہ قبول کرنے والوں کی ہٹ دہری اور سرکشی اور ان پر اہل ایمان نمازیوں کی تاخت کا ذکر ہے۔ پھر قبروں سے اٹھنے اور خدا کے حضور میں حاضر ہونے کا ذکر ہے۔

قارعہ۔ سورۃ سابقہ میں خدا کے سامنے حاضر ہونے کا ذکر تھا۔ اس میں اس وقت کا بیان ہے یعنی قیامت اور اس کے ہولناک حوادث کی خبر دی گئی ہے۔

تکوتر۔ سورۃ سابقہ میں انسان کو ہولناک وقت سے خبردار کیا گیا ہے۔ اس میں بتایا گیا ہے کہ حرص و نبوی نے تجھ کو غافل کر دیا ہے۔ تم سے خدا کی نعمتوں کے متعلق سوال ہو گا۔

عصر۔ سورۃ سابقہ میں حرص اموال وغیرہ سے انسان کی غفلت کا ذکر اور ہونے والے سوال کا ذکر تھا۔ انسان یہ سمجھتا ہے کہ جو کچھ ہے حصول اموال و جاہ ہی ہے۔ اس میں بتایا گیا ہے کہ ان کا حاصل کرنا کامیابی نہیں ہے۔ بلکہ ان پر حرص موجب خسارہ ہے۔

ہمزہ۔ سابقہ سورۃ میں کہا گیا تھا کہ انسان خسارہ میں ہے۔ اس میں خسارہ

میں پڑنے کے اسباب کا بیان ہے۔

فیل۔ سورت سابقہ میں جو اخلاقِ رذیلہ بیان ہوئے ہیں۔ وہ قریش میں بہت رائج تھے۔ اس کے بیان کے بعد اس ہونناک واقعہ کا ذکر ہے جس سے قریش کو بچایا گیا۔ ورنہ وہ بالکل برباد ہو جاتے۔

قریش۔ اس میں قریش سے مطالبہ ہے۔ جیسا کہ سورت سابقہ میں بیان ہے۔ کہ ان کو اصحابِ فیل سے بچایا جو تمہارے معبود کو منہدم کرنے آئے تھے۔ اب تم بت پرستی چھوڑ کر اس گھر کے رب پر ایمان لاؤ۔

ماعون۔ سابقہ سورۃ میں قریش کو اپنا انعام یاد دلایا ہے۔ اس میں ان امراضِ روحانیہ کا ذکر ہے جو انسان کی ظاہری و باطنی خرابی کا باعث ہوتے ہیں۔ اور یہ امراضِ قریش میں پھیلے ہوئے تھے۔ بعض بد نصیب ایسے امراض میں مبتلا تھے کہ جو دنیا میں اپنا ذکر خیر چھوڑ جانے کا کوئی سامان نہیں کرتے تھے۔

کوثر۔ پہلی سورت میں ایسے بد نصیبوں کا ذکر ہے کہ جو اپنا ذکر خیر چھوڑنے کا کوئی سامان نہیں کرتے۔ اس میں یہ مذکور ہے کہ ایسے بھی خوش نصیب ہیں۔ کہ جن کے سینوں میں حکمت کی نہریں جاری ہیں۔ اور وہ اپنے ذکر خیر کی وجہ سے ہمیشہ زندہ رہیں گے۔ ان کی بد نصیبوں کی طرح بے نشان ہوں گے۔ اور رسول کی طرف اشارہ ہے کہ آپ کا پیاب ہیں۔

کافرون۔ سورۃ سابقہ میں بتایا گیا ہے کہ اے رسول! تمہارے لئے ہر قسم کی کامیابی ہے۔ اور تمہاری عصمت و شوکت قرارِ پابگی ہے۔ اس میں کہا جاتا ہے۔ کہ تم علی الاعلان کافروں سے کہہ دو۔ کہ میں تمہارے معبودوں کی پرستش

نہیں کر سکتا خواہ تم کہیں بھی سعی کرو۔ کتنا ہی لالچ دو اور تم سے بھی امید نہیں کہ تم میرے معبود پر ایمان لاؤ گے۔

نصر۔ سابقہ سورۃ میں جو رسول کو اشارۃً کامیابی کی بشارت دی گئی تھی اس میں اس کو شرح کے ساتھ بیان کیا ہے۔ اور دنیا میں بھی خدا کا حکم قبول کرنے والوں کے لئے نصرت ہے۔

ہب۔ سورۃ سابقہ میں خدا کے فرمانبرداروں کی نصرت کو بیان کیا گیا ہے۔ یہاں سرکشوں کے خسارہ کا ذکر ہے۔

اخلاص۔ سورۃ سابقہ میں بوجہ شرک مشرکین کے خسارہ میں ہونے کا ذکر تھا۔ اس میں توحید خالص بتائی گئی کہ اس پر ایمان لاؤ۔ یہ راہ نفع کی ہے۔

خلق وناس۔ سورۃ سابقہ کے مضمون توحید کی دوسرے انداز پر تکمیل کی گئی ہے۔

مصاحف قدیم

امام ابن حزم نے لکھا ہے کہ عہد خلافت اول میں کوئی شہر ایسا نہ تھا۔ جہاں لوگوں کے پاس بکثرت قرآن تھے۔ (کتاب الفصل الملل والنحل جلد دوم)

مصاحف عہد خلیفہ اول

۱۔ رسول اکرم صلی اللہ علیہ وسلم کی وفات کے بعد حضرت ابو بکر صدیق رضی اللہ عنہ خلیفہ اول نے جو قرآن جمع کر دیا تھا اس کو "ام" کہتے تھے یہ تا حساب

حضرت ابو بکرؓ کے پاس رہا۔ پھر خلیفہ ثانی حضرت عمر رضی اللہ عنہ کے پاس رہا۔ ان کے بعد ام المومنین حضرت حفصہ رضی اللہ عنہا کے پاس رہا۔ ان کی وفات کے بعد مردان بن حکم گورنر مدینہ نے وہ نسخہ لے لیا جو ۳۶ ہجری میں ایک سفر میں اس کے پاس سے گم ہو گیا۔

۲۔ مصحف عثمان۔ حضرت عثمان غنی رضی اللہ عنہ نے جو نسخہ لکھا تھا۔ اس پر لکھا ہوا تھا۔ کتبہ عثمان ابن عفان۔ اسی مصحف میں آپ تلاوت فرما رہے تھے۔ کہ حسب پیشین گوئی آنحضرت باغیوں نے آپ کے ہاتھ پر تلوار ماری اور خون آیت فسیکفیکم اللہ وہو السميع العليم۔ پر گرا (فتح العزیز) حضرت عثمان کے بعد یہ خلفاء بنی اللہ کے پاس رہا۔ نافع بن نعیم نے ۶۹ھ اس کی زیارت کی تھی۔ (فتح العزیز) حافظ ابو عمر نے متنع میں لکھا ہے۔ کہ عبید قاسم بن سلام متوفی ۲۲۲ھ نے اس کی زیارت کی تھی۔ شیخ ابن بطوطہ سیاح نے آٹھویں صدی ہجری میں بصرہ میں اس کی زیارت کی امیر تیمور کے عہد میں (آغاز صدی دہم ہجری) ابو بکر الشامی نے حضرت عبداللہ کے مزار پر رکھ دیا تھا جنگ عظیم کے بعد (یہ جنگ ۱۹۱۴ء میں شروع ہوئی) جب روس میں بالشویک حکومت قائم ہوئی۔ تو یہ نسخہ کہیں سے بالشویک کے ہاتھ لگ گیا تھا۔ اب ماسکو میں ہے۔ (سبیل الارشاد)

مصاحف علی

اب تک موجود ہے۔

۱۔ ایک نسخہ حضرت علی رضی اللہ عنہ کا

(تاریخ القرآن العلم)

۲۔ ایک نسخہ جامع ایاصوفیا قسطنطنیہ کے کتب خانے میں تھا۔ اس کو سلطان صلاح الدین نے خزانہ شاہی میں محفوظ کر دیا تھا۔ اب تک موجود ہے۔

۳۔ آنحضرت کی وفات کے بعد حضرت علی نے ایک قرآن اپنی یاد سے تین دن میں مرتب کیا تھا۔ اس کو شامہ سن ابن النذیم نے ابی عیسیٰ حمزہ الحسینی نے پاس دیکھا تھا۔ اس نے لکھا ہے کہ چند اوراق تانب ہو گئے تھے الفہرست) ۴۔ ایک نسخہ مدینہ منورہ میں امانات مقدسہ میں تھا۔ بوقت جنگ عظیم جب امانات مقدسہ مدینہ سے قسطنطنیہ کو منتقل ہوئیں۔ ان میں یہ مصحف بھی گیا۔!

(کشف الہدی)

۵۔ ایک نسخہ جامع سیدنا حسین میں قاہرہ (مصر) میں ہے۔ اس عہد کے اور بھی مشہور نسخوں کا ذکر کتابوں میں ہے۔

مصاحف عہد خلافت دوم

امام ابن حزم نے لکھا ہے کہ حضرت عمر فاروق رضی اللہ عنہ کے عہد میں مسلمانوں کے پاس قرآن ایک لاکھ سے کم نہ تھے (کتاب التفسیر جلد اول) مصر میں ایک شخص کے پاس اس عہد کا لکھا ہوا ایک جزو محفوظ ہے۔ جس کی زیارت برخوردار پروفیسر قاضی عبدالصمد صادم سلمہ اللہ تعالیٰ نے کی ہے۔ اور بھی اس عہد کے مصاحف کا ذکر کتب تاریخ میں ہے۔ لیکن چونکہ وہ خاص اور مشہور صحابہ کے مرقوم نہیں ہیں اس لئے میں ان کا ذکر نا ضروری نہیں سمجھتا۔

مصاحفِ عہدِ خلافتِ سوم

۲۵ شہ ہجری میں حضرت عثمان غنی رضی اللہ عنہ نے مصحفِ امّ جو حضرت ام المومنین حنظلہ بنت علی رضی اللہ عنہا کے پاس تھا منگوا کر اس کی سات نقلیں کرائیں ایک اپنے پاس بطور سرکاری جواز کے رکھی۔ اس وجہ سے اس کو مصحفِ الامام کہتے تھے اور چند نقلیں مکہ، بصرہ، کوفہ، یمن، شام، بحرین پہنچا دیں۔

المصحف الامام :- اس پر لکھا ہوا ہے۔ ہذا اما اجمع علیہ جماعة من اصحاب رسول اللہ صلی اللہ علیہ وسلم منہم زید بن ثابت و عبد اللہ بن الزبیر و سعید ابن العاص۔ آگے اور اصحاب کے نام ہیں (نسخ الطیب مصری جلد اول) یہ مصحفِ ماجیات حضرت عثمان کے پاس رہا پھر حضرت علی کے پھر امام حسن کے پاس رہا خلافت کے ساتھ امیرزما وہ کو ملا۔ وہاں سے کسی طرح اندلس چلا گیا۔ وہاں سے مراکش کے دار السلطنت فاس میں پہنچا (تاریخ اوریسی و تذکرۃ المصاحف) پھر کسی طرح مدینہ آ گیا جنگِ عظیم میں ترک گورنر مخزومی پاشا دیکر تبرکات کے ساتھ قسطنطنیہ لے گیا۔ وہاں اب تک موجود ہے۔

۲۔ مصحفِ مکی :- حضرت عثمان نے جو نسخہ مکہ بھیجا تھا۔ وہ ۶۵۷ء تک قیامِ قراب میں تھا۔ محمد بن جبیر اندلسی سیاح نے ۹۷۵ء میں مکہ میں اس کی زیارت کی تھی ابو القاسم احمد متوفی ۶۶۵ء نے بھی اس کی زیارت کی تھی۔ شیخ عبد الملک نے ۲۵۰ء میں اس کی زیارت کی مولوی شبلی نعمانی نے لکھا ہے کہ جس زمانہ میں انہوں نے سیاحت کی تھی۔ یہ نسخہ جامع دمشق میں موجود تھا۔ (تہذیب الاخلاق

علی گڑھ صفر ۱۲۲۹ھ ہجری) مولوی صاحب نے غالباً ۱۸۹۶ء میں سیاحت کی تھی۔ سلطان عبدالحمید خاں ثانی کے عہد میں اسی سلطان ۱۸۵۶ء میں تخت نشین ہوا۔ اور کم و بیش پچیس تیس برس حکومت کی، جب مسجد میں آگ لگی تو یہ مصحف بھی جل گیا۔ ()

۳۔ مصحف شامی۔ مورخ احمد مقری نے ۱۳۵۵ھ میں اس کی زیارت کی تھی۔ یہ نسخہ کوفہ سے سلاطین اندلس پھر سلاطین موجدین پھر امر ابنی دین کے قبضہ میں آیا اور جامع قرطبہ میں رہا۔ اہل قرطبہ نے اس کو سلطان عبدالمومن کی سپرد کیا۔ اس سلطان کے حکم سے ابن بشکوال نے سہ شنبہ ۱۱ شوال ۵۵۲ھ میں قرطبہ سے دارالسلطنت مراکش کو منتقل کیا۔ ۱۳۴۵ھ میں خلیفہ معتصد علی بن مامون کے پاس تھا۔ اسی سال خلیفہ مذکور جنگ تلمسان میں مارا گیا۔ اور یہ مصحف بھی گم ہو گیا۔ لیکن پھر تلمسان کے شاہی خزانہ میں پہنچ گیا۔ وہاں سے ایک تاجر خرید کر فاس لے آیا۔ وہاں اب تک موجود ہے۔

۴۔ مصحف لہری۔ یہ مصحف کتب خانہ حذبونہ مصر میں موجود ہے۔ اس کو سلطان صلاح الدین نے تیس ہزار اشرفی میں خرید لیا تھا۔ (المخطوط المقری)

۵۔ مصحف ہندی۔ کتب خانہ جامعہ ازہر مصر میں ہے۔

۶۔ مصحف بحرین۔ فرانس کے کتب خانہ میں ہے۔

۷۔ مصحف کوفی۔ قسطنطنیہ کے کتب خانہ میں ہے۔

۸۔ مصحف عثمانی دوم۔ جامع سیدنا حسین قاہرہ میں ہے۔

۹۔ مصحف عثمانی سوم۔ کتب خانہ جامع ملیہ دہلی میں ہے۔

۱۔ مصحف عثمانی پہارم :- انڈیا آفس لنڈن کے کتب خانہ میں ہے۔ اس پر لکھا ہوا ہے۔ (کتبہ عثمان بن عفان) یہ نسخہ شاہان مغلیہ کے پاس تھا۔ اکبر بادشاہ کی اس پر مہر ہے ۱۵۷۵ء میں یہ نسخہ میجر راونس کو ملا اس نے ایسٹ انڈیا کمپنی کے کتب خانہ کو دے دیا وہاں موجود ہے۔ اس کے ۱۸۱ صفحات ہیں۔ فی صفحہ ۱۶ سطر ہیں۔ سورتوں کے نام میٹرھے خط میں لکھے ہیں۔ اور دس آیتوں کے بعد ایک نشان ایسے حرف کی صورت میں ہے۔ جو ایک قدیم مغربی زبان کے حرف کی طرح ہے۔ دو سو آیتوں کے بعد حاشیہ پر ایک نشان ہے۔ طول و عرض $\frac{1}{2} \times \frac{3}{4}$ ہے۔

غنی روز سیاہ سپر کنعان راتما شاکن

کہ نود دیدہ اش روشن کند چشم زینخارا

۱۱۔ مصحف ابن مسعود :- حضرت عبداللہ بن مسعود نے تین دفعہ مصحف لکھا

چونکہ یہ قدیم الاسلام تھے۔ اس لئے ابتدا میں جو آیتیں نازل ہوئیں یہ لکھ لیتے

تھے۔ اور طویل سورتیں علیحدہ لکھیں۔ پھر ایک مکمل قرآن لکھا۔ چونکہ یہ قریش نہ تھے۔

اس لئے ان کا یہ نسخہ لغت قریش کے خلاف تھا۔ حضرت عثمان کے عہد میں

جب لغت قریش پر لکھا گیا۔ تو اول انہوں نے اختلاف کیا۔ پھر متفق ہو گئے اور

ایک قرآن لغت قریش کے موافق لکھا۔ یہ نسخہ کتب خانہ شیخ الاسلام میں مدینہ

منورہ میں موجود ہے۔ ہرن کی جھلی پر لکھا ہوا ہے۔ شیخ ابراہیم حمدی مدنی مدیر

کتب خانہ مذکورہ ۱۳۵۵ ہجری میں اس کو لے کر ہندوستان آئے تھے۔ اس

کی زیارت کر کے امرات ہند سے انہوں نے خوب رقمیں وصول کیں۔ آخر حیدرآباد

دکن آئے۔ اور چند ماہ اس مکان میں مقیم رہے جس میں راقم سطور رہتا تھا۔ اس حقیر نے بارہا اس مصحف کی زیارت کی ہے۔ برخوردار پروفیسر عبدالصمد صائم سلمہ اور مولانا محمد ادریس کاندلوی اور مولوی فیض الدین صاحب ایڈووکیٹ حیدرآباد نے بھی بارہا زیارت کی ہے۔

مصحف عہد خلافت چہارم

حضرت علی رضی اللہ عنہ اور ان کے صاحبزادگان کے مرقومہ مختلف سورتیں اور اوراق کثرت سے مختلف مقامات پر ہیں۔ ایک نسخہ حضرت علی کا مرقومہ جامعہ طیبہ دہلی کے کتب خانہ میں ہے۔ ایک نسخہ حضرت کالکھا ہوا تبرکات جامع مسجد دہلی میں ہے۔ یہ نسخہ فتح دمشق میں امیر تمپور کے ہاتھ لگا تھا۔

مصحف حسینی :- امام حسن رضی اللہ عنہ کا مرقومہ ایک نسخہ کتب خانہ انڈیا آفس لندن میں ہے۔ ایک تبرکات جامع مسجد دہلی میں ہے۔ ایک کابل میں ہے۔ اس کے ایک ورق کافوٹو مجلہ کابل نے ۱۳۱۱ھ ہجری میں شائع کیا تھا۔

مصحف حسینی :- حضرت امام حسین رضی اللہ عنہ کا مرقومہ نسخہ تبرکات جامع مسجد

دہلی میں ہے۔

امام زین العابدین بن امام حسین کا مرقومہ نسخہ کتب خانہ جامعہ طیبہ دہلی میں ہے۔

امام جعفر صادق کا مرقومہ نسخہ تبرکات جامع مسجد دہلی میں ہے۔

امام علی رضا کا مرقومہ نسخہ بڑودہ لائبریری میں ہے۔ یہ نسخہ ایران سے کسی

طرح سلاطین گجرات کے قبضہ میں آیا۔ اور احمدآباد میں خزانہ شاہی میں محفوظ رہا۔

جب مہٹوں نے احمد آباد کو لٹا۔ تو یہ نسخہ بھی لوٹ میں بروڈہ آگیا۔
 ابوالمجد خواجہ عماد الدین رومیؒ ۹۸۰ھ ہجری المعروف یا قوت بن عبد اللہ
 رون کا بدت ظہینہ مستعصم باللہ کا لکھا ہوا قرآن مجید کتب خانہ بھوپال میں ہے۔

تواتر

کسی بات کو اس قدر آدمی بیان کریں کہ ان کا جھوٹ پر متفق و مجتمع ہونا محال
 ہو۔ اس کو تواتر کہتے ہیں۔ یہ شرف جس چیز کو حاصل ہو اس کی صداقت پر شک و شبہ
 کرنے کی کوئی گنجائش نہیں ہو سکتی۔ تواتر کی چار قسمیں ہیں۔ ایک تواتر اسنادی جو سب
 صحیح مسلسل مذکور ہو۔ دوسرے تواتر توارث یعنی ایک نسل سے دوسری نسل نے
 لیا ہو بیٹے نے باپ سے اور باپ نے اپنے باپ سے تیسری تواتر طبقہ یہ
 نہ معلوم ہو کہ کس نے کس سے لیا۔ اس قدر علم ہو کہ پہلے طبقہ نے پہلے طبقہ
 سے لیا۔ چوتھے تواتر قدر مشہور یعنی چند متفرق اطلاعات میں جن کے الفاظ و
 عبارت علیحدہ ہوں۔ مفہوم میں بھی تغیر ہو۔ ایک شے کے متعلق کچھ معلومات کا
 حاصل ہو جانا۔

قرآن مجید کو اول و دوم و سوم قسموں کا تواتر حاصل ہے۔ قسم چہارم کا تعلق
 قرآن سے نہیں۔ صحابہ اور صحابیات کی تعداد لاکھوں تھی۔ ان میں سے سب نے
 کچھ نہ کچھ قرآن حضور سے سنا اور یاد کیا۔ ان میں ہزاروں حفاظ تھے۔ دس ہزار
 حفاظ زیادہ مشہور معروف تھے۔ سینکڑوں قرار تھے۔ صحابہ کی ایک جماعت کثیر
 نے خود حضور سے قرآن پڑھا۔ باقی حضور کے زیر اہتمام مسجد نبوی میں مدد سے قائم

تھا۔ ہزاروں قاریوں کی مسندین مسلسل اس زمانہ سے لے کر رسول اکرم صلی اللہ علیہ وسلم تک صد ہا کتب سیر و تاریخ میں موجود ہیں۔

قرآن مجید میں تعلیم کا تواتر تو ثابت ہے ہی۔ اور تمام فضلاء نے اس کو شرح و بسط سے مدلل طور پر بیان کیا ہے۔ لیکن ہم ایک نئی بات کہتے ہیں جس کو ہم نے مختلف کتب سیر و تاریخ سے حاصل کیا ہے۔ کہ قرآن مجید کو کتابت میں بھی تواتر حاصل ہے۔ منشی ممتاز علی دہلوی جن کے لکھے ہوئے لاتعداد قرآن مجید شائع ہوئے ہیں۔ اور جن کے تلامذہ کثرت سے اس شغل میں مشغول ہیں۔ ان کی سند کتابت کئی طرح ہے یعنی انہوں نے کئی استادوں سے قرآن کا لکھنا سیکھا ہے۔ ایک سند ان کی ہم نقل کرتے ہیں۔ ممتاز علی عن قاضی علی احمد سیوہاروی عن حافظ سعید الدین عن حافظ ابراہیم عن حافظ نور اللہ عن میر حاجی عن آقا عبدالرشید ویلی (ان کا سلسلہ بہ کثرت کتب سیر میں مذکور ہے۔

سبعۃ احرف

رسول اکرم صلی اللہ علیہ وسلم نے ارشاد فرمایا ہے کہ قرآن سات حرفوں پر نازل ہوا ہے۔ علامہ دانی نے لکھا ہے۔ سبعۃ احرف کا مقصد لغات مختلفہ میں یہی قول اکثر محققین اور جمہور اہل ادا کا ہے۔ (المقنع) علامہ دانی نے لغات مختلفہ کی یہ تشریح کی ہے کہ سبع قبائل فصیح عرب کے الفاظ و محاورات ہیں۔ دیگر اسنہ یا قبائل کے الفاظ و محاورات نہیں ہیں۔ عرب کے سات فصیح عرب قریشی۔ بنو سعد۔ بنو تمیم۔ بنو ذیل۔ بنو اسد۔ بنو بعیہ۔ بنو قضاغہ ہیں (القان) یہ ساتوں

تیبیے ایک ہی زبان کی فصیح قبائل تھے۔ یہ ایک دوسرے کے عمدہ محاورات کو
 بھی استعمال کرتے تھے۔ جیسے اردو میں دہلی اور لکھنؤ کی زبان فصیح ہے۔ اور ان
 دونوں شہروں کے فصحا ایک دوسرے کے محاورات و الفاظ کو استعمال کرتے
 ہیں اسی طرح قریش بھی باقی بچہ قبائل کے محاورات و الفاظ کو استعمال کرتے تھے۔

نسخ

قرآن مجید میں نسخ کے بعض علماء قائل نہیں ہیں۔ اور جو علماء قائل ہیں۔ ان میں
 نسخ کی تعداد میں اختلاف ہے۔ شاہ ولی اللہ صرف پانچ جگہ نسخ کے قائل ہوئے
 ہیں (نوز الکبیر) نسخ سے یہ مطلب نہیں ہے کہ پہلا حکم غلط تھا۔ اس لئے اس کو
 بدل دیا گیا۔ بلکہ حکم شرعی اس حکم الہی کو کہتے ہیں جو افعال مکلفین سے متعلق ہو نسخ
 انتہائے حکم شرعی کا بیان ہے۔ لہذا نسخ حکم یہ معنی ہوئے کہ وہ اس حکم الہی کا
 انتہائے بیان ہے۔ جو افعال مکلفین سے متعلق ہے۔ اور اس کی غرض یہ ہے کہ
 مکلفین انتہائے حکم کی تعمیل کر کے وہ مقاصد و مدارج اعلیٰ حاصل کریں جو موجب
 علم و حکم ازلی اللہ سبحانہ کے بصورت نسخ ظاہر ہوئے ہیں۔

بعض فوائد و اصطلاحات متعلق قرآن مجید

وحی

جو پیغام و کلام خداوند ذوالجلال کا رسول اکرم صلی اللہ علیہ وسلم کو پہنچا۔ اس کو
 وحی کہتے ہیں۔ وحی کی دو قسمیں ہیں۔ ایک وحی متلو جس کو وحی علی بھی کہتے ہیں۔ وحی

متلو وہ وحی ہے جس کے الفاظ و معنی و مطالب سب خداوند ذوالجلال کی طرف سے ہے۔ دوسرے وحی غیر متلو جس کو وحی خفی کہتے ہیں۔ وحی غیر متلو وہ وحی ہے کہ معنی و مطلب خدا کی طرف سے ہے۔ اور عبارت نبی کی ہے۔ وحی متلو قرآن مجید ہے۔ وحی غیر متلو حدیث ہے۔

وحی آنے کے طریقے

وحی کے آنے کے چھ طریقے احادیث سے ثابت ہوتے ہیں۔

۱۔ فرشتہ وحی لے کر آئے اور ایک آواز گھنٹی کی سی معلوم ہو۔

۲۔ فرشتہ دل میں کوئی بات ڈال دے۔

۳۔ فرشتہ آدمی کی صورت میں آکر کلام کرے۔

۴۔ اللہ تعالیٰ بحالت بیداری نبی سے کلام کرے۔ جیسے کہ شب معراج

میں ہوا۔

۵۔ حق تعالیٰ خواب میں کلام فرمائے۔

۶۔ فرشتہ خواب میں کلام کرے۔

۵، ۶ ان اقسام کی وحی قرآن میں نہیں حدیث میں ہے۔

انزال و تنزیل

انزال ایک دم اتارنے کو کہتے ہیں۔ تنزیل بتدریج اتارنے کو کہتے ہیں۔ سورہ قدر میں ارشاد ہے۔ (ہم نے قرآن کو شب قدر میں اتارا) شب قدر رمضان کی آخری طاق راتوں میں ہوتی ہے۔ دوسری جگہ ارشاد ہے۔ (وہ رمضان کا مہینہ ہے جس میں قرآن اتارا گیا) ان آیات میں انزال کا ذکر ہے۔ خداوند کریم نے شب قدر

میں ماہِ رمضان میں لوح محفوظ سے قرآن مجید کو اکدم سمار دنیا پر اتارا حضرت ابن عباس سے روایت ہے کہ خداوند کریم نے شب قدر میں قرآن کو آسمان دنیا پر اتارا وہاں سے تھوڑا تھوڑا نازل ہوتا رہا۔ (مستدرک حاکم جلد ثانی)

لوح محفوظ

یہ کسی کتاب یا تختی کا نام نہیں بلکہ وہ ایک مرتبہ علمی کا نام ہے جس میں تمام معلومات باری تعالیٰ ثبت ہیں۔

تعوذ واستعاذہ

أعوذ بالله من الشيطان الرجيم۔ رسول کریم نے فرمایا ہے کہ آعوذ مجھ کو جبریل سے پہنچی ہے۔ (مفید القاری) اس لئے بعض ائمہ نے قبل از قراءت آعوذ پڑھنے کو واجب قرار دیا ہے بعض نے مستحب کہا ہے۔ کیونکہ ارشاد ہے۔
فاذا قرأتم القرآن فاستعذوا بالله من الشيطان الرجيم۔

تسمیہ

بسم الله الرحمن الرحيم۔ کو کہتے ہیں ہر سورت کے آغاز پر بسم اللہ لکھنے کا حکم ہے۔ حضور نے فرمایا ہے۔ سوائے سورہ برات کے سورہ برات پر بسم اللہ اس لئے نہیں لکھی گئی کہ جبریل اس سورت کے ساتھ بسم اللہ کو نہیں لائے۔
التذکار فی افضل الاذکار۔

آیت

قرآن کا وہ جملہ جو ماقبل و مابعد سے منقطع ہو

سورہ

سواحد کو کہتے ہیں۔ اس لئے قرآن کے ہر جزو محدود کو سورہ کہتے ہیں۔ یعنی

آیتوں کا مجموعہ

رکوع

قرآن کی ہر بڑی سورت منقسم ہے۔ اس کے ایک حصہ کو رکوع کہتے ہیں جس میں چند آیات ہوتی ہیں۔

منزل

رسول اکرم صلی اللہ علیہ وسلم ان شراست دن میں قرآن نحمدہ فرمایا کرتے تھے۔ روزانہ ورد کے لئے آپ نے سورتیں تقسیم کر لی تھیں۔ آپ کے روزانہ ورد کو جزبیا منزل کہتے ہیں۔

سبع طوال

قرآن کی سات بڑی سورتیں بقرہ، آل عمران، نساء، مائدہ، النعام، اعراف، انفال معہ توبہ۔

سبع المئین

وہ سورتیں جن میں کم و بیش سو آیتیں ہیں سورہ یونس سے سورہ فاطر تک۔

سبع المثانی

سورہ یٰسین سے قاف تک سو آیت سے کم والی سورتیں۔

مفصل

سورہ ق سے آخر قرآن تک مفصل اس لئے کہتے ہیں کہ چھوٹی چھوٹی سورتیں

غلیجہ علیحدہ ہیں مفصل کی تین قسمیں ہیں۔ ۱۔ طوال مفصل۔ ۲۔ ق سے مرسلات تک۔ ۳۔ اوساط مفصل۔ سورہ بنا سے ضمنی تک۔ ۴۔ قصار مفصل۔ الم نشرح سے ناس تک۔

مقرر

قرار و حفاظ اپنے تلامذہ کو حفظ کرانے کے لئے حزب کے جو حصے مقرر کریں۔

مقری

پانچویں صدی ہجری تک علوم قرآن میں فن قدرت تفسیر علم ناسخ و منسوخ ان علوم کے ماہر کو کہتے تھے۔ (کتاب الناسخ و المنسوخ زنی جعفر النحاس)

حافظ

جس کو تمام قرآن زبانی یاد ہو۔

قاری

قرآن کو بقاعدہ تجوید قرأت پڑھنے والا۔

معزوتین

سورہ ناس اور سورہ فلق کو کہتے ہیں۔

قطاس القرآن

سورہ بقرہ

قلائل

چاروں قل۔ ناس۔ فلق۔ اخلاص۔ کافرون۔

حوامیم

جن سورتوں کے شروع میں رحم ہے

آیات الموارث وراثت کے احکام کی آیتیں۔

علوم

جس قدر علوم قرآن مجید کی سیانت و حفاظت وغیرہ کے لئے ایجاد ہوئے ہیں۔ ان کی تعداد میں سو ہے۔ امام سیوطی نے ان کو اسی انواع میں محدود کیا ہے۔ ہم یہاں خاص خاص کو لکھتے ہیں۔ اور ہم کو جہاں تک تحقیق ہو سکا ہے۔ کہ کس علم پر پہلا مصنف کون ہے۔ اس کو بھی ظاہر کر دیا ہے۔ یہ علوم تو قدیم ہیں۔ یعنی ان کی اصل تمہید تو حضور سے ہے۔ لیکن تصانیف کا سلسلہ بعد میں شروع ہوا ہے۔ ان پر پانچ سو سے زیادہ تصانیف ہیں۔

علم کی ومدنی۔ یعنی یہ معلوم کرنا کہ یہ آیت مکہ میں نازل ہوئی یا مدینہ میں۔ اس سے یہ فائدہ ہے۔ کہ متاخر آیتوں کا علم ہوتا ہے۔ جو کسی حکم سابق کی ناسخ ہوگی یا اس حکم کے مجموعہ کی تخصیص کرے گی۔ اس پر پہلی تصنیف شیخ ابو محمد کی بن ابی طالب قنسی نصری۔ متوفی ۳۲۸ھ کی ہے۔

علم حضری و سفری۔ یہ معلوم کرنا کہ یہ آیت سفر میں نازل ہوئی یا بحالت اقامت۔

علم صغبی و نسانی۔ یہ معلوم کرنا کہ یہ آیت موسم سرما میں نازل ہوئی۔ یا گرمی میں۔
علم فراشی و لومی۔ یہ معلوم کرنا کہ یہ آیت اس وقت نازل ہوئی جب کہ حضورؐ بستر پر آرام فرما رہے تھے۔ مگر بیدار تھے یا بحالت خواب میں پلک جھپکنے کے

وقت۔

علم ارض و سماوی :- بعض ایسی آیتیں ہیں کہ ان کا نزول نہ زمین پر ہوا نہ آسمان پر بلکہ فضا میں کسی مقام پر ہوا۔ جیسے سورہ بقرہ کی آخری آیتیں کہ ان کا نزول جب ہوا کہ جنور سدرۃ المنتہیٰ تک پہنچے تھے۔ (مسلم)

علم ابتدائی :- یعنی سب سے پہلے کونسی آیتیں نازل ہوئیں۔ ابھی میں اوائل مخصوصہ شامل ہیں وہ آیتیں جو سب سے پہلے خاص خاص معاملات کے متعلق نازل ہوئیں۔

علم انتہائی :- سب سے آخر میں کون کون سی آیات نازل ہوئیں۔

علم سبب نزول :- یعنی یہ آیت کس موقعہ پر کس ضرورت سے کس سوال پر نازل ہوئی۔ اس پر سب سے پہلی تصنیف شیخ علی بن مدینی محدث ۲۳۴ھ کی ہے۔
علم موافقات صحابہ :- یعنی کس صحابی نے کس معاملہ کے متعلق کچھ کہا۔ اسی کی رائے کے موافق آیت نازل ہوئی۔

علم تکرار نزول :- ان آیتوں اور سورتوں کا علم جو مکرر نازل ہوئیں ہیں اس پر شیخ ابو محشر عبدالکریم بن عبدالصمد طرمی ۳۸۴ھ نے پہلے تصنیف کی۔
علم مقدم و موخر :- ان آیات کا علم جن کا حکم ان کے نزول سے یا ان کا نزول ان کے حکم سے موخر ہوا۔

علم تفریق :- یعنی اس کا علم کہ قرآن کے کون کون سے حصے متفرق نازل ہوئے۔ کیونکہ بعض سورتیں مکمل نازل ہوئی ہیں۔ جیسے فاتحہ اخلاص کوثر وغیرہ۔
علم مشیع :- بعض آیتیں اور سورتیں ایسی ہیں کہ سب ان کا نزول ہوا تو ان کی

مشایعت کے لئے فرشتے نازل ہوئے جیسے سورہ النعام۔
علم سابق و خاص :- بعض آیتیں ایسی ہیں کہ ان کا نزول انبیاء سابقین پر ہی
 ہوا تھا۔ بعض ایسی ہیں کہ ان کا نزول خاص حضور پر ہوا۔
علم کیفیت تنزیل :- قرآن کے نازل ہونے کی کیفیت۔
علم اسماء قرآن و سورہ :- اس پر پہلی تصنیف شیخ شمس الدین محمد بن ابی بکر بن
 ایوب درعی معروف ابن قسیم جوزبہ شافعی کی ہے۔

علم جمع و ترتیب قرآن

علم تعداد :- یعنی سورتوں، آیتوں، کلمات، حروف کی تعداد کا علم اس پر
 پہلی تصنیف شیخ ابو معشر عبدالکریم بن عبدالصمد طبری شافعی نے کی۔

علم حفاظ و روایات

علم اسناد :- یعنی عالی و نازل سندوں کا علم۔

علم وقف و ابتدا :- یعنی جہاں سے قرأت شروع کرنی چاہئے۔ اور جہاں
 ٹھہرنا چاہئے۔ اس پر پہلی تصنیف شیخ ابوالاسحاق ابراہیم بن سہری نخوی شافعی کی ہے
علم موصول و مفصول :- یعنی جو باعتبار الفاظ کے بالترتیب ہیں۔ اور باعتبار
 معنی کے علیحدہ معلوم ہوں۔

علم امالہ و فتح :- امالہ اور فتح ان فصحاء عرب کی زبان کی دو مشہور لغتیں ہیں۔
 جن کی زبان کے مطابق قرآن نازل ہوا۔ اہل حجاز کی زبان فتح کے لئے مخصوص ہے۔
 اہل نجد امالہ کر کے بولتے ہیں۔

علم اوغام اظہار و خفاء اقلاب

علم مد و قصر

علم تخفیف سبزه

علم تحمل قرآن

علم آداب تلاوت - اس پر پہلی تصنیف امام محی الدین ابو زکریا یحییٰ نووی زومی دمشق کے پاس ایک موضع ہے، ۶۷۶ھ کی ہے۔

علم عزیز - یعنی کم استعمال ہونے والے الفاظ اس پر پہلی تصنیف شیخ ابو فید معراج ۷۲۰ھ کی ہے۔

علم الفاظ مختلفہ - یعنی حجاز کی زبان کے سوا دیگر حصص عرب کی کون کون سی زبانوں کے الفاظ قرآن میں آئے ہیں۔

علم الفاظ معرب - یعنی ممالک غیر کی زبان کے کون کون الفاظ معرب کر کے قرآن میں لائے گئے ہیں۔ لیکن امام شافعی امام ابن جریر شیخ ابو عبیدہ قاضی ابوبکر،

شیخ ابن فارس جیسے مقتدر ائمہ اس کے قائل نہیں ہیں۔ اور درحقیقت یہ قول صحیح ہے۔ کیونکہ خود قرآن میں ارشاد ہے۔ خراشاعر یبا یہ خیال بعض کو بعض مشکل الفاظ

سے پیدا ہو گیا ہے۔ عربی زبان میں اس قدر الفاظ اور محاورات اور مادے ہیں۔ کہ اس کو کسی دوسری طرف دیکھنے کی ضرورت نہیں عربی الفاظ کی تعداد ایک کروڑ

تیس لاکھ پانچ ہزار چار سو بارہ ہے۔ (کتاب العین طیب ابن احمد بصری ۱۰۱۰ھ) ڈاکٹر لسیان کا قول ہے عربی زبان میں کثرت سے محاورے ہیں جو شاید

کسی زبان میں نہیں پائے جاتے۔ عربی زبان میں بجد وسعت ہے (تمدن عرب) عربی زبان کے متعلق ایک مرتبہ نو شیروان عادل اور لہقان بن المنذر میں مباحثہ ہوا۔

نوشیرواں نے تسلیم کیا۔ کہ عرب کی زبان طاقتور ہے۔ (بلوغ الاذیب فی احوال العرب)
 پروفیسر وٹنٹی نے لکھا ہے۔ عربی زبان ایسی قوت و بلاغت کے ساتھ حجاز کی
 سرزمین میں اس وقت بھی بولی جاتی تھی۔ جبکہ موسیٰ علیہ السلام اپنی قوم بنی اسرائیل
 کو لے کر ارض موعود کی تلاش میں عرب کی وادیوں سے گزر رہے تھے۔ (اسٹڈیز
 آف ٹنگو ج)

امام شافعی جیسے ماہر انسان کا قول ہے۔ کہ عربی زبان میں ایسی وسعت ہے
 کہ اس کا احاطہ بجز نبی کے کسی اور سے ممکن نہیں۔

علم وجوہ نظائر :- اس پر عکرمہ حضرت ابن عباس رضی اللہ عنہما نے تصنیف کی
 وجوہ وہ مشترک لفظ جو کئی معنوں میں استعمال ہوتا ہے۔ نظائر باہم موافقت رکھنے
 والے مرادف وہم معنی الفاظ۔

علم ادوات :- یعنی حروف اور ان کے ہمشکل اسماء افعال اور اسماء ظرف
 کا علم۔

علم ضمائر :- اس پر پہلی تصنیف شیخ ابی علی احمد بن جعفر دینوری رضی اللہ عنہ کی
 ہے۔

علم تذکیر و تانیث

علم تعریف و تنکیر

علم افراد و جمع :- اس پر تنب سے پہلی تصنیف شیخ ابوالحسن سعید بن
 سعدہ الانفوش الاوسطی رضی اللہ عنہ کی ہے۔

علم الفاظ مترادفہ

علم محکم و متشابہ :- متشابہ وہ آیات جو مختلف المعانی ہیں۔ محکم اس کا عکس اس پر پہلی تصنیف شیخ برہان الدین ابوالقاسم محمود بن حمزہ بن نصر کرمانی معروف تاج القراء ۱۰۵۱ھ کو ہے۔

علم مقیم و موخر :- ان آیتوں کا علم جن میں کلام کی تقدیم و تاخیر ہے۔
علم خاص و عام :- عام وہ لفظ ہے جو تعبیر کسی حصہ اور شمار کے اپنے مناسب معانی کا استغراق کرے۔ خاص اس کے خلاف۔

علم کتابت و تحریر

علم حصہ و اختصاص :- مخصوص طریق سے کسی امر کو کسی امر کے ساتھ خاص کرنا یا کسی امر کے لئے کوئی حکم ثابت کرنا۔ اس کے ماسوا اس حکم کی نفی کرنا حصہ کہلاتا ہے۔ حصہ کو قصر بھی کہتے ہیں۔

علم ایجاز و اطناب :- اس پر پہلی تصنیف امام سیوطی ۹۱۱ھ کی ہے۔

علم خبر و انشاء

علم بدیع :- یعنی مجاز و ادب تمثیل وغیرہ اس پر سب سے پہلی تصنیف شیخ ابو محمد قاسم ابن قرطبی ۳۳۴ھ کی ہے۔

علم نواصل آیات :- جس طرح شعر کے آخری لفظ کو قافیہ سمجھ کے آخری لفظ کو قرینہ کہتے ہیں۔ اسی طرح آیت قرآن کا آخری کلمہ فاصلہ کہلاتا ہے۔ اس پر پہلی تصنیف شیخ محمد ابن یزید واسطی ۳۰۶ھ کی ہے۔

علم فوارح :- یعنی سورتوں کا افتتاح کس نوع سے ہوا۔ اس پر پہلی تصنیف شیخ ابو محمد قاسم ابن قرطبی ۳۳۴ھ کی ہے۔

علم خواتم ۱۔ یعنی سورتوں کا اختتام کس نوع سے ہوا۔

علم مناسبت ۱۔ یعنی آیتوں اور سورتوں میں باہم کیا مناسبت ہے۔ اس پر

پہلی تصنیف شیخ ابی الفرح محمد بن علی ہمدانی سنہ ۱۰۰۰ء کی ہے۔

علم آیات متشابہات ۱۔ اس پر پہلی تصنیف امام کسایی سنہ ۱۰۰۹ء کی ہے۔

علم اعجاز قرآن ۱۔ اس پر پہلی تصنیف شیخ محمد بن یزید واسطی سنہ ۳۰۶ء کی ہے۔

علم استنباط علوم ۱۔ اس پر پہلی تصنیف قاضی ابوبکر محمد بن عبداللہ المعروف ابن

العربی سنہ ۴۰۰ء کی ہے۔ شیخ نے لکھا ہے کہ قرآن مجید میں ستر ہزار علوم ہیں۔ یہ تو

گھر کی بات ہے۔ باہر والوں سے سنئے ڈاکٹر مورنس فرانسس نے لکھا ہے قرآن

علماء کے لئے ایک علمی کتاب شائقین علم لغت کے لئے ذخیرہ لغات شعراء

کے لئے عروض کا مجموعہ اور شرائع اور قوانین کا عام انسائیکلو پیڈیا ہے بڑے

بڑے انشا پردازوں اور شاعروں کے سر اس کتاب کے آگے بھک جاتے

ہیں۔ اس کے عجائبات روز بروز نئے نئے نکلتے رہتے ہیں۔ اور اس کے اسرار

ہیں جو کبھی ختم نہیں ہوتے۔ (لایارول) پروفیسر ڈیویوٹ لکھتے ہیں۔ ہم پر

واجب ہے کہ ہم اسرار کا اعتراف کریں۔ کہ علوم طبیہ فلکیہ فلسفہ ابا حنیات

وغیرہ جو قرن دہم میں یورپ تک پہنچے۔ وہ قرآن سے ہیں (تاریخ القرآن)

اس قسم کی کتابیں شائع ہو چکی ہیں۔ کہ دنیوی علوم کا استنباط قرآن سے کس کس طرح

ہوا ہے۔

علم محل و مبین :- محل وہ جس کی دلالت واضح نہ ہو۔ مبین اس کے خلاف ہے۔

علم ناسخ و منسوخ :- اس پر پہلی تصنیف شیخ ابو عبیدہ قاسم بن سلام سنہ ۲۰۰ء

کی ہے۔

علم آیات محتملہ۔ یعنی اختلاف و تناقص کا وہم پیدا کرنے والی آیات۔ اس پر پہلی تصنیف شیخ محمد بن قطرب بصری (۲۱۵ھ کے بعد وفات پائی) علم قرآن مطلق و قرآن مقید۔ مطلق وہ جو بغیر کسی قید کے یا بے پر دلالت کرے۔ مقید اس کے خلاف۔

علم قرآن منطوق و قرآن منہوم۔ منطوق جس معنی پر لفظ کی دلالت خارج نطق میں ہوتی ہے۔ اگر وہ لفظ ایسے معنی کا فائدہ دیتا ہے۔ کہ اس معنی کے سوا دوسرے معنی کا احتمال ہو ہی نہیں سکتا۔ تو وہ منطوق کہلائے گا۔ منہوم وہ ہے کہ لفظ کی دلالت معنی پر محل نطق میں نہ ہو۔ بلکہ اس سے خارج ہو۔

علم وجوہ مخاطبات۔ یعنی قرآن میں کس وجہ سے خطاب کیا گیا۔ اس پر پہلی تصنیف محدث ابن جوزی ۵۹۷ھ کی ہے۔ اس کا نام کتاب التفسیر ہے محدث مذکور نے پندرہ وجوہ بیان کئے ہیں۔ ان کے بعد علماء نے بیس سے زائد قرار دئے ہیں۔

علم حقیقت و مجاز۔ حقیقت یہ کہ الفاظ اپنے موضوع معنوں پر باقی ہوں مجاز اس کے خلاف اس پر پہلی تصنیف شیخ فخر الدین بن عبدالسلام ۶۶۰ھ کی ہے۔

علم تشبیہ و استعارات۔ شیخ ابوالقاسم بن عبداللہ بن عبدالباقی بن محمد بن حسین معروف ابن باقی ۸۵۸ھ نے اس پر کتاب لکھی۔ اس کا نام الحجان ہے۔ علم امثال القرآن۔ اس پر پہلی تصنیف شیخ ابو عبدالرحمن محمد بن حسین السلمی

نیشاپوری ششم کی ہے۔

علم اقسام القرآن :- اس پر پہلی تصنیف شیخ ابو الحسن علی بن الحسن باقی ۵۳۵ھ کی

ہے۔

علم طرز مجاولہ :- اس پر سب سے پہلی تصنیف شیخ نجم الدین طرینی کی ہے۔
علم اسماء و کنیت :- قرآن میں کون کون سے اسماء و کنیت و القاب آئے
ہیں۔ قرآن میں چھپس انبیاء مرسلین کے نام آئے ہیں۔ اس پر پہلی تصنیف شیخ
اسماعیل ضریری کی ہے۔

علم مہمات قرآن :- اس پر پہلی تصنیف علامہ سہیلی کی ہے۔

علم من منزل فیہم القرآن :- ان لوگوں کے نام کا علم جن کے بارے میں قرآن نازل
ہوا۔ اس پر پہلی تصنیف شیخ اسماعیل ضریری کی ہے۔

علم فضائل قرآن :- اس پر پہلی تصنیف امام شافعی ۲۰۴ھ کی ہے۔

علم فاضل و افضل :- کون سی آیات کن آیات سے افضل ہیں۔

علم منسوبات قرآن :- اس پر پہلی تصنیف شیخ محی الدین محمد بن علی معروف مرزان

حنفی کی ہے۔

علم خواص قرآن :- اس پر پہلی تصنیف شیخ ابو سعید عبدالقادر بن طاہر البیہقی ۴۲۹ھ

کی ہے۔

علم اہم المصحف :- اس پر پہلی تصنیف شیخ ابی عمر عثمان بن کبیر الدالی ۴۴۴ھ

کی ہے۔ اس کا نام الاقتصاد ہے۔

علم اسرار الحروف :- اس پر پہلی تصنیف شیخ محی الدین محمد بن علی بن عربی ۶۳۸ھ

کی ہے۔ اس کا نام المبادی العایات فی اسرار الحروف المکنونات ہے۔
علم اعراب القرآن - اس پر پہلی تصنیف شیخ ابوالاسود دؤلی تابعی ۲۷۲ھ کی ہے۔

علم علوم القرآن - اس پر پہلی تصنیف شیخ بدر الدین محمد بن بہادر بن عبداللہ زکشی ۹۷۴ھ کی ہے۔

علم قرأت - اس پر پہلی تصنیف ابو محمد بن احمد اللازہری ۲۲۰ھ تلمیذ امام شافعی نے کی۔

علم احکام القرآن - اس پر پہلی تصنیف امام شافعی ۲۰۴ھ کی ہے۔
علم آداب کتابت مصحف -

علم سجود القرآن - اس پر پہلی تصنیف شیخ ابی اسحاق ابراہیم بن محمد الحرزبی ۲۸۵ھ کی ہے۔

علم شواذ فی القرات - اس پر پہلی تصنیف شیخ ابی العباس احمد بن یحییٰ معروف ثعلب ۲۹۱ھ کی ہے۔

علم ترتیب سورہ - اس پر پہلی تصنیف شیخ ابو الفرح احمد بن علی المقرئ البہدانی ۳۹۹ھ کی ہے۔

علم المتواتر والمشہور

علم مشکل القرآن - اس پر شیخ ابی محمد کی بن ابی طالب ۴۳۷ھ کی ہے۔

علم مصادر القرآن - اس پر پہلی تصنیف شیخ ابراہیم بن یزیدی ۳۲۵ھ کی ہے۔

علم سابق ولاحق - اس پر پہلی تصنیف شیخ ابی امامہ بن التقاش محمد بن علی بن

عبدالواحد الاکانی ۳۶۳ھ کی ہے۔

علم فضل القرآن :- اس پر پہلی تصنیف شیخ ابی العباس احمد بن سعد اقلیسی

۳۶۹ھ کی ہے۔

علم وقوف النبی :- اس پر پہلی تصنیف شیخ ابو عبد اللہ محمد بن عیسیٰ مغربی کی ہے۔

علم الفصول والغايات فی معارضة السور والآیات :- اس پر پہلی تصنیف شیخ

ابی العلام احمد بن عبد اللہ المقرئ ۳۴۵ھ کی ہے۔

علم التلاوت :- اس پر پہلی تصنیف شیخ عبد اللہ بن اسعد یا فعی ۳۷۵ھ کی ہے۔

علم اختلاف المصاحف :- اس پر پہلی تصنیف شیخ ابو حاتم بن محمد

۳۴۸ھ کی ہے۔

انتخاب مآزخ التفسیر

انتخاب

تاریخ التفسیر

مُصَنَّفٌ

حضرت مولانا قاضی ظہور الحسن صاحب ناظم سہیل پوروی

ناشر

ایم سنار اللہ خاں اینڈ سنز

۲۶ ریلوے روڈ لاہور

تعداد طبع _____ ۱۰۰۰

سن اشاعت _____ ۱۹۵۹ء

طابع
انشرف پریس لاہور

ناشر

ایم شمار اللہ خاں اینڈ سنز ۲۶ ریلوے روڈ لاہور

فہرست مضامین

صفحہ	مضمون	نمبر شمار	صفحہ	مضمون	نمبر شمار
۱۹	تفسیر قرن ثانی میں	۱۱	۷	تفسیر کی ضرورت	۱
۲۰	تفسیر قرن ثالث میں ۲۲۰ تک	۱۲	۱۰	علم تفسیر	۲
۲۱	تفسیر ۲۶۰ تک	۱۳	۱۱	علم تفسیر کا موضوع	۳
۲۲	۳۱۱ سے ۳۷۵ تک	۱۴	۱۱	عبادی علم تفسیر	۴
۳۳	طبقات المفسرین	۱۵	۱۲	تین قسم کی تفسیریں	۵
۳۳	علوم تفسیر	۱۶		مفسر کو کس قدر علم کی	۶
۳۴	تاویل	۱۷	۱۲	ضرورت ہے	
۳۵	تراجم قرآن	۱۸	۱۲	مفسر کا فرض	۷
۳۶	تذکرۃ الاسانید	۱۹	۱۳	دورِ فتن	۸
۳۶	سند تجوید و قرارت	۲۰		تفسیر قرن اول میں	۹
	اسناد علوم حدیث و	۲۱	۱۵	تفسیر عہد رسالت میں	
۳۷	فقہ و تفسیر		۱۶	تفسیر عہد خلافت راشدہ میں	۱۰

عرض

تاریخ التفسیر مصنف عزیزم عبدالصمد صائم کو چونکہ اہل نظر نے
پسند فرمایا تھا۔ مگر وہ ضخیم تھی۔ لہذا میں نے عام فائدے کے لئے
اس کا خلاصہ کر دیا ہے۔ تاکہ مختصر طور پر عام مسلمان تفسیر کے متعلق کچھ
ضروری باتوں سے واقف ہو جائیں۔

ناظم

تفسیر کی ضرورت

تفسیر کے معنی ہیں کھولنا۔ بیان کرنا یا کسی تحریر و قول کے مطالب کو سامعین کے قریب فہم کر دینا

جو شخص جن اصول کو پیش کرتا ہے۔ اس کی تشریح و تفصیل کرنا بھی اس کا کام ہے۔ اس لئے یہ سمجھنا کہ اس نے اپنے پیش کردہ اصولوں کے متعلق کچھ نہیں کہا کسی طرح صحیح نہیں ہو سکتا۔ کیونکہ تمام اشخاص یکساں فہم و قابلیت کے نہیں ہوتے۔ اس لئے کلام کی تشریح کی ضرورت ہے۔

جب کلام وسیع پیمانہ پر صادر ہوتا ہے۔ اور اس میں بے شمار مطالب کو محدود فقروں میں ادا کیا جاتا ہے۔ غیر محسوس اشیاء کے حالات کا آئینہ سامنے رکھا جاتا ہے۔ احکام کو اس اسلوب سے بیان کیا جاتا ہے۔ کہ موجودہ ضرورت کو بھی کافی ہوں۔ اور آئندہ بھی حسب ضرورت اس سے استنباط ہوتا رہے۔ تو کلام میں استعارہ مجاز مبہم مجمل سبھی کچھ ہوتا ہے۔ اگر یہ نہ ہو۔ تو کلام یا تو ناقص رہ جائے۔ یا اس قدر لاناہوا ہو جائے۔ کہ حد تک بشری سے گزر جائے۔ تو قرآن مجید میں استعارہ وغیرہ تمام اوصاف اس طرح جمع ہیں۔ کہ شان فصاحت

و بلاغت میں فرق نہیں آیا۔ بلکہ اور چھ چاند لگ گئے۔ چونکہ کلام اس قسم کے صنائع بدائع سے مملو ہے۔ اس لئے اس کی تشریح و تفسیر کی ضرورت ہے اور اس مکمل کتاب کے سمجھنے کے لئے ہم کو بہت سے علوم کی ضرورت ہے۔ مثلاً۔ صرف نحو ادب لغت حدیث تاریخ جغرافیہ وغیرہ وغیرہ قرآن مجید میں تخم کی طرح سب کچھ موجود ہے۔ اس تخم سے درخت اگانے کی قوت خداوند کریم نے انسان کو دی ہے۔

قرآن مجید میں دو قسم کی آیتیں ہیں۔ ایک محکم دوسری تشابہات۔ آیات محکم نے اصول کی طرح وضاحت کی ہے۔ کہ کسی کو شک و شبہ کی گنجائش نہیں۔ آیات تشابہات (جو بہت سے معنوں کی متعل ہو سکتی ہیں) کے اندر ذخائر علوم پنہاں ہیں۔ ان سے دنیا قیامت تک فائدہ اٹھاتی رہے گی۔

آیات محکم کے متعلق ارشاد ہے۔ کہ یہ ام کتاب ہیں۔ یعنی اصول ہیں۔ جو واضح طور پر بیان کئے گئے ہیں۔ واضح المعنی صریح الدالات

تشابہات کی دو قسمیں ہیں۔ ایک وہ جو بہت سے معنوں کی متعل ہو سکتی ہیں۔ ان کا زیادہ تعلق فروع سے ہے۔ اگر ان کی توضیح کی جاتی تو کلام کی انتہا نہ رہتی۔ دوسرے وہ تشابہات ہیں جن کو خدا کے سوا کوئی نہیں جانتا۔ اول ماہران علوم کہتے ہیں۔ کہ ہم ان پر ایمان لائے۔

قرآن کریم نے ایک طرف تو یہ احسان کیا ہے۔ کہ اصول کو واضح طور پر اس طرح بیان کر دیا۔ کہ شک و شبہ کی گنجائش ہی نہ رہی۔ دوسری طرف یہ احسان کیا۔ کہ تشابہات کو پیش کیا۔ جن سے دنیا ہمیشہ متمتع ہوتی رہے گی۔

کیونکہ ان میں ذخائر علوم ہیں۔ ان کے سمجھنے کے لئے کثیر التعداد علوم و فنون میں دستگاہ کی ضرورت ہے۔ قرآن مجید نے انسان کو علمی و عملی کمال تک پہنچنے کا راستہ بتا دیا ہے۔ اور ایسے ایسے اسرار و حقائق سے مستور امور کی طرف رہنمائی کی ہے۔ کہ جہاں نہ عقل کی رسائی ہے۔ نہ سائنس کا گذر ہے۔ قرآن نے شمار علوم کا سرچشمہ ہے۔ اس میں ظاہری و باطنی ترقی کے اصول موجود ہیں۔ بہت سے مطالب عالیہ اس کی عبارت کی تہ میں مستور ہیں۔ اس میں لطافت کے ساتھ فصاحت و بلاغت کے تمام لوازم موجود ہیں۔ تہذیب، اخلاق، تمدن، سیاست، عبادات، معاملات وغیرہ سبھی کی تعلیم ہے۔ بعض لوگ نقدیسرنا القرآن۔ سے یہ مطلب نکالتے ہیں۔ کہ قرآن اس قدر سہل ہے۔ کہ تفسیر کے لئے علوم و فنون میں مہارت خاص کی ضرورت نہیں۔ یہ ایک عظیم الشان غلط فہمی ہے۔ آیت مذکورہ کا یہ مطلب ہے۔ کہ جو اصول توحید و رسالت، عبادت و اخلاق و معاملات کے بیان کئے گئے ہیں۔ وہ ایسے سہل ہیں۔ کہ آسانی سے ہر شخص کی سمجھ میں آسکتے ہیں۔ قرآن کا استدلال مطالب پر ایسا سہل الماخذ ہے۔ کہ جس کو ایک بڑے سے بڑا علیم اور ایک جاہل دونوں سمجھ سکتے ہیں۔ بیان احکام میں ایسا سہل اور موثر طریق اختیار کیا گیا ہے۔ کہ جس سے بندوں کے دلوں پر اثر ہو۔ اور وہ تعمیل حکم کے لئے آمادہ ہو جائیں۔ کہیں تو اپنی ذات و صفات کے اثبات کے بعد بیان کیا ہے۔ تاکہ امر کی شان شفقت عمل پر آمادہ کر دے۔ کہیں حشر و نشر سے ملا کر تاکہ اعمال کا نتیجہ عمل پر آمادہ کرے۔ کہیں گزشتہ قوموں کے حالات کے بعد کہ عبرت

ہو اور نافرمانی سے باز رہیں۔

چونکہ فروعات کی کوئی حد و نہایت نہیں۔ ہمیشہ نئی نئی ضرورتیں پیش آتی رہتی ہیں۔ زمانہ رنگ بدلتا رہتا ہے۔ نئے نئے علوم و فنون ایجاد ہوتے ہیں۔ اور ایسی کوئی کتاب نہیں جو تمام فروعات پر حاوی ہو۔ اس لئے ضرورت ہے کہ متعجب زمانہ شناس علماء قرآن و حدیث و فقہ کی تفسیر و تشریح میں مشغول رہیں اور تراجم و تفاسیر کا سلسلہ قائم رہے۔ تاکہ خدا اور رسول کے احکام اہل زمانہ کی فہم سے قریب ہوتے رہیں۔ اور پیش آمدہ ضروریات کا آسانی سے حل ہوتا ہے۔ رسول کریم صلی اللہ علیہ وسلم نے علم تفسیر سیکھنے کی خود تاکید فرمائی ہے۔ حدیث ہے۔ سورہ حدید اور اس کی تفسیر سکیھو (فردوس)

علم تفسیر

قرآن مجید کی آیات کے معنی و مطالب بیان کرنے کو کہتے ہیں علم تفسیر کے دو حصے ہیں۔ ایک معرفت ناسخ و منسوخ اسباب نزول مقاصد آیات کی تشریح تو ضیح الفاظ غریبہ شرح اجمال و ابہام یہ حصہ نقل صحیح اور اقوال سلف صالحین سے متعلق ہے۔ سلف میں یہی تفسیر راجح تھی۔ اور اسی کو تفسیر کہتے تھے۔

دوسرا حصہ وہ ہے۔ جو لغت صرف و نحو بیان و معانی وغیرہ علوم سے تعلق رکھتا ہے۔ یہ علوم حصہ اول کے مبادی ہیں۔ اس میں ان کی حاجت ہوتی ہے۔ یہ حصہ نقل آثار سلف پر منحصر نہیں تفسیر سیکھنے کے متعلق حضور نے ارشاد فرمایا ہے۔ سورہ حدید اور اس کی تفسیر سکیھو (فردوس) اور حضرت ابن عباس سے فرمایا

تو قرآن کا اچھا ترجمہ کرنے والا ہے۔ (طبرانی)

علم تفسیر کا موضوع

موضوع علم وہ ہوتا ہے۔ کہ جس کے حالات ذاتیہ سے بحث ہوتی ہے نہ کہ حالات غریبہ سے جو حالات خود موضوع کو عارض ہوں۔ یا اس کے اجزا کو یا اس کے مبادی کو وہ سب حالات ذاتیہ ہیں یہ موضوع کی ذات ہی کی طرف منسوب ہوتے ہیں۔ اگر کسی خاص من وجہ یا عام من وجہ یا میان کے ذریعہ سے عارض ہوں۔ تو وہ حالات غریبہ ہیں۔ اس لئے علم تفسیر کا موضوع قرآن مجید ہے۔ کیونکہ اس میں اس کے مطالب و مقاصد بیان کئے جاتے ہیں۔

مبادی علم تفسیر

علم تفسیر وہ ہے۔ کہ جس میں الفاظ قرآن مجید کی کیفیت نطق اور الفاظ کے معانی اور ان کی افرادی و ترکیبی حالات اور ان کے تسمات کا بیان ہوتا ہے۔ کیفیت نطق کی قید سے علم قرأت کی طرف الفاظ کے معانی کی قید سے علم لغت کی اور الفاظ کے احکام افرادی و ترکیبی کی قید سے صرف نحو بیان بدیع کی اور حالت ترکیبی کی قید سے مدلولات حقیقیہ و مجازیہ کی اور تسمات کی قید سے ناسخ و منسوخ ظاہر و لفظ وغیرہ اور توضیح قصص و احکامات کی طرف اشارہ ہے۔ لہذا یہ علوم علم تفسیر کے مبادی ہیں۔

تین قسم کی تفسیریں !

اس وقت تک جس قدر تفسیر لکھی گئیں ہیں۔ وہ تین قسم کی ہیں۔
۱۔ جن میں صرف روایت ہے۔

۲۔ جن میں روایت کی کثرت اور روایت کی قلت ہے۔

۳۔ جامع بین الروایۃ والدر ایتر۔

مفسر کو کس قدر علم کی ضرورت ہے

صرف نحو بیان معانی بدیع فقہ اصول فقہ حدیث اصول حدیث علم قرأت
علم کلام علم تاریخ علم جغرافیہ علم اسماء الرجال علم لغت علم الزہد والرفق۔
علم الاسرار علم الجدل والخلاف علم سیر علم حقائق موجودات ان علوم و فنون
میں کافی دستگاہ ہو۔

مفسر کا فرض

مفسر کو لازم ہے کہ ترجمہ و تفسیر میں احادیث و اقوال صحیحہ سلف صالحین
کا اتباع کرے۔ اگر اس کے خلاف کرے گا۔ تو یہ تفسیر بالرائے ہوگی جس کے
متعلق حضور کا ارشاد ہے۔ من قال فی القرآن بغیر علم و فی روایۃ بروایۃ
ظہینبوا مقعدہ من النار۔ جس نے قرآن میں بغیر علم اپنی رائے سے کچھ کہا۔
اس کا ٹھکانا جہنم ہے۔

دورِ فتن

آخر زمانہ عہدِ خلافت سوم سے مسلمانوں میں اختلاف و اشفاق رونما ہوا۔ اور وہ بڑھتے بڑھتے عظیم الشان فتنے بن گئے۔ اول سیاسی اختلاف ہوا پھر اس نے مذہبی صورت اختیار کر لی۔ اپنے خیالات و عقائد کی حمایت کے لئے اہل ضلال نے حدیثوں میں ہر قسم کی تحریف کرنی شروع کی نئی نئی حدیثیں وضع کیں۔ ائمہ اسلام کو علم حدیث کی فکر ہوئی۔ انہوں نے حیرت انگیز جانفشانی کر کے حدیث کو سنبھال لیا۔ تفسیر وغیرہ کی طرف توجہ کرنے کی کسی کو فرصت نہیں ہوئی۔ اور جب قرآن و حدیث منضبط ہو گئے۔ تو اس کی چندان ضرورت بھی نہ تھی۔ کیونکہ صحیح حدیث کے مقابلہ میں کسی کا قول معتبر نہیں قرار دیا جاسکتا بعض اشرار ایسے تھے کہ انہوں نے ائمہ اسلام کے نام و لقب پر اپنا نام و لقب رکھا۔ اور اپنی تصانیف کے بھی وہی نام رکھے۔ اس طرح دھوکے میں ڈالا۔ اس زمانے میں پریس و مطابع تو تھے نہیں قلمی کتابیں ہوتی تھیں۔ اس لئے تحریف و تمبیس کرنے والوں کا دائرہ چل گیا۔ بعض اہل باطل نے اہل حق کا بظاہر طرز و انداز اختیار کر کے کارستانیاں کیں۔ ان سب کے علاوہ عالم اسلام میں ایسے ایسے فتنے برپا ہوئے کہ علماء قتل کئے گئے شہر حجاب دئے گئے۔ یہ ایسے حوادث تھے کہ ان میں تمام تصانیف کا محفوظ رہنا ممکن نہ تھا۔ اس لئے اہل شرنے کتابوں میں تحریف بھی کی۔ اور مشہور ائمہ و علما کے نام سے کتابیں تصنیف کر کے بھی مشہر کیں اور بہت سے غلط اقوال سلف صالحین کی عروت

منسوب کر دئے۔ ان بزرگوں کا نام سن کر بعض علماء بھی اغلاط کا شکار ہو گئے بعض تفسیروں میں ایسے اقوال ہیں جو صاحب تفسیر کے عقائد و مذہب کے صریح خلاف ہیں۔ یہ سب مفسرین کی کارستانیوں ہیں۔ اس لئے اخیر فیصلہ یہی ہے۔ اور صحیح ہے۔ کہ جو روایت صحیح حدیثوں سے ثابت ہو جائے یا ائمہ سنیہ کے شرائط پر پوری اتر جائے۔ یا وہ قول و روایت مسلمات اہل حق کے خلاف نہ ہو۔ تو وہ صحیح ہے۔ ورنہ قلمط ہے۔ خواہ وہ کسی کی طرف منسوب ہو۔ ایسے معاملہ میں کسی بزرگ کا نام سن کر مرعوب ہونا یا تساہل کرنا غلطی ہے۔

بعض مفسرین نے صحیح روایت کے جمع کرنے کی سعی کی ہے۔ اور بعض نے باہین خیال ناظرین کے پیش نظر ہر قسم کی معلومات رہیں۔ رطب و یابس سب کچھ جمع کر دیا ہے۔ بعض نے ضرورت سے زیادہ اپنی لائے و اجتہاد کو دخل دیا ہے۔ بعض شائقین تاریخ نے اسرائیلیات و مشہور تاریخی قصص کا بھی لیا ہے۔ اور دیگر علوم سے حسب ضرورت کام لے کر بطور تائید و استدلال پیش کیا ہے۔ یہ ذخائر اسی حد تک قابل تسلیم ہیں جہاں تک کہ مذکورہ بالا معیار پر صحیح ثابت ہو جائیں۔ بعض مفسرین نے محدثین کی طرح روایات کے لینے میں احتیاط نہیں کی اس لئے قرآن کی وہ تفسیر جو کتب صحاح سنیہ میں موجود ہے۔ یا جو ائمہ سنیہ کے شرائط پر ہے۔ قابل اعتماد ہے۔ ان کے سوا جو کچھ ہے۔ اس کی ذمہ داری مفسر پر ہے۔ کسی تفسیر کو معتبر کہنے کا یہ مطلب نہیں۔ کہ اس میں جو کچھ بھی ہے سبھی صحیح ہے۔ بلکہ یہ غرض ہوتی ہے۔ کہ اس میں کم یا نحیف نقائص ہیں۔ تفسیر بیضاوی ایک معقول و معتبر و مشہور تفسیر ہے۔ لیکن اس میں بھی بعض

بلکہ موضوع روایات ہیں۔ علماء نے افسوس کے ساتھ اس کے اس نقص کا اظہار کر دیا ہے۔

تفسیر قرن اول میں

تفسیر عہد رسالت میں

قرآن مجید میں خداوند ذوالجلال نے نبی کریم صلی اللہ علیہ وسلم کو حکم دیا ہے۔
 انا انزلنا الیک الذکر لتبین للناس ما نزل الیہم ولعلہم یتفکرون۔ اے
 نبی ہم نے یہ کلام تجھ پر اس لئے اتارا ہے کہ تو اس کو خوب سمجھ کر سمجھا دے۔
 اللہ پاک نے حضور میں ایسی قابلیت پیدا کر دی تھی کہ آپ انشاء الہی کو سمجھ
 جاتے تھے۔ اس کے علاوہ وحی جلی و خفی کے ذریعہ سے بھی آپ کو پہنچتے تھے۔
 اس لئے جو آیت و سورت نازل ہوتی آپ سب کو اس کا مطلب سمجھا دیتے
 تھے۔ یہی تفسیر ہے۔ اور حضور کے ارشاد کو حدیث کہتے ہیں۔ اس لئے حدیث
 قرآن کی تفسیر ہے۔ یہ پہلی تفسیر ہے۔ اور حضور مفسر اول ہیں۔ اس تفسیر کے بعض
 حصص ضبط تحریر میں بھی آئے۔ باقی صحابہ کے دل و زبان میں محفوظ رہے جو
 بعد کو ہم تک ائمہ کی تصانیف کے ذریعہ سے پہنچے علامہ ابن جریر جانی کا قول
 ہے کہ جس قدر صحیح حدیثیں ہیں۔ ان کی اصلیت بحکم یا قریب قریب
 قرآن میں موجود ہے۔ اسی وجہ سے صحابہ کا یہ طرز عمل تھا کہ اکثر حدیث کے ساتھ

اس کی تصدیق و توثیق کے لئے آیت بھی پڑھتے۔ عن ابی ہریرۃ قال قال رسول اللہ صلی اللہ علیہ وسلم قال اللہ تبارک و تعالیٰ اعدت لعبادی الصالحین ما لا عین رأت ولا اذن سمعت ولا خطر علی قلب بشر واقراوا ان شئتم فلا تعلم نفس ما اخفی لہم من قرۃ امین اخرجہ البخاری و احمد۔
 ” ابو ہریرہ نے کہا۔ کہ رسول کریم نے فرمایا ہے۔ کہ اللہ تعالیٰ نے فرمایا ہے۔ کہ میں نے اپنے بندوں کے لئے وہ کچھ تیار کیا ہے۔ جو نہ کسی آنکھ نے دیکھا۔ نہ کسی کان نے سنا۔ نہ کسی قلب میں اس کا خطرہ گزرا۔ اس کی تصدیق میں یہ آیت پڑھو فلا تعلم نفس الخ“

عن ابی ہریرۃ ان النبی صلی اللہ علیہ وسلم قال ما من مومن الا اولی بہ فی الدنیا والآخرۃ واقراوا ان شئتم النبی اولی بالمومنین اخرجہ البخاری و احمد۔

” ابو ہریرہ نے کہا۔ کہ حضور نے فرمایا۔ کہ میں مومن کے لئے دنیا و آخرت میں سب سے بہتر ہوں۔ اس کی تصدیق کے لئے یہ آیت پڑھو۔ النبی اولی بالمومنین۔“

لیکن تفسیر کے نام سے کوئی کتاب حضور کے عہد میں تصنیف نہیں ہوئی۔ جو حدیثیں حضور کے عہد میں لکھی گئیں وہی تفسیر ہے۔

تفسیر عہد خلافت راشدہ میں

عہد خلافت راشدہ میں صرف دو تفسیروں کا پتہ چلتا ہے۔ — !

۱۔ تفسیر ابی - یہ حضرت ابی بن کعب صحابی المتوفی ۳۵ھ کی تصنیف تھی۔

اس کا ایک بڑا نسخہ تھا جس کو ابی جعفر رازی ۶۰ھ بواسطہ زید بن انس ۴۰ھ
عن ابی العالیہ ۹۰ھ روایت کرتے تھے۔ امام ابن جریر، ابن ابی حاتم، امام
احمد حنبلی، امام حاکم نے اس سے روایات لی ہیں۔ امام حاکم نے ۴۵ھ میں
وفات پائی۔ اس لئے یہ کتاب پانچویں صدی تک ضرور موجود تھی۔ (رسالہ
مبادی التفسیر للشیخ محمد خضریٰ دہلوی)

۲۔ تفسیر عباسی - حضرت عبداللہ بن عباس صحابی ۶۸ھ کی تصنیف تھی۔

اس کے متفرق اجزا اب تک متفرق کتب خانوں میں موجود ہیں۔ حضرت عبداللہ
بن عباس کی تفسیر کے متعلق مختلف روایات ہیں۔ اس میں زیادہ معتبر معاویہ
عن ابن ابی صالح عن علی بن طلحہ عن ابن عباس ہے۔ اسی کو امام بخاری نے
اپنی صحیح میں لیا ہے۔ علی بن ابی طلحہ ۴۳ھ نے تفسیر عباسی کو ایک جگہ جمع کیا۔
یہ مجموعہ تفسیر ابی ابی کے نام سے مشہور ہوا۔ ابو جعفر عباس ۳۲۸ھ نے
اپنی کتاب ناسخ میں اس سے روایات لی ہیں۔

تفسیر خلافت راشدہ کے بعد قرن اول میں

اس عہد میں چھ تفسیروں کا پتہ چلتا ہے۔ ان میں سے کئی اب تک موجود ہیں۔

تفسیر سعید بن جبیر - حضرت سعید بن جبیر تابعی متوفی ۹۵ھ سے یہ تفسیر

خلیفہ عبدالملک بن مروان نے تصنیف کرائی اس خلیفہ نے ۸۶ھ میں
وفات پائی لہذا یہ تفسیر ۸۶ھ سے قبل کی تصنیف ہے۔ خلیفہ نے اسکو

شاہی خزانہ میں محفوظ کر دیا تھا۔ کچھ عرصہ کے بعد یہ تفسیر حضرت عطاء بن دینار تابعی متوفی ۲۶ھ کے ہاتھ آگئی اور انہیں کے نام سے مشہور ہوئی (میزان الاعتدال) سعید بن جبیر حضرت ابن مسعود و حضرت ابن عباس و حضرت ابن عمر و حضرت عدی بن حاتم طائی اصحاب کے شاگرد تھے۔

تفسیر ابی العالیہ :- حضرت ابی العالیہ ریاحی تابعی ۹۱ھ نے حضرت ابی بن کعب کی تفاسیر کے اجزا جمع کئے۔ یہ حضرت ابن عباس کے شاگرد تھے۔

تفسیر اسود بن یزید :- حضرت اسود بن یزید تابعی ۹۵ھ کی تصنیف ہے۔ یہ حضرت عبداللہ بن مسعود صحابی کے شاگرد تھے۔

تفسیر نخعی :- حضرت ابراہیم نخعی تابعی ۹۵ھ کی تصنیف ہے حضرت عائشہ و حضرت زید بن ارقم صحابی کو انہوں نے دیکھا تھا۔ اور حضرت علقمہ و اسود و مسروق تابعین سے علم حاصل کیا تھا۔

تفسیر عکرمہ :- حضرت عکرمہ تابعی ۱۰۵ھ مولا حضرت ابن عباس کی تصنیف ہے۔ حضرت عبداللہ بن عباس صحابی کے شاگرد تھے۔

تفسیر حسن :- امام حسن بصری تابعی ۱۱۰ھ کی تصنیف حضرت انس صحابی و امام حسن کے شاگرد تھے۔

اس عہد تک تفسیر کا یہ طرز تھا کہ آیت اس کے ساتھ حدیث یا صحابی یا تابعی کا قول لکھتے تھے اس عہد میں اورد بھی مفسر و مصنف لکھتے۔



تفسیر قرن ثانی میں

اس قرن میں ساکھ کے قریب تفاسیر کا پتہ چلتا ہے۔ بعض موجود ہیں۔ ان میں سے چند کا ذکر مختصراً کیا جاتا ہے۔

تفسیر امام باقر۔ امام محمد باقر بن امام زین العابدین بن امام حسین کی تصنیف حضرت ابو ہریرہ و حضرت ابن عباس و حضرت ابو سعید خدری کے شاگرد تھے۔
تفسیر مجاہد :- مجاہد بن جبر ۲۳ھ کی تصنیف کتب خانہ خدیوہ مصر میں موجود ہے۔ حضرت ابو ہریرہ، حضرت عائشہ، حضرت ابن عباس، حضرت جابر کے شاگرد تھے۔

تفسیر جوہیر :- جوہیر بن سعید الازدی ۱۱۴ھ کی تصنیف حضرت انس سے روایت کرتے تھے۔ یہ ضعیف ہیں۔ بعض نے کتاب لکھا ہے۔
تفسیر کلبی :- ابو نصر محمد بن السائب کوفی کی تصنیف۔ یہ ضعیف راویوں میں سے ہیں۔

تفسیر منافع :- منافع بن سلیمان بن بشر الازدی ۱۵۴ھ کی تصنیف ضعیف روایات میں سے ہیں۔ مجاہد تابعی کے شاگرد تھے۔

تفسیر ابو روق التہدانی :- قریب ایک جزد کے ہے۔ اور قریب بصحت ہے۔ ان کا سن وفات تحقیق نہیں ہو سکا۔ حضرت انس کے شاگرد تھے۔

تفسیر قرن ثالث میں ۲۲۰ تک

اس قرن میں بہت زیادہ تفسیریں لکھی گئیں۔
تفسیر شعبہ :- امام شعبہ بن الحجاج ۱۶۰ھ کی تصنیف شعبہ تابعی تھے۔
 حضرت انس کو دیکھا تھا۔ سلمہ بن کہیل و انس بن سیریں کے شاگرد تھے۔
تفسیر ثوری :- امام سفیان ثوری ۱۶۱ھ کی تصنیف کتب خانہ ریاست
 رام پور میں موجود ہے۔ امام سفیان تبع تابعین میں سے ہیں۔ مسود و غیرہ تابعین
 کے شاگرد تھے۔

احکام القرآن :- مصنفہ امام شافعی ۲۰۴ھ شیخ ابو محمد کی قسبی ۲۳۶ھ
 نے اس کا اختصار کر کے مختصر احکام القرآن نام رکھا۔ شیخ ابو بکر احمد بن حسین
 بہیقی ۲۵۸ھ و شیخ جمال الدین محمود بن احمد معروف ابن سراج قونوی حنفی
 ۲۸۰ھ نے بھی اس کی تلخیص کی۔

تفسیر ۲۶۰ تک

اسباب النزول :- مصنفہ شیخ علی بن مدینی محدث (اشاد امام بخاری) ۲۳۴ھ۔

تفسیر ابن ابی شیبہ :- مصنفہ امام ابو بکر عبداللہ بن محمد کوفی ۲۳۵ھ۔

تفسیر عبد بن حمید :- مصنف شیخ عبد بن حمید محدث ۲۴۹ھ۔

تفسیر البخاری :- مصنفہ امام بخاری ۲۵۶ھ یہ اس تفسیر کے علاوہ ہے جو

صحیح بخاری میں ہے۔

اس عہد میں اور بھی مفسر و مصنف ہوئے۔

۳۱۰ تک

تفسیر ابن ماجہ ۱۔ امام ابن ماجہ ۲۶۳ھ کی تصنیف ہے۔
اعجاز القرآن ۱۔ شیخ محمد بن یزید واسطی ۳۰۶ھ کی تصنیف ہے شیخ عبدالقادر جرجانی
 ۳۶۴ھ نے اس کی دو شرحیں لکھیں۔ بڑی کا نام معتقد چھوٹی کا نام صغیر ہے۔
تفسیر ابن جریر ۲۔ امام ابن جریر طبری ۳۱۰ھ کی تصنیف ہے اول یہ تفسیر تیس ہزار
اوراق پر لکھی گئی تھی۔ پھر اس کا خلاصہ تین ہزار ورق پر کیا گیا ہے۔ اس میں صغیر
روایتیں بھی ہیں اس پر منصور بن نوح سامانی ۳۵۰ھ سے
شروع ہوا اس کا فارسی میں ترجمہ کرایا تھا۔ ابو جعفر ابن جریر نام تھا۔ ۲۲۲ھ میں
پیدا ہوئے۔ شیخ اسماعیل بن سدی سے روایت کرتے تھے۔ ان سے طبرانی
نے روایت کی ہے مجتہد صاحب مذہب تھے۔ ان کا مذہب ۲۵۰ھ تک
چل کر ختم ہو گیا۔ کثیر التصانیف تھے مشہور مفسر و مورخ ہیں۔ ایک ابن جریر فرقہ
صنادق کرامیہ میں بھی گذرا ہے۔ وہ بھی صاحب تفسیر و تاریخ ہے۔ دونوں میں
صرف سن ولادت و وفات کا فرق ہے۔ بعض لوگ ابن جریر کرامیہ کے اقوال
امام ابن جریر کی طرف منسوب کیے دھوکہ دیتے ہیں۔ کوہستان شام میں ایک
فرقہ جریری مشہور ہے۔ بعض کہتے ہیں کہ وہ ان کا مقلد ہے۔ کوئی لکھتا ہے
کہ جریر کرامیہ کا مقلد ہے۔ بعض امام جریر طبری کو شیعہ کہتے ہیں۔ واللہ تعالیٰ

۱۱۳۵ سے ۱۳۷۰ تک

اس طویل عرصہ میں ہر ملک ہر زبان میں صد ہا تفسیریں تصنیف ہوئیں۔ اور
سنی فیوہ خوارج — ہر فرقے کے علما نے تفسا سیر لکھیں بعض مصنفین
نے صرف و نحو یا بیان و بدیع وغیرہ و غیرہ علوم کے انحصار پر زور طبع صرف کیا
بعض نے مناظرہ کا رنگ اختیار کیا کسی نے فلسفہ، منطق و غیرہ علوم کا بیان کیا
بعض نے جن کو تاریخ کا شوق تھا۔ تاریخی حکایات و قصص کو لیا۔ لیکن ایسے
غیر محتاط طریقے سے کہ بازاری گپوں اور اسرائیلیات کے محرف انبار تک کو بھر
دیا۔ علوم صرف و نحو و بیان و بدیع و مناظرہ وغیرہ کے نکات جنہوں نے پیدا
کئے۔ اس کی ضرورت تھی۔ کیونکہ قرآن مجید میں ذخائر علوم پنہاں ہیں۔ ان کا انحصار
متحسن تھا۔ قصص کی تطبیق بھی تاریخ سے مناسب تھی بشرطیکہ احتیاط سے
کام لیا جاتا۔

تفسیر ابی الحسن :- مصنفہ شیخ ابو الحسن علی بن اسماعیل اشعری ۳۲۰ھ

احکام القرآن :- مصنفہ امام ابو جعفر احمد بن محمد طحاوی ۳۲۱ھ

تفسیر ابن حبان :- (بالباد الموحده) مصنفہ شیخ ابو عبد اللہ محمد بن جعفر البستی

۳۵۴ھ - انہوں نے جو روایات جو پیر سے نقل کی ہیں۔ وہ غیر معتبر ہیں۔ جو پیر
کو محدثین نے کذاب لکھا ہے۔

تفسیر ابی اللیث :- مصنفہ امام ابو اللیث نصر بن محمد فرقہ سمرقندی۔ حنفی

۳۸۳۔ شیخ زین الدین قاسم بن اقطلو بغا ۳۸۹ھ نے اس کی احادیث کی تخریج کی۔ شیخ شہاب الدین احمد بن محمد معروف عرب شاہ ۳۵۴ھ نے اس کا ترکی میں ترجمہ کیا۔

تفسیر الربانی، مصنفہ شیخ ابی الحسن علی بن عسی نحوی ۳۸۴ھ اس تفسیر کو شیخ عبد الملک بن ہروی ۳۸۹ھ نے مختصر کیا۔

تفسیر الادوی، مصنفہ شیخ محمد بن علی بن احمد المقری ۳۸۸ھ۔ یہ تفسیر ایک سو بیس جلدوں میں تھی۔ اس کا نام الاستغنا فی علوم القرآن۔ امام جلال سیوطی ۹۱۱ھ نے اس کو دیکھا تھا۔

اسباب النزول، مصنفہ شیخ عبدالرحمن بن محمد بن قطیس معروف ابن مطرف اندلسی ۴۰۲ھ شیخ زین الدین بن اسیر تلمسینی نے اس کا فارسی میں ترجمہ کیا۔ تفسیر ابن مروویہ، مصنفہ شیخ ابوبکر احمد بن موسیٰ اصفہانی ۳۱۶ھ۔ یہ تفسیر بہت غیر معتبر ہے۔ اس میں اکثر جوہر کی روایات ہیں۔

تفسیر السلی، مصنفہ شیخ ابی عبدالرحمن محمد بن حسین السلی نیشاپوری ۴۱۲ھ اس کا نام حقائق بھی ہے۔ یہ بہت غیر معتبر تفسیر ہے۔ تفسیر معذتین و تفسیر سجدہ اخلاص، یہ دونوں شیخ الریس حکیم بوعلی بن سینا متوفی ۴۲۶ھ کی تصنیف ہیں۔

البرہان، مصنفہ شیخ ابوالحسن علی بن ابراہیم بن سعید صوفی ۴۳۰ھ (دس جلد) تفسیر کی، مصنفہ شیخ ابو محمد کی ابن ابی طالب عموش قیس مرقی ۴۳۶ھ۔

(پندرہ جلد)

تفسیر الجومنی :- مصنفہ شیخ ابو محمد عبداللہ بن یوسف نیشاپوری ۴۳۸ھ اس
تفسیر میں ہر آیت کی دس طرح تفسیر کی ہے۔

عیار القلوب :- مصنفہ شیخ ابو الفتح سلیم بن ایوب رازی ۴۴۷ھ۔ اس کو
شیخ ابو محمد عبدالغنی بن قاسم بن حسن بن ابی القاسم شافعی نے ۵۶۲ھ میں مختصر
کیا۔

تفسیر الماوردی :- مصنفہ امام ابو الحسن علی بن حبیب شافعی ۴۵۰ھ۔ اس تفسیر کو
شیخ ابو الفیض محمد بن علی بن عبداللہ علی نے مختصر کیا۔

العیون فی القرات :- مصنفہ شیخ ابوطاہر اسماعیل بن خلف الصقلی ۴۵۵ھ
یہ بانگی پور کے کتب خانہ میں ہے۔

تفسیر صفہانی قدیم :- مصنفہ شیخ ابوسلم محمد بن علی مغزلی ادیب ۴۵۹ھ۔

(۳۰ جلد)

تاج التراجم :- مصنفہ امام شافعی ابوالمظفر طاہر بن محمد اسفرائینی ۴۶۱ھ
ان کی ایک تفسیر اور ہے۔ اس کا نام تفسیر اسفرائینی ہے۔

تفسیر جرجانی :- مصنفہ شیخ عبدالقاسم بن عبدالرحمن جرجانی ۴۶۲ھ۔ ان کی
ایک تفسیر فاتحہ الكتاب بھی ہے۔

تفسیر ابی معشر :- مصنفہ شیخ ابی معشر عبدالکریم بن عبدالصمد طبری ۴۶۴ھ۔
اس کا نام تطبیق المکررات بھی ہے۔

تفسیر الشیرازی :- مصنفہ شیخ ابو محمد عبدالوہاب بن محمد شافعی ۴۶۵ھ۔ یہ تفسیر
نظم میں ہے۔ ایک لاکھ اشعار ہیں۔

باب التفسیر - مصنف تاج القراء شیخ برہان الدین ابوالقاسم محمود بن حمزہ بن نصر کرمانی مقری ۱۰۵۰ھ۔ اس کو تفسیر کرمانی بھی کہتے ہیں۔ اس کے علاوہ ان کی ایک اور تفسیر ہے۔ اس کا نام تفسیر الغرائب والعجائب ہے۔

یا قوت التاویل - اس کو تفسیر غزالی بھی کہتے ہیں۔ مصنف حجۃ الاسلام امام ابو حامد محمد بن محمد الغزالی الطوسی ۵۰۵ھ (۴۰ جلد)

معالم التنزیل - مصنف شیخ ابی محمد حسین بن مسعود الفراء البغوی الشافعی یہ تفسیر تفاسیر سلف کی جامع ہے۔ حدیثیں اپنی سند سے لائے ہیں۔ لیکن بعض کے اصل قصے بھی ہیں۔ شیخ تاج الدین ابونصر عبدالوہاب بن محمد حبیبی ۸۷۵ھ نے اس کا خلاصہ کیا۔

تفسیر کشاف - مصنف علامہ ابوالقاسم جبار اللہ محمود بن عمر الزمخشری خوارزمی ۵۲۸ھ کی تصنیف ہے اس تفسیر میں خوبیاں بہت ہیں۔ لیکن بعض اہم نقائص بھی ہیں۔ مصنف مغزلی تھے۔ اس لئے جو آیت عقدہ اعتزال کے خلاف ہے اس کی طویل درکیک تاویلات کی ہیں۔ اولیاء اللہ پر طعن کیا ہے۔ اہل سنت و الجماعت کو سخت سست لکھا ہے۔ اس تفسیر پر بہت سی کتابیں مختلف صورتوں اور مختلف مضامین پر لکھی گئی ہیں۔ کسی نے اس کی تردید کی ہے کسی نے اس پر اثفا و کیا ہے۔ کسی نے اختصار و ایجاز کیا ہے۔ کسی نے حواشی لکھے ہیں۔ اٹھائیس قسماً کی کتابوں اور حواشی کا حال تو راقم مسطور کو معلوم ہے۔

انوار الفجر - مصنف قاضی ابوبکر بن العربی ۵۴۳ھ (۸۰ جلد)

تفسیر علانی - مصنف شیخ محمد بن عبدالرحمن بخاری علانی ملقب زاہد حنفی

۵۴۶ ایک ہزار جلد۔

نبوغ الحیات - مصنفہ شیخ ابی عبداللہ بن صفر بن محمد العقلی ۵۶۶ھ اس کی تین جلدیں کتب خانہ خدیوہ مصر میں ہیں۔ مگر ناقص ہیں۔

تفسیر ابن جوزی - مصنفہ شیخ ابو الفرح عبدالرحمن بن علی بن جوزی ۵۹۶ھ۔ (۲۷ جلد) ان کی ایک تفسیر زاد المسیر چار جلدوں میں ہے۔

مناہج الغیب المعروف تفسیر کبیر - مصنفہ امام فخر الدین محمد بن عمر الرازی ۶۷۶ھ یہ تفسیر دس جلدوں میں کدائل و علوم کا زور تھا۔ اس لئے ایسی ایک تفسیر کی ضرورت تھی۔ جو اہل علوم عقلیہ کی رہنما ہو۔ امام صاحب نے اس کام کو بروقت نہایت جدت سے مفید انداز میں انجام دیا۔ امام صاحب سورہ انبیاء تک لکھنے پائے تھے۔ کہ پیام اجل آپہنچا۔ شیخ نجم الدین احمد بن محمد القموی ۷۷۶ھ نے اس کو پورا کیا۔ اور قاضی القضاة شہاب الدین بن خلیل الخولی الدمشقی ۹۳۶ھ نے تکملہ لکھا۔ اور شیخ برہان الدین محمد بن محمد النسفی ۶۸۶ھ نے اس کو مختصر کیا۔ فارسی میں اس کا ترجمہ بحکم شہزادی زیب النصار بنت شہنشاہ اورنگ زیب عالمگیر غازی شیخ معین بن ولی قزوینی نے ۱۰۸۵ھ میں کر کے زیب التفاسیر نام رکھا۔ اردو میں اس کا ترجمہ ہوا۔ اس کا نام سراج منیر ہے۔ امام رازی کی ایک دوسری تفسیر ہے۔ اس کا نام مفاہج العلوم ہے۔ اور ایک تفسیر سورہ اخلاص ہے۔

تفسیر نجم الدین - مصنفہ شیخ نجم الدین احمد بن عمر قیونی معروف کبریٰ ۶۱۸ھ (۱۲ جلد)

تفسیر ابن عربی عرف شیخ اکبر - مصنفہ شیخ الشیوخ محی الدین محمد بن

علی الطائی اندلسی ۶۲۸ھ ان کی دو تفسیریں اور ہیں۔ ایک تفسیر کلاں پچھ جلدوں میں ہے۔ صرف سورہ کہف تک ایک تفسیر خورد مکمل دو جلدوں میں ہے۔ شیخ کی تصانیف کی تعداد برہان الازہر میں (۷۷) لکھی ہے۔ لیکن ان کی تصانیف و تفاسیر میں الحاق و تحریف بہت ہوئی ہے۔

تفسیر سبط ابن الجوزی۔ مصنفہ شیخ ابو المنظر شمس الدین یوسف بن مراد علی

۶۵۴ھ (۳۰ جلد)

تفسیر المرسی۔ مصنفہ ابو الفضل (بعض نے ابو عبد اللہ لکھا ہے) شرف الدین محمد بن عبد اللہ بن محمد بن ابی الفضل شافعی ۶۵۵ھ۔ ان کی تین تفسیریں ہیں۔ ایک کبیر ۳۰ جلد۔ دوسری اوسط ۱۰ جلد۔ تیسری صغیر ۳ جلد۔

جامع احکام القرآن المعروف تفسیر قرطبی۔ مصنفہ شیخ ابو عبد اللہ محمد بن

احمد بن ابی بکر قرطبی ۶۷۱ھ۔ (۱۵ جلد)

الوار التنزیل المعروف تفسیر بضاوی۔ مصنفہ قاضی ابی سعید ناصر الدین عبد اللہ

بن عمر بضاوی شافعی ۶۸۵ھ۔ یہ نہایت عمدہ اور معتبر تفسیر ہے۔ مگر فضائل سور میں ضعیف اور موضوع حدیثیں بھی نقل کر گئے ہیں۔ علما و فضلاء نے اس تفسیر پر کثرت سے تعلیقات و حواشی لکھے ہیں۔ پھر اس کے حواشی پر مجلد حواشی لکھے گئے ہیں۔ ۲۱ تعلیقات ۲۱ حواشی۔ ایک مختصر کا حال تو راقم مسطور کو معلوم ہے۔ اس کے بعض حواشی پر ذیل بھی لکھے گئے ہیں۔ اور حواشی کے تعلیقات بھی ہیں۔ اور آٹھ آٹھ جلدوں میں کئی حاشیے ہیں۔ اس طرح میری معلومات کی حد پچاس سے تجاوز ہوتی ہے۔

تفسیر ابن المنیر :- مصنفہ شیخ شرف الدین عبدالواحد ^{۷۳۳} (۱۰ جلد)
تفسیر علامی :- مصنفہ شیخ قطب الدین محمود بن مسعود شیرازی ^{۷۱۰} (۴۰ جلد) اس کا دوسرا نام فتح المنان ہے۔

مدارک التنزیل :- امام ابو البرکات عبداللہ حافظ الدین نسفی بن احمد بن محمود حنفی ^{۷۱۰}۔ یہ تفسیر معتبر ہے۔ شیخ زین الدین امیر محمد عبدالرحمن بن ابی بکر المتوفی ^{۷۳۳} نے اس کو مختصر کیا۔ مولانا الہ داد جو پوری ^{۷۱۰} نے اس پر حاشیہ لکھا۔

کفیل :- مصنفہ قاضی عماد کندی قاضی اسکندریہ ^{۷۲۰} (۲۳ جلد)
تفسیر سمعانی :- مصنفہ شیخ ابو المکارم علاء الدولہ احمد القاضی ^{۷۳۷} (۱۶ جلد)

روضات الجنان :- مصنفہ شیخ مہتاب اللہ بن عبدالرحیم حمدی ^{۷۳۸} (۱۰ جلد)
تفسیر اسکندری :- مصنفہ شیخ حسین بن ابی بکر نخوی ^{۷۴۱} (۱۰ جلد)
البحر المحیط :- مصنفہ شیخ اشیر الدین ابو حیان محمد بن یوسف اندلسی ^{۷۴۵} (۱۰ جلد) پھر اس کا اختصار کر کے النہر المادمن البحر نام رکھا۔ یہ دو جلدوں میں ہے۔ اس کا اختصار ان کے شاگرد شیخ تاج الدین احمد بن عبدالقادر کتوم ^{۷۴۷} نے کیا۔ اس کا نام الدر اللقیط ہے۔

استغنا :- مصنفہ شیخ ابو بکر محمد بن علی بن احمد اتوی ^{۷۸۸} (۱۰۰ جلد)
تفسیر جلالین :- مصنفہ شیخ جلال الدین محمد بن احمد معلی ^{۷۶۴} نہایت مقبول تفسیر ہے۔ شیخ نے یہ تفسیر نا تمام چھوڑی تھی۔ اس کی تکمیل امام جلال الدین

سیوطی سلسلہ ۹۱۱ نے کی۔ اس کے کئی حاشیے ہیں۔ اس کے حروف سورہ مزمل تک قرآن مجید کے حروف کے برابر ہیں۔ اس کے چار حواشی اور شرحوں اور ایک تعلیق کا علم راقم سطور کو ہے۔ باقی اور بھی حواشی ہیں۔

تفسیر مصنفک المعروف تفسیر محمدیہ۔ مصنفہ شیخ علاؤ الدین علی بن محمد شاہرودی بسطامی سلسلہ ۹۱۲۔ یہ تفسیر بن سلطان محمد فاتح کے حکم سے لکھی گئی۔ ان کی ایک اور تفسیر بھی ہے۔ اس کا نام ملتی البجرین ہے۔

تفسیر بقاعی۔ مصنفہ شیخ برہان الدین ابراہیم بن عمر البقاعی سلسلہ ۹۱۳۔ یہ تفسیر چودہ برس میں سلسلہ ۹۱۴ میں مکمل ہوئی۔ نہایت عمدہ تفسیر ہے۔ اس کے نسخے کتب خانہ قسطنطنیہ اور کتب خانہ خدیویہ مصر اور کتب خانہ برلن میں ہیں۔ دائرۃ المعارف حیدرآباد وکن نے اس کی طباعت کا انتظام کیا تھا۔ کہ جنگ عظیم برپا ہو گئی۔ لہذا کام ملتوی کیا گیا۔

تفسیر حسینی۔ ملا حسین واعظ کاشفی سلسلہ ۹۱۵ کی تصنیف ہے۔ یہ غیر معتبر تفسیر ہے۔ اس کا ترجمہ شیخ ابو الفضل محمد بن ادیس البدیسی سلسلہ ۹۱۶ نے کیا۔ اردو میں بھی اس کا ترجمہ ہوا ہے۔ تفسیر قادری نام ہے۔ ملا حسین کی ایک تفسیر زہرا دین پر ہے۔ اس کا نام جوہر التفاسیر ہے۔ اور ایک تفسیر اور بھی ہے۔

تفسیر سورۃ الدخان۔ مصنفہ شیخ محی الدین ابراہیم نکساری سلسلہ ۹۱۷۔ تفسیر سلطان بایزید خان کو بدیہ بھی گئی۔

الدر المنثور۔ مصنفہ امام جلال الدین سیوطی ان کی اور کئی تفسیریں ہیں۔

الصراط المستقیم الی معانی بسبب اللہ الرحمن الرحیم۔ مصنفہ شیخ علاؤ الدین علی بن

محمد بن عراقی ۹۶۳ھ شیخ محمد بن ہلال اندلسی نے رستم پاشا کے حکم سے اس کا ترجمہ ترکی میں لکھا۔

تفسیر قرآنی، مصنفہ شیخ احمد بن محمود احرار ۹۷۱ھ (جلد ۱۲) نا تمام رہی۔
ارشاد العقل السليم، مصنفہ شیخ الاسلام مفتی الانام ابو السعود بن محمد عمادی حنفی ۹۸۲ھ مصنف نے یہ تفسیر اپنے فرزند کی معرفت سلطان خاں کو بھیجی سلطان نے دروازہ تک استقبال کیا۔ اور مصنف کو مال مال کر دیا۔ نہایت معتبر تفسیر ہے۔ اسی وجہ سے مصنف خطیب المفسرین کہلاتے ہیں۔ شیخ احمد رومی انحصاری ۱۰۴۱ھ نے اس پر تعلق لکھی۔ محمد بن محمد حسینی زبیرک زادہ ۱۰۴۲ھ نے اس کے دیباچہ کی شرح لکھی۔ شیخ رضی الدین بن یوسف مقدسی نے بھی نصف تک اس پر تعلق لکھی۔ اور امیر سعد بن سعد کو بوقت ورود بیت المقدس ہدیہ بھیجی۔
تفسیر غزوی، مصنفہ شیخ بدر الدین محمد بن رضی الدین محمد عامری ۹۸۴ھ ان کی دو تفسیریں ہیں۔ ایک نثر ایک نظم جس میں ایک لاکھ اسی ہزار شعر ہیں۔
تفسیر منشی، مصنفہ شیخ محمد بن بدر الدین صاروخانی ۱۰۴۲ھ یہ تفسیر مصنف نے سلطان مراد خاں ثالث کو ہدیہ بھیجی۔ سلطان نے ان کو شیخ الحرم مفزہ کیا۔
سواطع اللہام، مصنفہ شیخ ابو الفیض فیضی ہندی ۱۰۴۲ھ۔ یہ تفسیر عربی لے لفظ عبارت میں لکھی گئی ہے فیضی کو اس کی تصنیف میں شیخ احمد مجدد سرہندی نے بہت مدد دی۔

بیان القرآن، مصنفہ قاضی عبدالشہید سیواروی ۱۰۴۲ھ (جلد ۱۰) جبراً رقم سطور۔
جامع الاسرار، مصنفہ شیخ عبدالحسن بن سلیمان الکوہستانی یہ تفسیر سلطان مراد

راجع کو ہدیہ بھیجی گئی۔ (یہ سلطان ۱۳۲۲ھ میں تخت نشین ہوا)
 اسلئے مصنفہ شیخ یوسف بن دمشقی ۱۰۵۵ھ۔ یہ تفسیر سلطان مراد خاں
 راج کی فرمائش سے تصنیف ہوئی۔ شیخ احمد بن یوسف نے اس پر اعتراضات
 کئے۔ سلطان نے فیصلہ کے لئے شیخ یحییٰ آقندی مفتی کے پاس بھیجی۔ مفتی
 نے اکثر مسائل میں مصنف سے اتفاق کیا۔ سلطان نے مصنف کو قاضی عسکر
 مقرر کیا۔

تفسیر زہرا دیں۔ مصنفہ شاہ ولی اللہ محدث دہلوی ۱۱۶۶ھ۔
الفتوحات الالہیہ۔ مصنفہ شیخ سلیمان گل ۱۱۹۶ھ (۴ جلد)
 چراغ ابدی ہے۔ یہ اردو میں سب سے پہلی تفسیر ہے۔ نظم میں ہے صرف
 پارہ عم کی ہے۔ مصنفہ مولوی عزیز اللہ ہرننگ اوزنگ آبادی روکن،
تفسیر منظری۔ مصنفہ قاضی ثناء اللہ پانی پتی ۱۲۲۵ھ عربی میں ہے۔ نہایت
 معتبر تفسیر ہے۔ قاضی صاحب نے تفسیر کا یہ نام اپنے پیر و مرشد حضرت مرزا
 مظفر جانان شہید کے نام پر رکھا ہے۔ چھ جلدیں ہیں۔ مولوی رکن الدین حصاروی
 نے ۱۲۳۳ھ میں اس کی ایک جلد شائع کرائی تھی۔ بعد ازاں فتنی عبدالرحمن مالک
 مطبع نظامی کانپور نے ۱۲۹۰ھ میں قریب نصف پارہ کے طبع کرائی پھر
 مولوی محمد یامین ممبر ٹی نے ڈیڑھ جلد شائع کرائی۔ اور ایک جلد کا اردو میں ترجمہ بھی
 شائع کرایا۔ ۱۳۵۵ھ میں قاری محی الاسلام پانی پتی نے بادل و حصنہ نظام والی روکن
 اس کی اشاعت شروع کرائی۔ دو جلدیں شائع ہوئیں۔

فتح العزیز۔ مصنفہ شاہ عبدالعزیز دہلوی دو جلدیں ہیں۔ اس پر مولانا حمید علی

فیض آبادی صاحب منتهی الکلام نے بحکم نواب سکندر بگیم والی بھوپال ۱۲۸۵ھ ذیل لکھا۔ مگر ناتمام رہا۔

فتح القدير :- مصنفہ قاضی شوکانی مبنی ۱۲۵۵ھ عربی میں ہے۔ اچھی تفسیر ہے۔ یہ تفسیر تفسیر البوسعود و بیضاوی و کشاف سے جمع کی گئی ہے۔

جامع التفاسیر :- مصنفہ نواب قطب الدین خان دہلوی ۱۲۹۵ھ اردو میں ہے۔ معتبر تفسیر ہے۔

روح المعانی :- مصنفہ علامہ محمود آلوسی بغدادی ۱۳۰۲ھ عربی (۳۰ جلد) اچھی تفسیر ہے۔

فتح البیان :- مصنفہ نواب صدیق حسن خان ۱۳۰۲ھ (۴ جلد) اچھی تفسیر ہے۔ فتح القدير و تفسیر محل وغیرہ سے جمع کی گئی ہے۔

تفسیر احمدی :- مصنفہ سرسید احمد خان۔ نہایت غیر معتبر تفسیر ہے۔
فتح المنان المعروف تفسیر حقانی :- مصنفہ مولانا عبدالحق دہلوی ۱۹۰۰ھ معتبر تفسیر ہے۔

تفسیر المنار :- مصنفہ علامہ رشید رضا مصری ۱۳۵۲ھ عربی میں ہے۔ ناتمام ہے۔

تفسیر الجواهر :- مصنفہ علامہ طنطاوی جوہری مصری (۲۰ جلد) عربی میں ہے۔

تفسیر ثنائی :- مصنفہ مولوی ثناء اللہ امرتسری اہلحدیث ۱۹۵۴ھ
بیان القرآن :- مصنفہ مولانا اشرف علی تھانوی (۱۲ جلد) نہایت معتبر تفسیر ہے۔

تفسیر مولانا ابوالکلام آزاد۔

تمام تفاسیر کا شمار نہیں ہو سکا۔ ایک کتاب میں نظر سے گزرا ہے۔ کہ تیرہویں صدی ہجری کے وسط تک تمام دنیا میں ۱۱۶۱ مکمل تفاسیر تصنیف ہوئی ہیں۔ غیر مکمل کا شمار نہیں میرے خیال میں مفسرین کی تعداد چودہویں صدی کے وسط تک تین ہزار کے قریب ہے۔

طبقات المفسرین

علماء کرام نے مفسرین کے طبقات قائم کئے ہیں۔ امام جلال الدین سیوطی نے اپنے عہد (دسویں صدی ہجری کے عشرہ اول تک) آٹھ طبقے قائم کئے ہیں۔ نواب صدیق حسن خاں نے اصول التفسیر میں اپنے عہد تک تیرہ طبقے قائم کئے ہیں۔ مولانا عبدالحق دہلوی صاحب تفسیر حقانی نے نو طبقے قائم کئے۔ اور طبقہ ہنم کو نویں صدی ہجری سے چودہویں صدی ہجری تک وسعت دی۔ قاضی عبدالصمد صادم نے ۱۳۵۵ ہجری تک بارہ طبقے اس طرح قائم کئے ہیں۔ کہ طبقہ ہنم تک صاحب تفسیر حقانی کا اتباع کیا ہے۔ لیکن طبقہ ہنم سے صد سالہ توسیع کو کم کر کے آگے تین طبقے خود قائم کئے ہیں۔

علوم تفسیر

تفسیر کے لئے بہت سے علوم و دکار ہیں۔ علوم قرآن کے متعلق پوری معلومات ہوتی۔ ان کے علاوہ خاص علم تفسیر کے لئے بھی علیحدہ علوم ہیں۔ اس

مختصر میں بطور نمونہ دو۔ چار کا ذکر کیا جاتا ہے۔

علم آداب و شروط مفسرین :- اس پر پہلی تصنیف علامہ ابن جوزی ^{۵۱۰ھ} کی ہے۔

علم معرفت تفسیر تاویل :-

علم طبقات المفسرین :- اس پر پہلی تصنیف امام سیوطی ^{۹۱۱ھ} کی ہے۔

علم قواعد التفسیر :- اس پر پہلی تصنیف شیخ ابی حفص نجم الدین بن محمد النقی حنبلی ^{۵۳۷ھ} کی ہے۔

علم التراجم :- اس پر پہلی تصنیف امام شاہ ہمدانی ^{۴۷۱ھ} کی ہے۔

علم التاویل :- اس پر تصنیف شیخ محمد بن بحر اصغہانی ^{۳۲۲ھ} کی ہے۔

تاویل

تفسیر میں تاویل کی ضرورت بھی ہوتی ہے۔ الفاظ کے چند محتمل معنوں سے بقرآن قویہ ایک کی طرف رجوع کرنے کو تاویل کہتے ہیں تاویل کی دو قسمیں ہیں۔ ایک صحیح دوسری باطل صحیح وہ ہے جس کا تعلق الفاظ سے ہو اور الفاظ ان معانی کے متحمل ہوں۔ اور وہ اصول اسلام اور سلف صالحین کے اقوال کے موافق ہوں۔ یہ ایک خاص نکتہ ہے۔ جو مہارت علوم اور تقویٰ و طہارت کی برکت سے حاصل ہوتا ہے۔ باطل وہ ہے جو ظاہر الفاظ قرآن سے نہ سمجھی جائے یا حدیث و اقوال سلف صالحین کے خلاف ہو۔ ان کو تخریب بھی کہتے ہیں۔ تاویل صحیح کے متعلق حضور نے فرمایا ہے۔ یا اللہ تو اس کو حکمت اور کتاب

کی تاویل سکھا۔ (ابن ماجہ)

تراجم قرآن

شاید ہی دنیا کی کوئی زبان ایسی ہوگی جس میں قرآن مجید کا ترجمہ نہ ہوا ہو۔ اور متعدد ترجمے نہ ہوئے ہوں۔ میری معلومات نہایت ہی محدود ہیں۔ پروفیسر قاضی عبدالصمد صلح سیوہاروی نے تاریخ القرآن میں ۳۹ زبانوں کے تراجم کا ذکر کیا ہے۔ اور کل تراجم کی تعداد ۱۳۳ لکھی ہے۔ انگریزی میں سولہ جرمنی میں تیرہ ترجمے ہیں۔ غالباً ہندوستان ہی کو یہ فخر حاصل ہے۔ کہ قرآن مجید کا ترجمہ غیر زبان میں جو ہوا تو وہ سب سے پہلی زبان ہندوستان کی زبان تھی۔ یہ ترجمہ راجہ بہرگ بن راگ فرما زوئے شمالی پنجاب نے سن ۱۷۲۰ء ہجری نے کرایا۔ پروفیسر گھوشال ایم۔ اے ہندو فاضل نے لکھی اس کا اقرار کیا ہے۔ اردو میں سب سے پہلا اور سب سے بہتر ترجمہ شاہ عبدالعزیز دہلوی ۱۲۳۰ھ کا ہے۔

تاریخ القرآن میں اردو کے بائیس ترجموں کا ذکر ہے۔ میرے خیال میں اردو تراجم اس سے زیادہ ہیں۔ کیونکہ دو ترجموں کا حال مجھے معلوم ہے۔ جو اس فہرست میں نہیں ہیں۔ ترجمہ مولوی عبدالباری فرنگی محلی ترجمہ مولوی چوہدری نجم الدین سیوہاروی اس ترجمہ میں یہ بدعت ہے کہ بغیر متن کے شائع کیا گیا ہے۔ لاہور کے کسی پبلشر نے شائع کیا ہے۔ مولوی صاحب اکثر نئی نئی باتیں جمہور کے خلاف سوچنے کے غامی تھے۔ انہوں نے ایک کتاب سیرۃ الشافعی لکھی تھی۔

جب اس پر علماء نے اعتراضات کئے اور اس کے نقائص و اعلیٰ طان کو

سمجھاٹے۔ تو اس کتاب کی جلدیں انہوں نے جلا دیں۔ ایک چھوٹا رسالہ
رسوم جاہلیت بھی ان کی تصنیف ہے۔ مفید پیر ہے۔

تذکرۃ الاسانید

مصنفین علوم دینیہ کا قدیمی مستحکم قاعدہ ہے کہ اپنے اسناد کو لکھتے ہیں
اور درحقیقت اس معاملہ میں اس کی ضرورت بھی ہے۔ کیونکہ تصنیف و تالیف
کا عام رواج ہے۔ اس لئے معلوم ہونا ضروری ہے کہ مصنف صاحب علم ہے
یا اس کا مبلغ علم قلیل ہے۔ اور اس کا سلسلہ مشجر اور مقدس فضلاً سے ہے
یا علماء سور سے جب تک یہ ثابت و ظاہر نہ ہو۔ اس وقت تک تصنیف
پر اعتماد نہیں ہو سکتا۔ ہم نے تاریخ القرآن - تاریخ الحدیث - تاریخ التفسیر
کا خلاصہ کر دیا ہے یہ تینوں کتابیں میرے فرزند ارجمند پروفیسر قاضی عبدالصمد
صائم سیوہاروی منشی فاضل زبدۃ الحکماء دیوبند فاضل دیوبند و فاضل جامع
ازہر مصر کی تصنیف ہیں۔ برخودار موصوف عربی - فارسی اور اردو نظم و نثر میں
ڈیڑھ درجن کتابوں کے مصنف ہیں۔ ان کی مذکورہ بالا ہر سہ تصانیف کو علماء
و مصنفین نے پسند کیا ہے اور بعض کا ترجمہ مالک غیر میں بھی ہوا ہے۔ ان کے
اسناد بہت ہیں۔ یہاں بنظر اختصار ایک ایک دو دو کو نقل کیا جاتا ہے۔

سند تجوید و قرأت

عبدالصمد عن قاری اصغر علی سہیل پوری مدرس دارالعلوم دیوبند عن قاری

عبداللہ عرف اللہ بندہ مراد آبادی عن قاری عبدالرحمن مکی الہ آبادی عن قاری
عبداللہ قاری عبداللہ کے اسناد بہت سی کتابوں میں شائع ہو چکے ہیں،

اسناد علوم حدیث و فقہ و تفسیر

۱۔ عبدالصمد عن مولانا الحاج سید شاہ حسین احمد مدنی صدر مدرس دارالعلوم
دیوبند (مولانا کے اسناد کے متعلق کتاب طبع ہو چکی ہے) مولانا کی ایک سند
یہ ہے۔ مولانا حسین احمد عن شیخ الہند مولانا محمود حسن دیوبندی عن مولانا محمد قاسم
نالوتوی دیوبندی عن شاہ عبدالغنی مجددی عمری مہاجر مدنی (ان تمام بزرگوں
کے اسناد طبع ہو چکے ہیں)۔

۲۔ عبدالصمد عن علامہ جوہر طنطاوی مصری صاحب تفسیر الجواہر (علامہ کے
اسناد طبع ہو چکے ہیں)۔

راقم سطور نے اپنی کتاب تاریخ الفقہ کا بھی انتخاب دیا ہے۔ حاشا ثم ماشا
نہ میں علم کا دعویٰ ہوں نہ اپنے آپ کو اس قابل سمجھتا ہوں۔ کہ علماء کرام کی صف اول
میں جگہ پاسکوں۔ مگر یہاں ضرورت مجبور کر رہی ہے۔ کہ اپنی تحصیل علم کے متعلق کچھ
عرض کروں۔ میں نے حسب دستور زمانہ قرآن مجید ناظرہ پڑھا ہے۔ ضبط و قرأت
و تجوید کو باقاعدہ تسلسل کے ساتھ حاصل نہیں کیا۔ لیکن اس علم کے متعلق ایک
ارو و ثنوی از نام قرأت المصطفیٰ تصنیف کر کے شائع کرائی ہے جس کو
قراہ مصر نے پسند فرمایا ہے۔ علوم دینیہ کو میں نے چند اساتذہ سے حاصل کیا
ہے۔ زیادہ حصہ حضرت مولانا منظر حسن مراد آبادی (محلہ مغلیہ پورہ) سے حاصل

کیا ہے۔ مولانا کے مکان اور خاندان اور ان کے والد ماجد مرحوم کے حالات سے میں واقف ہوں۔ مولانا شاگرد تھے حضرت مولانا شاہ احمد حسن محدث امر پوری کے۔ حضرت موصوف سے میں بہت دفعہ ملا ہوں۔ اور ان کے تمام حالات سے میں واقف ہوں۔ وہ

شاگرد تھے حضرت مولانا محمد قاسم نانوتوی کے ان حضرت کے حالات سے بھی مجھ کو پوری واقفیت حاصل ہے وہ میرے والد ماجد مرحوم کے دوست اور ہم سبق تھے۔ ان کے اسناد شائع اور مشہور ہیں۔

اس موقع پر یہ عرض کر دینا شاید نامناسب نہ ہوگا۔ کیا مورخین عالم میں کوئی مورخ اپنی تحصیل علم تاریخ کی سند اس صحت و تسلسل کے ساتھ بیان کر سکتا ہے میں خود چند مستند مشہور تاریخوں نگارستان کشمیر و غازیان ہند و تصیح التاریخ کا مصنف ہوں۔ میں اپنے تحصیل علم تاریخ کے متعلق اس کے سوا کچھ نہیں بیان کر سکتا کہ میں نے سب سے پہلے اس فن کی تعلیم مولوی علی احمد خاں صاحب امیر بدایونی مرحوم سے پائی۔ مولوی صاحب کے نام اور وطن کے علاوہ ان کے دیگر حالات سے میں واقف نہیں۔ یہاں تک کہ برسوں بدایون میں رہا۔ میں نے مولوی صاحب کا مکان بھی نہیں دیکھا۔ نہ مولوی صاحب نے مجھے یہ بتایا کہ ان کے اس فن کے اسناد کا کیا نام تھا۔

وہ لوگ جو حدیث کو تاریخ کے برابر کہتے ہیں۔ اس پر غور کریں۔

انتخاب تاریخ الحدیث

۴۷

انتخاب

تاریخ الحدیث

مصنف

حضرت مولانا قاضی ظہور الحسن صاحب ناظم سیوہاروی

نشر

ایم سنار اللہ خاں اینڈ سنز ۲۶ ریلوے روڈ

لاہور

سن اشاعت ————— ۱۹۵۹ء
بار اول ————— ۱۰۰۰

طابع
اشرف پریس لاہور

ناشر

ایم ثناء اللہ خاں اینڈ سنز ۲۶ ریلوے روڈ لاہور

فہرست مضامین

صفحہ	مضمون	نمبر شمار	صفحہ	مضمون	نمبر شمار
۷۰	تقسیم خبر بلحاظ اسناد	۱۵	۷	قرون ثلاثہ	۱
۷۳	طبقات کتب حدیث	۱۶	۸	حدیث کا موضوع	۲
۸۱	شرائط قبول حدیث	۱۷	۱۳	حدیث عہد رسالت میں	۳
۸۶	راویوں کے درجات	۱۸	۳۳	صحابہ کا شوق حدیث	۴
۸۷	رموز	۱۹	۳۷	صحابہ کا عمل حدیث پر	۵
۸۹	فوائد	۲۰	۳۹	مانعت روایت حدیث	۶
۹۴	بعض اصطلاحات وغیرہ	۲۱	۴۸	صحابہ کے بعد مدارس حدیث	۷
۱۰۲	علوم تدوین حدیث	۲۲	۴۹	تابعین کا شوق حدیث	۸
۱۰۶	علم روایت	۲۳	۵۷	ائمہ کی احتیاط قبول حدیث میں	۹
۱۰۹	امور روایت	۲۴	۶۰	ضابطہ قبول حدیث	۱۰
۱۱۴	مصنوعات	۲۵	۶۰	تین قسم کے راوی	۱۱
۱۱۹	تعدیل حدیث	۲۶	۶۱	اقسام حدیث	۱۲
۱۲۲	حدیث خیروں کی نظر میں	۲۷	۶۵	خبر مقبول کی پہلی تقسیم	۱۳
۱۲۷	منکرین حدیث کے اعتراضات	۲۸	۷۱	اقسام تصانیف	۱۴
	اور ان کے جوابات			اور ان کی ایجاد	

عرض

تاریخ الحدیث مصنفہ عزیزم عبدالصمد صائم کو چونکہ علماء نے
پسند فرمایا تھا۔ مگر وہ ضخیم تھی۔ لہذا میں نے عام فائدے کے
لئے اس کا خلاصہ کر دیا ہے۔ تاکہ مختصر طور پر عوام پر اس دور فتنہ میں
حدیث سے متعلق ضروری امور سے واقف ہو جائیں۔

ناظم

قرون ثلاثہ

رسول اکرم صلی اللہ علیہ وسلم نے فرمایا ہے (سب سے اچھا زمانہ میرا ہے پھر میرے بعد والوں کا پھر اس کے بعد کا) سلف صالحین نے قرون ثلاثہ کی تقسیم اس طرح کی ہے۔

قرن اول بعثت رسول کریم سے ۱۰ھ ہجری تک اس کو عہد رسالت و عہد صحابہ کہتے ہیں۔

قرن دوم ۱۱ھ سے ۱۶۰ھ تک اس کو عہد تابعین کہتے ہیں۔
 قرن سوم ۱۶۱ھ سے ۲۲۰ھ تک اس کو تہجد تابعین کہتے ہیں۔ شیخ عبدالحق محدث دہلوی نے قرن سوم کو ۲۶۰ھ تک وسعت دی ہے۔
 (فتح الباری و اشعة اللمعات)

قرن ثالث کے رجال کا آخر زمانہ ۳۱۰ھ تک ثابت کیا ہے۔ قرون ثلاثہ کے بعد کے زمانے کے متعلق حضور نے فرمایا ہے
 لیفتوا الکذاب۔ پھر جھوٹ پھیل جائے گا۔

حدیث کا موضوع

حدیث کا موضوع ذات پاک حضرت سرور کائنات صلی اللہ علیہ وسلم ہے۔ تاریخ کھلے منہ گواہی دے رہی ہے کہ لعنت سے پہلے صفحہ عالم پر گمراہی کی گہری تاریکی پھائی ہوئی تھی۔ طرز عبادت، معاملات کھانے پینے چلنے پھرنے سونے جاگنے لین دین شادی غمی وغیرہ وغیرہ تمام امور میں۔ جہالت و ضلالت پوری پوری طرح سرایت کر گئی تھی۔ ضلال گمراہی ذمائم اخلاق یہ اہل عالم کے موروثی امراض ہو کر طبیعت ثانیہ ہو گئے تھے۔ اس مستقل خرابی کا انسداد آسان کام نہ تھا۔ یہ بھی مناسب نہ تھا کہ اصلاحات کا انبار اکدم لوگوں کے سر مڑھنے کی کوشش کی جاتی۔ اگر ایسا ہوتا۔ تو طبائع اکدم گھبرا کر منتشر ہو جاتیں۔ اس لئے خداوند عالم نے جب رسول مبعوث فرمایا۔ تو رفتہ رفتہ اصلاحات کو نافذ کیا۔ تاکہ ان کا تحمل آسان ہو۔ اور ہر اصلاحی مسئلہ ان کی طبیعت میں راسخ ہو جائے۔

جب اصلاحات کا نزول بتدریج ہو رہا تھا۔ تو جو لوگ مشرف باسلام ہوئے ہوں گے وہ ضرور رسول سے ضروریات کے کچھ مسائل آیت کا معنی و مطلب دریافت کرتے ہوں گے۔ کیونکہ اس کے بغیر کوئی صورت کام چلنے کی نہ تھی۔ تو جو کچھ حضور فرماتے تھے۔ یا جو عمل کرتے تھے۔ یا جو سوال کا جواب دیتے تھے اسی کا نام حدیث ہے۔ حدیث کو وحی غیر متلو اور وحی خفی کہتے ہیں۔ اس کا یہی مطلب ہے۔ کہ معنی و مطالب اللہ پاک کی طرف سے آپ کے

قلب میں آتے تھے۔ آپ اپنی عبادت میں لوگوں کو بتاتے تھے اگر وہی حقیقی
 کا سلسلہ نہ ہوتا۔ تو وہی حلی کی حد و نہایت نہ رہتی اور وہ محل بشری سے باہر
 ہو جاتی جس چیز کو ہم حدیث کہتے ہیں۔ اس کا وجود تمام مذاہب عالم میں ہے۔
 اور کسی مذہب کا کام بغیر اس کے نہیں چل سکتا۔ ہندوؤں میں وید سے علیحدہ
 رشیوں کے اقوال ہیں۔ بدھوں میں گوتم بدھ اور اس کے نکاندہ کے اقوال
 ہیں۔ آتش پرستوں میں زرتشت کے اقوال میں اسی طرح اور مذاہب میں عرض
 پیشوا کی تشریح اور کلام کے بغیر کسی طرح کام چل ہی نہیں سکتا۔ اور یہ بھی ممکن نہیں
 کہ ایک شخص لوگوں کے سامنے ایک کلام پیش کر رہا ہے۔ تو اس کے متعلق
 کسی نے اس سے کچھ سوال نہ کیا ہو یا اس نے کچھ اس کی تشریح نہ کی ہو۔

حدیث کو خداوند ذوالجلال نے اپنا حکم قرار دیا ہے۔ ارشاد ہے۔ کہ نبی اپنی
 خواہش سے کچھ نہیں کہتا۔ بلکہ وحی سے کہتا۔ اور جا بجا کلام پاک میں ارشاد ہے۔
 کہ رسول کی اطاعت کرو۔ جو رسول کہے اس کو مانو۔ حدیث کو کلام پاک پر حکمت
 کہا گیا ہے۔ اور جگہ جگہ ارشاد ہے۔ کہ رسول تم کو کتاب اور حکمت سکھاتا ہے۔
 جنگ بدر کے متعلق ارشاد ہے "اللہ نے دو گروہوں میں سے ایک
 پر فتح دینے کا وعدہ کیا تھا۔ اور تم چاہتے تھے۔ کہ کمزور گروہ پر غلبہ پائیں۔ خدا
 چاہتا تھا۔ کہ اپنے حکم سے حق کو غالب کرے" اس آیت میں جس وعدہ کی
 طرف اشارہ ہے۔ وہ وعدہ قرآن میں کہیں مذکور نہیں۔ قرآن نے وعدہ نہیں
 کیا رسول نے وعدہ کیا تھا۔ جو حدیث ہے۔ اس کو اللہ پاک نے اپنی طرف
 منسوب فرمایا ہے۔ اسی طرح ارشاد ہے "کیا تم نے ان لوگوں کو نہیں دیکھا

جن کو کانا پوسی سے منع کیا گیا تھا۔ مگر وہ باز نہیں آئے۔ اس آیت میں کانا پوسی کی مانعت کو اپنا حکم بتایا ہے۔ حالانکہ اس آیت کے نزول سے پہلے اس کے نزول سے پہلے اس کے متعلق قرآن میں کوئی حکم نہیں بنی کریم نے البتہ منع فرمایا تھا۔ آنحضرت نے جو کچھ فرمایا ہے اس کی اصل قرآن میں ہے۔ امام شافعی نے فرمایا ہے کہ آنحضرت نے جو کچھ فرمایا ہے اس کا استنباط آیات قرآنی سے کیا ہے۔ ابن جریر نے لکھا ہے کہ جس قدر صحیح حدیثیں ہیں۔ ان کی اصلیت قرآن میں بعینہ یا قریب قریب موجود ہے۔ حدیث کی ایک تقسیم یہ ہے ایک قسم کی حدیثیں تو وہ ہیں جن کا تعلق قرآن مجید سے ہے۔ اس میں احکامی اور غیر احکامی ہیں۔ غیر احکامی کا تعلق قرآن مجید سے صرف اس قدر ہے کہ حضور نے قرآن کے استعارہ تشبیہ تعریفیں ایجاز وغیرہ مشکل مقامات کی تشریح فرمائی۔ جسے بخاری و ترمذی کی احادیث باب التفسیر احکامی حدیثیں وہ ہیں جن کا تعلق قرآن مجید کی احکامی آیات سے ہے۔ عام اس سے کہ وہ اعتقادات سے ہوں یا اخلاقیات سے ہوں یا عبادات و معاملات سے ہوں۔ غرض یہ قرآن مجید کے ان لفظوں کی تشریح سے تعلق رکھتی ہے جو قرآن میں بطور اسم کے یا بطور اجمال کے بیان کئے گئے ہیں۔ جیسے لفظ صلوٰۃ زکوٰۃ وغیرہ۔ مگر ان کی ہمتہ کذا سہ ان کے اجزا ان کے مقادیر ان کے اوقات بیان نہیں ہوئے۔ اگر کچھ ہوئے تو محض التفات دلانے کے لئے ہوئے۔ حضور نے ان کو کر کے یا فرما کے بتا دیا۔

دوسری قسم حدیث کی وہ ہے جس کا تعلق قرآن مجید سے نہیں یہ مناقب و

مناعب و نقص و پیشین گوئی وغیرہ ہیں۔ حضرت عمران بن حصین صحابی سے ایک شخص نے کہا کہ آپ لوگ ایسی حدیثیں بیان کرتے ہیں جن کی اصل ہم کو قرآن میں نہیں ملتی۔ انہوں نے فرمایا کیا قرآن میں یہ تفصیل ہے کہ ہر چالیس درم پر ایک درم اتنی بکریوں پر اتنی بکریاں اتنے اونٹوں پر اتنے اونٹ زکوٰۃ دی جائے۔ اس نے کہا نہیں۔ آپ نے فرمایا پھر تم نے کیونکر یہ تعداد بیان کی تم نے ہم سے سنا۔ ہم نے حضور سے سنا۔ (ابوداؤد کتاب الزکوٰۃ)

اسلام کا قانون اساسی قرآن ہے۔ اور قانون ثانوی حدیث ہے۔ ہر قانون کی یہ کیفیت ہے کہ اس کی تشریح کی حاجت ہوتی ہے۔ وہ لوگ اس کی تشریح کرتے ہیں جو اس کے ماہر ہوتے ہیں۔ اور جن کو ان کا منصب حاصل ہوتا ہے۔ ان کی وہ شرح خود قانون بن جاتی ہے۔ تمام اشخاص فہم و فراست میں برابر نہیں ہوتے۔ یہ ممکن نہ تھا کہ حضور نے جو آیت پیش کی ہو اس کے سنتے ہی ہر صحابی اس کے کلی و جزوی احکام سے باخبر ہو گیا ہو۔ رمضان میں منہائے وقت سحر کے لئے قرآن مجید میں ارشاد ہوا کہ کھانے کی اجازت اس وقت تک ہے جب تک تم کو سفید دھاری نظر آئے سیاہ دھاری سے؟

تو حضرت عدی بن حاتم طائی صحابی نے ایک ڈورا رنگ کر رکھ لیا تاکہ دھاری دیکھ لیا کریں۔ جب حضور کو معلوم ہوا تو فرمایا اس سے مراد صبح کی سفیدی اور رات کی سیاہی ہے۔ لوگوں کو سمجھانے کے لئے اکثر حضور کو تشریح و تفسیر کرنی پڑتی تھی۔ قرآن مجید میں ارشاد ہے۔ لا یجر مون ما حرم

اللہ درسولہ۔ " حرام نہیں سمجھتے ان چیزوں کو جن کو اللہ اور رسول نے حرام کیا ہے۔ " اللہ نے جن کو حرام کیا ہے۔ ان کا علم تو قرآن سے ہوتا ہے۔ رسول نے جن کو حرام کیا ان کا علم سوائے حدیث کے کس طرح ہو سکتا ہے۔ اگر دونوں کا ایک ہی چیز کو حرام کرنا قرار دیا جائے تو جب اللہ حرام کر چکا تھا۔ رسول کو اس کے حرام کرنے کی کیا ضرورت تھی۔ اس سے صاف معلوم ہوتا ہے۔ کہ اللہ کی حرام کی ہوئی چیزوں کے سوا کچھ چیزیں ایسی بھی ہیں جن کو رسول نے حرام قرار دیا ہے۔ نبیوں کو بھی بعض اشیاء کے حلال و حرام کر دینے کا حق ہے اور انبیاء نے یہ عمل کیا ہے۔ سورہ آل عمران پارہ چہارم کی ابتدائی آیات میں ہے۔ " سب کھانے کی چیزیں نزولِ تورات کو قبل باسنتنا۔ اس کے جس کو یعقوب علیہ السلام نے اپنے نفس پر حرام کر لیا تھا نبی اسراہیل پر حلال تھیں۔ "

قرآن مجید میں حفاظت حدیث کی تاکید ہے۔ ما اتاکم الرسول فخذوا۔ رسول جو حکم دے اس کو مضبوط پکڑو۔ اور ترک حدیث پر عتاب الہی ہے۔ فلیخذ الذین الخ جو لوگ رسول کے حکم کے خلاف کرتے ہیں۔ ان کو ڈرنا چاہئے۔ کہ کسی فتنہ یا عذاب میں مبتلا نہ ہو جائیں۔ عقل سلیم ہرگز اس امر کو قبول نہیں کر سکتی کہ جس شخص نے کچھ اصول پیش کئے ہوں۔ ان کے متعلق کچھ بیان نہ کیا ہو۔ اور وہ اس کی تشریح بے کار ہو۔ واجب العمل نہ ہو۔ اور اس کے متبعین کی تمام جماعت غافل اور غبی الذہن اور مبتدع تھی۔ کہ انہوں نے اپنے پیشوا کے احکام کی پرواہ نہ کی نہ ان کی حفاظت کی نہ ان کو سمجھ سکے

اور دنیا کی اس آخری ہدایت کو بالکل بدل دیا ہو جس کا تا قیامت اصلاح
عالم پر مدار ہے۔

حدیث عہد رسالت میں

حدیث

قول و فعل و تقریر رسول اکرم صلی اللہ علیہ وسلم کو کہتے ہیں۔ چونکہ حدیث
کا مطلب حضور کے قلب مبارک پر نازل ہونا تھا جس کو حضور اپنی عبارت
میں بیان فرماتے تھے۔ اس لئے حدیث کو وحی غیر متلو اور وحی خفی اور خبر
بھی کہتے ہیں۔ حدیث کا موضوع ذات پاک سرور کائنات صلی اللہ علیہ وسلم
ہے۔

حدیث کی ابتدا

سب سے پہلے حضور پر سورہ علی کی ابتدائی آیات نازل ہوئیں۔ ان میں
نہ تو حمید کا ذکر ہے۔ نہ رسالت کا بیان ہے۔ نہ نماز روزے کی ہدایت ہے۔
اس کے بعد سورہ مدثر کی ابتدائی آیات نازل ہوئیں جن میں تبلیغ کا حکم ہے۔
لیکن اس وحی کی حالت بھی پہلی وحی کی سی ہے۔ پھر وہ کس چیز کی تبلیغ تھی۔
اور کیا احکام تھے۔ قرآن اس معاملہ میں خاموش ہے۔ لیکن حدیث ہی ہم کو
بتاتی ہے۔ کہ پہلی وحی کے ساتھ جبریل نے وضو کرنا اور نماز پڑھانی
اور کچھ باتیں بھی بتائیں۔ حضور اسی طرح عمل کرتے رہے یہی حدیث ہے۔
لہذا حدیث کی ابتدا قرآن کے بعد اسی دن سے ہے جس دن سے قرآن کا

آغاز ہے۔ قرآن سے کچھ منٹ یا کچھ گھنٹے بعد حدیث وجود میں آئی۔ دوسری وحی جب نازل ہوئی تو خدیجہؓ، علیؓ، زیدؓ، ابو بکرؓ ایمان لائے۔ انہوں نے کس چیز کا اقرار کیا، کس چیز پر ایمان لائے، کیا عمل شروع کیا۔ قرآن سے اس کا کچھ پتہ نہیں چلتا۔ حدیث ہی بتاتی ہے۔ کہ حضورؐ نے فرمایا میں دو شنبہ کو مبعوث ہوا۔ خدیجہ نے اسی دن شام کو نماز پڑھی اور علی نے اگلے روز شنبہ کو۔ پھر زید بن حارثہ نے۔ پھر ابو بکر نے (تاریخ ابن العنیں) لیکن قرآن میں اس نماز کا ذکر نہیں۔ حدیث ہی سے معلوم ہوتا ہے۔ اگر حدیث کو نہ ایمان لائے۔ تو معاملہ مجہول حالت میں رہتا ہے۔

تحریر حدیث

جب حضور مبعوث برسالت ہوئے دنیا گمراہی کے گڑھے میں پڑی ہوئی تھی۔ تمام مالک میں توہمات اور فاسقانہ مراسم رائج تھے خداوند ذوالجلال نے حضور کو اصلاح خلق پر مامور کیا۔ اصلاحات کا انبار ایک دم پیش کرنا خلاف مصلحت تھا۔ کہ اس کا تحمل دشوار ہوتا۔ اور طبائع پر گراں گزرتا۔ تنفر پیدا کر دیتا اس لئے اصلاحات کو رفتہ رفتہ پیش کیا گیا۔ اور حضور کے عہد میں برسوں تک جاہلانہ اس میں رائج رہیں۔ مثلاً شراب خواری سو و خواری جمع بین الایمان اور قرآن مجید پارہ پارہ نازل ہونا شروع ہوا۔ اس لئے جو حکم قرآن کے ذریعہ سے پہنچتا یا وحی خفی کے ذریعہ سے نازل ہوتا۔ حضور اس کو سنا دیتے۔ اور اس پر عمل شروع ہو جاتا۔ اس لئے عادات و مباحات و سنن میں ایک امر کی پابندی نہ تھی۔ اور یہ پابندی کبھی کبھی کسی طرح بھی ممکن نہ تھی۔ لوگ کم کم تعداد میں مشرف باسلام ہو

رہے تھے۔ اور کتابتِ قرآن کا انتظام ابتدا ہی سے شروع ہو گیا تھا۔ آیات کی افہام و تفہیم کے لئے نیز وحیِ خفی کے احکام کے متعلق حضور کچھ فرماتے بھی تھے بعض لوگوں نے جو اپنے لئے آیاتِ قرآنی لکھیں۔ انہوں نے حضور کے فرمودہ جملے جو بطور یادداشت لکھے۔ اس لئے ابتدائی عہد میں اس خیال سے کہ قرآن میں التباس نہ ہو جائے۔ حضور نے فرمایا۔ "کہ مجھ سے قرآن کے سوا اور کچھ نہ لکھو اور جس نے لکھا ہو وہ مٹا ڈالے (سلم)

جب مسلمانوں کی تعداد زیادہ ہو گئی۔ اور لوگ قرآن کو سمجھنے لگے صحابہ میں واقفکار لوگ پیدا ہو گئے۔ تو حضور نے لکھنے کی اجازت دے دی۔

حضرت عبداللہ بن عمرو بن العاص حضور سے جو کچھ سنتے تھے لکھ لیتے تھے ایک مرتبہ لوگوں نے کہا۔ کہ سب کچھ نہ لکھا کرو حضور کبھی غصہ میں ہوتے ہیں۔ کبھی خوشی میں کبھی رنج کا موقع ہوتا ہے۔ کبھی مزاح میں بھی کچھ فرمادیتے ہیں انہوں نے لکھنا چھوڑ دیا۔ کچھ دنوں کے بعد حضور سے یہ واقعہ بیان کیا۔ آپ نے فرمایا کہ قسم اس ذاتِ پاک کی جس کے قبضہ میں میری جان ہے۔ اس منہ سے خوشی یا رنج میں کوئی بات حق کے سوا نہیں نکلتی لکھ لیا کرو۔ (سند امام احمد حنبل۔ طبقات ابن سعد)

ایک انصاری نے عرض کیا۔ کہ آپ جو کچھ فرماتے ہیں مجھ کو اچھا معلوم ہوتا ہے۔ مگر یاد نہیں رہتا۔ آپ نے فرمایا اپنے دل ہنسنے یا ہنسنے سے کام لو یعنی لکھ لیا کرو۔ (ترمذی)

چونکہ حالات میں جلد جلد تفسیر سوراہا تھا۔ اور وحیِ خفی کے احکام میں حسب

ضرورت و مصلحت ناسخ و منسوخ کا سلسلہ جاری تھا۔ اس لئے ائمہ اسلام نے یہ اصول قرار دیا ہے کہ آخر عہد کی حدیثیں واجب العمل ہیں۔ اور وحی خفی کے پہلے احکام پھلے احکام سے منسوخ ہو گئے۔

حضور نے خود فرمایا ہے کہ میری حدیثیں ایک دوسرے کو منسوخ کرتی ہیں۔ (فردوس) مخالفت تحریر حدیث کی جو حدیث ہے، وہ اقسام حدیث میں سے موقوف ہے۔ اس قسم کی حدیثوں کو امام شافعی و علامہ سید شریف صرحانی و علامہ محمد طاہر صاحب مجمع البحار و قاضی شوکانی نے لائق حجت قرار نہیں دیا۔ اور اجازت کتابت کی جو حدیث ہے، وہ اقسام حدیث میں سے مرفوع ہے۔ بہر صورت موقوف پر مرفوع کو ترجیح حاصل ہے۔ حضور نے خود کثیر تعداد میں حدیثیں لکھائی ہیں۔ بعض تاریخ سے ناواقف کہہ دیتے ہیں کہ حضور کے عہد میں حدیثیں نہیں لکھی گئیں۔ مجھے ایسے لوگوں کی عقل پر تعجب ہوتا ہے کہ ایک شخص مصلح عالم بن کر اپنے آپ کو پیش کرتا ہے۔ اور اس کی حیات میں لاکھوں آدمی اس کے تتبع پیدا ہو جاتے ہیں۔ اور آخری عمر میں وہ شہنشاہیت کا مرتبہ بھی حاصل کر لیتا ہے۔ لیکن اس نے زباں سے کچھ نہیں کہا نہ کچھ لکھایا نہ اپنے پیش کردہ اصول کی کوئی تشریح کی۔ اور جو کچھ اس قسم کی تحریرات کرائیں بھی تو اس کے متبعین نے ہم کو اتباع کی تو بدایت کی مگر اس کے احکام کو صحت کے ساتھ ہم تک نہیں پہنچایا۔ یہ ایسی باتیں ہیں جن کو کوئی صاحب عقل سلیم قبول کرنے کو تیار نہیں ہو سکتا۔ ہم اس موقع پر اجمال کے ساتھ حضور کے عہد کی تین سو کے قریب تحریرات کی نشان دہی کرتے

ہیں۔ صاحب مفتاح الافکار نے حضور کے ۳۳ خطوط نقل کئے ہیں صحابہ جزاؤ
 عبدالرحیم خان مظفر جنگ ہوم ممبر ریاست ٹونک نے اپنی کتاب مراسلات
 نبویہ، ۲۵ تحریرات کا ذکر کیا ہے۔ ہمارا شمار تین سو کے قریب ہے۔ لیکن
 سب کا ذکر تفصیل بنیال طوالت ترک کیا جاتا ہے بعض ایسی تحریرات
 کا ذکر کیا جاتا ہے جن کا صاف و صریح تعلق حدیث سے ہے۔ گو اس میں
 دوچار اس شرط سے مستثنیٰ بھی ہیں۔

۱۔ معابدات حدیثیہ وغیرہ (ابن ماجہ — طبقات ابن سعد)

۲۔ قرآین قبائل کے نام (ابن ماجہ — طبقات ابن سعد)

۳۔ خطوط امر اسلامین کے نام (بخاری — تذکرۃ الحفاظ)

۴۔ فہرست اسماء صحابہ (بخاری)

۵۔ فتح مکہ کے بعد حضور نے ایک خطبہ ارشاد فرمایا۔ ایک صحابی ابو شاہ

مینی نے عرض کیا کہ مجھ کو لکھا دیجئے حضور نے صحابہ سے فرمایا۔ اکتبوا لابی

شاہ۔ ابو شاہ کے لئے لکھ دو۔ یہ لکھ کر ان کو دے دیا گیا۔ (بخاری۔ ابو داؤد)

۶۔ کتاب الصدقہ۔ حضور نے ابو بکر بن خرم صحابی حاکم بحرین کو احکام زکوٰۃ

لکھائے۔ اور اس کی نقل دیگر عمال حکومت کو بھی بھیجی گئی۔ یہ دو صفحہ کا رسالہ تھا۔

مسند امام احمد حنبل۔ دارقطنی، یہ تحریر خلیفہ عمر بن عبدالعزیز ۹۹ھ نے

آل خرم سے یہ تحریر لی تھی۔ (دارقطنی)

۷۔ عمرو بن خرم صحابی کو ایک ضخیم رسالہ لکھا دیا تھا جس میں تلاوت قرآن

مجید، نماز، زکوٰۃ، طلاق، عتاق، قصاص، دیت، فرائض، سنن اور

مس مصحف وغیرہ کے احکام تھے۔ اس رسالہ کا ذکر موطا امام مالک نسائی۔
 مستدرک حاکم۔ تاریخ خطیب بغدادی وغیرہ تیس کتابوں میں ہے۔ علامہ ابن
 قیم نے اس رسالہ کے متعلق لکھا ہے۔ ہو کتاب ہظیم۔ زاد المعاد۔ نمبر ۶۷۷
 کے متعلق ہم کہہ سکتے ہیں کہ یہ رسائل حضور کی تصنیف ہیں۔

۸۔ عبد اللہ بن حکیم صحابی کے پاس ایک نامہ تھا جس میں مردہ جانوروں وغیرہ
 کے متعلق احکام تھے۔ (معجم صغیر للطبرانی)

۹۔ دائل بن محبر صحابی کو نماز۔ ربوا۔ شراب وغیرہ کے احکام لکھائے
 (معجم صغیر طبرانی)

۱۰۔ صواک بن سفیان صحابی کے پاس حضور کی تحریر لکھی ہوئی ایک ہدایت
 تھی جس میں شوہر کی دیت کا حکم تھا۔ (ابو یوسف۔ دارقطنی)

۱۱۔ معاذ بن جبل صحابی کو ایک تحریر بھیجی جس میں سبز ترکاریوں پر زکوٰۃ ہونے
 کا حکم تھا۔ (دارقطنی)

۱۲۔ مدینہ بھی مثل مکہ کی حرم ہے۔ اس کے متعلق حضور کی تحریر رافع عذیح
 کے پاس تھی۔ (مسند امام احمد حنبل)

۱۳۔ حذیفہ بن الیمان کو ایک فرمان لکھا جس میں زکوٰۃ کے فرائض کا
 بیان تھا۔ (طبقات ابن سعد)

۱۴۔ علاء بن الحضرمی کو زکوٰۃ کے مسائل لکھائے (فردوس)

۱۵۔ حضرت ابو بکر صدیق جب ۹ ہجری میں امیر الحج بنائے گئے تو
 سن حج لکھائے۔ (بینہنی)

۱۶۔ عمر بن اقصیٰ سلمیٰ کو فرمان لکھایا۔ اس میں صدقہ اور جانوروں کی زکوٰۃ کے احکام تھے۔ (سیرت شامی)

۱۷۔ غالب بن عبد اللہ شیبی کو فرمان لکھایا۔ اس میں عنایت کا حکم تھا۔

۱۸۔ وفد تمامہ کو فرائض و صدقات لکھائے۔

۱۹۔ ابی رستمہ کو دینے کے احکام لکھائے۔

۲۰۔ ابی راشد الازدی کو نماز کے احکام لکھائے۔

۲۱۔ اسقف اہل بخران کو فرمان لکھایا اسلام دعوت اور جزیہ کا حکم تھا۔

۲۲۔ اساقفہ بخران کو ایک دوسرا فرمان لکھایا۔ اس میں جزیہ کی تفصیل تھی۔

۲۳۔ حکام حضرت موت کو نماز، زکوٰۃ، خمس کے احکام لکھائے۔

۲۴۔ اہل دومنہ الجندل کو جزیہ و زکوٰۃ کے احکام لکھائے۔

۲۵۔ اہل طالیف کو حرمت کا حکم لکھایا۔

۲۶۔ دومنہ الجندل و قطن کو احکام عشر لکھائے۔

۲۷۔ قبائل حرباء و اذرح کو جزیہ کی تفصیل لکھائی۔

۲۸۔ بنی نہد کو زکوٰۃ کے جانوروں کے متعلق ہدایات لکھائیں۔

۲۹۔ بنی حنیفہ کو جزیہ کے مسائل لکھائے۔

۳۰۔ وفد بنی یارق کو پھلوں اور چراگاہوں کے متعلق احکام لکھائے۔

۳۱۔ تمیم امداری کو قبول ہدیہ کا مسئلہ اور سنہری اشیاء کے استعمال کے

احکام لکھائے۔

- ۳۲۔ خباوہ اردی کو مالِ غنیمت کا مسئلہ لکھایا۔
 ۳۳۔ جیفرو عید فرماندوایاں عمان کو عشر و غیرہ کے احکام لکھائے۔
 ۳۴۔ حارث بن کلاں و معانیر و سمدان کو خمس و غیرہ کے احکام لکھائے۔
 ۳۵۔ حارث و حض و بنی قطن کو عشر کے احکام لکھائے۔
 ۳۶۔ خالد بن صناد اردی کو ارکانِ اسلام لکھائے۔
 ۳۷۔ ذرعه بن سیف کو جزیہ و زکوٰۃ کے احکام لکھائے۔
 ۳۸۔ ربیعہ بن ذی مرحب حسزمی کو محصول و غیرہ کے احکام لکھائے۔
 ۳۹۔ شریحیل، حارث، نعیم، بنی عبد کلاں کو مالِ غنیمت و عشر و زکوٰۃ کے مسائل لکھائے۔

- ۴۰۔ عام مسلمانوں کے لئے ایک تحریر لکھائی جس میں پکنے سے قبل کھجور کی فروخت اور خمس سے قبل حصہ لینے کے احکام تھے۔
 ۴۱۔ عدابن خالد کو بیع سے قبل شے کے عیوب ظاہر کر دینے کے احکام تھے۔

- ۴۲۔ حضرت عمر کو مسائل صدقات لکھائے
 ۴۳۔ حضرت ابو بکر کو مسائل زکوٰۃ لکھائے۔
 ۴۴۔ عماد قلب و قطن کو مسائل زکوٰۃ لکھائے۔
 ۴۵۔ عہد نامہ درمیان مہاجر و انصار و یہود لکھایا۔ اس میں دیت و فدیہ کا حکم تھا۔
 ۴۶۔ مالک بن احم کو خمس کے مسائل لکھائے۔

۴۷۔ جامعہ بن مرارہ اسلمی کو خمس و حصص ذوی القربی کے احکام لکھائے

۴۸۔ مصعب بن زبیر کو نماز جمعہ کا حکم لکھایا۔

۴۹۔ مطرف بن کاہن باہلی کو مسائل زکوٰۃ لکھائے۔

۵۰۔ معاذ بن جبل کو قبول ہدیہ کا مسئلہ لکھائے۔

۵۱۔ منذر بن ساوی کو جزیرہ کے مسائل لکھائے۔

۵۲۔ منذر بن ساوی کو محجوس کے متعلق احکام لکھائے۔

۵۳۔ ہجر والوں کو بندی کا مسئلہ لکھا کر روانہ کیا۔

سترہ نمبر سے یہاں تک تاریخ خطیب بغدادی، مسند امام احمد حنبل،
فردوس، طبقات ابن سعد وغیرہ کتب سے نقل کئے ہیں۔

۵۴۔ آل اکیدر کو ایک فرمان لکھا۔ اس زمانہ تک آپ کی نہر تیار نہیں ہوئی

تھی۔ اس پر آپ نے انگوٹھا لگایا۔ اس کی تخریج ابن سندہ نے کی ہے۔

(اصحابہ و اسد العالیہ) علماء یوردپ کو اٹھارویں صدی عیسوی میں فنگرامہ پیش

کا علم ہوا ہے۔ بنی امی کو چودہ سو برس پہلے معلوم تھا۔

۵۵۔ جفینہ الجہنی (بعض نے ہندی لکھا ہے) کو فرمان لکھایا۔ (اصحابہ)

اس کا راوی ضعیف الحدیث ہے۔

۵۶۔ سر یاتک ہندی کو نامہ لکھایا۔ (اصحابہ) اس پر علماء نے شبہات

دارو کئے ہیں۔ اکثر نے اس کو کذب قرار دیا ہے۔ لیکن میری تحقیق مجھ کو میں

نے اپنی کتاب تاریخ تصوف میں لکھی ہے۔ (یہ کتاب ابھی طبع نہیں ہوئی)

صحیح ثابت ہوتا ہے۔

۵۷۔ مسعود بن وائل کے قبیلہ کو دعوت نامہ معاویہ بن ابی سفیان سے

لکھایا۔ (اصابہ۔ اسد الغابہ)

۵۸۔ مسیلہ کذاب کو فرمان لکھایا۔ اس کا نوٹو ۸۹۶ء میں لندن کے پمپ

میگزین میں شائع ہوا تھا۔

۵۹۔ یہود خیر کو ایک مقتول مسلمان کی دیت کے متعلق خط لکھایا۔

(صحاخ ستہ)

۶۰۔ جوش والوں کو مسئلہ نیدر لکھا کر روانہ کیا۔ (مسلم)

۶۱۔ مسلم بن حارث تمیمی کو کچھ وصایا لکھائیں (ابو داؤد)

۶۲۔ یحییٰ والوں کو لکھایا کہ شہد کی پیداوار سے زکوٰۃ ادا کی جائے۔

(نصب الراية للذہبی)

۶۳۔ تمام قبائل کو دیت کے مسائل لکھا کر روانہ کئے۔ (مسلم۔ ابی داؤد)

۶۴۔ ارض خیر کا تقسیم نامہ لکھایا۔ (کتاب الخراج بحی بن آدم)

۶۵۔ منذر بن ساری کو خط لکھایا۔

۶۶۔ مقوقس شاہ مصر کو خط لکھایا۔

۶۷۔ سمنم الداری کو فرمان جاگیر لکھایا۔

۶۸۔ شاہ اسپین کو خط لکھایا۔

۶۹۔ قطن بن حارث کو فرمان لکھایا۔

۷۰۔ نجاشی حبشہ کو خط لکھایا۔

۷۱۔ مقوقس شاہ مصر کو دوسرا خط لکھایا۔

۶۲۔ ایک عہد نامہ عیسائیوں کے لئے لکھا گیا۔

۶۳۔ وفد تجیب کے سوالات کے جوابات لکھائے گئے۔

پنسیٹھ نمبر سے لیکر تہتر تک تمام کتب تاریخ و اکثر کتب حدیث میں ہیں۔ ان میں سے ساٹھ نمبر خالص حدیثیں ہیں۔ سلاطین کے نام جو نامے لکھائے گئے وہ عامر بن فہیرہ نے لکھے تھے۔ امراء عمان کے نام خطوط ابی بن کعب سے لکھائے گئے قطیبی بن حارث کے نام ثابت بن قیس نے لکھے۔ نمبر ۵۷ معاویہ بن ابی سفیان نے لکھا۔ نمبر ۱۰ حضرت علی نے لکھا۔ نمبر ۶۷ کا ذکر امام ابو یوسف ۱۸۲ نے کتاب الخراج میں کیا ہے۔ اور اس کی چشم دید کیفیت ابن فضل اللہ العمری نے کتاب مالک الالبصار جلد اول میں لکھی ہے۔ گویا یہ تحریر چوتھی صدی ہجری تک موجود تھی۔ نمبر ۶۸ کا ذکر گیارہویں صدی ہجری تک کے مصنفین نے کیا ہے۔ (الترتیب الداریہ مطبوعہ رباط ۱۳۲۶ جلد اول صفحہ ۱۵۶)

نمبران ۵۸، ۶۵، ۶۰، ۷۱، ۷۲ موجود ہیں۔ نمبر ۶۵ کا فوٹو جرمن مجلس ترقیات کے رسالہ مرڈبک جلد ۱ ۱۸۶۳ میں طبع ہوا۔ یہ اصل خط خواجہ کمال الدین قادیاہی نے بحشم خود مشرق میں دیکھا۔ (اسلاک ریویو ۱۹۱۱) نمبر ۶۶ کا فوٹو سب سے پہلے فرانسیسی مششرق لیڈرنے رسالہ ژورنال آزمانبک ۱۸۵۲ میں شائع کیا تھا۔ یہ اس کو ایک سیاح موسیو بارٹلمی سے ملا تھا جس کو سیاح مذکور نے مصر کی ایک مسیحی خانقاہ سے حاصل کیا تھا۔ اب اس کے فوٹو تمام دنیا میں شائع ہو کر فروخت ہو رہے ہیں۔ نمبر ۷۰ جلد ۱ کے

دارالسلطنت عدیس ابابا کے شاہی نثرانہ میں محفوظ ہے۔ حبشہ اور اٹلی کی جنگ کے موقع پر اس کے متعلق یورپین اخبارات نے کثرت سے مضامین شائع کئے تھے۔ ہندوستان کے اخبارات میں ان کے ترجمے شائع ہوئے۔ نمبر ۱، قاہرہ کے کتبہ انامار قوس میں محفوظ ہے۔ نمبر ۷۲ بھی کتبہ مذکور میں محفوظ ہے۔ چند سال ہوئے کہ یہ حدیث مصر کے سامنے پیش ہوا تھا۔ اور اس کے متعلق تمام اخبارات میں مضامین شائع ہوئے تھے۔ حضور علیہ السلام نے سلاطین عالم کو خطوط ارسال فرمائے تھے۔ ان کی تعداد اب تک دو سو تحقیق ہوئی ہے۔ (علامہ السائین، مؤلفہ ابن طولان — دیوان سیور لادیلو ماسی سجانی مطبوعہ پیرس ۱۹۳۵ء حصہ دوم — منشآت السلاطین مؤلفہ احمد فریدیون مطبوعہ استنبول ۱۹۷۲ء ہجری) ایک خط سلطان صلاح الدین کے خاندان میں محفوظ ہے۔ اس کے متعلق بھی اخبارات میں مضامین شائع ہوئے تھے۔ حضور نے جو عہد نامہ عیسائیوں کو لکھایا تھا۔ اس کو معہ اور چند عہد ناموں پارسی فاضل مسٹر سہرب جی آف بیٹی نے ۱۸۶۱ء میں طبع کرایا۔ اکثر مکاتیب یوم الجماجم میں بعہد حجاج بن یوسف (۱۸۷۸ء کے بعد) چل گئے۔ (کتاب الخراج و بلادزی) یہاں تک تو حدیث کی ان تحریرات کا ذکر تھا جو حضور نے خود لکھائے اب صحابہ کے مجموعوں کا ذکر کیا جاتا ہے۔

۱۔ حضرت عمر بن خرم صحابی نے حضور کے بیس مکاتیب جمع کر کے

ایک رسالہ مرتب کیا تھا۔ (وکیومان جلد اول)

۲۔ حضرت عبداللہ بن عمرو بن العاص نے حضور کی اجازت سے ایک ہزار حدیثوں کا مجموعہ مرتب کر کے صادقہ نام رکھا تھا۔ مجاہد متوفی ۲۳۳ھ نے ان کے پوتے عمر بن شعیب کے پاس یہ صحیفہ دیکھا تھا۔ گویا دوسری صدی ہجری میں موجود تھا۔

۳۔ حضرت علی نے حدیثیں لکھی تھیں۔ (ابوداؤد کتاب الحدود)

۴۔ حضرت انس نے حدیثیں لکھی تھیں۔ (بخاری۔ ترویج الراوی)

۵۔ حضرت عبداللہ بن مسعود نے ایک مجموعہ مرتب کیا تھا۔ جو ان کے

صاحبزادہ کے پاس تھا۔ (جامع صغیر طبرانی)

۶۔ حضرت ابوہریرہ کے پاس دفتر حدیث لکھا ہوا۔ (فتح الباری)

اس میں ۲۴۷ سے زیادہ حدیثیں لکھی ہوئی تھیں۔ (تدوین حدیث صفحہ ۵۸)
یہ بصورت ملاحظہ تھا۔ یعنی جیسے زمانہ قدیم میں بزرگوں کے خطوط کو عرض
کی طرف سے جوڑ کر لپیٹ لیتے ہیں۔

۷۔ حضرت سعد بن عبادہ نے ایک مجموعہ مرتب کیا تھا۔ وہ کئی پشت تک

ان کے خاندان میں محفوظ رہا۔ اس کا نام کتاب سعد بن عبادہ تھا۔ (سند امام

احمد بن حنبل)

۸۔ حضرت سعد بن ربیع بن عمرو بن ابی زہیر انصاری نے حدیثیں جمع کی

تھیں۔ (اسد الغابہ)

۹۔ حضرت سمرہ بن جندب نے ایک نسخہ حدیث مرتب کیا تھا۔!

(تہذیب التہذیب)

۱۰۔ حضرت عبداللہ بن ربیعہ بن مرثد اسلمی نے حدیثیں جمع کی تھیں۔

(تہذیب التہذیب)

۱۱۔ حضرت ابو موسیٰ اشعری نے حدیثیں جمع کی تھیں (شرح بلوغ المرام)

مشہور مخالف اسلام سر ولیم مویرنے حدیثوں کی مخالفت میں بہت کچھ روز لگایا ہے۔ لیکن اس کو بھی اقرار کرنا پڑا کہ بعض صحابہ کے پاس آنحضرت کی احادیث کی تحریری یادداشتیں تھیں (لائف آف محمد)

مخالفت تحریر حدیث کی تو ایک حدیث موقوف ہی ہے۔ تحریر و تبلیغ

حدیث کی بہت سی حدیثیں ہیں۔

۱۔ تم اس شخص کی حدیث تو جس کی شہادت قبول کرتے ہو۔ (خطیب)

۲۔ لائق لوگوں کو حدیث نہ سنانے والا ایسا ہے جیسا کہ مالایقیوں کو

سنانے والا۔ (فردوس)

۳۔ میں تم سے حدیث بیان کرتا ہوں۔ حاضر غائب کو پہنچا دے۔!

(فردوس)

۴۔ مجھ سے وہ حدیث بیان کرو جس کو جان لیا کرو۔ (فردوس)

۵۔ اپنے علم کو لکھ کر محفوظ کرو (طبرانی)

۶۔ حضرت بریدہ سے رسول اکرم صلی اللہ علیہ وسلم نے حدیث بیان

فرمائی۔ انہوں نے عرض کیا کہ یہ ابو موسیٰ کو سنا دو۔ آپ نے فرمایا۔ ہاں!

حضرت بریدہ نے حضرت ابو موسیٰ کو حدیث سنائی تو حضرت ابو موسیٰ نے

کہا میرا سچا بھائی تو نے مجھ کو حدیث سنائی (مشکوٰۃ)

۶۔ جو حدیث کو رد کرے وہ دوزخی ہے۔ (طبرانی)

تبلیغ و حدیث کے متعلق کثر روایات ہیں۔ جو صحاح ستہ اور اور کتابوں میں مذکور ہیں۔ ہم نے صحاح ستہ کے علاوہ اور بعض کتابوں سے یہ چند حدیثیں نقل کر دی ہیں۔ اسی طرح چھوٹی حدیثیں بیان کرنے کی وعید میں بھی بہت سی حدیثیں ہیں۔ ان حدیثوں سے بھی معلوم ہوتا ہے کہ صحیح حدیث کے متعلق اجازت ہے۔

روایت و تعلیم و حفاظت حدیث کی تاکید

حضور نے روایت و حفاظت و تعلیم کا حکم فرمایا ہے۔ نصر اللہ امراء سمع منا شيا، فبلغه كما سمعه۔ خدا اس کو خوش رکھے جس نے ہم سے سنا اور اس کو اسی طرح پہنچایا جسے سنا تھا۔ " اور ارشاد ہے۔ احفظوا و اخبروا من وراءكم۔ خود ان کو محفوظ کرو اور دوسروں کو پہنچا دو۔ "

وحد ثوا عنی فلا خرج و من کذب علی متعمدا فلیتوا مقعدا من انہار " حدیث بیان کرو۔ لیکن جس کسی نے میری طرف دانستہ جھوٹ کی نسبت کی اس کا ٹھکانا جہنم ہے۔ " (صحیح مسلم)

یواسخر اور ماہ ذی الحجہ کی حرمت کے متعلق فرمایا۔ الیبلغ الشاہد الغایب فان الشاہد عی ان یبلغ من ہوا دعی لہ منہ " جو حاضر ہیں وہ غائب کو پہنچا دیں۔ سنادیں۔ " (بخاری) حضرت سمرہ بن جندب نے فرمایا

کہ میں حضور سے حدیثیں یاد کرتا تھا۔ اور ان کو بیان کرتا تھا۔ اور کوئی چیز تجھ کو منع نہ کرتی تھی۔ (اسد الغابہ) اور ارشاد ہے۔ ملحد نکم ابن مسعود۔
 "ابن مسعود سے حدیث سیکھو۔ ترمذی، مالک ابن حویرث نے ارشاد فرمایا۔ ارجعوا الی اہلبکم فاعلموہم۔" اپنے گھر واپس جاؤ اور لوگوں کو سکھاؤ اور حضور نے ارشاد فرمایا۔ قبل العلم بالکتاب۔ "حدیث کو کتاب میں لکھ لیا کرو۔" اور ارشاد ہے۔ اذالکم للحدیث فاکتبواہ باسنادہ۔ حدیث کو اس کی سند کے ساتھ لکھا کرو۔ (بخاری الوعاه للسیوطی) اور ارشاد ہے "میرے اور میرے خلفاء اور انبیاء سابقین کے خلفاء وہ ہیں جو خدا کی رضا کے لئے قرآن حفظ کرتے ہیں اور اس پر عمل کرتے ہیں۔ اور میری حدیثوں کی روایت کرتے ہیں۔" (جامع صغیر) اور ارشاد ہے۔ "جو شخص میری چالیس حدیثیں با امید مغفرت لکھے گا۔ خدا اس کو بخش دے گا۔" (مسند امام احمد حنبل جلد رابع و منتخب کنز العمال)

عہد رسالت میں پھر بھی حدیثیں کم لکھی گئیں۔ اس کا باعث یہ ہوا کہ اول تو حضور خود موجود تھے۔ لوگ مطمئن تھے کہ جب کوئی ضرورت پیش آئے گی۔ دریافت کر لیں گے۔ اور اہل عرب کا حافظہ بڑا قوی تھا۔ ان کو اپنے حفظ پر بھروسہ تھا۔ چنانچہ بعض ائمہ حدیث نے بھی تحریری روایت پر زبانی روایت کو ترجیح دی ہے۔ اور جنگ و جہاد، تبلیغ و تنظیم وغیرہ امور سے فرصت کم تھی۔ حالات میں جلد جلد تغیر و اصلاح ہو رہا تھا۔ اس لئے بعض احکام میں مصلحت وقت تبدیلی ہوتی رہتی تھی۔ اس لئے

حضور نے یہ بھی فرمایا تھا۔ کہ کثرت سے حدیثیں روایت نہ کرو۔ یہ خطرہ تھا۔ کہ احکام منسوخ مروج نہ ہو جائیں۔ اور سب سے اہم یہ امر تھا۔ کہ لوگوں کی ہمتیں حفظ قرآن پر مصروف تھیں۔

حضرت رسول اکرم صلی اللہ علیہ وسلم کی وفات کے بعد عہدِ خلافت راشدہ میں مخالفت راشدہ کا بہت لختور ادا نہ تھا۔ جس میں کچھ سکون رہا۔ کفار عالم نے جمعیت خاطر کے ساتھ بیٹھنے ہی نہیں دیا۔ اس لئے صحابہ کو جنگ و جہاد حفاظت قرآن نظم و نسق ممالک تربیت نو مسلمین سے فرصت ہی نہ ملی۔ پھر بھی حدیث کے متعلق بہت کچھ کام ہوا۔

۱۔ حضرت ابو بکر نے ایک مجموعہ حدیث مرتب کیا۔ اس میں پانچ سو حدیثیں تھیں۔ (تذکرۃ الحفاظ)

۲۔ حضرت عبداللہ بن عباس نے حضور کے غلام ابو رافع سے حضور کے حالات لکھے (طبقات ابن سعد)

۳۔ حضرت ابی بن کعب نے قرآن مجید کی تفسیر لکھی جو حدیثوں سے ملو تھی۔ اس تفسیر سے امام احمد حنبل نے سند میں، امام جریر طبری نے اپنی تفسیر میں۔ امام حاکم ۴۰۵ھ نے مستدرک میں روایات وغیرہ لیں۔ اس لئے یہ تفسیر پانچویں صدی ہجری تک موجود تھی۔ درسالہ مبادی التفسیر شیخ محمد خضریٰ دیلمی (

۴۔ حضرت عبداللہ بن عباس نے تفسیر لکھی۔ امام بخاری نے اس تفسیر سے بہت کچھ لیا ہے۔ اس تفسیر کے مختلف نسخے مختلف کتب خانوں

میں اب تک محفوظ ہیں۔

۵۔ حضرت عبداللہ بن عباس نے ایک مجموعہ حدیثوں کا بھی مرتب کیا

تھا۔ (صحیح مسلم)

۶۔ حضرت زید بن ثابت نے کتاب الغزالیہ تالیف کی (فردوس)

۷۔ ابو الخطاب عرف خیاط نے بیان کیا کہ میں نے واثلہ بن اسقع صحابی

کو دیکھا کہ حدیثیں لکھا رہے تھے۔ (بیہقی۔ ابن عدی)

۸۔ امام حسن نے حدیثیں جمع کیں۔ (تہذیب التہذیب)

۹۔ حضرت سمرہ بن جندب نے اپنے بیٹوں کو خطوط لکھے ان میں

کثرت سے حدیثیں تھیں۔ (اسد الغابہ)

۱۰۔ حضرت عمر نے یادداشتیں مرتب کی تھیں۔ خلیفہ عمر بن عبدالعزیز

۹۹ھ نے سالم بن عبداللہ بن عمر فاروق کو لکھا کہ حضرت عمر کے نوشتے

اور ان کی سیرت اور ان کے فیصلے جو مسلمانوں اور ذمیوں کے متعلق ہیں

میرے پاس بھیج دو۔ (شرح احیاء العلوم)

۱۱۔ حضرت علی کے فتاویٰ لکھے ہوئے تھے جن کو حضرت ابن

عباس نے دیکھا تھا۔ (مقدمہ صحیح مسلم)

۱۲۔ انبار کے کتب خانہ میں کئی کتابیں صحابہ اور تابعین کی تالیف پائی

گئیں (المقتطف)

۱۳۔ حضرت انس صحابی اپنے بیٹوں سے کہا کرتے تھے کہ لکھ لیا

کرو (دارمی)

تعلیم حدیث عہد خلافت قرن اول میں

ام المومنین حضرت عائشہ صدیقہ رضی اللہ عنہا حدیث کا درس دیا کرتی تھیں۔ (تذکرہ ذہبی) ان کے شاگردوں کی تعداد دوسو سے زیادہ تھی۔ ان میں ۳۸ عورتیں تھیں علیل القدر صحابہ مثل ابو موسیٰ اشعری، عبد اللہ بن عباس عمرو بن العاص وغیرہ ان کے درس میں شریک ہوتے تھے۔ حضرت عبد اللہ بن عباس ہفتہ میں ایک دن حدیث کا ایک دن تفسیر کا ایک دن فقہ کا۔ ایک دن سیر و معازی کا، ایک دن ادب کا۔ ایک تاریخ کا درس دیا کرتے تھے۔ ان کی تصانیف ان کی حیات میں دور شائع ہو گئیں۔ انہوں نے خود بیان کیا کہ اہل طائف میری تصانیف کی نقول بخرن تصیح میرے پاس لائے۔ (شرح معانی الآثار جلد دوم) موسیٰ بن عقبہ نے بیان کیا کہ کربیب نے ہمارے پاس ایک اونٹ کے برابر ابن عباس کی کتابیں رکھیں۔ (طبقات ابن سعد)

حضرت عمر نے تعلیم حدیث و فقہ کے لئے مدارس قائم کئے۔ جان بن ابی حیلہ کو مصر میں معلم مقرر کیا۔ (حسن المحاضرہ) حضرت عمر نے عبد اللہ بن مسعود کو کوفہ میں اور معقل بن یسار و عبد اللہ بن معقل و عمران بن حسین کو بصرہ میں و عباده بن الصامت و ابو الدرداء کو شام میں اور معاویہ بن ابی سفیان کو لکھا کہ ان کی حدیثوں کے سوا عمل نہ کریں! — (طبقات الحفاظ - کتاب الخراج - اسد الغابہ - ازالة الخفا) کوفہ

میں حضرت عبداللہ بن مسعود کے درس میں چار ہزار طلباء شریک ہوتے تھے۔ (اسرار الانوار) حضرت ابو دریس خولانی نے بیان کیا کہ میں حمص کی مسجد میں گیا۔ تو ایک حلقہ جس میں ہائے صحابی تھے، بیٹھ گیا۔ ایک صاحب روایت کر چکے تو دوسرے کرتے۔ (مسند امام احمد حنبل)

حضرت نصر بن عاصم لثمی نے بیان کیا کہ میں کوفہ کی مسجد میں گیا۔ تو ایک حلقہ نظر آیا۔ جو نہایت خاموشی کے ساتھ ایک شخص کی طرف کان لگائے ہوئے بیٹھا ہے۔ دریافت کرنے پر معلوم ہوا کہ حضرت حذیفہ بن الیمان ہیں۔ (مسند امام احمد حنبل)

حضرت ابو الدرداء دمشقی میں رہتے تھے وہ درس دینے کے لئے جب مسجد میں آتے تو ان کے ساتھ طلباء کا ایسا ہجوم ہوتا تھا کہ جیسا بادشاہ کے ساتھ ہوتا ہے۔ (تذکرۃ الحفاظ) ان کے درس میں سولہ سو سے زیادہ طلباء تھے۔ (طبقات القراء)

حضرت اتقیاء صحیحی مدینہ آئے تو دیکھا کہ ایک شخص کے گرد بھیر لگی ہوئی ہے۔ دریافت کرنے پر معلوم ہوا کہ ابو ہریرہ ہیں۔ (ترمذی) حضرت جابر بن عبداللہ کا حلقہ درس مسجد نبوی میں ہوتا تھا۔ (حسن المحاضرہ) رسول اکرم صلی اللہ علیہ وسلم کے بعد علم کے تین مرکز تھے۔ مدینہ۔ مکہ۔ کوفہ مکہ کے صدر مدرس حضرت عبداللہ بن عباس مدینہ کے حضرت عبداللہ بن عمرو حضرت زید بن ثابت کوفہ کے

حضرت عبداللہ بن مسعود (اعلام المؤمنین) حضرت عبداللہ بن مسعود کی باقاعدہ درسگاہ کوفہ میں تھی۔ ان کے شاگرد حدیثیں اور ان کے فتاویٰ لکھا کرتے تھے۔ (اعلام المؤمنین)

صحابہ کا شوق حدیث

۱۔ حضرت عمر رضی اللہ عنہ مدینہ سے چند میل کے فاصلہ پر عوالی میں رہتے تھے۔ اس لئے ضروریات کی وجہ سے روزانہ حاضر و بارہ رسالت نہ ہو سکتے تھے۔ انہوں نے روزانہ حضور کے اقوال و افعال پر اطلاع پانے کی یہ سبیل کی تھی کہ ایک دن خود آتے ایک دن اپنے ہمسایہ حضرت عثمان بن مالک رضی اللہ عنہ کو بھیجتے۔ وہ جو کچھ دیکھتے اور سنتے ان سے جا کر بیان کر دیتے (بخاری کتاب العلم)

۲۔ ایک صحابی نماز پڑھ رہے تھے۔ ان سے بعد نماز حضور نے کچھ فرمایا۔ جس کو اور صحابہ نہ سن سکے۔ وہ حضور کی خدمت سے واپس ہوئے تو ان کو صحابہ نے گھیر لیا۔ کہ حضور کا ارشاد معلوم کریں۔ (ابن ماجہ)

۳۔ حضرت جابر بن عبداللہ ایک مہینہ کا سفر کر کے مصر پہنچے۔ اور حدیث قصاص حضرت عبداللہ بن انیس جہنی مقیم مصر سے معلوم کی۔ (حسن الحاضرہ)

۴۔ ایک صحابی ایک حدیث معلوم کرنے کے لئے سینکڑوں کوس کا سفر کر کے حضرت رضالہ بن عبید گورنر مصر کے پاس پہنچے۔

(ابوداؤد)

۵. حضرت ابوہریرہ رسول کریم سے سوالات کیا کرتے تھے حضورؐ نے ایک مرتبہ فرمایا: تم حدیث کے ٹکڑے خرینے ہو۔ (بخاری کتاب العلم) اس فہم کی اور بہت سی روایات ہیں۔

صحابہ میں حفاظت حدیث

اقوال و افعال تو بڑی چیز ہیں۔ صحابہ نے رسول کریم کے حرکات و اشارات کو محفوظ کر لیا تھا۔ حضرت اعزم زنی فرماتے ہیں کہ ہم نے ایک بار گنا تو حضورؐ نے ایک نشست میں سو دفعہ استغفار فرمایا۔ (ابوداؤد) حضرت ابوہریرہ نے رات کو تین حصوں میں تقسیم کیا تھا۔ ایک نلت میں عبادت ایک میں آرام ایک میں حدیثیں حفظ کرتے۔ (مسند دارمی) حضرت ابوسعید خدری نے فرمایا ہم نے حدیثیں سن کر یاد کر لی تھیں (دارمی)

حضرت سمرہ بن جندب نے فرمایا میں رسول کریم سے حدیثیں یاد کیا کرتا تھا۔ (اسد الغابہ) حضرت سائب بن علاذ اور حضرت عقبہ بن عامر جہنی دونوں نے رسول کریم سے ایک حدیث سنی تھی۔ کچھ دنوں کے بعد اس میں حضرت سائب کو کچھ شک ہوا۔ تو اس کی تصحیح کے لئے سفر کر کے حضرت عقبہ کے پاس پہنچے (اسد الغابہ) حضرت عائشہ سے جب کوئی حدیث بیان کرتا تو وہ کچھ طویل

زمانہ چھوڑ کر شخص سے اس حدیث کو دریافت کرتیں۔ کہ وہی الفاظ کہتا ہے۔
یا کچھ تفسیر کرتا ہے۔ اس قسم کے بہت سے واقعات ہیں۔ کہ صحابہ حدیثیں
لکھتے بھی تھے۔ حفظ بھی کرتے تھے۔ حدیث کے معلوم کرنے اور اس
کی تصحیح کے لئے دور دراز سفر بھی کرتے تھے۔

قبول حدیث میں صحابہ کی احتیاط

۱۔ حضرت ابوبکر کے سامنے حضرت مغیرہ بن شعبہ نے دادے کی
میراث کے متعلق حدیث بیان کی تو حضرت ابوبکر نے فرمایا کہ گواہ لاؤ
حضرت محمد بن مسلمہ نے شہادت دی۔ جب ابوبکر نے اس حدیث کو
قبول کیا۔ (ابوداؤد)

۲۔ حضرت عمر کے سامنے حضرت مغیرہ بن شعبہ نے دیت اسقاط
حکم کی حدیث بیان کی حضرت عمر نے شہادت طلب کی حضرت محمد
بن مسلمہ نے شہادت دی جب حضرت عمر نے اس حدیث کو قبول کیا۔
(ابوداؤد)

۳۔ ایک مرتبہ حضرت ابو موسیٰ اشعری حضرت عمر سے ملاقات
کے لئے گئے۔ تین بار اذن طلب کیا۔ جواب نہ ملا۔ واپس چلے آئے
حضرت عمر نے ان سے جواب طلب کیا۔ انہوں نے کہا۔ حضور نے
فرمایا ہے۔ کہ تین بار اذن طلب کرنے پر اجازت نہ ملے۔ تو واپس آ
جاؤ۔ حضرت عمر نے فرمایا اس پر شہادت لاؤ۔ حضرت ابو سعید خدری

نے شہادت دی۔ تب حضرت عمر نے قبول کیا۔ اور فرمایا۔ میں تم کو مستہم کرنا نہیں چاہتا تھا۔ یہ احتیاط اس لئے ہے کہ لوگ جھوٹی روایت کرنے پر دلیر نہ ہو جائیں۔ لیکن حضرت ابی بن کعب نے کہا عمر رسول کریم کے اصحاب کی جان کا عذاب نہ ہو (ابوداؤد)

حضرت عائشہ کی احتیاط کے متعلق بیان سابق میں لکھا جا چکا ہے۔ حضرت عائشہ نے اس کی احتیاط کی وجہ بھی بیان فرمائی ہے۔ نہ تم جھوٹے ہو نہ تمہارے راوی جھوٹے ہیں۔ لیکن کان غلطی کر جاتے ہیں۔ (مسلم) غرض صحابہ حدیث کے قبول کرنے میں بڑی احتیاط سے کام لیتے تھے۔

بیان حدیث میں صحابہ کی احتیاط

چونکہ حضور نے فرمایا تھا کہ جو میری طرف غلط بات منسوب کرے گا۔ اس کا ٹھکانا جہنم ہے۔ اس لئے صحابہ روایت کرتے ہوئے ڈرتے تھے کہ کہیں غلطی سے کوئی کمی بیشی نہ ہو جائے۔ اس خوف سے بعض نے روایت کرنا چھوڑ دیا تھا۔ بعض سبکے کم روایت کرتے تھے۔ حضرت عبداللہ بن مسعود جب قال رسول اللہ کہتے تو بدن کانپنے لگتا تھا۔! (تذکرہ ذہبی) عاظم کہتے ہیں کہ میں نے صحابہ میں حضرت عثمان سے بہتر اور کامل حدیث بیان کرنے والا نہیں دیکھا۔ مگر اس پر بھی وہ حدیث کے الفاظ بیان کرتے ہوئے ڈرتے تھے (طبقات ابن سعد)

حضرت زید بن ارقم نے روایت کرنا ترک کر دیا۔ لوگوں نے وجہ دریافت

کی تو فرمایا میں اب بوڑھا ہو گیا ہوں۔ یہ خوف ہے۔ کہ شاید کچھ کمی بیشی ہو جائے
(شرح بزدوی) حضرت صہیب صحابی نے لوگوں سے کہا۔ آؤ میں تم سے
اپنے غزوات بیان کروں۔ لیکن رسول کریم سے روایت نہ کروں گا۔
(طبقات ابن سعد)

ایک صحابی نے وفات کے وقت ایک حدیث روایت کی اور
کہا میں صرف حصولِ ثواب کے لئے روایت کرتا ہوں۔ (البرداؤد)

صحابہ کا عمل حدیث پر

۱۔ حضورؐ کی وفات پر جب دفن کے متعلق اختلاف ہوا تو حضرت
ابوبکر نے حدیث بیان کی اس پر سب خاموش ہو گئے اور موافق حدیث
کے عمل ہوئے۔

۲۔ سفینہ بنی ساعدہ میں حضورؐ کی وفات کے بعد انصار نے جلسہ
کیا۔ اور اپنی حکومت قائم کرنی چاہی۔ بلکہ سعد بن عبادہ کو امیر منتخب کرنے
کی تحریک بھی ہو چکی تھی۔ کہ حضرت ابوبکر و حضرت عمر وغیرہ پہنچ گئے۔
انہوں نے حدیثیں سنائیں۔ اس پر سب نے ان کی خلافت کو قبول کیا۔
یہ کوئی معمولی بات نہ تھی۔ ایک قوی و کثیر گروہ اپنی حکومت کی بنیاد قائم
کر رہا ہے۔ لیکن چند فقرات کو ایک گروہ قلیل کو دو سہ اشخاص سے سن
کر اس عظمت و جاہ سے دست بردار ہو جاتا ہے۔

حضرت ابوبکر کے سامنے جب کوئی مقدمہ پیش ہوتا تو اول وہ قرآن

میں تلاش کرتے پھر سنت پر نظر کرتے۔ اگر ان دونوں میں نہ پاتے مشورہ کرتے۔ (دارمی) حضرت عمر کی رائے ہوئی۔ کہ بیوی شوہر کی دیت میں حصہ نہیں پاسکتی۔

حضرت سخاک بن سفیان نے کہا۔ کہ رسول اللہ صلی اللہ علیہ وسلم نے اٹیم انصاری کی بیوی کو شوہر کی دیت دلوائی تھی۔ حضرت عمر نے اس کو قبول کیا۔ (ابوداؤد) اور اس قسم کے واقعات کتب حدیث و تاریخ میں کثرت سے مذکور ہیں۔ جن سے ثابت ہوتا ہے۔ کہ صحابہ حدیث پر عمل کرنے کو ضروری سمجھتے تھے۔ اور اس کے شائق تھے۔

حدیث سننے والے اور بیان کرنے والے

صحابہ کی تعداد

علی بن زرعہ رازی کا قول ہے کہ حضور کی وفات کے وقت تک جن مسلمانوں نے آپ کو دیکھا اور آپ سے حدیث سنی۔ ان کی تعداد ایک لاکھ چودہ ہزار تھی۔ اس میں مرد اور عورت دونوں شامل ہیں۔ اور ان میں سے ہر ایک نے آپ سے روایت کی تھی۔ ابن فتحون نے ذیل استیعاب میں اس قول کو نقل کر کے لکھا ہے۔ کہ ابو زرہ نے یہ تعداد صرف ان لوگوں کی بتائی ہے۔ جو روایت حدیث تھے۔ لیکن ان کے علاوہ جو صحابہ کی تعداد ہوگی۔ علامہ ابن عبد اللہ نے استیعاب میں تین ہزار پانسو چھاپس ایسے

اصحاب کے نام لکھے ہیں جنہوں نے حدیث روایت کی ہے۔ اسد الغابہ میں سات ہزار پانسو چون اصحاب کا ذکر ہے۔

مانعت روایت حدیث

حضور کی وفات کے وقت سے تمام عہدِ خلافت راشدہ میں حدیث پر عمل رہا ہے۔ اور دلائل و نظائر میں حدیثیں پیش ہوتی رہی ہیں۔ لیکن کثرتِ روایت کو خود حضور نے بھی منع فرمایا تھا۔ اور خلفاء اور اکثر صحابہ بھی منع کرتے تھے۔ امام شعبی نے فرمایا ہے کہ صحابہ کثرتِ روایت کو مکروہ جانتے تھے۔ (تذکرہ ذہبی)

عادات و سیاحات اور معاملات و مقدمات میں جو صورت تغیر و تبدل کی حضور کے عہد میں تھی۔ وہی عہدِ خلفائے میں بھی اس لئے کثرتِ روایت سے خطرہ تھا۔ کہ اختلافی صورتیں سامنے نہ آجائیں۔ اگر یہ روک تھام نہ ہوتی تو اختلاف و اختراق کی ایک وسیع خلیج پیدا ہو جاتی اور ارکانِ اسلام کا محفوظ رہنا بھی دشوار ہو جاتا حضور نے نیز حضرت عمر نے جو روایت حدیث پر پابندی عاید کی وہ احکامی حدیثوں کے متعلق نہ تھی۔ بلکہ غیر احکامی حدیثوں کے متعلق تھے۔ چنانچہ حضرت عبادہ بن صامت نے فرمایا ہے کہ جن حدیثوں میں تمہارا فائدہ تھا ہم نے بیان کر دیں (صحیح مسلم) یعنی احکامی احادیث حضرت عمر نے بھی غیر احکامی ہی کی روایات کو کم کرنے کا حکم دیا تھا۔ اور وہ اس پر دار و گیر کرتے تھے۔ چنانچہ خود

حضرت ابو ہریرہ نے فرمایا ہے کہ جب عمر خلیفہ ہوئے تو حکم دیا کہ جو حدیثیں احکام سے متعلق نہیں کم روایت کی جائیں۔ (مصنف عبدالرزاق) حضرت عبداللہ بن مسعود نے فرمایا۔ جب تم ایسی حدیثیں بیان کرو گے کہ جو لوگوں کی عقل میں نہ آتی ہوں گی تو لوگ فتنہ میں مبتلا ہو جائیں گے۔! (مقدمہ صحیح مسلم) ان غیر احکامی حدیثوں میں سے بعض سیاسی حالات سے متعلق تھیں۔ بعض معاشرت و مباحثات سے بعض کا تعلق معتقدات مذاہب غیر سے تھا۔ بعض میں پیش گوئیاں بعض میں پچھلے امور تھے۔ حضرت عمر کا زمانہ جنگ و جہاد کے شباب کا عہد تھا۔ اگرچہ اندرونی فتنوں کو حضرت ابو بکر نے دیا تھا۔ مگر قرآن مجید کی اشاعت انہی پوری طرح نہ ہوئی تھی۔ اس کے علاوہ تابعین اور نو مسلموں کا نیا گروہ پیدا ہو رہا تھا۔ جو مختلف ممالک مختلف اقوام مختلف مذاہب کے لئے کثرت روایت کی صورت میں ایسی حالت میں ہر قسم کے خطرات تھے حضرت عمر نے ہر کام کا ایک ضابطہ مقرر کیا تھا۔ انہوں نے اپنی حکومت کو تمام دینی و دنیوی ضروریات کا کفیل بنایا تھا۔ اس لئے وہ اس کو گوارہ نہیں کرتے تھے۔ کہ کوئی شخص ان امور کو اپنے ہاتھ میں لے جن کو حکومت نے اپنے ذمہ لیا ہے۔ انہوں نے تعلیم حدیث و فقہ کے لئے مدارس قائم کر دیئے تھے۔ اس لئے ان کا منشاء تھا۔ کہ مقررہ کردہ محدثین کے سوا اور کوئی روایت نہ کرے۔ اس کے خلاف عمل کردہ قانون شکن سمجھے تھے۔ انہوں نے مفتی بھی مقرر کر دیئے تھے۔ لیکن حضرت عبداللہ بن مسعود

جو حضورؐ کے جلیل القدر اصحاب میں سے تھے جن کے تفقہ اور علم کی رسول کریمؐ نے بھی تعریف فرمائی تھی۔ اور حضرت عمرؓ خود ان کو خزنیۃ العلم کہا کرتے تھے۔ اور حضرت ابو بکرؓ کے عہد میں وہ فتوے بھی دیتے تھے مجلس شوریٰ کے رکن بھی تھے۔ لیکن حضرت عمرؓ کے نامزد کردہ مفتیوں میں سے نہ تھے۔ انہوں نے ایک مرتبہ فتویٰ دیا۔ تو حضرت عمرؓ نے ان کو روک دیا۔ (مسند دارمی) اس روک ٹوک کا مقصد صرف یہ تھا کہ جب حکومت نے مفتی مقرر کر دئے ہیں۔ تو دوسرا شخص کیوں فتویٰ دے۔ اسی طرح ایک مرتبہ روایت حدیث پر حضرت عبداللہ بن مسعودؓ حکیم الامت حضرت ابوالدرداءؓ و حضرت ابوذر غفاریؓ جیسے جلیل القدر اصحاب کو نظر بند کر دیا تھا۔ (المختصر من المختصر مشکل الآثار للمطحاوی)

صحابہ میں مفتی و فقیہ ایک سو کئی آدمی تھے ان میں ستائیس ممتاز تھے ان ستائیس میں سے سات کو حضرت عمرؓ نے فتویٰ کی خدمت پر مامور کیا تھا۔ (سیرۃ البخاری ص ۱۸۵)

حضرت عمرؓ بالکل روایت حدیث کے خلاف نہ تھے وہ خود تو مسلمان روایت حدیث میں سے ہیں۔ انہوں نے ۵۳۹ حدیثیں روایت کی ہیں۔ بخاری سب سے پہلی حدیث انہیں کی روایت سے ہے۔ ان کے صاحبزادہ عبداللہ بن عمرؓ روایت مکثرین میں سے ہیں۔ انہوں نے ۱۶۳۰ حدیثیں روایت کی ہیں۔

صحابہ کے دو گروہ تھے۔ ایک کثرت روایت اور غیر احکامی حدیثوں

کی روایت کا مخالف تھا۔ اس میں حضرت ابو بکر حضرت عمر حضرت عبداللہ بن سعود وغیرہ تھے۔ دوسرا گروہ کثرت روایت کو تو مکروہ سمجھتا تھا مگر ہر قسم کی حدیثوں کا بیان کرنا ضروری خیال کرتا تھا۔ اس میں حضرت عثمان حضرت علی حضرت ابو ہریرہ حضرت ابی بن کعب حضرت ابو ذر غفاری تھے۔ یہ وہی حضرات ہیں جن کے مشوروں کے ابو بکر و عمر محتاج تھے۔ اور ابو بکر و عمر کے دست و بازو تھے۔ اور نبی کریم کے خاص الخاص اصحاب تھے۔ حضرت ابو ذر غفاری نے فرمایا۔ اگر تم میری گردن پر تلوار بھی رکھ دو گے تو میں ان کلمات کو ضرور ادا کروں گا جو میں نے رسول کریم سے سنے ہیں۔ (بخاری)

خلافت سوم میں فتوحات فاروقی کی تکمیل ہوئی۔ اور ممالک مفتوحہ پر بالاستیحا کام تسلط ہوا۔ ہر ملک و قوم میں کثرت سے اسلام شائع ہو گیا۔ ضروریات اور معاملات و تعلقات میں بہت زیادہ افزائش ہو گئی۔ خلافت اول و دوم کے فتاوے و نظائر موجود و محفوظ تھے۔ قرآن مجید ایک لغت پر جمع ہو کر شائع ہو گیا۔ تفسیریں بھی تصنیف ہو گئی تھیں احادیث کے مجموعے بھی تیار ہو گئے تھے۔ اس لئے اب کسی روک ٹوک کی ضرورت نہ رہی۔ بلکہ یہ ضروری ہو گیا۔ کہ تمام احادیث کا ذخیرہ سامنے آجائے۔ تاکہ پیش آمدہ ضروریات کا حل سہولت سے ہو سکے۔ اور اختلاف کے مواقع پیدا نہ ہوں۔ کیونکہ تمام حدیثیں تمام صحابہ کو نہ پہنچی تھیں حضرت ابو عمر نے کہا ہے کہ نبی کریم کے بعد کوئی ایسا نہیں جس پر

کوئی نہ کوئی حدیث پوشیدہ نہ رہ گئی ہو۔ (ایضاً)

حضرت عبداللہ بن عباس نے فرمایا۔ کہ بعض حدیثیں انصار کے یہاں سے ملیں (ترمذی) چونکہ صحابہ ممالک میں منتشر ہو گئے تھے۔ اور جس کسی نے حضور سے جو کچھ سنا تھا۔ اس کو گانٹھ باندھ لیا تھا۔ اسی پر عمل خود کرتے اور اپنے شاگردوں کو وہی تعلیم کرتے۔ اگر تمام حدیثیں نہ پہنچائی جاتیں تو اختلافِ عظیم برپا ہو جاتا۔ عرب میں تعدادِ رکعات نماز اور ہوتی۔ چین میں اور ہوتی۔ ایران میں اور ہوتی۔ نکاح و طلاق وغیرہ کے مسائل میں اختلاف ہوتا۔ آج جو اتفاق ہے۔ وہ نظر نہ آتا۔ حضرت معاذ بن جبل جب شام میں گئے۔ تو دیکھا۔ کہ اہل شام وتر نہیں پڑھتے چنانچہ ان سے امیر معاویہ نے دریافت کیا۔ کہ کیا وتر واجب ہے۔ انہوں نے کہا۔ ہاں اس وقت سے اہل شام نے وتر پڑھنا شروع کئے۔ (تاریخ الفقہ) اس لئے ضرورت تھی۔ کہ تمام حدیثیں ظاہر کر دی جائیں۔ اور ان کو تمام ممالک میں پہنچا دیا جائے۔ کیونکہ قرآن اور حدیث یہ ایسی چیزیں ہیں۔ کہ بوقت اختلاف مسلمانوں کے کام آسکتی ہیں۔

رسولِ اکرم صلی اللہ علیہ وسلم کا کتابت حدیث کو منع فرمانا۔ ایک حدیث موقوف سے معلوم ہوتا ہے۔ مگر اجازتِ روایت و کتابت کی بہت سی مرفوع حدیثیں ہیں۔ اس لئے موقوف ہونے کے علاوہ ان آخر الذکر حدیثوں سے وہ منسوخ بھی ہے۔ اور اس وقت جو اس میں مصلحت تھی۔ وہ بھی ظاہر ہو چکی ہے۔

حضرت عمر کا روایت حدیث کو منع فرمانا۔ اس کے متعلق ثابت ہے کہ غیر احکامی حدیثوں سے اس کا تعلق تھا۔ دوسرے قانون حکومت سے تعلق تھا۔ کیونکہ حکومت نے خود معلمین و روایت حدیث مقرر کر دئے تھے۔ اس لئے دوسروں کا اس کے خلاف عمل کرنا قانون شکنی تھا۔ جس کو گوارا نہیں کیا جاسکتا۔ اور اگر مخالفین کتابت و روایت حدیث کی خاطر سے یہ مان لیا جائے۔ تو میں عرض کروں گا۔ حضرت عمر کا قول احادیث رسول اکرم کے مقابلہ میں قابل تسلیم نہیں ہو سکتا۔ یہی وجہ تھی کہ جلیل القدر صحابی حضرت ابوذر غفاری نے صاف کہہ دیا۔ کہ میں ضرور روایت کروں گا۔ اور حضرت ابی بن کعب نے کہہ دیا۔ کہ عمر تم صحاب رسول کی جان کا عذاب نہ بنو۔ صرف حضرت عمر کی رائے پر اسلام کا مدار نہیں۔ اور بزرگ بھی رسول کریم کے صحابی تھے۔ اور حضرت عمر معصوم نہ تھے۔ ان کی رائے کی غلطی کئی دفعہ ثابت ہو چکی ہے۔

حضور کی وفات کے بعد جب حضرت ابو بکر نے ہمیشہ اس امر کی روانگی کا قصد کیا۔ تو حضرت عمر نے مخالفت کی حضرت ابو بکر نے ان کی رائے کو نہ مانا۔ اگر اس وقت ان کی رائے پر عمل کیا جاتا۔ تو اسلام کی تمام عمارت منہدم ہو جاتی۔

ایک دفعہ ان کے خیال میں آیا۔ کہ مہر کی تعداد مقرر کر دی جائے اس کے لئے انہوں نے مجلس شوریٰ منعقد کی۔ تو ایک صحابی نے کہا۔ کہ عمر تو وہ کام کرے گا جس کو حضور نے نہیں کیا۔ اس کو سن کر حضرت عمر متنبہ ہوئے۔ اور

یہ مقصد ملتا تو ہی کر دیا۔ ایک مرتبہ ایک اہم معاملہ کے متعلق انہوں نے حکم دیا۔ حضرت علی نے ان کو اس غلطی پر توجہ دلائی تو انہوں نے فرمایا کہ اگر علی نہ ہوتے تو عمر ہلاک ہو جاتا۔ غرض کثرت رائے صحابہ کی روایت اور کتابت حدیث پر ہے۔ اور یہ عمل عہد رسالت سے چلا آتا ہے۔ حضرت عمر نے بھی ان کو روکا نہیں۔ بلکہ ایک ضابطہ کے تحت میں داخل کیا۔ اس زمانے میں جو لوگ حضور کے حکم مانعت کتابت حدیث اور حضرت عمر کے روایت حدیث کو روکنے پر اصرار کرتے ہیں معلوم ہوتا ہے کہ وہ مسلم حدیث اور ناسخ و منسوخ حدیث اور اقسام حدیث سے واقف نہیں ہیں اور حضرت عمر کو معصوم سمجھتے ہیں۔ اور دیگر صحابہ کی ان کی نظر میں کوئی وقعت نہیں ہے۔

تخریر و تدوین حدیث خلافت راشدہ کے بعد کج حال

قرن اول کے ختم یعنی ۱۱۰ھ تک

۱۔ حضرت امیر معاویہ رضی اللہ عنہ نے حضرت عبداللہ بن مسعود کو لکھا کہ تم جب میرے خیمہ کے پاس کھڑے ہو تو مجھ کو حدیث سناؤ (مسند امام احمد حنبل)

۲۔ امیر معاویہ نے حضرت مغیر بن شعبہ سے بعد سلام نماز جو دعا حضور پڑھتے تھے لکھائی۔ (البدایہ)

۳۔ مردان بن حکم نے حضرت زید بن ثابت سے حدیثیں لکھائیں (مسند دارمی)

۴۔ حضرت ابو موسیٰ اشعری نے جو حدیثیں جمع کی تھیں۔ اس کو ان کے صاحبزادے اور شاگرد ابو ہریرہ نے مرتب کیا جو نسخہ ابو ہریرہ عن ابی موسیٰ مشہور ہوا۔ (شرح بلوغ المرام)

۵۔ ہمام بن عقبہ شاگرد حضرت ابو ہریرہ نے ایک مجموعہ مرتب کیا۔ اس صحیفہ کے حوالے سے مسلم اور دیگر محدثین نے روایتیں لکھی ہیں (مسند امام احمد بن حنبل) یہ صحیفہ برلن کے کتب خانہ میں موجود ہے۔

۶۔ ہمام بن عقبہ کی تصنیف کتاب المبتدأ استہجرنی تک موجود تھی۔ بشر بن ہبیب تابعی نے بیان کیا کہ میں حضرت ابو ہریرہ سے جو لکھتا تھا۔ رخصت ہوتے وقت ان کو دکھا دیتا تھا۔ (ترمذی)

۸۔ سعید بن جبیر تابعی حضرت ابن عباس کی روایتوں کو لکھا کرتے۔ (دارمی)

۹۔ وہب تابعی نے حضرت جابر بن عبد اللہ کی مرویات لکھیں۔ (تہذیب)

۱۰۔ نافع تابعی حضرت ابن عمر کے سامنے حدیثیں لکھ دیتے تھے! (دارمی)

۱۱۔ سلیمان بن قیس شیکری نے حضرت جابر کی روایات لکھیں۔ (تہذیب)

۱۲۔ ایک شخص کو حضرت ابن عمر نے خود حدیثیں لکھائیں۔ (دارمی)

۱۳۔ ابان نے حضرت انس کی مرویات جمع کیں۔ (دارمی)

۱۴۔ عروہ بن زبیر نے غزوہ بدر کا حال لکھ کر خلیفہ عبد الملک کو بھیجا۔

(طبری)

۱۵۔ عروہ بن زبیر نے آنحضرت کے حالات میں دو کتابیں لکھیں۔

(کشف الظنون)

۱۶۔ برادر بن عازب صحابی کی مرویات لکھی گئیں۔ (دارمی)

۱۷۔ امام شعبی نے ایک کتاب تصنیف کی جو ابواب پر منقسم تھی۔

۱۸۔ خلیفہ عمرو بن عبد العزیز المتوفی ۱۰۱ھ نے قاضی ابوبکر بن حزم حاکم

مدینہ اور دیگر ائمہ کو حکم دیا۔ کہ حدیثیں جمع کریں (بخاری)۔ اسی خلیفہ نے

حدیثیں جمع کرنے کا حکم تمام صوبات کے گورنروں کو لکھا تھا۔ (فتح الباری)

۱۹۔ اسی خلیفہ نے عطا کو حکم دیا۔ کہ اپنی اپنی مسجدوں میں حدیثوں کا درس

دیں۔ (سیرۃ عمر بن عبد العزیز)

۲۰۔ سعد بن ابراہیم نے بیان کیا۔ کہ ہم کو خلیفہ عمرو بن عبد العزیز نے حدیثیں

جمع کرنے کا حکم دیا۔ ہم نے دفتر کے دفتر لکھے۔ خلیفہ نے ان کی نقلیں مالک

مصر میں بھیجیں (جامع بیان العلم)

۲۱۔ اسی خلیفہ نے امام زہری و قاضی ابوبکر بن حزم کو حدیثیں جمع کرنے

پر مامور کیا۔ ان دونوں کے مجموعہ مرتب ہو گئے۔ (ذرقانی)

امام زہری کی تالیفات اس کثرت سے تھیں۔ کہ ولید بن یزید کے قتل

کے بعد جب حدیث و روایات کا دفتر ولید کے کتب خانہ سے منتقل ہوا
امام زہری کی تصانیف گھوڑوں اور گدہوں پر لاد کر لائی گئیں (تذکرۃ الحفاظ)
امام زہری کی وفات قرن اول کے اختتام سے چار سال بعد ہوئی ہے۔

صحابہ کے بعد مدارس حدیث

شیخ علی بن عاصم محدث کی درسگاہ میں تیس ہزار آدمی شریک ہوئے
شیخ یزید بن ہارون کی درسگاہ بغداد میں تھی۔ ستر ہزار آدمی جمع ہوتے تھے۔
شیخ عاصم بن علی کی درسگاہ کے حاضرین کا تخمینہ ایک لاکھ تیس ہزار کیا گیا۔
(تذکرۃ الحفاظ)

امام ابوسعلم نے جب بغداد میں درس دینا شروع کیا۔ تو چالیس ہزار
لکھنے والوں کا شمار ہوا۔ اور سامعین ان کے علاوہ تھے۔ (تذکرۃ الحفاظ)
شیخ سلیمان بن حرب محدث کے درس کے لئے قصر خلافت کے قریب
ایک مرتفع جگہ منبر رکھا گیا۔ خلفاء اور امراء جمع ہوتے تھے۔ شیخ کی زبان سے
جو لفظ حدیث کا نکلتا۔ خلیفہ مامون رشید خود لکھتا تھا۔ اس درس کے حاضرین
کا تخمینہ چالیس ہزار کیا گیا تھا۔ (تذکرۃ الحفاظ)

شیخ علامہ فرمائی نے بغداد میں درس حدیث شروع کیا۔ تو تین تین سو
مستملی مقرر کئے جاتے تھے۔ حاضرین کا اندازہ تیس ہزار تک ہوتا تھا۔
دس ہزار آدمی لکھتے تھے۔ (تذکرۃ الحفاظ)

امام ابراہیم سہمی کی درس گاہ میں اس قدر آدمی آتے تھے۔ کہ امام کی

آواز سب کو نہ پہنچی تھی۔ (مقدمہ ابن صلاح)
 شیخ یزید بن ہارون کا بیان ہے کہ امام اعظم کے درس میں ستر ہزار
 آدمی شریک ہوتے تھے۔ (تاریخ الفقہ)

تابعین کا شوقِ حدیث

حضرت ابو سعید خدری جب حدیث بیان کرتے تو لوگوں کی دیوار سامنے
 کھڑی ہو جاتی۔ (مسلم) حضرت ابو دروا کے پاس مدینہ میں ایک شخص شام
 سے سفر کر کے آیا اور کہا کہ ایک حدیث کے لئے آیا ہوں۔ (ترمذی
 ابو داؤد۔ ابن ماجہ) سعد بن شام سفر کر کے مدینہ آئے اور حضرت عائشہ
 سے رسول کریم کی نماز متحدہ کے متعلق سوالات کئے۔ انہوں نے سب کے
 جواب دئے۔ (ابو داؤد)

حضرت ابو الدرداء جب مسجد میں داخل ہوئے تو ان کے ساتھ تابعین
 کی ایک جماعت تھی جو حدیثیں دریافت کر رہی تھی۔ (تذکرۃ الحفاظ) صرف
 ایک شہر کوفہ میں حضرت ابو ہریرہ کے آٹھ سو شاگرد تھے۔ کوفہ میں ہزاروں
 صحابہ کا قیام رہا ہے۔ اس سے صرف ایک ہی شہر میں ایک صحابی کے
 تلامذہ کا اندازہ ہو سکتا ہے۔ تابعین نے ایک ایک حدیث کی تلاش میں
 مہینوں کے سفر کئے ہیں۔ اور بے آب و گیاہ وشت و جبل کو طے کیا
 ہے۔ اور بہت سا مال و دولت صرف کیا ہے۔ امام زہری دولت مند
 تھے۔ مگر تلاشِ حدیث میں سب صرف کر دیا۔ یہاں تک کہ آخر میں گھر کا

شہتیر بھی فروخت کرنا پڑا۔ شیخ ابن مبارک نے چالیس ہزار درہم شیخ یحییٰ بن معین نے دس لاکھ خرچ کئے۔ اسی طرح ان کے اور معاصرین نے اور ان کے بعد والوں نے بھی خرچ کئے۔ ابن رستم نے تیس لاکھ۔ عبد اللہ نے ستر لاکھ۔ علامہ ذہبی نے پندرہ لاکھ خرچ کئے۔ (تاریخ الفقہ)

تابعین کی احتیاط قبول حدیث میں

قرآن مجید میں روایت و درایت کے اصول موجود ہیں۔ رسول اکرم صلی اللہ علیہ وسلم نے ان کی وضاحت فرما کر تویسع فرمائی ہے صحابہ کا ان پر عمل تھا۔ چونکہ صحابہ روایت کے معاملہ میں عدول ہیں۔ اس لئے ان سے سند نہیں پوچھی جاتی تھی۔ جب صحابہ کے آخر زمانے سے وضع و تدلیس کا سلسلہ شروع ہوا۔ تو سند کی پوچھ گچھ ہونے لگی۔ اس لئے تابعین نے روایت و درایت کے اصولوں کو اور وسعت دی۔ اور سختی سے ان پر عمل پیدا ہونے لگے۔

امام ابن سیرین نے فرمایا ہے۔ کہ پہلے زمانے میں لوگ اسناد نہیں پوچھا کرتے تھے۔ جب فتنہ پیدا ہو گیا۔ تو اسناد کو پوچھنے لگے۔! (کتاب العلل) ابوالعالیہ کا قول ہے۔ کہ ہم بصرہ میں صحابہ کی مرویات سنتے۔ پھر اس کی تصدیق کے لئے مدینہ جاتے۔ اور خود ان کی زبان سے سنتے۔ (مسند دارمی) امام شعبہ نے ایک شخص سے اس لئے روایت حدیث ترک کی۔ کہ ایک دن اس کے گھر سے ظنورہ بجنے کی آواز آئی

تھی۔ امام ابراہیم نجفی نے بیان کیا کہ مجھے ابو زر عمر بن عمرو بن جریر نے ایک حدیث بیان کی۔ میں نے ان سے دو سال کے بعد پھر وہ حدیث دریافت کی انہوں نے اسی طرح بیان کی۔ امام تناوہ کا قول ہے۔ جو میرے کانوں نے سنا ہے۔ اس کو میرے دل نے محفوظ کر لیا ہے۔

تابعین کی احتیاط بیان حدیث میں

شیخ عبد الملک بن عمر نے فرمایا کہ میں حدیث بیان کرتا ہوں۔ اس میں ایک حرف بھی نہیں چھوڑتا۔ جب کوئی تابعی حدیث بیان کرتا۔ تو پہلے سند بیان کرتا۔ اگر کوئی عقیدت مند نہ چاہتا۔ تو وہ اس کو کبھی منظور نہ کرتے اور سند ضرور بیان کرتے۔ امام زہری نے ایک دن امام سفیان بن عقیبہ سے ایک حدیث بیان کی۔ سفیان ان کے ملامت سے واقف تھے۔ اور معتقد تھے۔ کہنے لگے کہ سند یہاں نہ فرمائی۔ امام زہری نے کہا تو معتبر زینہ پر چڑھ سکتا ہے۔ (تدریب الراوی)

جس طرح بعض صحابہ حدیث بیان کرنے میں آنحضرت کا نام لیتے ہوئے گھبراتے تھے۔ کہ مبادا ہم سے سہواً کوئی تغیر ہو جائے۔ اور اس سے حضور کی طرف جھوٹ کا ارتکاب ہو۔ اسی طرح تابعین بھی بیان حدیث میں محتاط تھے۔ امام ابراہیم نجفی نے ایک حدیث بیان کی۔ لوگوں نے کہا کیا تمہیں ایک حدیث معلوم ہے۔ اور نہیں امام نے کہا مجھے بہت سی حدیثیں معلوم ہیں۔ مگر میں روایت میں محض ابن مسعود تک پہنچا دیتا ہوں۔ اور یہی مجھ کو پسند

ہے۔ (دارمی) یعنی رسول کریم تک نہیں پہنچا یا صحابی تک پہنچا دیتا ہوں۔

حدیث و مسائل میں اختلاف

صحابہ و تابعین کے وجوہ

حدیث و مسائل کے اختلاف میں جو صحابہ اور تابعین میں تھا۔ زمانہ حال کے اختلاف پر قیاس نہ کرنا چاہئے۔ ان کا اختلاف وہ اختلاف تھا جس کے متعلق حضورؐ نے فرما دیا تھا۔ کہ رحمت سے۔ اور درحقیقت رحمت تھا۔ کیونکہ اس اختلاف سے بعض مسائل مشککہ میں عمل کرنے کے لئے چند صورتیں پیدا ہو گئیں۔ حضرت عثمان سے چند مسائل میں بعض صحابہ کو اختلاف تھا۔ مگر سب اسی طرح ان کے حلقہ بگوش تھے۔ اس اختلاف میں اتحاد قائم رہنے کا یہ باعث تھا۔ کہ ان کے اختلاف میں نفسانیت کا شائبہ نہ تھا۔ بلکہ اس کے خاص وجوہ تھے۔

- ۱۔ حضورؐ علیہ السلام عادات و مباحات میں ایک امر کے پابند نہ رہتے تھے۔ اس لئے جس صحابی نے جو کچھ دیکھا باسناد اس کو گروہ میں باندھ لیا۔
- ۲۔ بعض اعمال کو نظر سہولت حضورؐ نے خود کئی طرح کر کے دکھایا ہے۔
- ۳۔ احکامات میں بحسب مصلحت تغیر و تبدل ہوا ہے جس کو اس تغیر کی اطلاع نہیں ہوتی۔ وہ سابقہ حکم پر بدستور قائم رہا۔
- ۴۔ کسی معاملہ میں ایک صحابی نے حضورؐ سے کچھ سنا۔ دوسرے نے

نہ سنا۔ اس نے اپنے اجتہاد سے کام لیا۔

۵۔ رسول کریم کے بعض افعال کو بعض اصحاب نے عبادت پر محمول کیا۔ بعض نے اباحت پر۔۔۔ جیسے زمانہ حج میں نزول محصب کو حضرت ابن عمر سنن حج میں شمار کرتے ہیں۔ حضرت ابن عباس امر التفاتی قرار دیتے ہیں۔

۶۔ رسول کریم کے کسی فعل کی صحابہ نے اپنے وطن سے مختلف ^{حلیتیں} قائم کر لیں۔ جیسے حجۃ الوداع کے متعلق بعض اصحاب کہتے ہیں کہ آپ قارن تھے۔ بعض کہتے ہیں متمتع تھے۔ بعض کہتے ہیں کہ منفرد تھے۔ بعض اختلاف سہو و نسیان کی بنا پر ہوئے۔ حضرت ابن عمر کا خیال ہے کہ رسول کریم نے رجب میں عمرہ کیا۔ حضرت عائشہ اس کو نسیان کا نتیجہ قرار دیتی ہیں۔

۸۔ بعض اختلافات پوری روایت کے نہ سننے سے ہوئے۔

۹۔ بعض اختلافات روایت کے پورے اجزا محفوظ نہ رکھنے سے ہوئے۔

۱۰۔ کسی حکم کی علت میں اختلاف ہوا۔ جیسے جنازہ کو دیکھ کر کھڑا ہونا کسی نے کہا تعظیم میت کے لئے تھا کسی نے کہا تعظیم ملائکہ کے لئے تھا۔

۱۱۔ رسول کریم کے دو متضاد احکام کی تطبیق میں اختلاف ہوا۔

۱۲۔ کسی حکم کا شان نزولی نہ معلوم ہونے کی وجہ سے اختلاف ہوا۔

ان تمام اختلافات نے عداوت و مخالفت پیدا نہیں کی بلکہ وہی

اخلاص رہا۔ یہ اختلاف امت کے لئے مفید ہے۔ حضور نے فرمایا ہے

کہ میرے صحابی ستاروں کی طرح ہیں۔ تم جس کے پیچھے چلے جاؤ گے۔ نجات پا جاؤ گے۔ تابعین کے اختلاف کی بھی یہی صورتیں ہیں جس تابعی نے جس صحابی سے تعلیم پائی اس نے اپنے عمل و اجتہاد کا مدار اپنے استاد کے اقوال و افعال پر رکھا۔

حدیث کی کیفیت قرن اول میں

۱۔ حدیث کی تحریر کا سلسلہ حضورؐ نے شروع کرایا۔ اور آپ کی حیات میں بہت سا ذخیرہ ضبط تحریر میں آچکا تھا۔ آپ نے خود جو کچھ تحریرات کرائیں ان میں سے بعض اب تک موجود ہیں۔ آپ کی حیات طیبہ ہی میں حدیث پر تصنیف کا سلسلہ قائم ہو گیا تھا۔

۲۔ حضرت عبداللہ بن عمرو بن العاص نے کتاب صادقہ مرمت کی اس کتاب میں کسی ترتیب کا لحاظ نہ تھا۔ بلکہ جو حدیث جب سنی وہ لکھ لی۔

۳۔ عہد خلافت راشدہ میں زید بن ثابت نے یہ حدیث کی کہ ایک ہی مضمون کی حدیثیں تلاش کر کے جمع کیں۔ اس طرح کتاب الفرائض تالیف کی

۴۔ حضرت عبداللہ بن عباس نے حضورؐ کے حالات لکھ کر سیرت کی بنیاد قائم کی۔

۵۔ خلافت راشدہ کے بعد یہ طرز چلا۔ کہ حدیثوں کے ساتھ خلفاء کے فتاویٰ اور فیصلے لکھے گئے۔

۶۔ حضرت ابو موسیٰ اشعری نے یہ حدیث کی کہ صرف ایک شخص کے

فیصلے اور خطوط جمع کئے یعنی حضرت عمر کے۔

۷۔ حضرت ابی بن کعب نے تفسیر لکھی۔

۸۔ تابعین نے اپنے اساتذہ صحابہ کی حدیثیں جمع کیں۔ اس کے موجد ہمام

بن عقبہ تھے۔

۹۔ بعض تابعین نے حدیث کے ساتھ اقوال و قضایا اور فتاویٰ سے خلفاء

و صحابہ اور اپنے اساتذہ تابعین کے جمع کئے۔

۱۰۔ امام شعبی نے یہ حدیث کی کہ اپنی کتاب کو ابواب و فصول پر مرتب

کیا۔

نمبر ۱ میں سے چند موجود ہیں۔ نمبر ۸ موجود ہے۔ نمبر ۱۲ میں چند موجود ہیں نمبر ۱۳

موجود ہے۔ نمبر ۱۴ موجود ہے۔

اس عہد میں درس حدیث کا طریقہ یہ تھا۔ کہ شیخ حدیث بیان کر کے اس کی تشریح کرتا تھا۔ شاگرد سنتے تھے۔ لکھتے تھے۔ اس قرن میں صحابہ کے

بعد محدثین میں زیادہ سنور ابوسلم خولانی ۶۲۔ علقمہ بن قیس النخعی ۶۲۔

ابوبروہ عامر ۷۴۔ امام زین العابدین ۹۲۔ عروہ بن زبیر ۹۲۔ سعید

بن جبیر ۹۵۔ ابراہیم نخعی ۹۵۔ امام حسن مشنی ۹۸۔ خلیفہ عمر بن

عبدالعزیز ۱۰۱۔ عمرہ منب عبدالرحمن ۱۰۱۔ قاسم بن محمد بن ابوبکر

صدیق ۱۰۶۔ امام حسن مصری ۱۱۰۔ امام ابن سیرین ۱۱۰ تھے۔



قرن ثانی تا تیسرے تک

اس قرن میں تعلیم حدیث کے مدارس کثرت سے تھے بعض بعض مقامات پر کئی کئی مدرسے تھے۔ طرز تعلیم وہی تھا جو قرن اول میں راج تھا۔ امام مالک نے اپنے درس کا نیا انداز اختیار کیا۔ یعنی شاگرد پڑھتا تھا۔ امام صاحب سنتے تھے۔ تصانیف و ایجادات بھی بہت ہوئیں جن کا ذکر کتب اور علوم کے بیان میں ہوگا۔ اس عہد کی بعض تصانیف موجود ہیں۔

قرن ثالث ۲۲۰ تک

اس عہد میں مدارس و تصانیف میں بہت ترقی ہوئی۔ بعض مدارس میں امام مالک کے درس کا طریقہ راج ہوا۔ اس عہد کی تصانیف موجود ہیں۔ قرن دوم و سوم میں کثرت سے تصانیف ہوئیں اور صد ہا مصنفین ہوئے ان میں زیادہ مشہور امام اعظم۔ امام مالک۔ امام سفیان ثوری۔ امام اوزاعی وغیرہ ہیں۔ قرون ثلاثہ کے بعد مدارس تعلیم و تصانیف میں ہمیشہ ترقی ہوتی رہی۔ اور تصانیف میں نئی نئی مفید ایجادات ہوتی رہیں جن کی تفصیل مختلف بیانات سے معلوم ہوگی۔ حدیث اور علوم حدیث پر تصانیف کا سلسلہ آج تک قائم ہے۔

ائمہ کا شوق حدیث

امام ابو حاتم رازی تلاش حدیث میں پاپادہ سفر کرتے تھے۔ ایک ہزار

کو س تک کا سفر کیا۔ امام بخاری تلاش حدیث میں شیخ آدم ابن ابی ایاس کے پاس گئے۔ راستے میں تین رات تین دن کھانے کو کچھ ملتیر نہ آیا۔ مگر گھاس پات کھا کر سفر جاری رکھا۔ امام نسائی نے حصول حدیث کے لئے پندرہ سال کی عمر سے سفر کا سلسلہ شروع کیا۔ اکثر ائمہ نے حصول حدیث میں بہت کچھ مال و متاع صرف کیا۔ اس کا ذکر کسی بیان میں آچکا ہے۔

ائمہ کی احتیاط قبول حدیث میں

محدثین جب کوئی حدیث سنتے تھے۔ تو اس کو ہر طرح جانچ پڑتال کر قبول کرتے تھے۔ اس چھان بین میں ان کو اکثر بڑے بڑے سفر کرنے پڑے۔ تکالیف و مصائب کا سامنا ہوا۔ ہر قسم کے نقصانات پہنچے۔ مگر وہ ایسے دھن کے پکے تھے۔ اور صحت احادیث کی ایسی لگن ان کے دل کو لگی ہوئی تھی۔ کہ وہ کسی بات سے گھبراتے نہ تھے۔ یہاں تک کہ اصل معاملہ کی تہ کو پہنچ جاتے تھے۔ دنیا میں حدیث کی ہزاروں کتابیں ہیں۔ اگر محدثین بغیر دیکھ بھال جانچ پڑتال جمع حدیث پر قناعت کرتے تو اس سے بھی زیادہ ذخیرہ اکٹھا ہو جاتا۔ اور حدیثوں کی دستیابی کا سلسلہ قیامت تک ختم نہ ہوتا۔ آج کل اہل ضلالت کو علم حدیث کی طرف نظر کر کے جو مایوسی ہوتی ہے۔ وہ نہ ہوتی۔ بلکہ ان کی ہر خواہش کامیاب ہوتی ہمارے ائمہ نے تلاش کر کے صحابہ کے تغافل پر نظر کر کے راویوں کو جانچ کر عقل کی ترازو میں

تول کر کتاب و سنت سے مقابلہ کر کے حدیثوں اور راویوں کے مدارج و مراتب مقرر کر دئے اور راویوں کے پوست کندہ حالات پیش کر دئے۔ اب کسی کو جرات نہیں ہو سکتی کہ صحیح کو ضعیف اور ضعیف کو قوی بنا دے۔ انہوں نے ایسے سخت اصولوں سے اور ایسی جدوجہد سے جانچ کی ہے کہ اس سے زیادہ دہم و خیال میں بھی نہیں آ سکتی۔ حضرت ابو ہریرہ کی حدیث نخل عرش میں ایک راوی سے ذرا سی لفظی تقدیم و تاخیر ہو گئی تھی۔ محدثین نے تحقیق و تفتیش کر کے بتا دیا کہ اصل تربیت اس طرح ہے۔ (نہیۃ الفکر) موبل بن اسماعیل سے ایک شخص نے قرآن مجید کی سورتوں کے فضائل حضرت ابی بن کعب سے مرقوعاً روایت کئے۔ موبل نے ان سے دریافت کیا کہ یہ حدیث آپ کو کس سے پہنچی ہے۔ انہوں نے کہا مدین کے ایک شیخ سے اور وہ ابھی زندہ ہے۔ موبل مدین پہنچ کر اس شیخ سے ملے۔ اور دریافت کیا کہ آپ نے یہ حدیث کسی سے سنی ہے۔ اس نے ایک اور شیخ کا حوالہ دیا۔ یہ اس کے پاس گئے اس نے بصرہ کے شیخ کا حوالہ دیا۔ یہ بصرہ پہنچے۔ اس نے عبادان کے ایک شیخ کا حوالہ دیا۔ یہ عبادان گئے۔ اس شیخ نے ان کی ایک شیخ سے ملاقات کرائی۔ انہوں نے اس سے دریافت کیا۔ اس نے کہا۔ میں نے ترغیب کے لئے یہ حدیث وضع کی ہے۔!

(تدریب الراوی)

اس سے زیادہ کیا احتیاط ہو سکتی ہے۔ کہ اگر ایک شخص کا جھوٹ بولنا ثابت ہو جائے۔ اور وہ شخص توبہ کر لے تو عدالت اسلام اس کی شہادت

قبول کرے گی۔ مگر محدثین ایسے شخص کی حدیث قبول نہ کریں گے۔ اور جھوٹ ثابت ہوتا تو بڑی بات ہے۔ اگر کوئی شخص متہم باکذب بھی ہے۔ اس کی روایت بھی قبول نہیں کی جائے گی۔

امام بخاری نے تالیس کے شبہ پر ایک شخص کی دس ہزار حدیثیں ترک کر دیں (الفوائد الداری علامہ عجلونی) امام احمد حنبل کو دس لاکھ حدیثیں یاد تھیں۔ ان میں سے تیس ہزار حدیثیں منتخب کر کے مسند مرتب کیا۔ امام بخاری نے چھ لاکھ میں سے امام ابو داؤد نے پانچ لاکھ میں سے۔ امام مسلم نے تین لاکھ میں سے انتخاب کیا۔ امام مسلم نے ابو الزناد و عبداللہ بن ذکران سے روایت کی ہے۔ کہ انہوں نے کہا کہ میں نے مدینہ میں سو آدمی ایسے پائے جو سب کے سب مامون تھے۔ لیکن ان کی حدیث قبول نہ کی جاتی تھی۔ کہا جاتا تھا کہ یہ اس کے اہل نہیں۔ سفیان سے روایت ہے۔ انہوں نے کہا۔ میں نے جابر کو سنا وہ تیس ہزار حدیثیں بیان کرتے تھے۔ لیکن میں ان میں سے ایک کا بھی بیان کرنا جائز نہیں سمجھتا۔ اسماعیل بن اوس اپنے ماموں امام مالک سے روایت کرتے ہیں۔ کہ انہوں نے کہا کہ میں نے اس ستون کے پاس ستر آدمیوں کو روایت کرتے سنا۔ مگر ان سے ایک حرف نہیں لیا۔ وہ متدین اور صالح ضرور تھے۔ لیکن اس فن کے اہل نہ تھے۔ مطرف بن عبداللہ روایت کرتے ہیں۔ کہ امام مالک نے فرمایا۔ کہ مدینہ کے بعض صالحین حدیث بیان کرتے تھے۔ لیکن میں نے ان سے حدیث اس لئے نہیں سنی۔ کہ وہ جو کہتے تھے۔ اس کو سمجھتے نہ تھے۔

ضابطہ قبول حدیث

- ۱۔ وہ حدیثیں قبول کی جائیں گی جو بخاری و مسلم دونوں کی متفق علیہ ہوں۔
- ۲۔ جن کی تخریج امام بخاری نے کی ہے۔
- ۳۔ جن کی تخریج امام مسلم نے کی ہے۔
- ۴۔ جو موافق شرائط شیخین ہوں۔
- ۵۔ جو امام بخاری کی شرائط کے موافق ہوں۔
- ۶۔ جو امام مسلم کی شرائط کے موافق ہوں۔
- ۷۔ جو ائمہ ستہ کی شرائط کے موافق ہوں۔
- ۸۔ جو صحاح ستہ میں ہوں۔

تین قسم کے راوی

- ۱۔ بعض لوگوں نے روایت باللفظ کو ضروری قرار دیا ہے۔ اور روایت بالمعنی کو مضر سمجھا ہے۔
- ۲۔ جو روایت باللفظ کو بہتر جانتے تھے۔ اور بجز روایت بالمعنی بھی کرتے تھے۔
- ۳۔ جو روایت بالمعنی کے عادی تھے۔ اور اس میں کچھ مضرت نہ سمجھتے تھے۔ یہ تعداد میں بہت کم تھے۔ ان میں سے خاص خاص ماہر علوم کی روایتیں لی گئی ہیں۔

اقسام حدیث

حدیث کی سب سے پہلے دو قسمیں ہیں۔ ایک خبر مقبول دوسری خبر مردود
خبر مردود وہ روایتیں ہیں جن کو ائمہ نے باعتبار روایت و درایت ناقابل
حجت قرار دیا ہے۔

یہ دونوں قسمیں تین قسموں پر منقسم ہیں۔ قولی۔ فعلی۔ تقریری۔
قولی۔ صحابی حضور کا قول اس طرح بیان کرے کہ آنحضرت نے یہ
فرمایا ہے۔

فعلی۔ صحابی بیان کرے کہ حضور نے یہ فعل اس طرح کیا ہے۔
تقریری۔ صحابی اس طرح بیان کرے کہ میں نے خود یا فلاں شخص نے
حضور کے سامنے یہ فعل اس طرح کیا حضور نے منع فرمایا۔
ان تینوں قسموں کی دو قسمیں ہیں۔

صریحی قولی۔ صحابی حضور کے بیان فرمودہ الفاظ کو اس طرح بیان کرے
کہ جس سے صاف معلوم ہو کہ اس نے یہ خود حضور سے سنا ہے جیسے
سمعت رسول اللہ صلی اللہ علیہ وسلم یا حدثنی یا حدثنا۔ یا أخبرنی
یا أخبرنی یا انبانا۔ مگر ائمہ نے قال رسول اللہ وعن رسول اللہ کو بھی صریحی
قولی قرار دیا ہے۔ کیونکہ بعض صحابہ نے دیگر صحابہ سے بھی سن کر روایت
کی ہے۔

صریحی فعلی۔ صحابی حضور کے فعل کو اس طرح بیان کرے کہ اس نے

حضرت کو چشم خود یہ کام کرتے دیکھا ہے۔ جیسے روایت رسول اللہ صلی اللہ علیہ وسلم۔ مگر محدثین نے کان رسول اللہ کو بھی اس میں شمار کیا ہے کیونکہ بعض صحابہ نے حضور کو خود وہ فعل کرتے نہیں دیکھا۔ دوسرے صحابی سے سن کر روایت کیا۔

صریحی تقریری۔ صحابی ایسے کام کو جو آنحضرت کے سامنے ہوا ہو اور آپ نے اس سے روکا نہ ہو۔ ایسے الفاظ میں بیان کرے جس سے صاف معلوم ہو کہ اس نے حضور کے سامنے خود یہ کام کیا ہے۔ یا یہ واقعہ اس کے سامنے ہوا ہے۔ جیسے۔ فعلت بحضرة النبی صلی اللہ علیہ وسلم۔ محدثین نے فعل فلاں بحضرتہ کو بھی اس میں شمار کیا ہے۔

حکمی قولی۔ ایک ایسا صحابی جو اسرائیلیات سے کوئی بات اخذ کرنے کا عادی نہ ہو۔ وہ ایسی بات بیان کرے جس کا تعلق عقل و اجتہاد بیان لغت اور شرح عزیز سے نہ ہو۔ جیسے۔ احوال قیامت قصص انبیاء وغیرہ۔

حکمی تقریری۔ صحابہ نے آنحضرت کے عہد میں کوئی غیر ممنوع کام کیا ہو۔ باعتبار شہرت و عدم شہرت حدیث کی دو قسمیں ہیں۔ متواتر، احاد۔ متواتر۔ وہ حدیث جس کو اس قدر اشخاص روایت کریں کہ ان کا جھوٹ پر مجتمع ہونا محال ہو۔ تواتر کی دو قسمیں قرار دی گئی ہیں۔ ایک تواتر فعلی۔ دوسرے تواتر قولی۔

تواتر فعلی یہ کہ حضور نے کوئی ایسا کام کیا جس کا تعلق لوگوں کے ہر

وقت یا کچھ دنوں کے بعد پے درپے دستور العمل سے ہے۔ اور تمام مسلمان اس کو عمل میں لاتے ہیں۔ جیسے نماز، روزہ وغیرہ کے مسائل متعلقہ۔
تواتر قولی۔ حضور کا جو ارشاد تواتر سے ثابت ہو۔ اس کی دو قسمیں ہیں۔
تواتر لفظی اور تواتر معنوی۔

تواتر لفظی یہ کہ راویوں نے حضور کے الفاظ کو محفوظ رکھا ہو۔
تواتر معنوی یہ کہ راویوں نے اس کے معنی و مطلب کو محفوظ رکھا ہو اور اپنے الفاظ و عبارت میں بیان کیا ہو۔
ان تمام متواترات کی دو قسمیں ہیں۔ ایک تواتر سکونی دوسرے تواتر غیر سکونی۔

تواتر سکونی یہ کہ راوی نے بیان کیا۔ اور کسی نے اس پر انکار نہ کیا۔
تواتر غیر سکونی یہ کہ راوی نے بیان کیا۔ اور لوگوں نے اس پر اثبات کیا۔
اور عمل کرنے لگے۔

متواتر چونکہ مفید علم یقینی ہوتی ہیں۔ اس لئے مقبول ہی ہوتی ہیں۔ مردود نہیں ہوتیں۔ — متواتر کا تعلق حس سے ہے۔ فعل کا تعلق حس باصرہ سے اور قول کا حس سامعہ سے ہے۔ فعل کے متعلق راوی بیان کرے۔
رأیت رسول اللہ یا فعل۔ قول کے متعلق بیان کرے۔ سمعت رسول اللہ
یا قال کذا۔

احاد۔ وہ ہے جو متواتر نہ ہو یا وہ روایات کہ عموماً ان کا تعلق عام خلائق سے ایسا نہیں۔ کہ ہر آن اور ہر وقت یا کچھ دنوں کے بعد پے درپے

عمل میں آتی رہی ہوں۔ بلکہ قلت وندرت کے ساتھ ان پر عمل کرنے کی ضرورت پیش آئی ہو۔ خبر واحد کے راوی اگر اچھے ہیں۔ تو مقبول ہوگی۔ ورنہ مردود ہوگی۔

احاد کی تین قسمیں ہیں مشہور۔ عزیز۔ غریب۔ مشہور۔ جس حدیث صحیح کے راوی ہر طبقہ میں کم از کم تین ضرور ہوں۔ یا جس کی روایت عہد صحابہ و تابعین میں کم ہوئی ہو۔ اور بعد میں کچھ زیادہ ہوئی ہو۔ اس میں یہ ضروری نہیں کہ روایت کا سلسلہ ابتدا سے انتہا تک یکساں ہو۔ اگر مشہور کے روایت کا سلسلہ ابتدا سے انتہا تک یکساں ہے۔ تو اس کو مستفیض کہیں گے۔

عزیز۔ وہ حدیث جس کے سلسلہ روایت میں ہمیشہ دو ہی راوی پائے جائیں۔ گو کتنے ہی طرق سے مروی ہو۔ مگر ہر طریق میں انہیں دو راویوں میں سے کوئی ایک راوی ہو۔

غریب۔ وہ حدیث جس کے اسناد میں کسی جگہ صرف ایک ہی راوی ہو۔ اس کو فرد بھی کہتے ہیں۔ فرد کی دو قسمیں ہیں۔ فرد مطلق اور فرد نسبی۔ فرد مطلق یہ کہ جس کی سند میں صحابی سے جو روایت کرتا ہے۔ وہ متفرد ہے۔ اس کو غریب مطلق بھی کہتے ہیں۔ فرد نسبی یہ کہ جس میں صحابی سے روایت کرنے والے کے بعد کوئی راوی منفرد ہو۔

غریب ہذا اللفظ جو حدیث باعتبار تین خاص کے غریب ہو۔

خبر مقبول کی پہلی تقسیم

صحیح۔ وہ حدیث جس کے راوی متذین متشرع جید الحفظ ضابط و عادل ہوں۔ اور اس کی سند مسلسل ہو۔ اور اس میں کوئی علت نہ ہو۔
حسن۔ مثل صحیح کے ہے۔ فرق صرف اس قدر ہے کہ اس کے راوی صحیح کے راویوں میں صفت ضبط میں کم ہوں۔ ان دو قسموں کی دو قسمیں ہیں۔
صحیح لذاتہ اور صحیح مغیرہ۔

صحیح لذاتہ جس کے راوی اعلیٰ درجہ کے ہوں۔ اور معلل و شاذ نہ ہو۔
صحیح مغیرہ۔ راوی صحیح لذاتہ سے کم درجہ کے ہوں متعدد طرق سے ہو۔
اسناد متصل ہوں شاذ نہ ہو۔

حسن لذاتہ جس کے راوی حدیث صحیح کے راویوں صفت ضبط میں کم ہوں۔ لیکن کثرت طرق سے ہو۔
حسن مغیرہ جس کے راوی حسن لذاتہ سے کم درجہ کے ہوں۔ مگر متعدد طرق سے ہو۔

قوی۔ جس کے سبب راوی عقیل اور قوی الحافظ اور ثقہ ہوں۔
شاذ و محفوظ۔ اگر ثقہ راوی نے کسی ایسے راوی کے خلاف روایت کی جو اس سے راجح ہے۔ تو اس کو شاذ کہیں گے اور اس کے مقابل کو محفوظ۔
منکر و معروف۔ اگر ضعیف راوی سے قوی راوی کے خلاف روایت ہو۔ تو اس کو منکر اور مقابل کو معروف کہیں گے۔

متابع۔ حدیث فرد کے جس راوی کے متعلق گمان تفرود تھا۔ اگر اس کا کوئی موافق مل گیا۔ تو اس موافق کو متابع اور موافقت کو متابعت کہتے ہیں۔ اگر متابعت نفس منفرد راوی کے لئے ہے۔ تو اس کو متابعت تامہ کہتے ہیں۔ اور اگر اس کے شیخ یا اوپر کے راوی کے لئے ہے۔ تو متابعت قاصدہ کہیں گے۔

شاید۔ اگر کسی دوسرے صحابی سے ایسا متن مل گیا۔ جو کسی حدیث فرد کے ساتھ لفظاً و معنیاً صرف معاً مشابہ ہے۔ تو اسے شاید کہتے ہیں۔

خبر مقبول کی دوسری تقسیم

محکم۔ جس حدیث مقبول کی کوئی حدیث معارض نہ ہو۔

مختلف الحدیث۔ اگر کسی خبر مقبول کے معارض دوسری خبر مقبول ہے۔ اور ان دونوں میں بطریق اعتدال تطابق ممکن ہے۔ تو اس کو مختلف الحدیث کہیں گے۔

ناسخ و منسوخ۔ جس خبر مقبول کے معارض کوئی خبر مقبول ہو۔ اور ان میں تطابق ممکن نہ ہو۔ تو جو حدیث مقدم ثابت ہوگی۔ وہ منسوخ سمجھی جائے گی۔ اور بعد والی کو ناسخ کہیں گے۔

متوقف فیہ۔ جن دو حدیثوں میں تعارض ہو۔ اور تطبیق ممکن نہ ہو۔ اور شان نزول کے ذریعہ سے ان کو ناسخ و منسوخ قرار نہ دیا جاسکتا ہو۔ تو دونوں پر عمل کرنے میں تو صاف کیا جائے گا۔

نمبر دودوی کی تقسیم

حدیث کے مروود ہونے کی دو وجہ ہوتی ہیں۔ ایک یہ کہ اس کے اسناد سے ایک یا کئی راوی ساقط ہوں۔ دوسرے یہ کہ اس کا کوئی راوی بلحاظ دیانت و ضبط مجروح ہو۔

باعتبار سند

سقوط راوی کے اعتبار سے خبر مروود کی چار قسمیں ہیں معلق، مرسل، معضل، منقطع۔

معلق۔ جس حدیث کی ابتدا سند سے نہ صرف راوی ایک یا متعدد راوی ساقط ہوں۔ یا اس کی کل سند حذف کر دی گئی ہو۔ یا بیان کرنے والا اپنے شیخ کو چھوڑ کر شیخ الشیخ سے روایت کرے۔ ایسی حدیث کو معلق کہتے ہیں۔ اور اگر راوی تدلیس ہے۔ تو تدلیس کہیں گے۔

مرسل۔ تابعی کا اوپر کا راوی جس حدیث کا ساقط ہو۔ اس طرح روایت کرنے کو ارسال کہتے ہیں۔ اگر کوئی تابعی اپنے کسی ایسے معاصر سے ارسال کرتا ہے۔ کہ جس سے اس کی ملاقات ثابت نہیں۔ تو اس کو مرسل خفی کہتے

ہیں۔ معضل۔ جس حدیث کی سند میں دو یا دو سے زیادہ راوی مسلسل ساقط

ہوں۔

منقطع۔ حدیث کی سند سے ایک یا کئی راوی متفرق مقامات سے
ساقط ہوں۔

حدیث معنعنہ۔ جس حدیث میں عنعنہ فلاں سے روایت ہو۔ یا فلاں
راوی سے مروی ہے۔ بیان کیا جائے۔ امام بخاری کی یہ شرط ہے کہ راوی
سے مروی عننہ کی ملاقات ثابت ہو۔ امام مسلم کی شرط یہ ہے کہ دونوں
ہمعصر ہوں۔ بعض نے راوی کا مروی عننہ سے روایت کرنا کافی سمجھا ہے۔

بمحاظ طعن راوی

موضوع۔ جس کا راوی وضاع مشہور ہو۔
متروک۔ جس کو کذاب راوی نے روایت کیا ہو۔
منکر۔ جس کا راوی بکثرت غلطیاں کرتا ہو۔
معلل۔ جس کی سند کی صحت میں خلل انداز ہونے والی علتیں ہوں۔
مدرج۔ اس کی دو قسمیں ہیں۔ مدرج الاسناد۔ دوسری مدرج المتن۔
مدرج الاسناد جس کی سند میں تغیر واقع ہوا ہو۔ مدرج المتن متن حدیث
میں صحابی یا تابعی کا قول ملا دیا گیا ہو۔
مقلوب۔ جس کی سند میں یا متن میں الفاظ مقدم موخر ہو گئے ہوں۔
المزیدنی متصل الاسناد۔ جس کی سند میں کوئی راوی زیادہ کر دیا گیا ہو۔
مضطرب۔ راوی میں اس طرح تبدیلی کر دی گئی ہو کہ ایک روایت
کو دوسری پر ترجیح دینا ناممکن ہو گیا ہو۔ یا راوی کو سلسلہ روایہ یا عبارت متن

حدیث مسلسل یاد نہ رہی ہو۔

مصحف و محرف۔ اسمائے روا یا الفاظ حدیث میں باوجود بقائے صورت خطی تغیر کر دیا گیا ہو۔ جیسے شریح کو سر شریح کر دیا گیا ہو۔ تو اس کو مصحف کہتے ہیں۔ اور اگر اسماء روا میں اس طرح تغیر ہوا ہو۔ جیسے حفص کا جعفر ہو گیا ہو تو اس کو محرف کہتے ہیں۔

روایت بالمعنی۔ راوی حدیث کا اختصار کرے یا الفاظ حدیث کو محفوظ نہ رکھا ہو۔ اور اس کے مطلب کو اپنی عبارت میں بیان کرے بعض ائمہ نے روایت بالمعنی کو جائز رکھا ہے۔ بعض نے یہ شرط کی ہے کہ روایت بالمعنی صحابہ کے سوا کسی کی جائز نہیں بعض نے یہ شرط لگائی ہے۔ اگر روایت بالمعنی کرنے والا فقیہ و فہم ہے۔ تو اس کی روایت لی جائے گی۔ اور اس کا اختصار جائز سمجھا جائے گا۔ تابعین میں سے امام حسن بصری، امام شعبہ، امام ابراہیم نخعی، امام سفیان ثوری روایت بالمعنی کو لیتے تھے۔ اصل حقیقت یہ ہے کہ جن لوگوں کے دماغ میں فراست اور تفتہ فی الدین ہوتا ہے۔ ان کو الفاظ کا یاد رکھنا مشکل ہوتا ہے۔ کیونکہ ان کے دماغ میں معانی و مطالب کا اس قدر ہجوم ہوتا ہے۔ کہ الفاظ کے لئے شکل سے گنجائش ہوتی ہے اکثر مجتہدین کی یہی کیفیت تھی۔

امام سفیان ثوری کا قول ہے۔ کہ اگر ہم ایک حدیث کو اپنے سنے ہوئے کے موافق بیان کرنا چاہیں تو بیان کر سکتے ہیں۔ (تذکرۃ الحفاظ) امام ابن سیرین نے بیان کیا کہ میں نے ایک حدیث کو دس شبیوں سے سنا ہے ایک

نے مختلف لفظوں میں بیان کیا۔ مگر معنی ایک ہی تھے۔ (مصنف عبدالرزاق)
 فقیہ و فہم کا بالمعنی یا بالاختصار روایت کرنا مضر نہیں۔ ہاں عام کا ضرور باعث
 نقصان ہے۔ اس لئے خاص خاص مجتہدین نے روایت بالمعنی کو جائز
 رکھا ہے۔ باقی محدثین اکثر روایت باللفظ ہی کے پابند تھے۔ اور ان کو
 یاد رہتا تھا۔ اور وہ یاد رکھتے تھے۔ الفاظ رسول کا بیان حدیث قوی ہی میں ہو
 سکتا ہے۔ فعلی اور تقریری کا بیان تو بالمعنی ہی ہو گا۔

بہم۔ جس کے راوی کا نام ذکر نہ کیا گیا ہو۔ یا اس طرح ذکر کیا ہو۔ کہ
 صحیح خیال قائم نہ ہو سکے۔

مستور۔ جس کو ایسے راوی نے روایت کیا ہو۔ کہ جس کا حافظ متعیر ہو گیا
 ہو۔ اور یہ تحقیق نہ ہو سکتا ہو۔ کہ یہ روایت اس کی کس زمانہ کی ہے۔ قبل از
 عارضہ یا بعد از عارضہ۔

شاذ۔ جس کا راوی ہمیشہ بد حافظہ رہا ہو۔

مغلط۔ جس کے راوی کو کسی وجہ سے سہو و نسیان کا عارضہ لاحق ہو گیا ہو۔
 ایسے راوی کی روایت جو قبل از عارضہ ہوگی لی جائے گی۔ جو عارضہ کے
 بعد ہوگی۔ وہ قبول نہ کی جائے گی۔

ضعیف۔ جس کے راویوں میں کوئی راوی کم فہم بد حافظہ وغیرہ ہو۔

تقسیم خبر بلحاظ اسناد

مرفوع۔ جس حدیث کی سند رسول اکرم صلی اللہ علیہ وسلم پر منہی ہو۔ اور

سب راوی ثقہ ہوں۔

موقوف۔ جس میں راوی صحابی کے قول و فعل و تقریر کو بیان کرے۔
مقطوع۔ جس میں راوی تابعی کے قول و فعل و تقریر کو بیان کرے موقوف
 اور مقطوع کو اثر بھی کہتے ہیں۔

سند۔ مرفوع صحابی جو ایسے اسناد سے ثابت ہو۔ کہ بظاہر متصل ہے۔
متصل۔ جس کے سلسلہ روایت میں ایک راوی بھی ساقط نہ ہوا ہو۔
 نوٹ۔۔ بعض حدیثوں کے ساتھ حسن غریب اور حسن صحیح لکھا ہوا
 ہوتا ہے۔ اس سے مراد یہ حدیث دونوں طریق سے مروی ہے۔!
 متفق علیہ وہ حدیث ہے۔ کہ جس پر امام بخاری اور امام مسلم دونوں متفق ہیں۔
 متفق علیہ حدیثیں ۲۳۲۶ ہیں۔
حدیث قدسی۔ جس کو رسول اکرم صلی اللہ علیہ وسلم نے اس طرح بیان کیا ہو۔
 کہ اللہ تعالیٰ اس طرح فرماتا ہے۔

اقسام تصانیف اور ان کی ایجاد

جوامع۔ جن میں ہر قسم کی حدیثیں ہوں۔ یہ قسم مجدد رسول اکرم صلی اللہ علیہ وسلم
 میں حسب ارشاد حضور ایجاد ہوئے۔ پہلے مصنف حضرت عبداللہ بن عمرو
 بن العاص متوفی ۶۵ھ ہیں۔ ان کی کتاب کا نام صاوقہ تھا۔ جوامع کا ترتیب
 ابواب فقہیہ بشمول اقوال صحابہ مرتب کرنا۔ یہ امام شعبی ۱۰۶ھ نے کیا۔
 جامع میں صحیح حدیثوں کا التزام کرنا۔ اس کے مجدد امام بخاری ۲۵۶ھ ہیں۔

مسانید جس کتاب میں احادیث کو بترتیب صحابہ خواہ باعتبار حروف تہجی یا سبقت اسلام یا شرافت نسبتی جمع کیا گیا ہو۔ اس کے موجد امام موسیٰ کاظم ؑ میں۔ ان کے بعد ابو داؤد طیالسی ؒ نے مسند مرتب کیا۔ ان کے بعد ان کے چند معاصر اور فریب العصر حضرات نے مسانید مرتب کئے۔ معاجم جن میں احادیث کو بترتیب شیوخ جمع کیا گیا ہو۔ اس کے موجد امام بن عقبہ تابعی ؒ ہیں۔ معاجم کو باعتبار حروف تہجی مرتب کرنے کی ایجاد طبرانی ؒ کی ہے۔

سنن۔ جن میں احادیث احکام مذکور ہوں۔ یہ سعید بن منصور ؒ کی ایجاد ہے۔

اجزاء۔ جزو کی جمع ہے جس میں ایک شخص خاص کی حدیثیں جمع کی جائیں۔ جیسے جزو حدیث ابو بکر یہ ابو بردہ تابعی ؒ کی ایجاد ہے۔ رسالہ۔ جس میں کسی خاص مقصد کی حدیثیں جمع کی جائیں۔ اس کے موجد حضرت زید بن ثابت صحابی ؓ ہیں۔ انہوں نے کتاب الفرائض مرتب کی۔

الربعین۔ جس میں چالیس حدیثیں جمع کی جائیں اس کے موجد شیخ عبداللہ بن مبارک محدث ؒ ہیں۔ میرے فرزند ارجمند پروفیسر قاضی عبدالصمد صائم ؒ نے اس میں یہ حدیث کی کہ صرف ایک ہی شخص کی چالیس حدیثیں جمع کیں یعنی امام اعظم کی۔ اس کا نام ہی اربعین اعظم ہے۔ ۳۵۲ ہجری میں طبع ہوئی۔

طبقات کتب حدیث

سلف صالحین ماہرین علم حدیث نے کتب حدیث کو چار طبقوں یعنی درجوں پر تقسیم کیا ہے۔ کتب حدیث کا اعتبار ان کے طبقات ہی کے نمبر سے کیا جاتا ہے۔

طبقہ اول یعنی درجہ اول

موطا امام مالک - صحیح بخاری - صحیح مسلم - ان کتابوں میں قریب دو تہ ثلث کے درجہ اول و دوم کے راویوں کی روایتیں ہیں جن کا زیادہ تر تعلق احکام سے ہے۔ اور ایک تہ ثلث میں درجہ سوم کے راوی بھی ہیں۔ مگر درجہ چہارم کے راوی نہیں۔

طبقہ دوم

جامع ترمذی، سنن ابو داؤد، سنن نسائی، مسند امام احمد حنبل، جامع الاصول ابن اثیر، موطا امام محمد - ان میں اول الذکر تینوں کتابوں میں قریب نصف کے درجہ سوم کے راویوں کی روایتیں ہیں۔ باقی نصف میں سے دو تہ ثلث ہیں۔ درجہ اول و دوم کے اور ایک تہ ثلث میں درجہ چہارم کے باقی کتب میں درجہ سوم کے راویوں کی روایتیں نصف سے کچھ زیادہ ہیں۔

طبقہ سوم

سنن ابن ماجہ، مسند شافعی، مصنف عبدالرزاق، مصنف ابن ابی

شبه . مسند ابو داؤد طیاسی ، مسند دارمی ، مسند ابو یعلیٰ ، مسند عبد بن حمید
سنن دارقطنی ، صحیح ابن حبان ، مستدرک حاکم ، کتب بہیقی . کتب
طحاوی ، تصانیف طبرانی ، سنن سعید بن منصور . مسند حارث بن مسلم .
مسند بزاز ، معجم ابن قانع ، مسند امام اعظم . ان کتابوں میں ایک تہلث
سے زیادہ درجہ سوم کے اور ایک تہلث درجہ چہارم کے ان میں سے
بعض کتابیں باعتبار روایت ایک دوسرے سے قوی مانی گئی ہیں۔

طبقہ چہارم

کتاب الضعفاء لابن جہان ، کتاب الضعفاء للعقلیٰ ، تصانیف حاکم ،
کتاب الکامل لابن عدی ، تصانیف ابن مرویہ ، تصانیف خطیب ،
تصانیف ابن شاہین ، تفسیر ابن جریر ، تصانیف فردوس دلی ، تصانیف
ابن نعیم ، تصانیف جزرقانی ، تصانیف ابن عساکر ، تصانیف ابوشیخ ،
تصانیف ابن بخار ، طبقات کبریٰ واقدی ، تاریخ طبری ، سیرت شامی ،
ابوالفدا مسعودی مذاہب مدینہ ، زرقانی شرح مذاہب ، تاریخ الخلیفین ،
خصائص کبریٰ ، دلائل نبوت ، روضۃ الاحباب ، مدارج النبوت ، نزہۃ المجالس
سامرۃ الاخبار ، سیرت خلیفہ ، تاریخ کامل ، شواہد نبوت ، محارج نبوت ۔
دلائل ابو نعیم ، ابن خلدون ، ابن خلکان شرح العربین — اور بہت
سی کتابیں ہیں۔ ان میں سے بعض کتابیں باعتبار روایات بعض سے قوی ہیں۔
اس طبقہ کی کتابوں میں قریب ایک تہن کے درجہ اول و دوم کے اور قریب
دو تہن کے درجہ سوم کے باقی پانچ تہن میں درجہ چہارم کے راویوں کی روایتیں

ہیں، چونکہ ہر درجہ کے روایت بھی باعتبار روایت اعلیٰ و ادنیٰ ہیں۔ لہذا ان کتابوں میں درجہ اول و دوم و سوم کے ادنیٰ روایت کی روایتیں ہیں۔

طبقہ اول کی کتابیں

موطا

امام مالک نے اپنی کتاب موطا کو ابواب فقہ پر مدون کیا ہے۔ موطا کے تمام احادیث و آثار ۱۰۲۷ ہیں۔ ان میں سے چھ سو حدیثیں صحیح سند ہیں۔ ۲۲۲ مرسل۔ باقی موقوف اور ۲۸۵ اقوال تابعین ہیں۔ موطا کو ام الصالحین کہا جاتا ہے۔ موطا کی تمام احادیث مرفوعہ بخاری میں ہیں۔ (عجائبہ ناظمہ)

امام شافعی کا قول ہے۔ کہ کتاب اللہ کے بعد موطا سے زیادہ صحیح کوئی کتاب نہیں۔ درحقیقت موطا ہی ایسی کتاب ہے جس نے خیر القرون میں بزرگان خیر القرون کی زبان سے اصح الکتاب بعد کتاب اللہ کا خطاب پایا ہے۔ موطا کو صحاح ستہ میں اس لئے شامل نہیں کیا گیا کہ اس کی تمام حدیثیں بخاری میں آگئیں ہیں۔ موطا کو امام مالک نے بعد نصف ستر شیوخ حدیث کے سامنے پیش کیا۔ سب نے پسند کیا۔ امام مالک سے موطا کو تقریباً ایک ہزار آدمیوں نے روایت کیا ہے۔ ان میں ائمہ مجتہدین میں سے امام شافعی و امام محمد محدثین میں سے عبد اللہ بن وہب مصری و یحییٰ بن یحییٰ فقہا میں سے ہشام بن عبد اللہ بن قاسم صوفیاء میں سے خواجہ ذوالنون مصری سلاطین میں سے بارون و مہول کشید ہیں۔ امام سیوطی نے لکھا ہے۔ کہ امام مالک کے جس قدر

روایت کرنے والوں کی تعداد ہے۔ اتنی کسی امام کی نہیں۔ (تذویر الحوالک)

یحییٰ بن بکیر نے امام صاحب سے چودہ مرتبہ موطا سنی۔ امام صاحب نے موطا کو کئی مرتبہ ترتیب دیا۔ اور ہر دفعہ اس میں تغیر کیا۔ ہر بار ان کے تلامذہ اس کی نقل لے گئے۔ اس لئے موطا کے نسخوں میں اختلاف ہے۔ موطا کے شارحین و معلقین و محشین کی بڑی تعداد ہے۔ تقریباً پچیس علماء نے مثل شیخ ابوسلیمان حطالی و قاضی عیاض وغیرہ موطا کی شرح و تعلق لکھی۔ سعدون شاعر و قاضی عباس نے موطا کی مدح میں قصائد لکھے۔ امام صاحب ۱۳۰ھ سے ۱۴۰ھ تک اس کی تصنیف میں مشغول رہے۔ موطا سے پہلے جو کتابیں تصنیف ہوئیں۔ ان کا مبنی زیادہ تر اصحاب و تابعین کے فتاویٰ تھے۔ امام صاحب نے موطا میں احادیث صحیح و سند و منقطع و مرسل کو نمائے اول اور آثار و فتاویٰ کو نمائے ثانی قرار دیا ہے۔

اس طبقہ میں یہ پہلی کتاب ہے۔

صحیح بخاری

یہ کتاب کتب حدیث کی اول درجہ کی اور صحاح ستہ میں بھی اول درجہ کی کتاب ہے۔ امام محمد بن اسماعیل بخاری کی تصنیف ہے۔ امام صاحب نے سولہ برس تک مسجد الحرام میں بیٹھ کر اس کتاب کو تصنیف کیا جب مسودہ تیار ہو گیا۔ تو بصرہ مدینہ منورہ میں منبر اور قبر نبی کریم کے درمیان بیٹھ کر لکھا۔ امام صاحب نے تین مرتبہ اس کتاب کو مرتب کیا۔ ہر دفعہ کچھ نہ کچھ تفسیر کیا۔

یہی نسخوں کے اختلاف کا باعث ہے۔ امام بخاری نے تصنیف کرنے کے بعد اس کتاب کو امام احمد حنبل وغیرہ ائمہ حدیث کے سامنے پیش کیا۔ سب نے پسند کیا۔ چار حدیثوں کے متعلق اختلاف ہوا۔ محققین نے ان حدیثوں کے متعلق امام بخاری کے قول کو ترجیح دی ہے۔ امام بخاری سے اس کتاب کو نوے ہزار آدمیوں نے حاصل کیا۔ اس کتاب کی بہت سی شرحیں لکھی گئی ہیں۔ قاضی بلخ کے کتب خانہ میں گیارہ شرحیں تھیں جن میں سے ہر ایک حجم میں فتح الباری کے برابر تھی۔ (النفس الیما فی مصنفہ شیخ عبدالرحمن بن سلیمان الابدل الیما فی)

کل ساٹھ شرحیں پانچ تعلیقات میں مختصر ہیں۔ صحیح بخاری کے متعلق اردو میں ۳۴ کتابیں ہیں۔ اس حدیث میں تمام حدیثیں مع تعلیقات و شواہد و متواتر و مکررات کے ۹۸۸۲ ہیں۔ مکررات کو حذف کر کے احادیث مرفوعہ ۲۶۲۳ ہیں۔ ۲۲ حدیثیں مع مکررات ثلاثیات ہیں۔ اور بعد حذف کربات ۱۶ ہیں۔ ۳۴۵۰ ابواب میں صحابہ اور صحابیات کی روایات تفصیل ذیل ہیں۔

حضرت ابو ہریرہ ۴۲۶ ، حضرت انس ۲۶۸ ، حضرت عبداللہ بن عمر فاروق ۲۷۰ ، حضرت عبداللہ بن عباس ۲۱۷ ، حضرت عائشہ ۲۲ حضرت عمر ۶ ، حضرت علی ۴۹ ، حضرت ابو بکر ۲۲ ، حضرت عثمان ۹ حضرت ابوسفیان ۱ ، دیگر صحابیات ۷۳
امام بخاری نے ۲۵۶ میں وفات پائی۔ پہلے موطا امام مالک اصح الکتاب

بعد کتاب اللہ کہتے تھے۔ قرن ثالث کے بعد بخاری کو کہنے لگے کیونکہ اس میں موطا سے زیادہ حدیثیں ہیں۔ اور موطا کی تمام حدیثیں اس میں آگئی ہیں۔

صحیح مسلم

صحیح مسلم امام ابوالمحسن مسلم بن حجاج الملقب عساکر الدین کی تصنیف ہے۔ امام صاحب نے پچپن سال کی عمر میں ۲۶۱ھ میں وفات پائی۔ یہ کتاب طبقات کتب حدیث میں طبقہ اول کی اور صحاح ستہ میں نمبر دوم کی کتاب ہے۔ تین لاکھ حدیثوں کا انتخاب ہے۔ اس میں احادیث صحیحہ کو نقل کیا ہے۔ مکررات کو حذف کر دیا ہے۔ طرق و اسناد کو جمع کر دیا ہے۔ فقہ اور تراجم کے بابوں پر مرتب ہے۔ یہ کتاب سہل الماخذ ہے جو دت ترتیب حدیث کے شواہد و متابعات کے اجماع کے لحاظ سے صحیح بخاری پر ترجیح ہے۔ اس میں اسی سے زیادہ ایسی حدیثیں ہیں جن کی سند میں امام مسلم اور نبی کریم کے درمیان چار واسطے ہیں یہ ان کی اعلیٰ سند ہے بعد حذف مکررات ... ۴ حدیثیں ہیں۔ شروع و حواشی کی تعداد تیس سے زیادہ ہے۔ بعض علماء نے اس کو صحیح بخاری سے بہتر کہا ہے۔ علامہ ابو علی نیشاپوری نے اس کو اصح المکتب بعد کتاب اللہ قرار دیا ہے۔

علماء مغارہ (اہل افریقہ) کی بھی یہی رائے ہے۔ مگر کثرت رائے بخاری کی طرف ہے۔

صحاح ستہ

حدیث کی تمام کتابوں میں سب سے زیادہ صحیح چند کتابیں تسلیم کی گئی ہیں۔ ان کے اسماء بہ ترتیب مرتبہ اس طرح ہیں۔ بخاری، مسلم، ترمذی، ابو داؤد، نسائی، ابن ماجہ، بعض علماء نے ابن ماجہ کی جگہ سنن دارمی بعض نے موطا امام مالک کا نام لیا ہے۔ مگر اس قول کو قبول عام کی سند نہیں ملی بخاری و مسلم کو صحیحین کہا جاتا ہے۔ ترمذی کو جامع اور سنن کہتے ہیں۔ باقی سب سنن کہلاتی ہیں۔ سنن اربعہ جہان کہیں بولا جاتا ہے۔ وہاں صحیحین کے سوا چاروں کتابیں مراد ہوتی ہیں۔ صحاح میں ایک سو پانچ صحابہ کی روایتیں ہیں۔ ان میں سے چھ کثر الروایت ہیں۔ علم حدیث میں نصف سے زیادہ ان کی روایتیں ہیں۔ کتب صحاح ستہ میں صحیح حسن ضعیف ہر قسم کی روایتیں ہیں۔ جن کو محدثین نے ظاہر کر دیا ہے۔ بوجہ اغلیب کے ان کو صحاح کہا جاتا ہے۔ ۱۷۹ء میں جب شاہ عالم بادشاہ دہلی انگریزوں کا پٹنہ چند گمراہ فرقے کے امیروں نے سرپرستی مرتضیٰ خان و مرید خان صحاح ستہ کی کتابوں میں تعریف کر کر خوشخط نسخے لکھا ستے داموں فروخت کرائے۔ لیکن یہ چالاکی اسی وقت کھل گئی۔ اور علماء نے اس کا سدباب کر دیا۔

جامع ترمذی۔ یہ کتاب امام ابو عیسیٰ محمد بن عیسیٰ کی تصنیف ہے۔ ۲۷۹ء میں وفات پائی۔ امام صاحب کثر التصانیف و شائعی المذہب تھے۔ ان کی یہ کتاب طبقات کتب حدیث سنن طبقہ دوم کی اور صحاح ستہ میں

نمبر سوم کی کتاب ہے۔ اس کی سولہ شرحیں عربی میں لکھی گئیں۔ اس کتاب کی مدح میں علماء نے قصائد لکھے۔ علامہ قسطلانی اور ایک دوسرے محدث کے قصیدوں کو علامہ علی بن سلیمان جمعی نے اپنی تعنیفات کے مقدمہ میں نقل کیا ہے۔

سنن ابوداؤد۔ امام ابوداؤد سلیمان بن الاشعث کی تصنیف ہے۔ امام صاحب نے ۲۶۵ھ میں وفات پائی۔ یہ کتاب پانچ لاکھ حدیثوں کا انتخاب ہے۔ اس میں ۴۸۰۰ حدیثیں ہیں۔ ثلاثیات بھی ہیں۔ اس کی کئی شرحیں ہیں۔ علامہ حافظ ابوطاہر نے اس کی مدح میں قصیدہ لکھا۔ یہ کتاب طبقات کتب حدیث میں۔ طبقہ دوم کی اور صحاح ستہ میں نمبر چار کی کتاب ہے۔ اس کی ایک شرح مولانا خلیل احمد محدث سہارن پوری کی ابتدائی الجہود ہے۔

سنن نسائی۔ امام ابو عبد الرحمن احمد المتوفی ۳۰۳ھ کی تصنیف ہے۔ طبقات کتب حدیث میں طبقہ دوم کی اور صحاح ستہ میں نمبر پانچ کی کتاب ہے۔ اس کی کئی شرحیں ہیں۔

سنن ابن ماجہ۔ امام ابو عبد اللہ محمد المتوفی ۲۴۳ھ کی تصنیف ہے۔ طبقات کتب حدیث میں طبقہ سوم کی اور صحاح ستہ میں نمبر چھ کی کتاب ہے۔ اس میں ۳۲ کتابیں ۱۵۰۰ ابواب ۴۰۰۰ حدیثیں ہیں۔ اس کی ایک شرح پانچ جلدوں میں حافظ مغلطانی کی ہے۔ ایک امام سیوطی کی اس کا نام مصاح الزجاہ ہے۔ ایک حافظ برہان الدین بن ابراہیم بن محمد عینی کی ایک

پانچ جلدوں میں شیخ کمال الدین بن موسیٰ کی ایک شیخ سراج الدین عمر بن علی بن حماد شافعی کی ایک شیخ ابوالحسن سندھی بن عبد الہادی کی ایک شاہ عبد الغنی دہلوی کی ہے۔ اس کا نام الحاجہ ہے۔ صحاح ستہ میں اول موطا امام مالک شامل تھی۔ چونکہ اس کی تمام احادیث بخاری و مسلم میں آگئیں۔ اس لئے اس کی جگہ شیخ ابوالفضل محمد بن طاہر المتوفی سنہ ۷۰۰ھ نے سنن ابن ماجہ کو داخل کیا۔ ان کے بعد ابن ماجہ کو خارج کر کے پھر دارمی کو داخل کیا گیا۔ علامہ حافظ عبد الغنی محدث المتوفی سنہ ۷۰۰ھ نے پھر ابن ماجہ کو داخل کر دیا۔ پھر اسی پر سب کا اتفاق ہو گیا۔ چونکہ دارمی کا نام آیا ہے۔ اس لئے اس کے متعلق بھی کچھ لکھنا مناسب ہے۔ سنن دارمی امام ابن ماجہ کے شاگرد ابو محمد عبد اللہ بن عبد الرحمن المتوفی سنہ ۲۸۰ھ کی تصنیف ہے۔ اس میں ۳۵۵۵ حدیثیں ہیں۔ ان میں پندرہ ثلاثیات ہیں۔ طبقات کتب حدیث میں یہ طبقہ سوم کی کتاب ہے۔

شرائط قبول حدیث

حدیث کی جانچ دو طریقوں سے کی گئی ہے۔ ایک اصول روایت و دوسرے اصول روایت یہ دونوں اصول قرآن و حدیث و فعال صحابہ سے ماخوذ ہیں۔ ہمارے آئمہ نے حسب ضرورت ان کی توسیع کی ہے۔ اس لئے باہم شرائط کے مقرر کرنے میں اختلاف واقع ہو گیا ہے۔ سب سے زیادہ سخت شرائط امام اعظم کے ہیں۔ اور وہ اس معاملہ میں مشہور تھے۔ شیخ وکیع بن الخراج (استاد امام بخاری) کا قول ہے کہ ایسی سخت جانچ کی صورت میں قلت

روایت کا خوف ہے۔ (فتح المغیث)

نشر الٰط امام اعظم

۱۔ راوی اول درجہ کے روایت میں سے ہو۔

۲۔ روایت باللفظ ہو۔

۳۔ اگر مشتملی کی زبان سے روایت سنی ہو تو حدیث کے لفظ سے روایت نہ کی جائے۔

۴۔ جن محدثین کے پاس تحریری ذخیرہ ہو۔ اگر ان کو حدیث کا سرحرف محفوظ ہے۔ تو زبانی روایت کر سکتے ہیں۔ ورنہ بروقت روایت تحریر کو سامنے رکھیں۔

۵۔ اس زمانہ تک جو روایت بالمعنی ہو چکی ہے۔ اگر اس کا راوی فقیہ ہے۔ ورنہ کم از کم ثقہ عدول صدوق ہو۔ اور وہ روایت بروئے درایت صحیح ہو۔ تو قبول کی جائے۔

۶۔ روزانہ معاملات و عبادات کے متعلق اگر کوئی خبر واحد بیان کی جائے تو اس پر شہادت ہو اگر معتبر شہادت نہ ہو۔ تو وہ بروئے درایت صحیح ہو۔

نشر الٰط ائمہ

امام بخاری۔ ۱۔ حدیث متصل الاسناد ہو۔ ۲۔ طول ملازمت یعنی

راوی اپنے شیخ کے پاس سالہا سال رہا ہو۔ ۳۔ راوی طبقہ اول کا مشہور ثقہ ہو۔ ۴۔ راوی سے مروی عنہ کی ملاقات ثابت ہو۔

امام مسلم ۱۔ حدیث متصل الاسناد ہو ۲۔ تمام روایات ثقات ہوں ۳۔
 روایات ہمعصر ہوں ۴۔ روایات مشہور ہوں ۵۔ شد و ذو علت نہ ہو۔
 امام ابو داؤد، امام نسائی ۱۔ جو حدیثیں صحیحین میں ہوں ۲۔ جو حدیث موافق
 شرائط صحیحین ہو ۳۔ وہ حدیث جس کے ترک پر اجماع نہ ہو اور اس
 کی سند متصل ہو اور صحیح ہو مرسل و منقطع نہ ہو ۴۔ جو روایت طبقہ رابعہ کے
 عمدہ روایات سے مروی ہو ۵۔ شواہد و متابعات کے لئے امام ابو داؤد وہ
 حدیثیں بھی قبول کر لیتے تھے جو ضعاف و مجہول روایات سے مروی تھیں۔
 امام ترمذی ۱۔ جو حدیث صحیحین میں ہو ۲۔ جو حدیث موافق شرائط صحیحین
 ہو ۳۔ امام ابو داؤد اور امام نسائی نے جو حدیث نقل کی ہو اور اس کی علت
 ظاہر کر دی ہو ۴۔ جو حدیث بعض فقہاء کی معمول رہی ہو ۵۔ وہ حدیث جس
 کا مضمون اس حکم کے موافق ہو جس پر عمل ہوتا رہا ہو ۶۔ ان ثقات کی روایت
 جن پر جرح ہوئی ہو ۷۔ ان روایات کی روایت جن پر جرح ہوئی لیکن ان کی
 تعدیل بھی ہوئی۔

امام ابن ماجہ ۱۔ جس کو ائمہ خمسہ نے لیا ۲۔ جو ائمہ خمسہ کے شرائط پر
 ہو ۳۔ جس کو معتبر علماء بیان کرتے اور اس پر عمل کرتے رہے ہوں ۴۔ طبقہ
 چہارم کے عمدہ روایات کی وہ روایات جو جانچ کے بعد صحیح ثابت ہوں۔
 ائمہ حدیث کی سخت تنقید کو مخالفین اسلام نے بھی تسلیم کیا ہے۔
 سر ولیم مہر لکھتا ہے یہ تو ظاہر ہے کہ محدثین کسی قسم کی تنقید کو کام میں
 لاتے تھے اور وہ کبھی اسی سختی سے (لائف آف محمد)

راویوں کے درجات

حدیث روایت کرنے والوں کے چار درجات قرار دئے گئے ہیں۔ ان کی روایات پر درجہ کے اعتبار سے حکم لگایا جاتا ہے۔

درجہ اول۔ وہ لوگ جو نہایت متقی، متذین، متشرع، قوی الحافظہ ماہر علوم ذکی و فہیم عادل و ضابط تھے۔ بدعتی نہ تھے۔

درجہ دوم۔ وہ لوگ جو تمام اوصاف میں مثل درجہ اول کے تھے۔ مگر حافظہ میں ان سے کم تھے۔ اس میں دو قسم کے لوگ تھے۔ ایک وہ جو حدیثیں لکھ لیتے تھے۔ دوسرے وہ جو لکھتے نہ تھے۔ اگر کسی مقام پر بھول گئے تو اس کے مترادف لفظ لگا دیا۔

درجہ سوم۔ وہ لوگ جو متذین متشرع متقی تھے۔ مگر فہم و فراست میں برابر کے برابر نہ تھے۔ جو یاد رہا رہا جو بھول گئے بھول گئے۔ اگر اپنی بھول چوک کا خیال آگیا۔ تو کی طرح جو سمجھ میں آیا کہہ دیا۔

درجہ چہارم۔ وہ لوگ جو متذین و متشرع تھے۔ مگر کمی فہم و فراست کی وجہ سے ترغیب و ترہیب میں جو حدیثوں میں ملی و بیشی کرنا نئی حدیث بنانا جائز سمجھتے تھے۔ ان میں چار قسم کے آدمی تھے۔ ایک وہ جو نبوی عز و جاہ کے لئے حدیثوں میں تغیر کرتے یا نئی حدیثیں بناتے تاکہ لوگ ان کی طرف رجوع ہوں۔ دوسرے وہ جو اپنے فروعی مسائل کی تائید کے لئے اپنے اساتذہ کے الفاظ کو شامل حدیث کر لیتے تھے۔ تیسرے وہ جو کمی عقل

دہنم کی وجہ سے شیخ کے الفاظ کو روایت بالمعنی سمجھ کر حدیث سمجھ لیتے تھے۔
چوتھے وہ دشمنان اسلام جو مسلمانوں میں تفرقہ ڈالنے کے لئے حدیثیں
گھڑتے تھے

ان تمام اقسام کے راویوں میں بھی تفاوت ہے۔ کیونکہ سب لوگ تمام
صفات میں یکساں نہیں ہوتے۔ نمبر ۱ کے راویوں میں کوئی کسی سے اتنا میں
کم ہے۔ کوئی کسی سے فہم و فراست میں زیادہ ہے۔ وغیرہ وغیرہ۔ اسی
طرح ۲، ۳، ۴ میں اس تفاوت کی وجہ سے حدیث کے مختلف اقسام
قرار دیئے گئے ہیں۔ جیسے صحیح کے اقسام صحیح لذاتہ اور صحیح مغیرہ اس میں
راوی تو نمبر ۱، ۲ کے ہوں گے۔ مگر ایک دوسرے سے مدارج میں کم و بیش
ہوں گے۔

راویوں میں اظہارِ اوصاف کے لئے الفاظ مقررہ ہیں۔ جو اس کے ساتھ
لکھے جاتے ہیں۔ جس سے معلوم ہو جاتا ہے۔ کہ کس درجہ کا راوی ہے۔ اس
کے چھ درجے تعدیل مقرر کئے گئے ہیں۔ اور چھ جرح میں۔ اور ان الفاظ میں
بھی تین درجے ملحوظ رکھے گئے ہیں۔ اشد، اوسط، انضعف جس راوی
میں اوصاف بدرجہ کمال ہیں۔ اس کے لئے جو لفظ ہوگا۔ اس میں مبالغہ اور
شدت ہوگی۔ جو اس سے کم ہوگا۔ اس میں توسط ہوگا۔ جو اس سے کم ہوگا۔
اس کے الفاظ میں انضعف ہوگا۔



الفاظ تعدیل

۱۔ متقی بہیم قوی الحفظ ماہر علوم صحیح العقیدہ کے لئے اوثق الناس، اضبط الناس
لا اعرف له نظیرا، امام الدنيا، جبل الاتقان، الید المنتمی فی التثبیت وغیرہ ہا۔
۲۔ جن میں پہلے مرتبہ کے اوصاف اس مرتبہ والوں سے کم پائے جائیں
لا یسال عنہ وغیرہ

۳۔ مرتبہ دوم سے کم والوں کے لئے ثقۃ ثقۃ۔ حجۃ حجۃ۔ حافظ عالم۔
فقیہ فاضل وغیرہ۔

۴۔ مرتبہ سوم سے کم والوں کے لئے ثقۃ۔ ثبوت۔ عدل وغیرہ۔

۵۔ نمبر چار سے کم والوں کے لئے صدوق۔ لا باس بہ۔ صدوق بہم
لہ اوہام۔ یخطی تغیرہ باخرہ۔ لبس بہ باس۔ وغیرہ۔

۶۔ پانچویں سے کم والوں کے لئے۔ صدوق انشاء اللہ۔ ارجو لا باس۔
صالح۔ صالح الحدیث۔ مستغارب الحدیث۔ حسن الحدیث۔ رومی عنہ الناس۔

الفاظ جرح

۷۔ چھٹے مرتبہ سے کم والوں کے لئے۔ مانیکرہ فیہ۔ فیہ منال فیہ صنعت۔
یعرف نیکر۔ ہو لبس کذا لک۔ لبس بقوی۔ شی الحفظ۔ مستور مجہول الحال۔
لبس بالحافظ۔ لبس بثقۃ۔ لبس بحجۃ وغیرہ۔

۸۔ ساتویں سے کم والوں کے لئے۔ لا یجتمع بہ۔ مضطرب۔ منکر الحدیث

وغیرہ

۹۔ اٹھویں سے کم والوں کے لئے۔ رد حدیثہ۔ مردود الحدیث۔

لذکیب حدیثہ وغیرہ۔

۱۰۔ نویں سے کم والوں کے لئے۔ سرفی الحدیث۔ متہم بالکذب۔

ساقط۔ متروک۔ ذاہب الحدیث وغیرہ۔

۱۱۔ دسویں سے کم والوں کے لئے کذاب۔ وہال۔ وضاع۔

۱۲۔ گیارہویں سے کم والوں کے لئے۔ اکذب الناس۔ رکن من ارکان

الکذب۔ معدن الکذب وغیرہ۔

رموز

تثنا۔ تا۔ یہ لفظ جہاں حدیث میں واضح ہوگا۔ وہ مخفف حد ثنا کا ہوگا۔

ایا۔ یہ مخفف ان خبرنا کا ہے۔

ح۔ یہ حرف جہاں ہوگا۔ اس سے مراد تحویل ہے۔ (تحویل اس کو کہتے ہیں۔

کہ جہاں ایک متن حدیث کے دو اسناد ہوں۔ یا زائد ہوں اور ایک سند سے

دوسری سند کی طرف نقل کی جائے۔)

قال۔ یہ لفظ ہر حد ثنا یا ان خبرنا یا انبانا یا حدثنی یا ان خبرنی یا انبانی کے پہلے

کہا جانا ضروری ہے۔ مگر جو لفظ الفاظ مذکورہ سے ابتدائے اسناد میں واقع

ہوتا ہے۔ اس سے پہلے کہنا ضروری نہیں (حد ثنا یا حدثنی) کے ساتھ

اس وقت روایت کی جاتی ہے۔ جبکہ الفاظ شیخ کی زبان سے سنے ہوں۔

اخبار نایا اخبار فی کے ساتھ اس وقت روایت کی جاتی ہے۔ جبکہ شیخ کو حدیث سنائی گئی ہو۔

صیغہ جمع - متکلم مع الغیر جیسے اخبارنا اکثر سمع مع المغیر پر دل ہے اور کسی لفظ پر۔

یثقی جہاں آئے وہاں حدیث کے مرقوع ہونے کا یقین ہے۔
عن ابیہ عن عدہ جہاں کہیں حدیث میں آئے وہاں ضمیر راوی کی طرف راجع ہے۔ اور یہ بھی اتمال ہے۔ کہ ابیہ کی طرف راجع ہو۔
 مثلاً - اس وقت تغیر کی جاتی ہے۔ جبکہ متابعت لفظاً اور معناً ہو۔
 نحوہ سے اس وقت تغیر کی جاتی ہے۔ جبکہ متابعت صرف لفظاً ہو۔
قراۃ علیہ جہاں کہیں اسناد میں واقع ہوتا ہے۔ وہاں شیخ کو سنانا مراد ہوتا ہے۔

لاصح فی مذالباب جہاں واقع ہوتا ہے۔ وہاں ضعیف حدیث یا حدیث کا موضوع ہونا مراد ہوتا ہے۔

بذ حدیث مسند سے مرفوع صحابی مراد ہے۔

اصح ما فی الباب جہاں کہیں آتا ہے۔ وہاں اس سے ارجح و اقل ضعیف مراد ہوتا ہے۔

اعتبار جس سے متابع شاید منکر شاذ وغیرہ کی معرفت ہو جائے۔
غیر مرة یا غیر واحد جہاں کہیں آتا ہے وہاں کئی بار یا کئی شخصوں سے مروی ہونا مراد ہوتا ہے۔

من السننہ کذا سے موقوف صحابی مراد ہے۔

قوائد

۱۔ تمام حدیثیں دو قسموں پر منقسم ہیں۔ ایک وہ جن کو قرآن سے کوئی اور کسی قسم کا سروکار نہیں۔ دوسرے وہ کہ جن کا تعلق قرآن مجید سے وابستہ ہے۔ اس قسم کی بھی دو قسمیں ہیں۔ ایک احکامی اور دوسرے غیر احکامی۔ جو حدیثیں غیر احکامی ہیں۔ ان کا تعلق قرآن مجید سے صرف اس قدر ہے کہ رسول اکرم صلی اللہ علیہ وسلم نے قرآن مجید کے استعارے کنایہ تشبیہ تعریض ایجاز وغیرہ شکل مقامات کی تشریح فرمائی ہے۔ جیسے بخاری و ترمذی کی۔

باب تفسیر کی حدیثیں احکامی وہ کہ جن کا تعلق قرآن مجید کی احکامی آیات سے ہے۔ عام اس سے کہ وہ اعتقادات سے ہوں یا اخلاقیات سے ہوں یا عبادات سے یا معاملات سے ہوں۔ غرض یہ کہ قرآن مجید کی ان لفظوں کی تشریح سے تعلق رکھتی ہیں۔ کہ جو قرآن مجید میں بطور اسم یا بطور احوال کے بیان ہوئے ہیں۔ جیسے لفظ عملوۃ و زکوٰۃ وغیرہ مگر ان کی ہیئت کذا یہ ان کے اجزاء ان کے مقادیر ان کے سب اوقات کا بیان نہیں ہے۔ اگر کچھ بیان ہے۔ تو محض التفات دلانے کے لئے ہے حضور نے ان کو کر کے یا کرا کے یا فرما کے بتا دیا

۲۔ ڈوہائی سو اصحاب ایسے تھے جو سفر حضر میں حضور کے ساتھ رہتے تھے۔

۳۔ جن اصحاب کی عدم موجودگی میں کوئی حدیث بیان ہوئی تو وہ دوسروں

سے پوچھ کر یاد کر لیتے تھے۔

۴۔ علم کی دو قسمیں ہیں۔ ضروری و نظری ضروری وہ علم ہے جو بلا نظر حاصل ہو۔ اس لئے یہ علم جس میں صلاحیت نظر نہ ہو۔ اس کو بھی حاصل ہوتا ہے۔ نظری وہ جو بذریعہ نظر حاصل ہو۔

۵۔ جو مقبول ہیں۔ وہ مفید ظن غالب ہیں۔ لیکن جب ان کے ساتھ اور قرآن منضم ہوں۔ تو مفید علم یقینی نظری ہوتے ہیں۔ ان قرآن کے چند اقسام ہیں۔

۱۔ صحیحین کی وہ حدیثیں جو جرح و تعارض سے محفوظ ہیں مفید علم نظری ہیں۔
 ۲۔ وہ حدیث مشہور جس کے متعدد اسناد مختلف طرق سے ثابت ہوں۔ اور وہ صنعت نقل سے محفوظ ہوں۔ مفید علم نظری ہیں۔
 ۳۔ وہ حدیث جو غریب نہ ہو۔ اور اس کے سلسلہ کے روایت میں تمام ائمہ حفاظ ہوں۔ مفید علم نظری ہے۔

۶۔ امام اعظم اور امام مالک کے نزدیک حدیث مرسل مقبول ہے۔ امام شافعی کے نزدیک اگر کسی دوسرے طریق سے اس کی تائید مل جائے۔ تو مقبول ہے۔ امام احمد حنبل کے نزدیک اگر ارسال کرنے والا تابعی غیر معتبر روایات بیان کرنے کا عادی نہیں تو مقبول ہے۔

۷۔ مدس روایت کا راوی اگر معتبر روایات کرنے کا عادی ہے۔ تو اس کی یہ روایت قبول کی جائے۔

۸۔ نزکیہ۔ تعدیل ایک شخص کا بھی معتبر ہے۔

۹۔ اگر ایک حدیث بکر نے خالد سے سنی اور پھر وہی حدیث بکر نے زید سے سنی تو یہ دو حدیثیں شمار ہوں گی۔

۱۰۔ محدثین اور فقہانے لکھا ہے کہ ضعیف حدیث پر عمل کرنا اگر موضوع نہ ہو تو فضائل میں مستحب ہے۔ لیکن احکام حلال و حرام بیع و نکاح و طلاق میں نہیں۔ بسا اوقات ناکارہ راویوں سے ترغیب و ترہیب و فضائل اعمال اور قصص کی حدیثیں نیز زہد اور مکارم اخلاق اور ان کی منسل ایسی حکایتیں جن کا تعلق حلال و حرام اور دیگر تمام احکامات سے نہیں ہے۔ روایت کی ہیں۔ اور یہ اس قسم کی حدیثیں ہیں۔ کہ محدثین کے نزدیک ان میں نسائل کرنا جائز ہے۔ ماسوا موضوع کے (خلاصۃ الخلاصہ)

۱۱۔ جملہ احادیث مرفوعہ معتبرہ جو از روئے روایت و روایت صحیح ثابت لائق محبت ہیں۔ وہ اپنے ثبوت کے اعتبار سے دو قسموں پر منقسم ہیں۔ جو حدیثیں اپنی سند روایت کے اعتبار سے صحیح ہیں۔ عام اس سے کہ وہ متواتر ہوں یا احاد اپنے ثبوت کے اعتبار سے قطعی الثبوت ہیں۔ جو حدیثیں اپنی روایت کے اعتبار سے حس لذاتہ ہیں۔ وہ اپنے ثبوت کے اعتبار سے قطعی الثبوت ہیں۔

۱۲۔ تمام حدیثیں اپنے مدلول پر دلالت کرنے کے اعتبار سے دو قسم

پہ ہیں۔

قطعی الدلالتہ۔ جو کسی مدلول پر اپنی عبارت النص کے اعتبار سے صاف صاف بلا تاویل صریح لفظوں میں دلالت کرے۔

ظنی الدلالة۔ جو اپنے مدلول پر دلالت کرنے میں تاویل کی محتاج ہو۔
اس طرح قسمیں بن گئیں۔

اگر حدیث صحیح صریح ہے۔ تو قطعی الثبوت قطعی الدلالہ ہے۔

اگر حدیث صحیح غیر صریح ہے۔ تو قطعی الثبوت ظنی الدلالہ ہے۔

اگر حسن لذاتہ صریح ہے تو ظنی الثبوت اور قطعی الدلالہ ہے۔

اگر حسن لذاتہ غیر صریح ہے۔ تو ظنی الثبوت اور ظنی الدلالہ ہے۔

۱۳۔ اول درجہ کے روایت اور تمام روایت میں بھی فرق مراتب ہے۔

یہ فرق زیادتی ظم و حس عمل و فہم و ذکا کے اندازہ سے قائم کیا گیا ہے۔

جیسے حسن بصری کے شاگرد ایوب سختیانی اور اشعث الحمرانی ہیں۔ لیکن

ایوب کا مرتبہ اشعث سے زیادہ مانا گیا ہے۔ اس لئے اگر اشعث

کی روایت ایوب کی روایت کے خلاف ہوگی تو نہیں مانی جائے گی۔

۱۴۔ تمام احادیث کا اس وقت صحیح شمار نہیں ہو سکا ہے۔ زیادہ

سے زیادہ بارہ لاکھ حدیثیں ثابت ہوئی ہیں۔ کیونکہ امام علی بن المدینی کا قول

ہے کہ شیخ یحییٰ بن معین نے بارہ لاکھ حدیثیں لکھیں۔ اور مجھے معلوم نہیں کہ

کسی نے اتنی حدیثیں لکھی ہوں۔ (تہذیب الاسماء۔ اللغات نووی) امام سیوطی

کے قول سے معلوم ہوتا ہے کہ حدیثوں کی تعداد دو لاکھ ہے۔ کیونکہ انہوں نے

لکھا ہے کہ مجھ کو دو لاکھ حدیثیں یاد ہیں۔ اگر میں اس سے زیادہ پاتا۔ تو محفوظ

کر لیتا امید ہے کہ روئے زمین پر اس سے زیادہ حدیثیں نہیں (لوائح الانوار

امام عبد الوہاب شعرانی)

شاہ ولی اللہ صاحب تحریر فرماتے ہیں۔
 ہچنین از احادیث صحاح و حسان و ضعیف بضعفیکہ محتمل
 است و استدلال فی الجملہ بآن تو ان نمود آن ہمہ تقریباً دس ہزار
 متن است معتبر تکرار و معتبر اعتبار سند بسبب تعدد روایات از
 صحابہ و تابعین و اگر بلا لحظہ این تعداد بر شمریم زیادہ از الوف
 الوف باشد (قرۃ العین)۔

شاہ صاحب نے صرف تین اقسام کی تعداد بیان کی ہے۔ امام علی بن
 مدنی کا قول باعتبار تعدد روایات معلوم ہوتا ہے۔ امام سیوطی کا تخمینہ اوسط
 اندازے میں صحیح معلوم ہوتا ہے۔

۱۵۔ امام بیہقی کا قول ہے۔ احکامی روایتوں کی اسناد کو سختی سے جانچا
 گیا ہے۔ فضائل و ثواب و عتاب کی حدیثوں کی جانچ میں نرمی سے کام لیا
 گیا ہے۔ (المدخل)

۱۶۔ شیخین نے ان راویوں کی روایتیں لی ہیں جن کو پہلے سے قبول کرتے
 چلے آئے ہیں۔ امام نسائی نے ان حدیثوں کو بھی لیا ہے جن کے راویوں
 کے قابل اعتبار ہونے پر اتفاق نہیں تو ناقابل اعتبار ہونے پر بھی اتفاق نہیں۔
 امام ابو داؤد نے جس باب میں ان کو قومی حدیث نہیں ملی ضعیف کو بھی لے
 لیا ہے۔

۱۷۔ جس حدیث میں کہتے ہیں رواہ الجماعہ وہاں ائمہ مستہ مراد ہوتے
 ہیں جہاں کہتے ہیں رواہ الاربعہ وہاں ائمہ سنن اربعہ ترمذی، نسائی، ابو داؤد۔

ابن ماجہ۔

۱۸۔ صحاح میں ۱۰۵ صحابہ کی روایتیں ہیں۔ اور سند ابو داؤد طبائسی میں
۲۵۰ کی۔

بعض اصطلاحات وغیرہ

صحابی۔ وہ مسلمان جو رسول اکرم صلی اللہ علیہ وسلم کے دیدار سے مشرف ہوئے ہوں۔ اور ان کا خاتمہ اسلام ہی پر ہوا ہو۔
تابعی۔ وہ مسلمان جنہوں نے کسی صحابی کو دیکھا ہو۔ اور ان کا خاتمہ اسلام ہی پر ہوا ہو۔

تابع تابعی۔ وہ مسلمان جنہوں نے کسی تابعی کو دیکھا ہو۔ اور ان کا خاتمہ اسلام ہی پر ہوا ہو۔

مخضرمین۔ وہ مسلمان جنہوں نے جاہلیت و اسلام دونوں زمانے دیکھے مگر حضور کے دیدار سے مشرف نہیں ہوئے۔ بعض نے ان کو صحابہ میں شمار کیا ہے۔ مگر صحیح یہ ہے کہ بکارتا بعین میں ہیں۔

سند عالی۔ جس میں راوی سے حضور تک رجال کم ہوں۔

علو مطلق و نزول مطلق۔ اگر ایک حدیث کی کئی سندیں حضور تک پہنچتی ہوں۔ مگر ان میں سے ایک میں وسائر کم ہوں۔ تو اس کو علو مطلق کہتے ہیں۔ اور مقابل کو نزول مطلق۔

علو نسبتی و نزول نسبتی۔ اگر ایک حدیث کی کئی سندیں ہوں۔ اور وہ

سندیں کسی مشہور امام حدیث تک پہنچتی ہوں۔ جیسے شعبہ و مالک وغیرہ۔
تو ان مسندوں میں سے جس مسند میں آدمی کم ہوں گے۔ اس کو علو نسبتی اور
مقابل کو نزول نسبتی کہیں گے۔

موافقت۔ کسی مصنف کے شیخ تک ایسی اسناد چلا دینا جو مصنف
کے شیخ کو مصنف تک پہنچتی ہے۔ مقایر ہو۔ اور تعداد رجال بھی اس میں کم
ہو۔ کسی مصنف کے شیخ شیخ تک ایسی اسناد چلا دینا جو مصنف کے
اسناد کے مقایر ہو اور تعداد رجال بھی اس سے کم ہو۔

مساوات۔ ایک حدیث کی مسند کسی مصنف کی عالی ہو دوسرا
مصنف بھی اس حدیث کو دوسری مسند سے روایت کرے اور دونوں
کی تعداد رجال برابر ہو۔

مصافحہ۔ ایک حدیث ایسے اسناد سے جو دوسری سے عالی تھی
روایت کی گئی جو کسی مصنف کے شاگرد کی اسناد کے ساتھ تعداد رجال
میں مساوی ہو۔

روایت الاقران۔ دو معصروں کا ایک دوسرے سے روایت کرنا۔
روایت الاکا بر عن الاضاعر۔ بھوٹے سے بڑے کا روایت کرنا۔ جیسے
باپ کا بیٹے سے روایت کرنا۔ با ستاد کا شاگرد سے اس کے خلاف کو
روایت اصاغر عن الاکا بر کہتے ہیں۔

روایت سابق و لاحق۔ اگر دو آدمی ایک ہی شیخ سے روایت کریں اور
ایک دوسرے سے پہلے مر گیا۔ تو مرنے والے کی روایت کو سابق اور

دوسرے کی روایت کو لاحق کہیں گے۔

مسلسل۔ اگر ایک سند کے عام روات نے ایک ہی لفظ۔ مثلاً حدیثنا وغیرہ سے ایک حدیث روایت کی یا سب کے سب ایک قول پر متفق ہو گئے۔ اس کو تسلسل کہتے ہیں۔

مسلسل بالاشارہ۔ حضور نے جو کچھ بیان فرماتے ہوئے کوئی اشارہ کیا ہے۔ مثلاً انگلی اٹھانی یا ہاتھ اٹھایا۔ یا اور کوئی اس قسم کا اشارہ کیا۔ ان اشارات کو محدثین نے آج تک محفوظ رکھا ہے۔ اور حدیث بیان کرتے وقت وہ اشارہ ضرور کرتے ہیں۔ ایسی حدیث کو مسلسل بالاشارہ کہتے ہیں۔

اجازت۔ روایت حدیث کے لئے کسی محدث سے اجازت لینا ضروری ہے۔

اجازت بالمشافہ۔ اگر کسی شیخ نے کسی کو مخصوص حدیث اپنی طرف سے روایت کرنے کی زبانی اجازت دے دی۔ تو اس کو مجازاً اجازت بالمشافہ کہتے ہیں۔

اجازت بالکتاب۔ شیخ نے روایت حدیث کی اجازت مکتوبی دی ہو۔

اجازت معینہ۔ شیخ کسی کتاب معین غیر حاضر کی نسبت طالب سے کہے کہ تم مجھ سے اس کی روایت کرو۔

منادلہ۔ شیخ اپنا اصل نسخہ یا اس کی نقل طالب کو دیدے۔

وجاہہ۔ طالب کو کوئی کتاب ایسی مل گئی جس کا کاتب کوئی محدث ہو۔ تو اسے وجاہہ کہا جاتا ہے۔ جب تک کاتب سے اجازت حاصل نہ کرے

اس وقت تک اخیر فی فلاں کہہ کر روایت نہیں کر سکتا۔
وصیت بالکتاب - محدث نے بوقت وفات وصیت کی کہ میری
 یہ کتاب فلاں شخص کو دے دی جائے۔ لیکن سو صحابہ اس کی معتبر اجازت
 روایت نہیں کر سکتا۔

اعلام - کسی شیخ کا یہ کہنا کہ فلاں کتاب فلاں شیخ سے روایت کرنا۔
اجازت مجہول - اگر شیخ نے یہ کہا کہ میں نے عبدالرحمن کو اجازت دی۔
 تو یہ اجازت مجہول ہے۔ صاف کہے کہ میں نے تمہ کو اجازت دی۔
متفق و مفترق - اگر چند راویوں اور ان کے باب داروں کے نام نسب
 و کتب ایک ہی ہوں تو ان کو متفق و مفترق کہا جاتا ہے۔
مؤلف و مختلف - اگر متحد و اسماء خط میں متفق اور تلفظ میں مختلف ہوں
 (یہ اختلاف کبھی لفظوں سے ہوتا ہے۔ جیسے محی و نجی کبھی شکل سے ہوتا
 ہے۔ حفص و جعفر)

مثنابہ - راویوں کے نام خط و تلفظ میں متفق ہوں۔ مگر ان کے آباد کے
 نام بلحاظ تلفظ مختلف و بلحاظ خط متفق ہوں۔ جیسے محمد بن عقیل نضج عین و
 محمد بن عقیل لضم عین۔

طبقہ روایت - بمعصراشخاص اور وہ اشخاص جو ایک شیخ سے روایت
 کرنے میں شریک ہوں۔ (اسناد بہائی۔ پیر لبائی۔ ہم کاتب۔ ہم ورس)۔
نذکیہ - کسی راوی کے اوصاف کو اس طرح بیان کرنا کہ اس پر جرح باقی
 نہ رہے۔

امر۔ جو حکم قرآن یا حدیث میں دیا گیا ہے۔ (امر کے خلاف اگر کوئی فعل ضرور کا ہے۔ تو امر اس سے منسوخ نہیں ہوتا کیونکہ فعل عذر و تخفیف و غیرہ کو محتمل ہے)

تخریج۔ تلاش کر کے کئی حدیث کی مسند صحیح نکالنا اور کسی حدیث کو معہ مسند ذکر کرنا۔

مستملی۔ شیخ کے درس میں طلباء کا اکثر ہجوم ہو۔ اور شیخ کی آواز سب کو پہنچ سکتی ہو۔ تو شیخ کسی قابل طالب علم کو درمیان میں کھڑا کر دیتا ہے۔ جو شیخ کے الفاظ کو دہرا کر دوسروں تک پہنچاتا ہے۔

مقری۔ پڑھنے والا۔

تعلیق۔ سقوط راوی۔

رض۔ آیت قرآن و حدیث

سنت۔ قول و فعل رسواں و اصحاب۔ سنت کی دو قسمیں ہیں۔ عادی

اور عبادی۔ عادی وہ افعال جو دنیوی مصلحت یا وقتی و ذاتی ضرورت سے کئے گئے۔ عبادی کی دو قسمیں ہیں۔ ایک اکیدی جس کو موکدہ بھی کہتے ہیں۔ دوسرے سنت الزواید جس کو مستحبہ بھی کہتے ہیں۔ سنت موکدہ جس کو لازمی طور پر کیا گیا۔ اس کا ترک کرنے والا گنہگار ہوتا ہے۔ سنت مستحبہ جس کو کبھی کیا اور کبھی نہ کیا۔ اس کے ترک کرنے سے گناہ نہیں ہوتا۔

تعال۔ عمل درآمد

توارث۔ قدامت عمل

طرق - سلسلہ روایت

وحدان - وہ راوی جس سے ایک ہی راوی نے روایت کی ہو۔

سیر - وہ علم میں تاریخی حدیثیں ہوں۔

مستدرک - استدراک کے معنی ہیں کہ کسی مصنف سے جو روہ گیا ہو۔

اس کو جمع کر دیا جائے۔ جو کتاب اس طرح جمع کی گئی ہو اس کو مستدرک کہتے ہیں۔

محدث - جو شخص علم حدیث کے درس و تدریس و تصنیف و تالیف کے

شغل میں مشغول ہو۔

اخباری - جو فن تاریخ کے شغل میں مشغول ہو۔

روایت - حدیث یا اثر یا خبر۔

راوی - روایت بیان کرنے والا۔

مردی عنہ - جس سے روایت بیان کی جائے۔

متن - حدیث کی اصل عبارت۔

اصول الروایت - وہ قواعد جن سے سند حدیث کی جانچ کی جاتی ہے۔

تعدیل - اوصاف بیان کرنا۔

جرح - ذمائم بیان کرنا۔

ضبط صدر - حفظ قلبی و نگہداشت ذہنی

ضبط کتاب - تحریر کا وقت روایت محفوظ رکھنا۔

متروک الحدیث - جس راوی کی حدیث کسی غیب کی وجہ سے ترک کر دی

جائے۔

صحیح الاسانید ہیں روایت کے تمام راوی اعلیٰ درجہ کے ہوں بعض نے کہا ہے کہ صحیح الاسانید امام زین العابدین ہے جبکہ وہ اپنے والد ماجد امام حسین سے یا اپنے جد امجد حضرت علی سے روایت کریں بعض کا قول ہے کہ نافع میں جبکہ وہ عبداللہ بن عمر فاروق سے روایت کریں بعض نے کہا ہے کہ امام زہری ہیں جبکہ وہ سالم سے اور سالم بن عمر سے روایت کریں یا محمد بن سیرین روایت کریں عبیدہ بن عمر سے اور وہ حضرت علی سے یا ابراہیم نخعی کہ وہ روایت کریں علقمہ سے اور وہ ابن مسعود صحابی سے سلسلہ مذہب امام مالک کی سند جس کو وہ نافع اور نافع حضرت عبداللہ بن عمر فاروق سے روایت کریں۔

تلاشیات۔ وہ روایتیں جن میں راوی اور عنون کے درمیان میں واسطے ہوں۔

مستجبین۔ امام بخاری و امام مسلم۔
المستتہ۔ امام بخاری امام مسلم امام ابو داؤد امام ترمذی امام نسائی امام ابن ماجہ۔

امام۔ بخاری و فقہ اور تمام علوم دینیہ میں صاحب کمال ہوں۔
 حافظ جس کو ایک لاکھ حدیثیں یاد ہوں۔
 حجت جس کو تین لاکھ حدیثیں یاد ہوں۔
 حاکم جس کو تمام حدیثیں مع متن و سند و جرح و تعدیل و تاریخ معلوم ہوں۔
 مجتہد جو فقہ ان و حدیث سے مسائل کا استنباط کرتا ہو۔

امم الاحادیث - سنت ، مباح ، گناہ مکروہ وغیرہ ان تمام احکامات کی حدیثیں محکومات اور اہم الاحادیث کہلاتی ہیں۔
 مکثرین - سلف صحابہ کبار نے باعتبار تعدد روایات صحابہ کے چار طبقے مقرر کئے ہیں۔

مکثرین ، متوسطین ، متقلین ، اقلین
 مکثرین وہ صحابہ جن کی مرویات کی تعداد ہزار یا اس سے زیادہ ہے۔ یہ سات اصحاب ہیں۔ ان میں اول نمبر حضرت ابو ہریرہ کا ہے۔ ان کی مرویات کی تعداد ۵۳۷ ہے

متوسطین - جن کی مرویات کی تعداد پانسویا اس سے زیادہ ہے۔ یہ چار ہیں۔ ان میں سب سے زیادہ حضرت عبداللہ بن مسعود کی روایات ہیں۔ جن کی تعداد ۸۴۸ ہے۔

متقلین - جن کی روایات پانسو سے کم ہیں۔ یہ ۵۹ صحابی ہیں۔ ان میں سب سے زیادہ ام المومنین حضرت ام سلمہ ہیں۔ ان کی مرویات ۳۷۸ ہیں۔
 اقلین - جن کی مرویات چالیس سے کم ہیں۔ یہ چالیس صحابی ہیں۔ ان میں اول نمبر حضرت زبیر کا ہے۔ ان کی روایات ۳۸ ہیں۔

تعداد روایات خلفاء اربعہ - حضرت علی ۵۸۶ ، حضرت عمر ۵۳۹ ،
 حضرت عثمان ۱۴۶ ، حضرت ابو بکر ۱۴۲

تعداد روایات اہل بیت المومنین - حضرت عائشہ ۲۲۱ ، حضرت ام سلمہ ۳۷۸ ، حضرت ام حبیبہ ۶۵ ، حضرت حفصہ ۶۰ ، حضرت زینب ۴۶ ،

حضرت زینب بنت جحش ۱۱ حضرت صفیہ ۱۰ حضرت جویریہ ۹ حضرت
سورہ ۵ -

تعداد روایات اولاد رسول - حضرت فاطمہ ۱۸ امام حسن ۱۳ امام حسین ۸
متفق علیہ - وہ حدیث ہیں کہ امام بخاری اور امام مسلم دونوں نے روایت

کیا ہو۔

افراد بخاری جس کو صرف امام بخاری نے روایت کیا ہو۔

افراد مسلم - جس کو صرف امام مسلم نے روایت کیا ہو۔

اصح الاسانید - جس طرح روایت کے تمام راوی ہر طرح اعلیٰ درجہ کے ہوں

بعض ائمہ کا قول ہے کہ اصح الاسانید امام زین العابدین ہیں جبکہ وہ اپنے

والد ماجد امام حسین سے اور وہ اپنے والد حضرت علی سے روایت کریں۔

بعض کا قول ہے کہ امام زہری ہیں جبکہ وہ امام سالم سے اور وہ حضرت

عبداللہ بن عمر فاروق سے روایت کریں۔ بعض نے کہا ہے کہ محمد بن حمرین

ہیں جبکہ وہ عبیدہ بن عمر سے اور وہ حضرت علی سے روایت کریں بعض کا

قول ہے کہ ابراہیم نخعی ہیں جبکہ وہ علقمہ سے اور وہ حضرت عبداللہ بن مسعود

سے روایت کریں۔

شرائط شیخین - شیخین نے قبول حدیث کے لئے جو شرائط مقرر کی ہیں۔

علوم تدوین حدیث

علم حدیث کی تکمیل و ترتیب و تدوین و حفاظت و نصرت کے لئے جو

علوم ایجاد ہوئے۔ وہ کم و بیش سو ہیں۔
 علامہ جازمی نے کتاب الحجالہ میں لکھا ہے کہ علم حدیث میں بہت سے
 انواع ہیں جو سو تک پہنچتے ہیں۔ ان میں سے ہر نوع مستقل فن ہے۔!

(تدریب الراوی)

ان تمام علوم کا ذکر اس مختصر میں مشکل ہے۔ خاص خاص علوم کے متعلق مختصر
 طور پر کچھ لکھا جاتا ہے۔

علم اسماء الرجال۔ اس میں راویوں کے حالات سے بحث ہے۔ اس کا
 صحت عمر۔ سلسلہ نسب۔ سکونت۔ تمدن تقدیم صحت جسمانی اخلاق و
 عادات سب کا بیان ہوتا ہے۔ اس فن میں سب سے پہلے شیخ نجی بن
 سعید القطان ۱۹۸ھ نے تصنیف کی۔ (میزان الاعتدال)

علم الروایت۔ اس میں روایت اور منہ حدیث پر نظر ہوتی ہے۔

علم الدراایت۔ اس میں نفس حدیث کی جانچ ہوتی ہے۔

علم تدوین الحدیث۔ اس میں جمع حدیث پر بحث ہوتی ہے۔

علم النسخ و المنسوخ۔ اس میں یہ بحث ہے کہ کونسی حدیث ناسخ ہے

اور کونسی منسوخ ہے۔ اور کیوں منسوخ ہے۔ اس کے لئے حدیث کے

علل و اسباب اور مصلحت وقت اور شان نزول کا جاننا ضروری ہے۔

علم النظر فی الاسناد۔ اس میں حدیث کی سند پر بحث کی جاتی ہے۔

علم التبیغیۃ الروایت۔ یعنی راوی نے حدیث کو کس طرح روایت

کیا ہے۔ اور اس کے درجات کیا ہیں۔

علم الفاظ الحدیث یعنی محدثین کی اصطلاحیں کیا ہیں۔ اور جن الفاظ میں حدیث مروی ہے۔ وہ الفاظ رسول کے ہو سکتے ہیں یا نہیں۔
علم المتلف والمختلف۔ بعض صورتوں میں واقعہ ایک ہی ہوتا ہے۔ مگر دو شخصوں کے لئے دو مختلف احکام ہوتے ہیں یا دو واقع ہوں۔ دونوں کے لئے ایک ہی طرح کی روایت ہو۔ اس کی بحث ہوتی ہے۔ اس فن کے متعلق سب سے پہلی تصنیف علامہ عبدالغنی ازومی سنہ ۱۰۹۹ھ کی ہے۔ مولوی شمس الحق عظیم آبادی کے کتب خانہ میں ہے۔

علم طبقات الحدیث۔ یہ حدیث کس درجہ کی ہے۔ اور اس کے راوی کس طبقہ کے ہیں۔ اس میں اس پر بحث ہوتی ہے۔

علم غریب الحدیث۔ یعنی نامانوس الفاظ کا کیا مطلب ہے۔ اور وہ حدیث میں کس مطلب کے لئے آئے ہیں۔ اس زمانے کے محاورات میں ان کا کیا مفہوم تھا۔ اس فن میں پہلی کتاب ابو عبیدہ معمر بن المشنی (قرن ثانی) کی ہے۔ ان کے بعد ابو عبیدہ قاسم بن سلام ۲۲۵ھ نے ایک کتاب چالیس سال کی محنت سے تیار کی ہے۔

علم البحر والتعدیل۔ راویوں کے اعتبار و بے اعتباری کے وجوہ۔

علم طرق الاحادیث۔ بعض حدیثیں کئی کئی طریق سے مروی ہیں۔ اور معنوی مناسبت کے اعتبار سے ان کے ٹکڑے مختلف فصلوں میں لاتے ہیں۔ ایسی حدیثیں صحیح بخاری میں بہت ہیں۔

علم الموضوعات۔ موضوع حدیثوں کی شناخت کا علم۔

علم علل الحدیث - یہ علم بہت غامض اور اذوق ہے۔ اس میں دنیاوی موالید مساکین القاب و اسماء و نقائے اداب پر عبور حاصل کرنے کے علاوہ ہر سر راوی کے الفاظ حدیث اور حدیثوں کا احاطہ ضروری ہے۔ حدیث کی تعلیل میں کم از کم تین مجموعی قوتوں کا کمال درکار ہے۔ حفظ، فہم و معرفت۔

علم الصحتف السماء - مشکل ناموں کی تشریح کا علم۔

علم الوجدان - قلیل الحدیث راویوں کا بیان۔

علم روایت الآباء عن الانباء - باپ کے بیٹوں سے روایت کرنے

کا علم۔

علم روایت الصحابہ عن التابعین صحابہ کا تابعین سے روایت کرنا۔

علم الموضح الاوامم الجمع والتفریق - مجہول راویوں کا بیان۔

علم معرفت علوم حدیث - علوم حدیث کی حقیقت کا علم۔

علم اسباب - جن میں حدیث کا سبب بیان کیا گیا ہو۔

اسماء المدلسین - یعنی حدیث میں تدلیس کرنے والوں کے نام اس پر پہلی

کتاب شیخ حسین بن علی بن زید لکرا بلسی بغدادی صاحب الشافعی ۲۲۵ھ نے تصنیف کی۔

علم علت حدیث - یعنی متن یا سند حدیث میں جو علت ہو۔ اس کو ظاہر

کر دیا جائے۔ اس فن کے موجد امام مسلم ہیں۔ (کشف الظنون)

الاسماء والکنی - راویوں کے نام اور کنیتیں امام مسلم کی ایجاد ہے۔ اس پر

پہلے کتاب انہی کی ہے۔ جو کتب خانہ ایباصوفیہ قسطنطنیہ میں موجود ہے۔ اس فن میں ایک کتاب ابو محمد بن احمد الاولیٰ ششم نے لکھی یہ کتاب کتب خانہ مولوی شمس الحق عظیم آبادی میں ہے۔

اعلاط المحدثین۔ ابی سلیمان احمد بن الخطابی ششم کی ایجاد و تصنیف ہے۔ انہوں نے حدیث۔ ابو محمد حسن بن عبدالرحمن راہر فرمی ششم نے کتاب المحدث الفاضل لکھی ہے۔ یہ کتاب علوم حدیث پر پہلی کتاب تھی۔ یہی فن مرتب ہند ہو کر فن اصول حدیث لکھ دیا۔

القاب الرواة۔ راویوں کے القابات کا بیان اس پر پہلی تصنیف شیخ ابی بکر احمد بن عبدالرحمن شیرازی ششم کی ہے۔

علم موضوعات۔ علامہ ابن جوزی ششم نے پہلی کتاب لکھی۔
النساب المحدثین۔ حافظ محمد الدین محمد بن محمود ششم۔

علم روایت

وہ علم کہ جس سے یہ معلوم ہو کہ راوی کیسا آدمی ہے۔ ذمی علم و ذمی فہم ہے۔ کہ سادہ لوح یا بے علم یا کم علم ہے۔ صحیح العقیدہ ہے یا بدعتی ہے۔ صحیح الدماغ ہے یا امراض دماغی میں مبتلا ہے۔ سچ بولنے والا ہے۔ یا جھوٹا مشہور ہے۔ صالح ہے یا بد اعمال ہے۔ وغیرہ وغیرہ۔ اس علم کی بنیاد تو قرآن مجید نے قائم فرمائی ہے۔ یا ایہا الذین امنوا ان جاءکم فاسق ببناء فنبوہ یعنی خبر دینے والے کو لکھ لیا کرو۔ صحابہ کرام کا اس پر سختی سے

عمل تھا۔ لیکن اس پر کوئی کتاب تصنیف نہیں ہوئی۔ اس علم کی خدمت و توسیع کے لئے راویوں کی تاریخ مرتب کی گئی اور علم اسماء الرجال کی بنیاد پڑی۔

اسماء الرجال

یہ علم راویان حدیث کی سوانح عمریاں کا نام ہے۔ اس کے ذریعہ سے صحیح و غیر صحیح روایت کی شناخت میں بڑی مدد ملتی ہے۔ اس میں روایت کے نام و لقب حسب نسب پیشہ وطن ولادت وفات علم و فضل طہارت و تقویٰ حفظ و ذکاوت مرض و صحت وغیرہ کا بیان ہوتا ہے۔ اس کے ذریعہ سے ائمہ حدیث نے مراتب حدیث و روایت کا پتہ لگایا۔ اور بہت سے نکات و مشکلات کو حل کیا ہے۔ محدثین علیم الرحمتہ نے احادیث اور روایات کی جانچ پڑتال کرتے وقت راویوں کی کثرت عبادت یا قائم البیل یا صائم الدیر ہونے یا ان کے متحیر علمی ان کے زہد و تقویٰ و طہارت امارت و ریاست بلکہ ان کے مجتہدانہ جلال و شکوہ سے مرعوب نہ ہوتے ہوئے اور اکثر نامور مجتہدین کے اجتہاد کا لوہا مانتے ہوئے اور اکثر امور میں ان کی عظمت و شان کو تسلیم کرنے کے باوجود وہ اصول و قواعد اور صداقت کے معیار قائم کئے اور مذہبی دنیا میں آزادی رائے کا سنگ بنیاد رکھا۔ فی الحقیقت نظام شمسی کی ملکیت میں یہ ایک ایسا بے نظیر واقعہ ہے۔ کہ جس کی مثال دنیا پیش نہیں کر سکتی مشہور محققین ڈاکٹر اسپرنگر نے لکھا ہے۔ کوئی قوم دنیا میں نہ ایسی گذری نہ آج تک موجود ہے۔ کہ جس نے

مسلمانوں کی طرح اسماء الرجال کا سا عظیم الشان فن ایجاد کیا جو جس کی بدولت
آج پانچ لاکھ شخصوں کا حال معلوم ہو سکتا ہے۔ (انگریزی میں مقدمہ اصحابہ مطبوعہ
کلکتہ ۱۸۵۳ء)

اس فن میں صحت و مرض تک کے حالات اور ان کی سال و سن
روایت کا پتہ چل جاتا ہے۔ اگر کسی راوی کو ساٹھ برس کی عمر سے نسیان
کا عارضہ لاحق ہوا۔ تو اس کے حالات میں لکھا ہوا ہے کہ یہ شخص
جید الحفظ تھا۔ مگر ساٹھ سال کی عمر سے اس پر نسیان طاری ہوا۔ اس لئے اس
کی عارضہ کے بعد کی روایت قبول نہ کی جائے گی۔

محدث شیخ عبداللہ بن مبارک شیخ عباد بن کثیر کے زہد و تقویٰ کی تعریف
کیا کرتے تھے۔ مگر ساتھ ہی یہ بھی کہہ دیتے تھے کہ ان سے حدیث
روایت نہ کی جائے۔ امام عبداللہ بن حاکم سے ایک شخص نے ایک
حدیث بیان کی۔ امام نے اس سے دریافت کیا کہ یہ حدیث تم نے
کس سے سنی ہے۔ اور کب سنی ہے۔ اس نے کہا فلاں سن میں عبد بن
حمید سے سنی ہے۔ امام صاحب نے اپنے شاگردوں سے کہا۔ ان کو
دیکھو ان سے یہ حدیث عبد بن حمید نے اپنے مرنے سے سات
برس کے بعد بیان کی ہے۔ خلیفہ کے دربار میں یہودیوں نے ایک
دستاویز پیش کی۔ جو رسول کریم کی لکھائی ہوئی تھی۔ اس میں لکھا تھا کہ یہودی خیر
کو جزیہ اور بیگار معاف ہے۔ اس دستاویز کو پیش کر کے یہود نے
ان دونوں باتوں کی معافی کا مطالبہ کیا۔ عمال حکومت کو بخیر تسلیم کے کوئی

چارہ نظر نہ آیا۔ جب یہ دستاویز محدثین کے سامنے پیش ہوئے۔ تو انہوں نے کہا۔ کہ یہ جعلی ہے۔ کیونکہ اس پر سعد بن معاذ کی گواہی ہے۔ اور وہ غزوہ خیبر سے پہلے وفات پا چکے تھے۔ دوسرے یہ کہ اس دستاویز پر کاتب کا نام معاویہ بن ابی سفیان لکھا ہے۔ معاویہ اس وقت تک مسلمان ہی نہ ہوئے تھے۔ تیسری یہ کہ اس وقت تک جزیہ کا حکم ہی نازل نہ ہوا تھا۔ چوتھے یہ کہ رسول کریم کے عہد میں بیگار کا رواج ہی نہ تھا۔ پانچویں یہ کہ جزیہ ان کو معاف ہوتا ہے۔ جو اسلام کے دوست ہوں۔ یہودی خیبر تو اسلام کے سخت دشمن تھے۔ ان کو جزیہ کیوں معاف ہوتا۔

یہ تنقید اسی علم کا ثمرہ ہے۔ اس علم کی بنیاد تو قرآن نے قائم کی صحابہ اس کے پابند رہے۔ لیکن اس کو فن کی صورت امام شعبہ ۱۶۰ نے دی۔ انہوں نے اس کے اصول مقرر کئے۔ مگر کوئی کتاب تصنیف نہیں کی۔ شیخ یحییٰ بن سعید القطان محدث ۱۹۸ نے اس پر سب سے پہلے کتاب لکھی ان کے بعد بہت سے مصنفین نے اس فن کی ضخیم ضخیم مجلدات تصنیف کیں۔ اور اس میں طرح طرح کی تنقیدیں کیں۔

اصول و روایت

اصول و روایت سے چونکہ روایت کی جانچ ہوتی ہے۔ اس کا اثر صرف سند تک محدود ہے۔ اس سے متن حدیث کی غلطی کا ارتفاع نہیں ہوتا۔ اس لئے متن حدیث کی جانچ کے لئے اصول و روایت قائم کئے گئے۔

درایت کی رو سے جب کسی حدیث کی جانچ کی جاتی ہے۔ تو راوی پر نظر نہیں کی جاتی۔ خارجی عوارض و اسباب پر نظر کی جاتی ہے۔

اصول درایت سو سے زیادہ ہیں۔ جو قرآن و حدیث و تعامل صحابہ سے ماخوذ ہیں۔ ائمہ نے ان کی تشریح و توضیح کی ہے۔ صحابہ کرام کے عہد میں اصول وراثت کے مدارج قائم ہو گئے تھے۔ کیونکہ اختلاف مدارج کا جو اثر احکام پر پڑتا ہے۔ وہ ان کی اجتہادی راویوں سے ثابت ہے صحابہ اصول وراثت کے سختی سے پابند تھے۔

قرآن مجید میں حکم ہے۔ کہ طلاق بائن دینے کے بعد ایام عدت کے گزرنے تک عورت کو گھر سے نہ نکالا جائے۔ حضرت عمر کے عہد میں یہ مسئلہ پیش ہوا۔ کہ طلاق کے بعد عورت کو سکتی کا حق ہے یا نہیں۔ فاطمہ بنت قیس نے کہا کہ میرے شوہر نے مجھ کو طلاق دی۔ تو رسول کریم نے مجھ کو حق سکونت سے محروم کر دیا۔ چونکہ یہ امر قرآن و حدیث کو خلاف تھا۔ اس لئے حضرت عمر نے فرمایا۔ کہ ہم ایک عورت کے کہنے سے خدا کی کتاب اور اپنے رسول کی سنت کو نہیں چھوڑ سکتے۔ خدا جانے یہ عورت بات کو سمجھی یا نہ سمجھی یا بھول گئی۔ حضرت عائشہ کو جب یہ بات معلوم ہوئی تو فرمایا۔ کہ حضور نے اس کو اس لئے گھر سے منتقل ہونے کا حکم دیا تھا۔ کہ اس کا گھر سنان مقام پر تھا۔ اندریں صورت اس کا وہاں رہنا مناسب نہ تھا۔ (ابوداؤد)

ہم یہاں بعض خاص خاص درایت کے اصول لکھتے ہیں۔!

۱۔ جو حدیث قرآن کی عبارت النفس کے خلاف ہو قابل تسلیم نہیں۔
 ۲۔ جو حدیث کسی متواتر حدیث کے خلاف ہو قابل قبول نہیں۔
 ۳۔ جو حدیث کسی ایسے تاریخی واقعہ کے خلاف ہو جو صحت کے ساتھ متواتر ثابت ہو صحیح نہیں۔

۴۔ جو حدیث شادات کے خلاف ہو قابل حجت نہیں۔
 ۵۔ جو عقل کے خلاف ہو قابل قبول نہیں۔ عقل سے یہ مطلب نہیں کہ ہر شخص کی عقل کے خلاف ہو۔ بلکہ علماء و ماہرین فن اس کو خلاف عقل قرار دیں۔

۶۔ جو اجماع قطعی کے خلاف ہو۔
 ۷۔ جس حدیث کو ایسا راوی بیان کرے جو اس کے مضمون کا دعویٰ یا ظہر ندارد ہو۔ یعنی دوسرے کے خلاف اپنے خیال و عقاید کی تائید کے لئے پیش کرے۔

۸۔ جس حدیث میں معمولی نیکی پر حج و عمرہ اور ایسے ہی بڑے بڑے اہم و خیر کے برابر ثواب ملنے کا ذکر ہو۔ اور معمولی گناہ پر بڑے بھاری عذاب کی دھمکی ہو۔

۹۔ جو حدیث مختلف فیہ مسئلہ کی ایسی تشریح کرے جو مقتضائے وقت اور قرینہ حالیہ کے خلاف ہو یا اس کی تائید نہ کرے۔

۱۰۔ جس حدیث میں ایسا امر عظیم بیان کیا گیا ہو۔ کہ اگر واقعہ ہوتا تو اس کو عام لوگ جانتے اور دیکھتے اور بیان کرتے۔ مگر سوائے ان راویوں

کے اور کوئی بیان نہیں کرتا۔

۱۱۔ کوئی حدیث کسی ایک واقعہ یا مضمون واحد سے تعلق رکھتی ہے جو متعدد طرق سے مروی ہے۔ مگر وہ متعدد طرق سے موضوع شدہ روایات کیا۔ باعتبار لفظوں کے اور کیا باعتبار معنی کے آپس میں مغایر ہیں۔ کہ جس سے کوئی ایک امر متعدد یہ بھی ثابت نہیں ہوتا۔

۱۲۔ جس حدیث میں وکالت لفظی ایسی ہو۔ کہ قواعد عربیہ کی رو سے مستحق نہ ہو۔ اور وکالت معنی ایسی ہو کہ وقار نبوت کے خلاف ہو۔

۱۳۔ جس حدیث میں کسی امر معقول کو محسوس اور محسوس کو منقول میں بیان کیا گیا ہو۔ اس طرح سے وقوع اسی طرح ہو انہ بطور تمیز کے۔

۱۴۔ جو حدیث کسی ایسے علوم متعارفہ کے مخالف ہو کہ جن کے اصول مشاہدوں اور بے شمار تجربوں کے بعد قائم ہوں۔ اور ان سے ہمیشہ ایک ہی نتیجے برآمد ہوتے ہوں کہ جن میں غلطی نہیں ہوتی۔

۱۵۔ جس حدیث کا راوی اس کے موضوع ہونے کا خود اقرار کرے۔

۱۶۔ جس حدیث میں دنیا سے اس قدر بے رغبتی بیان کی گئی ہو۔ اور آخرت کا اس قدر خوف بیان کیا گیا ہو۔ کہ انسان اس پر عمل کرنے سے فطرتاً معذور ہو۔ اگر کوئی شخص مشکل اس پر کار بند ہو۔ تو خود بخود تمام دنیا اور اس کے اسباب کا درہم برہم ہونا لازم آئے۔

۱۷۔ تمام اسرائیلیات کا اثبات خواہ دلیل سلمی کے طور پر ہو۔ خواہ معقولیات و منطوفات کے طریق پر قابل محبت نہیں۔

۱۸۔ جو حدیث حیات کے خلاف ہو۔

مگر تمام اصولوں کے ساتھ یہ شرط ہے کہ ایسی حدیثوں کے لفظوں اور جملوں اور عبارتوں میں قواعد عربیہ متعارفہ یا اس کے معنوں میں دیکھیں۔ علوم کے ذریعہ سے تادم کر کے تطابق دنیا ناممکن ہو تو ناقابلِ حجت ہیں۔ اور اگر تطابق ممکن ہے۔ تو قابلِ حجت ہیں۔ وہ لوگ جن کو علم حدیث کا ذوق ہے۔ اور ان کی تحصیل علم کافی ہے۔ ان کو اس فن شریف کی ممارست سے ایک خاص ملکہ پیدا ہو جاتا ہے۔ وہ حدیث کو سنتے ہی سمجھ جاتے ہیں۔ کہ یہ حدیث ہے یا نہیں۔ اور اگر سے۔ تو کس درجہ کی ہے۔ جیسے تجربہ کار صرف کی نظر سونے کو دیکھ کر سوئی پر لگانے سے پہلے ہی تار جاتی ہے۔ کہ یہ سونا کس درجہ کا ہے۔ بعض شاعر سا تذہ کو ایسا ملکہ ہوتا ہے۔ وہ کسی شعر کو سن کر یہ بتا دیتے ہیں۔ کہ یہ شعر میر کا ہو سکتا ہے۔ یا سودا کا امیر کا ہو سکتا ہے۔ یا داغ کا مقدس ماہرین فن حدیث نے فرمایا ہے۔ (حدیث کا نور دن کی طرح ہے۔ تو اسے پہچانے گا۔ جعلی کی تار کی رات کی طرح ہے۔ تو اس سے خود انکار کرے گا۔

ایک شخص نے شیخ ابو حاتم محدث سے کئی حدیثوں کے متعلق دریافت کیا۔ انہوں نے بعض کو صحیح بعض کو منکر بعض کو مدرج بتایا۔ سائل نے ان سے پوچھا آپ کو کیونکر معلوم ہوا۔ کیا راوی آپ سے کہہ گئے تھے۔ انہوں نے کہا نہیں۔ مجھے ایسا ہی معلوم ہوتا ہے۔ پھر سائل نے کہا کیا آپ علم غیب کے مدعی ہیں۔ انہوں نے کہا نہیں۔ کسی ماہر فن سے دریافت

کہا۔ اس شخص نے شیخ ابو ذر عہ محدث سے جا کر ان حدیثوں کو دریافت کیا۔ انہوں نے بھی ایسا ہی کہا۔ (فتح المغیث)

موضوعات

ہمارے ائمہ بڑی بڑی جانکاؤ کو ششوں سے اور مدلوں کا پتہ لگایا ہے۔ کتابوں میں ان کے حالات لکھ دئے ہیں۔ احادیث موضوعہ کے مجموعے بھی علیحدہ تیار کر دئے ہیں۔ امام ابو یوسف کو بیس ہزار موضوع حدیثیں یاد تھیں۔ موضوعات کا اثر مستحبات و اکل و شرب اور بعض معاشرتی امور طب اور مناقب و مثالب و واقعات گذشتہ و واقعات آئیدہ میں ہے۔ ارکان و احکام میں ان کا دخل نہیں معلوم ہوتا۔ ہمارے ائمہ میں ایسے ایسے ماہر فن تھے۔ کہ ان کی بصیرت کی شہرت تھی جو اصلی و مصنوعی کی شناخت میں کامل مہارت رکھتے تھے۔ خلیفہ کے سامنے ایک وضاع پیش کیا گیا۔ خلیفہ نے اس کے قتل کا حکم دیا اس نے کہا۔ امیر المومنین مجھے تو آپ قتل کر دیں گے۔ مگر ان چار ہزار حدیثوں کو کیا کریں گے۔ جو میں نے وضع کر کے راج کر دی ہیں۔ خلیفہ نے کہا تو شیخ عبداللہ بن مبارک محدث اور شیخ ابواسحاق قراری محدث کو بھی جانتا ہے۔ وہ موضوعات کا ایک ایک حرف نکال کر پھینک دیں گے۔ (موضوعات کبیر ملا علی قاری)

امام محمد اسحاق بن خزیمہ فرمایا کرتے تھے۔ کہ جب تک شیخ ابو حامد

ابن شریف نے محدث ۲۲۵ زندہ ہے۔ کوئی جھوٹی روایت نہیں کر سکتا۔
(لالی المصروعہ فی الاحادیث الموضوعہ)

محدث ابن جوزی ۵۹۷ھ نے موضوعات کو ایک جگہ جمع کر دیا ہے۔ اور
اس میں ایسی شدت کی کہ بعض حسن حدیثوں کو بھی موضوع قرار دے دیا۔ اور
بڑے بڑوں پر ہاتھ صاف کر گئے۔

وضع و تدلیس حدیث اور اس کے موجد

حدیث کے معنی و مفہوم میں تدلیس کی بنیاد تو آخر عہد عثمانی سے شروع
ہو گئی تھی۔ باقی خلافت راشدہ کے بعد حدیثوں کے الفاظ و اسناد بدلنے
اور نئی حدیثیں گڑنے کا سلسلہ شروع ہوا۔ اس کے بانی حضرت عثمان اور
حضرت علیؓ کے مخالفین تھے۔ اس عہد میں جو حدیثوں میں تغیر اور معنی
میں تحریف ہوئی۔ وہ سیاسی اختلاف پیدا کرنے والی تھی۔ رفتہ رفتہ
یہ سلسلہ عقائد و اعمال تک پہنچا۔

وضع و تدلیس حدیث اور اس کی غرض

حدیث کی وضع اور تدلیس نئی اغراض کے تحت میں ہوئی۔
مسلمانوں میں تفرقہ پیدا کرنے کے لئے حقوق و فضائل اہلبیت
کے لئے۔

۲۔ حضرت عثمان کی خلافت کو درہم و برہم کرنے کے لئے۔

۳۔ حضرت علی کو (نحوذ باللہ) گنہگار ثابت کرنے کے لئے۔
 ۴۔ صحابہ کے بعد آنے والی نسل کو رسول کریم صلی اللہ علیہ وسلم کے اقوال و افعال معلوم کرنے کا بہت شوق تھا۔ اس لئے جہاں کوئی حدیث جاننے والا جاتا تھا۔ لوگ اس کو سرائے نکھوں پر بٹھاتے تھے۔ اور ایسی قدر و منزلت کرتے تھے۔ کہ امراء کو ان پر رشک ہوتا تھا۔ مملات شاہی بھی محدثین کی قلم و سے خارج نہ تھے۔ اس لئے لوگوں کو خیال پیدا ہوا۔ کہ حدیثیں جمع کریں۔ تاکہ مرجع خلافت بنیں۔ اس زمانے میں حدیثوں کا کثیر ذخیرہ ضبط تحریر میں تھا۔ اور ائمہ ہدیٰ بھی ہر جگہ موجود تھے۔ اس لئے وہ لوگ نے جو جاہ طلب یہ طریقہ اختیار کیا۔ کہ بعض نے اصل حدیثوں میں کچھ تصرف کر کے جدت سے بیان کرنا شروع کیا۔ بعض نے نئی نئی حدیثیں بنائیں۔

۵۔ جدید فرقے کے زعماء نے اپنے عقاید و اعمال کی تائید کے لئے حدیثیں گھڑیں۔

۶۔ بعض عابد و زاہد صوفیوں نے ترغیب و ترہیب کے لئے حدیثیں وضع کیں۔ امام سید بن شمس الدین نودمی دمشقی نے لکھا ہے۔ کہ یوں تو واعظین حدیث کی بہت سی قسمیں ہیں۔ مگر زیادہ ضرر ان لوگوں سے پہنچا جو زاہد و عابد مشہور تھے۔ (التقریب۔ والتسیر) اس لئے محدث ابن جوزی نے اہل تصوف کی روایتوں کو غیر معتبر قرار دیا ہے۔ مہرہ ابن عیبر نے کہا کہ میں نے حدیثیں اس لئے وضع کیں۔ کہ لوگ ڈر کر زہد

کی راہ اختیار کریں۔ (تدریب الراوی)

۷۔ بعض اہل حق نے باطل فرقوں سے نفرت دلانے کے لئے حدیثیں وضع کیں۔ مہلب ابن ابی صفیرہ عابد زاہد آدمی تھے۔ مگر خوارج کے خلاف حدیثیں وضع کرتے تھے۔

۸۔ بعض باطل فرقے والوں نے بھی ترغیب و ترہیب کے لئے حدیثیں وضع کیں۔ جیسے فرقہ کرامیہ کے لوگ (تدریب الراوی)

وضع و تدیس حدیث کا طریقہ

۱۔ یا تو وضاع اپنے مقصد کو بہترین الفاظ و عبارت میں بطور امر یا نصیحت کے ظاہر کرتا تھا۔

۲۔ یا کسی بزرگ یا حکیم کے قول یا اسراہیلیات کو حدیث کہہ کر بیان کرنا تھا۔

۳۔ کسی حدیث میں اپنے مقصد کے موافق الفاظ کم و بیش کر دیتا تھا۔

۴۔ یا ضعیف حدیث کی سند کو صحیح حدیث کی سند سے بدل دیتا تھا۔

۵۔ یا حدیث کا اصل لفظ بھول جاتا تھا۔ تو اس کے مرادف کوئی لفظ لگا دیتا تھا۔



علم حدیث پر حکومت کا اثر

بعض لوگ کہہ دیتے ہیں کہ خلفاء بنی امیہ و بنی عباس وغیرہ نے اپنی موافقت و منافقت میں حدیثیں وضع کر کر رائج کر لیں یہ خیال ایک خفیف حد تک صحیح مانا جاسکتا ہے۔ اور بعض اس قسم کی حدیثیں ہیں لیکن ان کو ہمارے آئمہ نے موضوعات اور صناعات میں شامل کیا ہے۔ کوئی صحیح مرفوع متصل حدیث اس قسم کی آج تک روایت نہیں ہوئی۔ ہمارے آئمہ امام زہری شیخ سلیمان بن بسار امام اوزاعی طاؤس بن کبیران سالم بن عبد اللہ محی بن معین حکام اور سلطنت سے نفوذ تھے۔ اور انہوں نے کبھی ان کے عطیات کو قبول نہیں کیا۔ تہذیب التہذیب وغیرہ کتب میں اس قسم کے واقعات کثرت سے مذکور ہیں۔ بلکہ حجاج بن یوسف جیسے ظالم کو سرور بار شیخ محی بن معین محدث نے کہا۔ تو جھوٹ بولتا ہے۔ ابو النجتری نے خلیفہ ہارون رشید کے خوش کرنے کو ایک حدیث وضع کر کے سنائی تو شیخ محی بن معین اور معانی مثنوی شاعر نے اسی وقت اس کو بھٹلایا۔ (ابن خلکان) اور ابو النجتری کو متروک الحدیث قرار دیا۔ امام مالک امام اعظم امام احمد حنبل کو خلفاء نے سخت تکلیفیں دیں۔ مگر وہ امر حق سے نہ ہٹے قاضی معاذ بن معاذ نے شیخ عثمان بن مسلم محدث کو دس ہزار اشرفیاں اس لئے دینی چاہئیں کہ وہ فلاں راوی پر جرح نہ کریں انہوں نے انکار کر دیا۔ اور کہا میں حق کو باطل نہ کروں گا۔ (تذکرۃ الحفاظ)

الغرض ہمارے محدثین نہ ظالم تھے نہ جاہ طلب تھے نہ مرعوب ہونے والے تھے۔

بلکہ خلفاء نے وضاعون کو سخت سزا دی ہے۔ ہارون رشید خلیفہ نے ایک وضاع کو قتل کرایا۔ (موضوعات کبیر ملا علی قاری) مقاتل بن سلیمان نے خلیفہ ہمدی سے کہا کہ میں تمہارے لئے حدیثیں وضع کر دوں خلیفہ نے کہا مجھ کو اس کی ضرورت نہیں۔ (تدریب الراوی خلیفہ ہمدی عباس کو کبوتر اڑانے کا شوق تھا۔ ایک دن غیاث بن ابراہیم آیا۔ اور اس نے خلیفہ کے خوش کرنے کو کہا کہ (ابو ہریرہ سے مرفوعاً روایت ہے کہ رسول کریم نے فرمایا کہ گھوڑوں اونٹوں کبوتروں کے سوا کسی چیز میں دوڑ جانبر نہیں) اصل روایت میں کبوتر کا نام نہ تھا۔ یہ اس نے خلیفہ کے خوش کرنے کو اپنی طرف سے بڑھایا۔ خلیفہ نے کہا۔ تو جھوٹا ہے۔ کبوتر تو نے اپنی طرف سے بڑھایا ہے۔ (تاریخ الخلفاء) ابن ابی العوجا عبد الکریم کو محمد بن سلیمان گوہر کو فہ نے وضع حدیث کے جرم میں قتل کرایا۔ (طبری جلد ہم و ابن الاثیر)

تصدیق حدیث

حدیثوں میں بہت سی پیشین گوئیاں ہیں جو عہد رسالت سے صدیوں کے بعد پوری ہوئیں۔ ہم یہاں ان چند پیشین گوئیوں کا ذکر کرتے ہیں جو تیسری صدی ہجری کے بعد پوری ہوئیں۔ تاکہ کسی مخالف کو یہ کہنے کا موقع نہ ملے کہ مصنفین کتب حدیث نے گزشتہ واقعات کے متعلق حدیثیں

گھڑی میں۔

۱۔ حدیث میں ہے کہ رسول اکرم صلی اللہ علیہ وسلم نے اپنی مہر تیار کرائی تھی۔ اس پر محمد رسول اللہ اس طرح کندہ تھا کہ اللہ اوپر وسط میں رسول نیچے محمد۔ یہ مہر آپ نے خطوط پر ثبت فرما کر سلاطین کو بھیجے۔ ان خطوط کی عبارتیں بھی محدثین نے نقل کی ہیں۔ ایک خط مقوقس فرمانروائے مصر کے نام بھی تھا۔ وہ خط بعینہ مصر کی ایک نصرانی خاتواہ میں محفوظ تھا جو تقریباً تیرہ صدی کے بعد ایک فرانسیسی سیاح کے ہاتھ لگا۔ اور اس کے نوٹو تمام دنیا میں شائع ہوئے۔ اس خط کی تمام عبارت اور مہر وہی ہے جو حدیثوں میں مذکور ہے۔ اس کے علاوہ اور بھی حصور کی تحریرات موجود ہیں جن کا ذکر آچکا ہے۔ وہ سب حدیث کے موافق ہیں۔

۲۔ حدیث میں ہے کہ قسطنطنیہ مسلمانوں کے قبضے میں آئے گا اور ایک زمانے میں ان کے قبضے سے نکل جائے گا جس وقت حدیث کی کتابیں تصنیف ہوئیں۔ قسطنطنیہ میں زبردست نصرانی حکومت قائم تھی۔ ۱۵۱۷ء ہجری میں ترکی سلطان فاتح نے اس کو فتح کیا۔ پیشین گوئی کا یہ پہلا حصہ تو تصنیف کتب حدیث سے کم و بیش پانسو برس کے بعد پورا ہوا۔ دوسرا حصہ جنگ عظیم ۱۹۱۵ء میں تصنیف کتب سے گیارہ سو برس کے بعد صحیح ثابت ہوا۔

۳۔ حدیث میں ہے کہ ترکوں کے ہاتھ سے مسلمانوں پر تباہی آئے گی۔ امیر معاویہ کے ایک جنرل نے اطلاع دی کہ میری ترکوں سے جنگ

ہوئی اور میں نے ان کو شکست دی۔ اس پر امیر معاویہ نے لکھا کہ رسول اکرم صلی اللہ علیہ وسلم نے فرمایا ہے کہ ترکوں کے ہاتھ سے مسلمانوں پر تباہی آئے گی۔ لہذا میں ترکوں سے لڑنا نہیں چاہتا۔ یہ پیشین گوئی تصنیف کتب حدیث سے پانسو برس کے بعد چنگیز خاں کے ہاتھوں پوری ہوئی۔ اس فتنہ میں چوبیس ہزار عالم شہید ہوئے۔

۴۔ فتح مکہ کے دن ۱۲ ہجری میں حضور نے شبیبہ بن عثمان اور عثمان بن طلحہ کو بیت اللہ کی کنجیاں دیتے ہوئے فرمایا کہ یہ کنجیاں ہمیشہ تمہارے گھر میں رہیں گی۔ مگر ایک ظالم چھینے گا۔ آج چودہ صدیوں سے یہ کنجیاں اسی گھر میں ہیں۔ یزید نے اپنے عہد میں ضبط کر لی تھیں۔

۵۔ ابوستور صحابی سے روایت ہے کہ حضور نے فرمایا کہ آخر زمانے میں عیسائیوں کا زور ہوگا۔ یہ پیشین گوئی تصنیف کتب حدیث سے گیارہ سو برس کے بعد پوری ہوئی۔

۶۔ حضور نے فرمایا ہے کہ "ایک شخص تکبیر لگائے بیٹھا رہے گا۔ اور جب اس کے سامنے میری حدیث بیان کی جائے گی۔ تو وہ اس سے انکار کرے گا۔ اور کہے گا کہ قرآن موجود ہے۔" یہ پیشین گوئی تیرہویں صدی ہجری کے ربیع چہارم میں پوری ہوئی۔ بانی فرقہ اہل القرآن منکرین حدیث عبد اللہ چکرا لوی اسی طرح بیٹھا تھا۔ (رسالہ حزن شوکت میرٹھ)



حدیث غیروں کی نظر میں

۱۔ مشہور یورپین مورخ ایڈورڈ گبن نے لکھا ہے۔ ہر ایک باہنی کی سیرت سے اس کے تحریری مباحثات کی تکمیل ہوتی ہے۔ چنانچہ حضرت محمد کی حدیثیں امر حق کی جامع نصیحتیں اور ان کے افعال مجسم نیکی کے نمونے ہیں۔ (تاریخ زوال روم جلد پنجم باب ۵)

۲۔ مشہور روسی فیلسوف ٹالسٹائی نے اپنی ملک و قوم کی اصلاح کے لئے احادیث کا انتخاب کر کے ان کا ترجمہ اپنی زبان میں شائع کرایا۔

۳۔ ایک مسیحی فاضل نے اخبار وطن مصر میں لکھا ہے۔ "مسلمان جب قرآن و حدیث میں غور کریں گے۔ تو اپنی ہر دینی و دنیوی ضرورت کا علاج اس میں پائیں گے۔"

۴۔ ہاسٹنگز نے ایک بی بی چوڑی فہرست ان اخلاقی احکام کی دی ہے۔ جو مسلمانوں میں بطور حدیث کے رائج ہے۔ ان سے بہتر کوئی دستور العمل انسان کے عملاً نیکی کی طرف راغب کر کے اور بدی سے محترز کرنے کے لئے نہیں ہو سکتا۔ (تدن عرب ڈاکٹر یسبان)

سر ولیم مور کھتے ہیں۔ ابتدائی زمانے میں مسلمانوں کے لئے سب سے زیادہ پر جوش گفتگو کا مضمون سوائے اول شخص کے اقوال و افعال کے اور کیا ہو سکتا تھا۔ جو اس فاتح قوم کے وجود میں آنے کا باعث ہوا۔ اور

جس نے ان کے ہاتھ میں دنیا اور بہشت دونوں کی کنجیاں دے دی تھیں۔
اس طرح پڑ محمد کے پیروں کی گفتگو زیادہ تر انہی کے متعلق ہوتی تھی۔ یہ وہ مواد
تھا جس سے حدیث نے خوب ترقی کی۔ (لائف آف محمد)

یہ تو ظاہر ہے کہ محدثین کس قسم کی تنقید کو کام میں لاتے تھے۔ اور وہ
بھی ایسی سختی سے کہ بحساب اوسط انہوں نے فیصدی ننانوے کو ناقابل
اعتبار ٹھہرایا۔ (لائف آف محمد)

مسٹر میور نے یہ لکھا ہے کہ ننانوے فیصدی حدیثوں کو ناقابل اعتبار ٹھہرایا
صحیح نہیں۔ وہ اگر محدثین کے اصول سے واقف ہوتے تو ایسا نہ کہتے۔
ان کو یہ گمان اس لئے ہوا کہ صحیح بخاری کو جس میں کم و بیش نو ہزار حدیثیں ہیں۔
امام صاحب نے اپنی حاصل کردہ چھ لاکھ حدیثوں سے منتخب کیا ہے۔ ان
کو معلوم نہیں کہ امام صاحب نے خود فرمایا ہے کہ میں نے بہت سی
صحیح حدیثوں کو چھوڑ دیا۔ اس چھوڑنے کو میور صاحب سمجھے کہ ناقابل اعتماد
قرار دیا۔ اگر وہ ان کو ناقابل اعتماد سمجھتے تو صحیح نہ کہتے یہ عام قاعدہ ہے کہ ہر
مصنف ہر مضمون کے لئے مواد اپنی کتاب کی ضرورت کے موافق لیتا ہے۔
اور باقی جو مواد رہ جاتا ہے۔ وہ چونکہ اس کے مقصد سے زائد ہوتا ہے۔ اس
کو ترک کر دیتا ہے۔ اس ترک سے یہ سمجھنا کہ اس نے اس مواد کو غلط خیال
کیا۔ ایک بڑی بھاری غلطی ہے۔ اور میور صاحب کو یہ بھی معلوم نہ تھا کہ حدیثوں
کا شمار کس طرح ہوتا ہے۔ اگر زید نے ایک روایت عمر اور بکر دونوں سے
بیان کی اور عمر و بکر دونوں نے خالد سے بیان کیا۔ تو خالد کی یہ دو حدیثیں

ہوئیں۔ اب اگر خالد ایک کو لکھنا کافی سمجھے تو یہ نہیں کہا جاسکتا۔ کہ اس نے دوسرے کو قابل اعتماد قرار نہیں دیا۔ اس لئے یہ معلوم نہیں کہ امام بخاری کے چھ لاکھ میں اصل سرمایہ کتنا تھا۔

حدیث پر غیر مسلموں کے اعتراضات

ڈاکٹر اسپرنگر لکھتے ہیں جن اصول و قواعد کی پیروی اس نے (امام بخاری) نے کی ان پر تنقید کا نام سپان نہیں ہو سکتا۔ وہ صرف یہ دیکھتا تھا۔ کہ راویوں کا سلسلہ پورا ہے۔ یعنی منقطع نہیں ہو جانا اور ان راویوں کے چال چلن کو دیکھ لیتا تھا۔ اور چونکہ ایک قاعدہ اس نے یہ بھی مقرر کیا ہوا تھا کہ جو حدیث اس کے متعصبانہ خیالات کے موافق نہ ہو۔ اسے رد کر دیتا تھا۔ اس لئے اس کے کسی حدیث کو رد کر دینے سے یہ نتیجہ کسی صورت میں نہیں نکل سکتا۔ کہ وہ حدیث واقعی ناقابل اعتبار ہے۔ مگر اس کی جامع دوسری مسندوں میں یہ امتیاز ضرور رکھتی ہے۔ کہ کسی خاص مذہب کا پیرو نہ تھا۔ وہ راویوں کی راستباری ہی پر دار و مدار رکھتا تھا۔ (منقول از لائف آف محمد)

اس بیان پر نظر کرنے سے معلوم ہوتا ہے کہ ڈاکٹر صاحب نہ حدیث کی اصطلاحات سے واقف ہیں نہ محدثین کے حالات پر ان کی نظر ہے۔ نہ وہ علم حدیث کی شرائط کو جانتے ہیں۔ محدثین سب سے پہلے حدیث کو اصول و روایت سے جانچتے تھے۔ یہ اصول قرآن و حدیث و

تعالیٰ صحابہ سے ماخوذ ہیں۔ اور سب کے لئے ضروری اور لازمی ہیں۔ چونکہ عام اور مروج اصول ہیں۔ اس لئے محدث کو اس امر کی ضرورت ہی نہیں۔ کہ اس کا اظہار کرے۔ کیونکہ سب جانتے ہیں۔ کہ محدث نے ان اصولوں پر تو جانچ کی ہی ہوگی۔ اب اگر اس کی اس جانچ میں کوئی غلطی ہے۔ تو وہ ایک علیحدہ بات ہے۔ محدث کو اپنے سلسلہ کی درستگی کی فکر ہوتی ہے۔ اور اس کا ظاہر کرنا اس پر ضرور ہے۔ تاکہ لوگوں کو معلوم ہو جائے۔ کہ وہ کس حد تک قابل اعتماد ہے۔ اس لئے ہر محدث راویوں کی جانچ کر کے اپنا سلسلہ روایت قائم کرتا ہے۔ اور اس کو لکھتا ہے۔ ڈاکٹر صاحب کو یہ بھی معلوم نہیں کہ صحیح بخاری جامع ہے۔ یا سند ہے۔ وہ اس کو مسندوں میں شمار کرتے ہیں۔ ڈاکٹر صاحب نے امام بخاری پر تعصب کا الزام عائد کیا ہے۔ امام صاحب ایسے غیر متعصب تھے۔ کہ انہوں نے اپنی کتاب میں شیعہ روایت کی بھی روایات لی ہیں۔ ڈاکٹر صاحب کو یہ بھی معلوم نہیں۔ کہ امام بخاری شافعی المذہب تھے۔ اور ان کی کتاب میں ایسی روایات بھی ہیں جو مسلک امام شافعی کے خلاف ہیں۔

سر ولیم موریکتے ہیں۔ محدثین کے نزدیک کسی حدیث قابل اعتبار ہونے کے لئے اس حدیث کے نفس مضمون کو نہ لکھا جاتا تھا۔ بلکہ صرف ان ناموں کو دیکھا جاتا تھا جو اس حدیث کے بیان کرنے والے ہوتے تھے (لائف آف محمد)

یہ تمام بیان ثابت کرتا ہے۔ کہ مسٹر موریکتے علم حدیث کی اصطلاحات اور

اصول کے واقف نہیں ہیں۔ حدیث کی جانچ کے لئے اصول و روایت و روایت مقرر ہیں۔ اور یہ ایسے اصول ہیں کہ ان سے بہتر اور سخت اور اصول نہیں ہو سکتے۔ روایت سے نفس حدیث کی جانچ ہوتی تھی۔ اصول روایت سے سلسلہ روایت کی جانچ کی جاتی تھی۔

میور صاحب نے یہ بھی اعتراض کیا ہے۔ محدثین کو ایک دوسرے کی تحقیق پر اعتماد نہ تھا۔ کیونکہ ہر محدث نے اپنے اپنے طریق سے تخریج احادیث کی ہے۔ یہ بات وہی شخص کہہ سکتا جو علوم اسلامیہ سے بیخبر ہو۔ یا جس نے ہٹ دھرمی پر کمر باندھی ہو۔ میور صاحب اختلاف اجتہاد و رائے کو عدم اعتماد سمجھے۔ ائمہ میں اختلاف اصول اجتہاد کی بنا پر ہے۔ ایسا نہیں ہے کہ وہ ایک دوسرے سے غلطی یا غلط نوٹس سمجھتے ہوں۔ امام مسلم نے امام بخاری پر اعتراضات کئے ہیں۔ مگر ان کو سید المحدثین کہا کرتے تھے۔ تخریج کی ضرورت تو اختلاف رائے سے اکثر واقع ہوتی ہے۔ مثلاً امام بخاری راوی و مروی عنہ کی ملاقات کے ثابت ہونے اور طول ملازمت کو ضروری حناں کرتے ہیں۔ امام مسلم صرف معاصرت کو کافی جانتے ہیں۔ امام بخاری صرف ان روایت کی روایت لیتے ہیں۔ کہ جن کی ثقاہت پر اتفاق ہے۔ امام نسائی ان کو بھی لیتے ہیں۔ کہ جن کی عدم ثقاہت پر اتفاق نہیں۔ یہ صورت آپس میں عدم اعتماد کی نہیں۔ بلکہ اختلاف رائے سے محدثین مابعد کے اگر کسی روایت روا ت کا جدید سلسلہ کتب سیر و تواریخ و اسماء الرجال وغیرہ سے مل گیا ہے۔ تو انہوں نے ائمہ سے

میں سے کسی ایک امام کے اصول کے موافق اس کی تخریج کی ہے یہ صورت
وسعت معلومات کی ہے۔

منکرین حدیث کے اعتراضات

اور

ان کے جوابات

جہاں تک غور کیا گیا ہے، منکرین حدیث کے خاص اعتراضات یہ
بارہ ہیں۔

۱۔ حدیث کی روایت عہد خلفائے راشدین میں ممنوع تھی۔ عہد عباسیہ
سے سلسلہ روایت شروع ہوا۔ اس میں اکثر بادشاہوں کی سیاسی اعتراضات کا
دخل ہے۔

۲۔ حدیثوں کا لکھنا اور اس پر تالیفات دوسری صدی کے بعد شروع ہوا
۳۔ بعض حدیثوں سے رسول کریم اور اسلام پر اعتراضات قائم ہوئے

ہیں۔

۴۔ بعض حدیثوں سے نزول وحی حسب خواہش رسول ثابت ہوتا ہے۔

۵۔ بعض حدیثوں سے تحریف قرآن ثابت ہوتی ہے۔

۶۔ اگر حدیثیں خدا اور رسول کے نزدیک واجب العمل ہوتیں تو ان کی

حفاظت کا سامان بھی مثل قرآن ہوتا۔

۶۔ بعض مسائل کے متعلق مختلف حدیثیں ہیں۔

۸۔ قرآن مجید کے متعلق خود قرآن میں ارشاد ہے کہ تفصیلاً لکل شیء
وتبییناً لکل شیء۔ پھر حدیثوں کی کیا ضرورت ہے۔

۹۔ حدیث کو زیادہ سے زیادہ مثل علم تاریخ کے تسلیم کیا جاسکتا ہے۔

۱۰۔ بخیر متواتر روایات کے جو بہت قلیل ہیں، اکثر احادیث اخبار احاد
ہیں۔ اخبار احاد سے علم و یقین حاصل نہیں ہوتا۔ بلکہ زیادہ سے زیادہ ظن
غالب حاصل ہوتا ہے ظن پر مذہب کا مدار رکھنا عقل و دانش کے خلاف
ہے۔

۱۱۔ بعض حدیثوں سے رسول کریم سے سہو نسبیان ثابت ہوتا ہے۔
وحی الہی میں سہو نسبیان کا دخل نہیں مانا جاسکتا۔

۱۲۔ قرآن کامل کتاب ہے۔ وہ کسی چیز کی محتاج نہیں۔ حدیث کو ماننا گویا
قرآن کو محتاج قرار دینا ہے۔

جوابات

۱۔ گزشتہ مضامین میں ثابت کیا جا چکا ہے کہ تخریر و روایت حدیث
کا سلسلہ عہد رسالت سے باجارت حضور ہے۔ خلیفہ اول و ثانی نے
غیر احکامی حدیثوں پر روک ٹوک کی ہے۔ اور یہ دونوں خلفاء روایت حدیث
میں سے ہیں۔ حضرت ابو بکر مقلین میں سے ہیں۔ ان کی مرویات کی تعداد
۱۴۲ ہے۔ حضرت عمر متوسطین میں سے ہیں۔ ان کی مرویات ۵۳۹ ہیں۔

امرِ خلافت کا فیصلہ سقیفہ میں ابو بکر و عمر نے عدیث ہی کے ذریعہ کر لیا۔ اسی طرح
 تو فین رسول کریم کا فیصلہ بھی حدیث ہی سے ہوا۔ اگر یہ تسلیم کیا جائے کہ حدیث
 کی روایت اور اس پر عمل عہدِ نبوی سے شروع ہوا۔ اور اس سے پہلے حدیث
 کوئی چیز نہ تھی۔ تو لازم آتا ہے کہ رسول کریم کے بعد تمام امت مرحومہ گمراہ ہو
 گئی۔ اور دنیا میں ایک بھی مسلمان نہ رہا۔ ایسی ناکامیاب نبوت تو انبیاء سابقین
 میں سے بھی کسی کی نہیں ہوتی ختم المرسلین کی نبوت ختم ہو گئی۔ اور ان سے زیادہ
 وہی شخص کامیاب رہا جس نے امت مرحومہ کو خدا اور رسول کے حکم کے
 خلاف اتباع حدیث پر آمادہ کر دیا۔ اس کامیابی کی نظیر دنیا کے کسی مذہب کسی
 قوم کسی ملک میں نہیں کہ تمام دنیا کے مسلمان ایک خیال پر قائم ہو گئے۔ نہ
 اس کامیاب لیڈر کا نام کسی کو معلوم ہے۔ نہ اس انقلابِ عظیم کا ذکر صفحاتِ
 تاریخ میں ہے۔ کیا عجیب بات ہے کہ ایک بوند بھی خون کی نہ گری۔ اور
 ساری دنیا کے مسلمان صراطِ مستقیم سے منحرف ہو کر ایک امر غیر مشروع پر
 متفق ہو گئے۔

جس کامیاب سستی نے یہ انقلاب کر لیا ہے۔ بلاشبہ یہ اس کا معجزہ ہے۔
 اور ایسا معجزہ ہے کہ تمام انبیاء و رسل کے معجزات اس کے سامنے بیچنی ہیں۔
 خلفائے بنی امیہ نے سب کچھ کیا۔ مگر یزید کے گلے سے طوقِ لعنت نہ لگوا
 سکے۔ خلفاء عباسیہ نے مسئلہ خلقِ قرآن کو راجح کرنا چاہا۔ بڑے بڑوں کو تلوار
 کے گھاٹ اتار دیا۔ مگر اس باطل عقیدے کو راجح نہ کر سکے۔ نادر شاہ نے کوشش
 کی کہ مالکی، حنفی، حنبلی، شافعی یہ چاروں مل کر ایک مسلک ہو جائے۔ مگر نہ کر سکا اس

لئے امر حدیث پر مسلمانانِ عالم متفق کر دینا ان سلاطین کے بس کی بات تو نہیں معلوم ہوتی۔ یہ تو ایسا معلوم ہوتا ہے کہ کوئی ایسی قوت تھی جو خدا اور رسول سے بھی زیادہ صاحبِ قدرت و اثر تھی۔ باقی علم حدیث پر سلطنت کے اثر کے متعلق لکھا جا چکا ہے۔

۲۔ کا جواب ایک اور مضامین سابقہ میں آگیا۔

۳۔ کوئی صحیح حدیث ایسی نہیں جس سے ذاتِ گرامی حضرت ختمی مرتبت یا قرآن مجید پر اعتراض ہو سکتا ہو۔ اگر کوئی غیر صحیح حدیث اس قسم کی ہے تو اس کی ذمہ داری محدثین پر نہیں۔ کیونکہ جو چیز ان کے اھول سے گزری۔ وہ ان پر عجت نہیں۔ باقی اعتراضات کا روکنا کسی کے بس کی بات نہیں۔ پڑت دیا نڈ نے بسم اللہ الرحمن الرحیم جیسے پاک و صاف جملے پر اعتراضات کئے ہیں۔ ایسے معترضوں اور اعتراضوں پر متوجہ ہونا اہل علم و اہل حق کا کام نہیں۔ قرآن مجید میں قصداً نک ہے۔ اور ام المؤمنین حضرت زینب کے نکار کا ذکر ہے ان دونوں واقعات پر غیر مسلموں نے بہت سے اعتراضات کئے ہیں منکرین حدیث کو چاہئے کہ قرآن کے اس جزو سے انکار کر دیں۔ ورنہ جو جواب ان کے لئے تجویز کریں۔ وہی حدیث کے لئے سمجھ لیں۔

۴۔ نزولِ وحی اگر حضورؐ کی آرزو یا خواہش کے موافق ہوا تو اس میں کیا حرج ہے۔ ورنہ ان کے حسبِ تجویز و رائے اکثر سلاطینِ قرآن میں نافذ کر دیتے ہیں۔ اور حضورؐ کی رائے کے موافق تو خود قرآن سے نزولِ وحی ثابت ہے۔ یعنی حضورؐ کی آرزو تھی کہ کعبہ کی طرف منہ کر کے نماز پڑھیں۔ آپ کی یہ آرزو پوری کی گئی۔

قد نرى تقلب وجهك في السماء الخ: ہم دیکھتے ہیں پھر جاننا تیرے منہ کا آسمان میں سوا البتہ پھر میں گے ہم تجھ کو جس قبلہ کی طرف تو راضی ہے۔“

رسول کریم نے چند اصحاب کی دعوت کی وہ کھانا کھا کر باتوں میں مشغول ہو گئے۔ آپ کو یہ امر گراں تھا۔ مگر شرم کی وجہ سے نہ کہہ سکے۔ اس پر وحی نازل ہوئی۔ ان ذلکم لپیو ذی النبی۔ الخ تمہاری اس بات سے نبی کو تکلیف تھی۔ وہ تم سے شرماتا تھا۔ اللہ حق بات میں شرم نہیں کرتا۔“ اس قسم کے اور چند واقعات

میں آئے۔ کسی صحیح حدیث سے تحریف قرآن ثابت نہیں۔ حدیثیں ہر قسم کی ہیں صحیح بھی ضعیف بھی موضوع بھی۔ رد و قبول کا مدار ان کے درجہ پر ہے۔ کانٹوں کے خوف سے پھولوں کو نہیں چھوڑا جاتا۔

۶۔ قرآن کلام خدا ہے۔ حدیث کلام خدیج ہے۔ اس کی حفاظت سب سے زیادہ ضروری تھی۔ اور وہی اصل شریعت ہے۔ اگر وہ محفوظ ہے۔ تو کچھ زیادہ خطرہ نہیں۔ قرآن ایک شخص و معین کتاب ہے۔ اس کے حرف و حرف کی حفاظت ہو سکتی ہے۔ حدیث میں یہ بات نہیں۔ قرآن کے ایک حرف کے بدلنے سے کچھ کا کچھ ہو جاتا ہے۔ کسی کے امکان میں نہیں کہ قرآن کا ایک لفظ ہٹا کر اس موقع کے لحاظ سے اس کے مفہوم کے موافق دوسرا لفظ رکھ دے۔ حدیث میں متروک الفاظ کے آنے سے اس قدر اثر نہیں پڑتا۔

حدیث حضرت کے خواب و خور و سفر و حضر خلوت و جلوت کے حالات کا مجموعہ ہے۔ اور حالات ایسے بھی ہیں۔ کہ جن میں تغیر واقع ہوا ہے۔ اس لئے

حدیث کی وسعت لفظ لفظ کو محفوظ رکھنے میں مزاحم ہوتی ہے۔ خداوند ذوالجلال کے علم میں تھا کہ اسی کے ایسے بزرگ و باہمت بندے بھی ہوں گے کہ جو باوجود سعی مخالفین و دودھ کا دودھ پانی کا پانی کر دکھائیں گے۔

حدیث کی تاریخ پر نظر کرنے سے اس قول کی تصدیق ہوتی ہے۔ باقی حفاظت حدیث کا بھی خداوند ذوالجلال نے ایسا سامان کرایا جس سے زیادہ انسانی عقل تجویز نہیں کر سکتی۔ تاریخ پر مفصل نظر اور غور کرنے سے معقول پسند کو اطمینان ہو سکتا ہے۔

۸۔ کتاب مفصل اور پریشانی کے بیان سے یہ مطلب ہے کہ حصہ ایمانیات توحید و رسالت سے اور جزا حشر و نشر کا مفصل مذکور ہے۔ باقی معاملات وغیرہ کے متعلق ایسے اصول ہیں جن سے استنباط ہوتا ہے گا۔ یہی مطلب بزرگان سلف سے منقول ہے۔ وراق کو عقل سلیم قبول کرتی ہے۔ الواح موسیٰ کے متعلق بھی بن کی تعداد سات یا دس بیان کی گئی ہے۔ قرآن مجید میں تفصیلاً لکل شیء ہی آیا ہے۔ ان لوگوں کے متعلق بائبل کا بیان ہے کہ احکام عشرہ ان میں تھے۔ کیا کوئی عقل باور کر سکتی ہے کہ دس تختیوں میں دنیا کی تمام جزئیات و فروعات آگئی تھیں۔ دنیا میں کوئی کتاب ایسی ہو ہی نہیں سکتی جس میں تمام جزئیات تصور ہوں۔ تجربہ شاید ہے کہ قرآن موجود ہے۔ حدیث و تفسیر وفقہ کی ہزاروں مجلدات موجود ہیں۔ لیکن یہ سب سے مل کر تمام فروعات کو حاوی نہیں۔ ان چودہ صدیوں میں اگر صرف ان مسائل کو جمع کیا جائے جو طہارت و غسل و وضو کے متعلق پیش آئے تو قرآن مجید کے برابر ضخیم جلد

تیار ہو جائے۔ کوئی نہیں بتا سکتا کہ کتابی ہنگام کی حرمت قرآن کی کس آیت میں ہے۔ بیوی کے ساتھ اس کی حالہ بھوپھی کو نکاح میں جمع کرنے کی حرمت سمجھانا ہے۔ قاتل کا مقتول کے مال سے محروم ہونا کس جگہ مذکور ہے۔ فرقہ اہل قرآن اور منکرین حدیث کے امام الطریقہ عبداللہ چکڑالوی نے لکھا ہے۔ کہ قرآن میں ہر بات مفصل ہے۔ اور نماز کتاب اللہ کی تعلیم سے شرح ہے۔ (برہان الفرقان علی صلوة القرآن) لیکن انہوں نے اسی نماز کی جس کو صلوة القرآن کہتے ہیں۔ جو ترکیب لکھی ہے۔ اس کو قرآن سے ثابت نہ کر سکے۔ چکڑالوی اذان سے منکر تھے۔ مگر ان کے خلیفہ حسنت علی نے ایک اذان تصنیف کر لی۔ مگر نہیں بتا سکے کہ یہ تعین کس آیت سے ہوا ہے۔! چکڑالوی کو نماز پنجگانہ اور تعداد رکعت دو تین چار ثابت ہوئی۔ خلیفہ کو دو وقت کی نماز اور دو رکعت ثابت ہوئی۔ یہ کسی کتاب مفصل ہے جو پیر و مرید میں نماز کا فیصلہ نہ کر سکی۔ چکڑالوی نے یہ تو کہہ دیا کہ قرآن مفصل ہے۔ اس کو کسی تشریح کی حاجت نہیں۔ مگر جب خود ترجمہ کرنے لگے تو اقیواً الصلوة کی تشریح میں چار سو صفحے رنگ وے۔ ایک فقرے کے سمجھانے کے لئے ضخیم کتاب برہان الفرقان علی صلوة القرآن کی ضرورت ہوئی۔ اگر ان حدیثوں کو جمع کیا جائے۔ جو نماز کے تمام احکام کے متعلق ہیں۔ تو اس سے کم ضخیم کتاب تیار ہو۔ چکڑالوی نے قرآن مجید میں مجاز و کنایہ کو بہت تسلیم کیا ہے۔ اس صورت میں اور بھی زیادہ حدیث کی ضرورت ہے۔ کہ مجاز و کنایہ کی تشریح وہی شخص کرے جو کتاب لایا ہے۔ قرآن مجید میں خود ارشاد ہے۔ کہ اس میں

آیات محکمات ہیں۔ اور تشابہات ہیں۔ محکم یعنی واضح المعنی صریح الدلالة تشابہات وہ کہ جن کے معنی واضح نہیں۔ اور جن سے تا قیامت استنباط ہوتا ہے۔ گمان کی توضیح اسی شخص پر چھوڑ دی جس کو کتاب دی گئی۔ فروع کی تشریح میں کتاب حد عمل بشری سے بڑھ جاتی ہے۔

۹۔ تاریخ کا مبداء اول تو وہ قصص و حکایات ہیں جو نیا علوم زمانے سے ہر کہ وہ کی زبانی بیان ہوتے چلے آئے ہیں۔ اور ان میں ایسا اختلاف ہے کہ دوراویوں کا ایک روایت پر متحد ہونا مشکل ہے۔ پیدائش عالم کے بارے میں ایران میں اور ہی روایت ہے۔ چین میں اس کے خلاف ہے۔ ہندوستان میں مختلف و متفرق روایات ہیں۔ بقول ڈاکٹر سنوئس تاریخ ظل قدیم میں قصداً و سہواً بہت کچھ تغیر و تبدل کیا گیا ہے۔ ان قصص کے متعلق یہ بھی نہیں کہا جاسکتا کہ راوی اول کون ہے۔ اور جو راوی بعد کو ہوئے۔ وہ کیسے لوگ تھے۔ پڑھے لکھے تھے۔ جاہل تھے ہندوستان تھے بیمار تھے، نیک تھے بد تھے۔ مردی عنہ کے راوی سے ملاقات بھی ہوئی تھی۔ —! مبداء ثانی آثارات ہیں۔ یعنی کہیں سے پرانے برتن ملے کہیں سے لٹے ہوئے ہتھیار دستیاب ہوئے وغیرہ وغیرہ۔ ان کو دیکھ کر قرآن و قیاس سے رائے قائم کی گئی۔ کہ یہ سامان فلاں قوم کا فلاں زمانے کا ہو سکتا ہے۔

چونکہ ستریا پاپیوں اور دور دراز قیاسات پر مدار کا رہے۔ اس لئے مورخین کے بیانات متزلزل ہوتے ہیں۔ اور ان کے نظریے بدلتے رہتے ہیں۔ حدیث کے متعلق دنیا جانتی ہے۔ کہ اس کا موضوع ذات والا صفات سرور کائنات علیہ السلام والصلوات ہے۔ اور آپ کے اقوال کے ابتدا سے آج تک جو

روایت کرنے والے ہیں۔ ان کے مفصل ہر قسم کے حالات مجلدات میں محفوظ ہیں۔ اور ان کی ایسے قواعد سے جانچ کی گئی جن سے زیادہ مضبوط ضوابط تجویز نہیں کئے جا سکتے۔ آج چودہ صدیاں ہوئیں۔ ان روایات میں کوئی فرق نہیں آیا۔ اور آج تک اس علم پر نہ جانے کتنے استاذ محفوظ کرتے آئے ہیں۔

بہ ہیں لغات رہ از کجاست تا بجایا

۱۰۔ بہت سے معاملات عدالتوں میں اخبار اعداد سے پیش ہوتے ہیں اور تسلیم کئے جاتے ہیں۔ اگرچہ سرگواہ کو چھوٹا سمجھے اور ہر معاملہ کی تفتیش حد تو اترا تک کرے تو دنیا کا کام درم برہم ہو جائے۔ ہر شخص صرف خبر واحد سے یعنی اپنی ماں کے بیان سے جانتا ہے۔ اور یقین کرتا ہے۔ کہ فلاں شخص اس کا باپ ہے۔ اکثر خبر واحد کو قومی قرینہ کی بنا پر تزییح دینی پڑتی ہے۔ قرآن مجید کا کلام الہی ہونا خبر واحد سے معلوم ہوا۔ رسول کریم کے صدق و راستبازی پر نظر کر کے تصدیق کو تکذیب پر تزییح دی گئی یہی صورت احادیث میں ہے۔ وہ شہاد میں جن کی بنا پر قرآن ایک شخص کے خون کو مبارح کرتا ہے۔ ان پر یقین من ہی سے حاصل ہوتا ہے۔ مشاہدہ عینی اور تجربہ حسی کے سوا دنیا میں کوئی ذراچہ ایسا نہیں ہے جو غیبتیں ہو سکتا ہو۔ تو اترا کو محض اس بنا پر یقینی سمجھا جاتا ہے۔ کہ بہت سے آدمیوں کا بھوٹ پر متفق ہو جانا مستفید ہے۔ یہ خیال بھی غلط ہے۔ کہ متواتر حدیثیں کم ہیں۔ کتب احادیث جو علمائے عصر میں متداول ہیں۔ ان کا انتساب جن صنف کی طرف کیا جاتا ہے۔ وہ ایک یقینی امر ہے۔ بس یہ مصنفین اگر انہیں کتابوں میں متفق ہو کر ایک حدیث کو اس قدر روایت سے روایت کریں کہ عادتاً ان کا بھوٹ پر متفق ہونا۔ یا اتفاقاً ان سے بھوٹ کا سرزد ہونا ممکن نہ ہو تو لاریب وہ حدیث متواتر ہوگی۔ اور ضرور اس کا انتساب قابل کی طرف بطور علم یقین کے ہوگا ایسی

حدیثیں کتابوں میں بہ کثرت ہیں۔ ۱۱۔ ہی تملو اور وحی غیر متلو دونوں کا تعلق مسائل سے ہے۔
 یہ تمام دنیوی امور سے رسول کریم سے کسی سہمہ میں سہو و نسیان کا واقع ہونا ثابت نہیں دونوں
 قسم کی وحی کا تعلق زیادہ تر مسائل و تعلیم سے ہے، حضور نے صحابہ سے خود فرمایا کہ تم اپنے دنیوی
 امور کو مجھ سے اچھا سمجھتے ہو، اندر میں صحت یہ سہو و نسیان کا اعتراض پیدا ہی نہیں ہوتا۔

۱۲۔ یہ ایک مغالطہ ہے کہ قرآن مجید مکمل کتاب ہے۔ اس لئے اس کو کسی چیز کی احتیاج نہیں
 ہم کو اس کے سمجھنے کے لئے بہت سی چیزوں کی ضرورت ہے۔ زبان عرب لغت عرب
 صرف و نحو وغیرہ وغیرہ ان علوم میں دستگاہ پیدا کئے بغیر قرآن کی طرح سمجھا سکتا ہے۔ اسی
 طرح اس کے اصل منشاء کو معلوم کرنے کے لئے ہمیں اس مقدس ذلت کے اقوال کی ضرورت ہے
 کہ جس نے منجانب اللہ اس کلام کو پیش کیا ہے۔ کیونکہ اس سے بہتر کوئی منشاء انہیں کا
 سمجھنے والا نہیں ہو سکتا۔ ہمارا علم و فراست باہم متفاوت ہے اس لئے ہم کو درمیان میں ایک
 حکم کی ضرورت ہے اس اثر ان کی بنا پر کوئی نئے مالا کہہ سکتا ہے کہ خدا قادر مطلق نہیں کیونکہ وہ اپنا پیام
 بندوں تک پہنچانے میں ملک و رسول کا محتاج بنا۔ اگر قادر مطلق ہوتا تو اپنے بندوں سے
 ہر ایک کو اپنے احکام سے آگاہ کر دیتا۔ اصل حقیقت یہ ہے کہ اللہ پاک کی طرف سے
 جو کچھ انسان کو مرحمت ہوا ہے۔ وہ ایک ضابطہ اور قانون کے تحت میں ہے۔ خدا نے
 جبرائیل کے واسطے سے قرآن رسول تک پہنچا۔ یا رسول نے بندوں کو پہنچایا۔
 چونکہ بندوں کی تعداد بہت تھی اور فہم و فراست میں متفاوت تھے اس لئے
 رسول کو حکم ہوا کہ تشریح کر کے سمجھا دے، اس نے جو تشریح کی وہ حدیث ہے۔
 اور کلام کے فہم کے لئے اس کی خاص ضرورت ہے۔



انتخاب تاریخ الفقہ

انتخاب

فانح الفقه

مصنف

قاضی ظہور الحسن صاحب ناظم سیوہاروی

شہر

ایم شمار اللہ خاں اینڈ سنز

۲۶ ریلوے روڈ — لاہور

تعداد طبع ۱۰۰۰
سن اشاعت ۱۹۵۹ء

طابع
انتشر پریس لاہور

ناشر
ایم ثناء اللہ خاں اینڈ سنز ۲۶ ریوے روڈ لاہور

۶

فہرست مضامین

صفحہ نمبر	مضمون	صفحہ نمبر	صفحہ	مضمون	صفحہ نمبر
۳۶	امام احمد حنبل	۱۲	۷	فقہ	۱
۳۵	قرون ثلاثہ کے بعد	۱۳	۷	فقہ کے متعلق بعض اصطلاحات و الفاظ	۲
۳۷	عہد رسالت	۱۴	۸	فقہ اہل فقہیہ	۳
۳۸	عہد خلافت راشدہ	۱۵	۱۱	فقہ عہد رسالت میں	۴
۳۸	خلافت راشدہ کے بعد	۱۶	۱۶	فقہ عہد خلافت راشدہ میں	۵
				فقہ خلافت راشدہ کے بعد	۶
۳۹	قرن اول میں	۱۶	۲۲	قرن اول میں	۷
				قرن ثانی تا تیسرے تک	۸
۴۱	امام ابو حنیفہ کے متعلق	۱۸	۲۹	فقہ قرن ثانی میں	۹
				محققین مذاہب غیر کی رائیں	۱۰
۴۲	استنباط سائل کا طریقہ	۱۹	۳۳	امام عظیم ابو حنیفہ	۱۱
۵۰	ائمہ مجتہدین کے اختلاف کے جوہر	۲۰	۳۵	امام مالک	۱۲
۵۲	بعض مذاہب	۲۱	۳۵	فقہ قرن ثالث میں	۱۳
				امام شافعی	۱۴

عرض

میری تصنیف تاریخ الفقہ کو چونکہ ملک کے اہل ریسٹے نے
پسند فرمایا تھا۔ مگر وہ ضخیم تھی۔ لہذا میں نے عام قارئین کے لئے
اس کا خلاصہ کر دیا ہے۔ تاکہ مختصر طور پر عام مسلمان فقہ کے متعلق کچھ ضروری
باتوں سے واقف ہو سکیں۔

تاظم

فقہ

فقہ کے متعلق قرآن و حدیث میں تاکید ہے۔ حضورؐ نے حضرت عبداللہ بن عباس کے لئے دعا فرمائی کہ یا اللہ اس کو نفقہ فی الدین عطا فرما۔ اور ارشاد فرمایا۔ ہر چیز کا ستون ہے۔ دین کا ستون فقہ ہے۔ (طبرانی)

فقہ کے متعلق بعض اصطلاحات والفاظ

اجتہاد۔۔ شارع علیہ السلام کے معتبر دلائل یعنی قرآن و حدیث سے حکم شرعی کا استنباط کرنا۔

مجتہد۔۔ اجتہاد کرنے والا۔ اس کی کئی قسمیں ہیں۔

مجتہد فی الشرع۔۔ اس کو مجتہد مطلق اور مجتہد مستقل بھی کہتے ہیں۔ جو قواعد و اصول استخراج قائم کر سکتا ہو۔ اور کتاب و سنت سے استخراج احکام پر قدرت رکھتا ہو۔ آیات و حدیث و آثار کو خوب تلاش کر چکا ہو۔ اور متعارض دلیلوں میں سے کسی ایک کے اختصار کرنے کی قابلیت رکھتا ہو۔ اور جو ان کے معانی و مطالب ہو سکتے ہوں۔ ان میں سے سب کو مدلل بیان کر سکتا ہو۔ احکام کے ماخذ

سے واقف ہو۔ جدید جواب طلب مسائل کا جواب ان مسائل سے نکال کر دے
سکتا ہو۔ جن سے سلف نے جواب دئے ہیں۔ جیسے امام اعظم و امام مالک و
امام شافعی امام احمد حنبل وغیرہ

مجتہد فی المذہب ۱۔ اس کو مجتہد نسبت بھی کہتے ہیں۔ جو کسی مجتہد مطلق سے نسبت
رکھتا ہو۔ اور اپنے استاد کے اصول کی مدد سے دلائل کے ماخذ پر آگاہ ہو۔ اور
انہیں اصول و قواعد سے استخراج مسائل پر قادر ہو۔ اگر فروعی مسئلہ میں استاد سے
اختلاف کرے۔ تو اپنی رائے کو دلائل قوی سے استاد کے دلائل کے مقابل پیش
کر سکے۔ جیسے امام ابو یوسف امام محمد وغیرہ۔

مجتہد فی المسائل ۱۔ جو دونوں مذکورہ مجتہدین کی تقلید کامل کے ساتھ مسائل کا
استنباط کر سکتا ہو۔ اور اپنے امام اور اس کے مذہب کے دیگر ائمہ کے اقوال
کا ماہر ہو۔ اور امر جدید پیش آنے پر ان سے بظاہر تلاش کر کے مدلل فتویٰ دے سکتا
ہو۔ جیسے امام طحاوی و شمس اللامہ تلوانی وغیرہ۔

صاحب تخریج ۱۔ جو کسی قسم کا اجتہاد نہیں کر سکتا بلکہ کسی امام کے اتباع میں
کسی قول مجمل و دو جہتین کی تفصیل اور کسی حکم بہم متعل امرین کی تشریح کر سکتا ہو۔
جیسے امام رازی وغیرہ۔

صاحب ترجیح ۱۔ جو کسی امام کے اتباع میں بعض روایات کو بعض پر
ترجیح دینے کی قدرت رکھتا ہو۔ جیسے ابو الحسن قدوری و صاحب ہدایہ وغیرہ۔
اصحاب الفتویٰ ۱۔ جو کسی امام کا تابع ہو۔ اور اس کے مذہب سے پوری
واقفیت رکھتا ہو۔ فروعی پیش آمدہ مسئلہ میں مدلل رائے قائم کر سکتا ہو۔ جیسے

عام علماء و فقہاء و محدثین۔

جہد کو کس قدر علم و معلومات ہونی چاہئیں۔ اس کے متعلق علامہ لغوی نے لکھا ہے۔ علم کتاب اللہ، علم حدیث، علم علماء سلف، علم لغت، علم قیاس ان کا ماہر ہو۔ ان کی تفصیل یہ ہے۔ کہ قرآن مجید کی فصاحت و بلاغت مسلم سے۔ اور بی نظیر ہے۔ اس کا سمجھنا آسان نہیں۔ علماء نے ایک ایک آیت کے کئی کئی معنی بیان کئے ہیں۔ ان معنوں کا سمجھنا بھی ہر شخص کا کام نہیں۔ اور جس طرح عبارت قرآن سے مسائل نکلتے ہیں۔ اسی طرح دلالت و اشارت و اقتضاء سے بھی استنباط مسائل ہوتا ہے۔ ناسخ و منسوخ آیتوں کا بعض قرآن عالیہ و مقالیہ سے تعلق ہے۔ یہی صورتیں احادیث میں ہیں۔ قرآن و حدیث میں جس طرح الفاظ معنی و موضوع نہ میں مستعمل ہیں۔ اسی طرح معنی غیر موضوع نہ میں بھی مستعمل ہیں اس لئے قرآن و حدیث میں اس قدر دستگاہ ہو۔ کہ ان امرات کو بخوبی سمجھ سکتا ہو۔ علم لغت میں ایسا کمال ہونا چاہئے کہ الفاظ کے لغوی و اصطلاحی معانی اور محاورات زبان پر کامل عبور ہو۔ امام احمد حنبل سے ایک شخص نے دریافت کیا کہ ایک لاکھ حدیثیں فتویٰ دینے کے لئے کافی ہیں۔ فرمایا نہیں۔ پھر دریافت کیا کہ پانچ لاکھ تو فرمایا کہ مجھے امید ہے۔ کہ یہ اس کے لئے کافی ہو۔۔۔

(غایۃ المنتہی)

اجتہاد کے لئے چار لاکھ حدیثیں حفظ ہونے کی قید ہے۔ (اعلام المؤمنین ابن قیم) علم قیاس میں قیاس صحیح کے شرائط اور کیفیت نظر (مقدمات قیاس) کو اس طرح مرتب کرنا کہ نتیجہ صحیح برآمد ہو۔ میں ماہر ہو۔ اور تعین مناط

جب کسی اصل سے جو قرآن و حدیث میں ہو فرع پر حکم لگانا ہو تو دونوں میں کوئی وصف مشترک دیکھ کر اس کو حکم کی طلت قرار دینا، میں ملکہ حاصل ہو ملاحظہ سلف میں اس امر سے بخوبی ناگاہ ہو کہ علماء سلف میں کس کس مسئلہ میں کس کس کو اختلاف ہوا ہے۔ اور کس کس کو اتفاق ہے۔ اور وجوہ اتفاق و اختلاف کیا ہیں۔ شاہ ولی اللہ فرماتے ہیں کہ ان پانچوں علوم کا جامع ہو۔ اور خواہشات نفسانی و بدعات سے محترز ہو متقی ہو۔ کبیرہ گناہ نہ کرتا ہو۔ (الانصاف)

فقہ اور فقہیہ

فقہ اور فقہیہ کی تعریف علامہ زمخشری نے ان الفاظ میں کی ہے۔ فقہ کے معنی شق و فتح کے ہیں۔ اور فقہیہ اس عالم کو کہتے ہیں جو احکام میں مویشگانیاں کر کے ان کے حقائق معلوم کرے۔ اور مشکل و مغلق امور کو کھول دے (فاتیح) اعمال و افعال کے متعلق احکام کا بیان کرنا فقہ کا کام ہے۔ یہ علم قرآن و حدیث کے مقرر کردہ اصول اور مبادی احکام سے ماخوذ و مستنبط ہے یعنی جو احکام کتاب و سنت کے مبادی اصول سے نکالے جاتے ہیں۔ وہ فقہی کہلاتے ہیں۔

چونکہ کتاب و سنت میں تمام ضروریات کے لئے اصول موجود ہیں فقہیہ کی حیثیت موجد یا مصنف کی نہیں وہ شارح اور مفسر ہے۔ فقہیہ کو ایجاد و تصنیف کی ضرورت ہی نہیں۔ کیونکہ اس کو سب کچھ کتاب و سنت میں ملتا ہے۔ مسلمانوں کا تو یہ عقیدہ ہے ہی۔ اور ہونا بھی چاہئے۔ کہ کتاب و سنت

میں تمام مخلوق کی موجودہ اور آئندہ کے لئے اصول اور جزئیات موجود ہیں لیکن غیر مذاہب کے غیر متعصب فضلاء کی بھی یہی رائے ہے۔ ایک مسیحی فاضل لکھتا ہے مسلمان جب قرآن و حدیث پر غور کرے گا۔ تو اپنی ہر دینی و دنیوی ضرورت کا علاج اس میں پائے گا۔ (تاریخ القرآن ص ۲۰ مطبوعہ جدید برقی پریس دہلی ۱۳۵۹ھ ہجری مصنفہ پروفیسر قاضی عبدالصمد صائم) قرآن ایک عام مذہبی تمدنی ملکی تجارتی دیوانی فوجداری وغیرہ کا ضابطہ ہے۔ اور ہر ایک امر پر حاوی ہے۔ مذہبی عبادت سے لے کر رات دن کے کاروبار روحانی نجات سے لے کر جسمانی صحت کے اصول حقوق سے لے کر حقوق افراد اخلاق سے لے کر جرائم اور دنیوی سزا سے دینی سزا و جزا وغیرہ تک کے عام احکام قرآن میں موجود ہیں۔ اس میں سیاسی اصول بھی ہیں۔ جن کی بنا پر حکومت کی بنیاد پڑی۔ اور انہیں سے ملکی قوانین اخذ کئے جاتے ہیں۔ اور روزمرہ کے مقدمات جانی مالی کا فیصلہ کیا جاتا ہے۔ قرآن ایک بے نظیر قانون ہدایت ہے۔ اس کی تعلیمات فطرت انسانی کے مطابق ہیں۔ (تاریخ القرآن مذکور بحوالہ ہسٹری آف دی ورلڈ)

فقہ عہد رسالت میں

جب سے اسلام ہے جہی سے فقہ اسلام ہے کیونکہ قرآن مجید کے نزول کا سلسلہ ۲۳ برس تک جاری رہا۔ ان کے علاوہ جب کوئی ضرورت پیش آتی تھی تو حضور اپنے اجتہاد سے حکم دیتے تھے۔ اسی کا نام فقہ ہے۔ اور یہی

علم فقہ کا سنگ بنیاد ہے۔ حضور کا اصول اجتہاد آیات قرآن اور قیاس تھا۔ وہ قرآن ہی پر غور کر کے قیاس قائم فرماتے تھے۔ آیت۔ ان الصفا والمرودۃ من شعابہ اللہ۔ صفا اور مرودہ خدائی نشانیاں ہیں۔ چونکہ اس آیت میں اول صفا کا نام ہے۔ اس لئے حضور نے قیاس قائم کر کے حکم دیا کہ حج میں سعی کا آغاز کوہ صفا سے کیا جائے۔ واللہ المشرق والمغرب۔ خدا ہی کے لئے مشرق و مغرب ہے۔ حضور نے اس آیت سے استنباط کیا کہ فرضیت استقبال قبلہ بحالت عذر ساقط ہو سکتی ہے۔

یا ایہا الذین آمنوا انفقوا من طیبات ما کسبتم انما حلال یہ ہے۔ کہ اپنے پاکیزہ مال کو خرچ کرو جس طرح تم بڑی چیز کے لینے کو پسند نہیں کرتے اسی طرح دوسرا بھی اس کے لینے کو پسند نہ کرے گا۔ (سیپارہ سوم) اس آیت میں مال خبیث کے دینے کا قیاس اس کے لینے پر کیا گیا ہے۔ یہ قیاس خود کلام پاک میں ہے۔

ایک عورت نے حضور سے دریافت کیا کہ میری ماں نے حج کی نذر کی تھی۔ اس کا افعال ہو گیا۔ کیا میں اس کی طرف سے ادا کروں۔ حضور نے فرمایا ہاں اگر تیری ماں پر کسی کا قرض ہوتا تو کیا تو ادا نہ کرتی۔ (بخاری)

حضور نے نذر کا قیاس قرض پر فرمایا۔ رسول اکرم صلی اللہ علیہ وسلم نے ام المؤمنین حضرت عائشہ صدیقہ رضی اللہ عنہا کو صرف رمناعی چپا کے سامنے آنے کی اجازت دی تھی۔ (مسلم)

اس پر حضرت عائشہ نے قیاس کر کے فتویٰ دیا کہ جو نسبتی رشتے حرام ہیں۔

وہ رضاعی بھی حرام ہیں۔ (مسلم)

بعض مسائل و معاملات کے متعلق حضور خود حکم دیتے تھے بعض میں صحابہ سے بھی مشورہ فرماتے۔ ہر صحابی اپنے اپنے فہم کے موافق رائے دینی کرتا تھا۔ جیسے اذان کے معاملہ میں یا اسیرانِ جنابِ بدر کے متعلق حضور نے مشورہ کیا۔ شوریٰ کی عزت ہر صحابی کے لئے نہ تھی۔ حاضر باشی اور فتویٰ و طہارت پر اس کا انحصار نہ تھا۔ بلکہ ان حضرات سے مشورہ کیا جاتا تھا۔ جن کا علم و عقل و تجربہ وسیع تھا۔

جب مسلمانوں کی تعداد بڑھ گئی اور بعض صحابہ صحبت و تعلیم رسول سے اچھی طرح مستفید ہو گئے۔ تو حضور نے بعض عقل و ذی فہم صحابہ کو فتویٰ کا مجاز کر دیا۔ ان مجتہد صحابہ کے سوا اور کوئی صحابی فتویٰ نہ دیتا تھا۔ ان مجتہدین کا اصول اجتہاد کتاب و سنت و قیاس تھا۔ چونکہ قیاس و رائے کا معاملہ تھا۔ سب کا علم و عقل یکساں نہ تھی۔ اس لئے اختلاف رائے کا ہونا ضروری تھا۔ حضور اس اختلاف کو سن کر بعض دفعہ فریقین کے اجتہاد کو پسند فرماتے تھے۔ کبھی ایک فریق کے استنباط کو قبول فرماتے تھے۔ صفوان بن سلیم کا قول ہے۔ لم یکن

یفتی فی زمن النبی صلی اللہ علیہ وسلم علی عمر و علی و معاذ و ابو موسیٰ۔

رسول کریم صلی اللہ علیہ وسلم کے زمانے میں چار آدمیوں کے سوا کوئی فتویٰ نہ دیتا تھا۔ عمر۔ علی۔ معاذ ابو موسیٰ۔ کون نہیں دانتا اور جانتا کہ ابو بکر سب سے افضل ہیں امین الامتہ ابو عبیدہ بن الجراح عثمان غنی۔ طلحہ۔ زبیر۔ عبدالرحمن بن عوف یہ اصحاب معاذ ابو موسیٰ سے افضل ہیں۔ لیکن اس فہرست میں ان میں سے

کسی کا نام نہیں۔ جب مسلمانوں کی تعداد میں اور بھی اضافہ ہو گیا۔ اور ضرورت میں بھی زیادہ ہو گئیں۔ تو اس فہرست کی توسیع ہوئی۔ ابو بکر عثمان عبدالرحمن بن عوف عبداللہ بن مسعود ابی بن کعب عمار بن یاسر حذیفہ بن الیمان زید بن ثابت ابو داؤد سلیمان فارسی بھی مجاز فتویٰ کئے۔ (کشف الغمہ فی اختراق الامم مصنفہ نواب صدیق حسن خاں) اس فہرست میں بدری صحابی ابو عبیدہ بن الجراح جن کو حضورؐ نے امین الامم خطاب دیا تھا۔ اور جن سے سقیفہ بنی ساعدہ میں ابو بکر صدیق نے بیعت خلافت لینے کے لئے کہا تھا۔ اور سعد بن وقاص کہ یہ دونوں عشرہ مبشرہ میں سے بھی ہیں۔ اور خالد بن ولید جن کو حضورؐ نے سید اللہ خطاب دیا۔ ان میں سے کسی کا نام نہیں۔ اس سے معلوم ہوتا ہے۔ کہ شرف صحبت اور تقویٰ و طہارت کے علاوہ اس منصب کے لئے کسی اور قابلیت کی بھی ضرورت تھی۔ اور اسی کی کمی پیشی پر اس کا انحصار تھا۔ وہ عقل کے صحیح قیاس پر پہنچتا تھا۔ ضرورت پیش آنے پر مجتہد صحابی کی عدم موجودگی میں حکم غیر منصوص اور منصوص متعل وجوہ مختلفہ میں بعض اور صحابہ رائے و قیاس سے کام لیتے تھے۔

طابق سے روایت ہے کہ ایک شخص کو احتلام ہو گیا۔ اس نے نماز نہ پڑھی۔ اور حضورؐ سے حاضر ہو کر عرض کیا۔ آپ نے فرمایا تو نے ٹھیک کیا اسی طرح ایک اور شخص کو احتلام ہو گیا۔ اس نے تیمم کر کے نماز پڑھ لی۔ اور حضورؐ سے حاضر ہو کر عرض کیا۔ آپ نے اس سے بھی یہی فرمایا۔ کہ تو نے ٹھیک کیا اس روایت کی تخریج نسائی نے کی ہے۔ (تیسیر کتاب الطہارت)

حضرت معاذ بن جبل کو جب حضورؐ میں کی حکومت پر روانہ فرمانے لگے تو ان سے دریافت کیا کہ اگر کوئی اہم مسئلہ پیش آگیا تو کیا کرو گے۔ انہوں نے کہا کہ کتاب و سنت سے جواب دوں گا۔ اگر ان میں نہ پاؤں گا تو اپنی رائے سے اجتہاد کروں گا۔ (بخاری و ترمذی)

ایسا بھی ہوتا تھا کہ صحابہ کسی حدیث کو محلل سمجھ کر مقتضائے علت پر عمل کرتے تھے۔ اور ظاہر الفاظ حدیث پر عمل نہ کرتے تھے حضرت نے حضرت علی کو حکم دیا کہ فلاں زانیہ لونڈی کے درے لگاؤ۔ جب حضرت علی اس کے پاس پہنچے تو معلوم ہوا کہ کھوڑے دن ہوئے کہ اس کے بچہ پیدا ہوا ہے انہوں نے اس کے درے نہ لگائے کہ کہیں مرنے جائے۔ اور اگر حضورؐ سے عرض کیا آپ نے فرمایا بہت اچھا کیا اس کو صحت ہونے تک رہنے دو۔ اس کی تخریج امام مسلم و امام ابو داؤد و امام ترمذی نے کی ہے۔ (تیسیر کتاب الحدود) عرض حضرت کے عہد میں اجتہاد کے اصول کتاب و سنت و قیاس تھے اور یہ خود حضورؐ کے ایجاد کردہ تھے۔ یہی فقہ کا پہلا دور تھا۔ فقہ حاصل کرنے کی قرآن مجید میں بھی تاکید ہے۔ ارشاد ہے کہ تمام مسلمانوں کو جہاد میں جانا نہیں چاہئے۔ کچھ آدمی دین میں فقاہت حاصل کرنے کے لئے رہیں (سورہ توبہ) حدیث میں ہے۔ ایک فقیہ شیطان پر ہزار عابدوں سے زیادہ بھاری ہے۔ (ترمذی) شیخ و کعب محدث (امام بخاری کے شیخ) فرمایا کرتے تھے کہ لوگوں کو حدیث بغیر فقہ کے فائدہ نہ دے گی (مناقب الامام مکروردی) ایک مرتبہ جماعت ہو رہی تھی۔ سب قاعدے میں تھے کہ حضرت

معاذ آئے اور قاعدے ہی میں شریک ہو گئے۔ جب امام نے سلام پھیر دیا
انہوں نے اٹھ کر باقی رکعتیں پوری کر لیں۔ اس پر حضور نے فرمایا۔ معاذ نے
تمہارے لئے ایک طریقہ نکالا ہے۔ ایسا ہی کیا کرو۔ (مسند امام احمد ص ۱۱۱)
ایک مرتبہ حضور نے فرمایا۔ یا اللہ ابن سعود میری امت کے لئے جو مسئلہ
تجویز کرے میں اس پر راضی ہوں (کنز العمال)

فقہ عہد خلافت راشدہ میں

رسول اللہ صلی اللہ علیہ وسلم کے عہد سعادت ہد میں اسلامی تمدن
ابتدائی حالت میں تھا۔ اس تمدن کی بنیاد ایسے ملک و قوم میں واقع ہوئی
تھی۔ جہاں کسی تمدن کا سایہ بھی نہ پڑا تھا۔ عرب کا ملک سادہ اہل عرب کا
طرز معاشرت سادہ غیر قوموں اور غیر ممالک سے ان تعلقات بھی زیادہ
دالبتہ نہ تھے۔ نہ وہاں علوم و فنون کا چرچا تھا۔ اس لئے مسلمانوں کی ضروریات
محدود اور طرز زندگی سادہ تھا۔ صحابہ کرام رضوان اللہ علیہم اجمعین کی یہ حالت
تھی۔ کہ جس طرح حضور کو کرتے دیکھتے تھے۔ اسی طرح کرنے لگتے تھے۔ نہ
جست نہ تکرار نہ سوچ نہ بچار۔ بس اتباع ہی اتباع تھا۔

ایک مرتبہ ایک صحابی نے دیکھا۔ کہ حضور کے کرتے کا ٹکڑا کھلا ہوا
ہے۔ تو انہوں نے غم بھر تک کھلا ہوا ہی رکھا۔ (ابوداؤد) اسی وجہ سے اس
وقت تک احکام کے موجودہ اقسام پیدا نہ ہوئے تھے۔ فرض و واجبات
وسنن کی موجودہ اصطلاحات نماز و وضو میں بھی نہ تھیں۔ نہ فقہی احکام کی

تدوین بصورت کتاب و فن ہوئی تھی جسٹور علیہ السلام کی وفات کے بعد ملکی فتوحات
 کیساتھ ساتھ تمدن و ضروریات میں وسعت پیدا ہو گئی مختلف قوم کے مختلف
 مذہب کے مختلف ممالک کے لوگوں سے میل جول ہوا۔ معاملات ہونے
 لگے اقوام عالم جوق جوق داخل اسلام ہونے لگیں۔ اس لئے نئی نئی قسم کے
 واقعات پیش آنے لگے بعض مسائل تو ایسے تھے جن کے متعلق آیات و
 احادیث صاف صاف اور واضح موجود تھیں۔ اور کوئی حدیث ان کے معارض
 نہ تھی۔ لیکن بہت سے مسائل ایسے تھے جن کے متعلق قرآن و حدیث میں کوئی
 حکم بہ تصریح موجود نہ تھا۔ یا ایک حدیث کے معارض دوسری حدیث تھی۔ کیونکہ
 آنحضرت عادات و سنن و سیاحات میں ایک ہی امر کے پابند نہ رہتے تھے۔
 نہ ایسی پابندی کسی سے ممکن ہے۔ نہ قرین مصلحت ہے۔ یہ بھی نہ تھا۔ کہ ہر
 وقت تمام صحابی موجود رہتے ہوں۔ اس لئے جس صحابی نے حضور کو کرتے دیکھا
 یا فرماتے سنا اس کو گروہ میں باندھ لیا۔ اس لئے اجتہاد و استنباط کی زیادہ ضرورت
 پیش آئی۔

چونکہ قرآن و حدیث میں تمام جزئیات مذکور تھیں اس لئے ضروری ہوا۔ کہ
 جزئیات کے فیصلے کے لئے اجتہاد و اور اجتہاد میں قیاس شرعی سے کام لیا۔
 جائے۔ اول قرآن و حدیث ظاہر الفاظ سے استنباط کیا جائے۔ یہاں صورت
 میں ہوتا ہے جب یہ الفاظ اس حکم کے محل وقوع کو بھی شامل ہوتے ہیں۔ دوم
 یہ کہ قرآن و حدیث کے عقلی مفہوم سے کیا جائے۔ مثلاً نص قرآن نص حدیث
 کی کوئی علت ہو جو یا تو مصرح طور پر بیان کر دی گئی ہو یا استنباط کے ذریعہ سے

نکالی گئی ہو۔ اور وہ محل حکم میں بھی پائی جاتی ہو لیکن قرآن و حدیث کے الفاظ اس
 میں شامل نہ ہوں۔ اصطلاح میں اس کو قیاس کہتے ہیں۔ صحابہ کے سامنے
 سب سے ایسے مسائل پیش ہوتے تھے کہ جن کے متعلق قرآن و حدیث میں
 کوئی تصریح نہیں ہوتی تھی۔ ایسی صورت میں ان کو مجبوراً قیاس کرنا پڑتا تھا۔
 جس کو رائے سے تعبیر کیا جاتا تھا۔ استنباط مسائل کے معاملہ میں خلفاء
 راشدین نے نہایت احتیاط سے کام لیا۔ جب کوئی مسئلہ پیش آتا۔ تو اول
 اس کو قرآن میں تلاش کیا جاتا ورنہ مجلس صحابہ میں پیش کر دیا جاتا۔ اگر کسی کو
 اس کے متعلق کوئی حدیث معلوم ہوتی تو وہ بیان کرتا۔ اس کے موافق عمل ہوتا۔
 ورنہ جماعت کے مشورہ سے طے کیا جاتا۔ اس مجلس کے صدر خود خلیفہ ہوتے
 تھے۔ اور اس مجلس کے ارکان وہ صحابہ تھے جن کا ادراک و فہم ضرب المثل
 تھا۔ عمر عثمان علی عبدالرحمن بن عوف معاذ ابی بن کعب زید بن ثابت۔
 طبقات ابن سعد، عہد خلافت اولیٰ میں عمر عثمان علی عبدالرحمن بن عوف
 معاذ ابی بن کعب زید بن ثابت اہل الرائے اہل فقہ تھے۔ ان کے فتوے
 خلیفہ اول کے بعد بھی ان کے فتوے چلتے رہے (کنز العمال)
 اگر کوئی فقہیہ پیش آتا تو حضرت ابو بکر مطابقت کتاب و سنت حکم کرتے
 اگر ان کو خود کوئی ایسی نہ معلوم ہوتی تو صحابہ سے دریافت کرتے اگر
 ان کو بھی نہ معلوم ہوتی تو اجتہاد کرتے۔ (کشف الغمہ مصنفہ نواب صدیق حسن
 نمان) منصومات کتاب و سنت پر غور کیا۔ (صحابہ نے بعد نبی کریم جب
 کوئی مسئلہ پیش آیا۔ اور اس کی علت کو دریافت کیا۔ اسی پر پیش آئے۔

کو قیاس کیا (تقلید و عمل بالحدیث مصنفہ نواب محسن الملک الہمدیث) ،
 سربراہ آوردہ لوگوں کو جمع کر کے (ابو بکر جب ان کو قرآن و حدیث میں
 مسئلہ نہ ملتا، ان کی رائے و اجتہاد پر نظر کرتے۔ اگر سب کے سب ایک
 بات پر متفق ہو جاتے تو اسی کو کہتے اور خود بھی اجتہاد کرتے (سبیل الرشاد
 مصنفہ مولوی ابو یحییٰ محمد شاہ جہان پوری الہمدیث) ،
 جب کوئی مسئلہ بغرض انفصال پیش ہوتا تو چونکہ سب کی عقلیں اور
 قیاس یکساں نہ تھے اور نہ ہونے ممکن تھے اختلاف آرا ہوتا چنانچہ جب
 استنباط و تفریع محل النظر علی النظر سے کام لیا پڑا تو سب نے اپنی اپنی
 سمجھ کی موافق رائیں قائم کیں۔ صحابہ کرام میں اس اختلاف سے بہترین نتائج
 پیدا ہوتے تھے۔ کوئی بے نطفی یا بخشش پیدا نہ ہوتی تھی۔ بلکہ ایک دوسرے
 کی رائے پر رواداری سے غور کرتے تھے۔ اس کی قدر کرتے تھے۔
 حضرت عمر فرمایا کرتے تھے خدا نہ کرے کہ کوئی مشکل مسئلہ آپ سے اور
 علی موجود نہ ہوں۔ حضرت عبداللہ بن عباس فرمایا کرتے تھے جب ہم کو علی
 کا فتوے مل جائے تو پھر کسی کی ضرورت نہیں۔ حضرت ابو موسیٰ اشعری سے
 ایک شخص نے مسئلہ دریافت کیا۔ انہوں نے بتا دیا۔ اس شخص نے وہی
 مسئلہ حضرت عبداللہ بن مسعود سے دریافت کیا اور حضرت ابو موسیٰ کا جواب
 بھی سنا دیا۔ حضرت ابن مسعود نے ان کے خلاف فتوے سے دیا۔ اس شخص
 نے حضرت ابو موسیٰ سے جا کر کہا۔ انہوں نے وہ جواب سن کر کہا۔ جب
 تک تم میں یہ عالم موجود ہے۔ مجھ سے مسئلہ نہ دریافت کرو۔ بخاری۔

بوداؤد۔ ترمذی (حضور کے عہد میں تو کتاب و سنت و قیاس اصول اجتہاد
 تھے۔ حضرت ابو بکر کے عہد سے اس میں شور مچی یا اجماع کا اضافہ ہو گیا۔
 حضرت عمر اپنے عہد خلافت میں حضرت ابو بکر کے فیصلوں کو بھی تلاش
 کرتے تھے (سبیل الرشاد) گویا اس عہد سے اصول اجتہاد میں آثار سلف کا بھی
 اضافہ ہو گیا جس طرح حضور کے عہد میں ہر صحابی مجاز فتوے نہ تھا۔ اسی طرح
 حضرت ابو بکر کے زمانے میں بھی خاص خاص اصحاب مجاز فتوے تھے۔
 حضرت عمر نے بھی اسی طریق پر عمل کیا۔ اور سختی سے اس کی پابندی
 کرائی۔ اگر کسی صحابی نے فتویٰ دے دیا۔ تو حضرت عمر نے اس کو روک
 دیا۔ چنانچہ حضرت ابن مسعود کے ساتھ یہی واقعہ پیش آیا۔ (مسند دارمی)
 حضرت عمر نے ہر کام کے لئے جدا جدا صحابہ کو نامزد کر دیا تھا چنانچہ
 سفر شام میں بمقام جابہ جو خطبہ دیا اس میں فرمایا جو شخص قرآن سیکھنا
 چاہے وہ ابی بن کعب سے سیکھے جو فرائض سیکھنا چاہے۔ وہ زید
 بن ثابت سے سیکھے جو فقہ سیکھنا چاہے وہ معاذ سے سیکھے۔
 حضرت عمر نے عبدالرحمن بن معقل کو تعلیم فقہ کی خدمت پر مامور کیا۔
 (اسد الغابہ) عمران بن حصین کو بصرہ میں (طبقات الحفاظ) عبدالرحمن
 بن مخنف کو شام میں (طبقات الحفاظ) حبان بن ابی حیلہ کو بصرہ میں۔
 (حسن المحاضرہ فی اخبار مصر و القاسرہ امام سیوطی)
 حضرت عمر نے ابو موسیٰ اشعری کو لکھا کہ جو چیز تم کو قرآن اور حدیث
 میں نہ ملے۔ خوب غور کرو۔ اور اس کے ہر شکل مسائل و واقعات دریافت

کر کے قیاس کرو۔ (دارقطنی) یہی قاضی شریح کو لکھا۔ نواب صدیق حسن خاں لکھتے ہیں جس شہر میں جو صحابی ہوتا تھا۔ وہ موافق حدیث کے حکم کرتا تھا۔ ورنہ اس شہر کا امیر اپنے اجتہاد سے حکم دیتا تھا۔ (کشف الغمہ) نصوص کا سمجھنا اور ان سے استنباط کرنا ہر ایک کا کام نہیں۔ اگر ظاہر الفاظ نصوص ہی کافی ہوتے تو مجتہد کی ضرورت ہی نہ ہوتی۔ صحابہ اس کو خوب سمجھتے تھے۔ اگرچہ خود قرآن و حدیث کو جانتے تھے۔ مگر مسائل مجتہد صحابی ہی سے دریافت کرتے تھے۔ حضرت ابو ایوب انصاری حج کو چلے۔ راستے میں ان کی قربانی کی اونٹنیاں گم ہو گئیں۔ وہ حج سے فارغ ہو کر حضرت عمر کے پاس آئے۔ اور تمام واقعہ بیان کیا۔ حضرت عمر نے فرمایا۔ کہ جو عمرہ والا کرتا ہے۔ وہی تم کرو۔ تمہارا احرام کھل جائے گا۔ سال آئندہ حج و قربانی کرو۔! (تفسیر کتاب الحج) حضرت ابو ایوب انصاری جلیل القدر اور قدیم الاسلام صحابی تھے۔ اور حضور کی صحبت سے بہت زیادہ مشرف ہوئے تھے۔ لیکن مجتہد نہ تھے۔ اس لئے ایک مجتہد صحابی سے دریافت کیا۔ اس قسم کے واقعات بہت سے ہیں۔

حضرت ابو بکر اور حضرت عمر کے عہد میں اجتہاد کا منصب ام المومنین عائشہ و ام المومنین ام سلمہ طلحہ زبیر علی عثمان سعد ابن وقاص عبداللہ بن مسعود زید بن ثابت عبداللہ بن عمر فاروق انس بن مالک ابو سعید خدری ابو ہریرہ عبداللہ بن عمرو بن العاص سلمان فارسی جابر بن عبداللہ عبدالرحمن بن عوف عمران بن حصین ابو بکرہ عبادہ بن الصامت معاویہ بن ابی سفیان

معاذ بن جبل ابی بن کعب ابو موسیٰ اشعریٰ کو حاصل تھا۔ یہ بھی ہوتا تھا کہ ایک مجتہد کو لوگ مجتہد سابق کی تقلید کی طرف متوجہ کرتے تھے۔ حضرت عمر نے حضرت عثمان سے کہا کہ جد کی میراث کے معاملہ میں میں نے ایک رائے سوچی ہے۔ اگر تمہارے نزدیک مناسب ہو تو اس کا اتباع کرو۔ حضرت عثمان نے کہا کہ اگر ہم آپ کی رائے کا اتباع کریں۔ تو بھی درست ہے۔ مگر آپ سے پہلے بزرگ (ابو بکر) آپ سے زیادہ ذی رائے تھے۔ ان کا اتباع بہتر ہوگا۔ (سنن دارمی)

اس عہد میں کتاب، سنت، قیاس، اجماع، آثار سلف یہ پانچ اصول اجتہاد تھے۔ حضور نے فرمایا ہے کہ علم تین ہیں یعنی علم دین ایک آیات محکم دوسرے سنت قائمہ یعنی مستند حدیثیں تیسرے فرائض عادہ یعنی اجماع و قیاس (ابوداؤد۔ ابن ماجہ)

فقہ خلافت راشدہ کے بعد قرن اول میں

خلافت راشدہ کے بعد اپنی سیاسی الجھنوں کی وجہ سے خلفاء کو دینی اور کی طرف کم توجہ رہی اس لئے سابقہ نظام و رسم برہم ہو گیا۔ جو صحابی جہان تھا خود مجتہد تھا۔ اور اس شہر کے لوگ اسی کا اتباع کرتے تھے۔ حالانکہ قرآن و حدیث کے جاننے والے اس زمانے میں ہر جگہ موجود تھے صحابہ کی تعداد کم ہوتی جاتی تھی۔ ان کی جگہ ان کے تلامذہ تابعین مجتہد بنتے جاتے تھے۔ تابعین میں بعض ایسے عظیم المرتبت مجتہد تھے کہ صحابہ بھی ان سے مسائل

دریافت کرتے تھے۔ جیسے علقمہ بن قیس نخعی تابعین مجتہدین میں زیادہ مشہور
مدینہ کے فقہائے سب سے ابو بکر بن حارث سلیمان بن لیث بن حارث بن زید قائم
بن محمد سعید بن مسیب۔ عبد اللہ بن عبد اللہ بن عتبہ سالم بن عبد اللہ تھے۔
ان کے علاوہ تابعین میں مکہ مدینہ کوفہ بصرہ شام وغیرہ ممالک میں بہت
سے تابعی مجتہد تھے۔ ان میں زیادہ مشہور عمرو بن زبیر امام زین العابدین امام
حسن مثنیٰ امام باقر امام جعفر صادق نافع بن خمرس مولا عبد اللہ بن عمر محی بن
سعید الانصاری کحول بن عبد اللہ طاووس بن کیسان ابراہیم نخعی عطا ابن ابی ریح
امام شعبی امام زہری ربیعہ رانی امام حسن بصری اسود بن یزید نخعی محمد بن منکدر
خلیفہ عمر بن عبد العزیز قتادہ شعبہ عبد الرحمن بن قاسم البوسلمہ بن عبد الرحمن بن
عوف اور بھی بہت سے بزرگ مجتہد تھے۔ مگر زیادہ نامور بھی حضرات تھے۔
خلیفہ عمرو بن عبد العزیز نے ہر صوبہ کے گورنر کو یہ حکم پہنچا یا تھا کہ جن لوگوں نے
فقہ کی تعلیم کو اپنے اوپر لازم کر لیا ہے۔ ان میں ہر ایک کو سو دینار بیت المال
سے دے جائیں۔ تاکہ وہ اس کو قائم رکھیں۔ (سیرت عمرو بن عبد العزیز)
حدیث کی خدمت کرنے والوں کے دو گروہ تھے۔ ایک محدثین جو
تمام اقسام کی حدیثیں مواعظ و سیر قصص و فضائل کی روایات کا استقصاء
کرتے تھے احادیث کی جمع و روایات کی تصحیح و تصنیف اتصال و نقطاع
رفع و ارسال کی توثیق و تصنیف وغیرہ مباحث میں من حیثیت الروایت
مشغول تھے۔ دوسرے مجتہد یہ زیادہ تر انہیں احادیث سے سروکار
رکھتے تھے جن سے شرعی احکام مستنبط ہوتے تھے تضاد و تطابق

نسنے و تطبیق اور ان سے احکام کا استنباط و تفریع ان کے فرائض و سنت
 و استحباب کی تقسیم غیر مصرح بالنص احکام کا قیاس صحیح احکام کے علل و
 مصالح معلوم کرتے۔ ضرورت انسانی کے موافق احکامات مرتب کرتے
 یہ فقہا اور اہل الرائے کہلاتے تھے۔ فقہا کا عظیم الشان گروہ مثل امام مالک
 امام ابو حنیفہ امام سفیان ثوری امام اوزاعی اس ہی لقب سے مشہور ہوا۔
 کتاب المعارف محدث ابن قتیبہ، مدینۃ الرسول کے مفتی اعظم و صدر
 المدرسین امام مالک و امام حسن بصری کے استاد حضرت ابو عثمان ربیعہ
 رانی جو کبار تابعین میں سے تھے جن کی تعریف امام احمد بن حنبل و ابن شعبہ
 محدث نے کی ہے۔ اس طرح اہل الرائے مشہور ہوئے کہ رائے ان
 کے نام کا جزو قرار پانے لگا ربیعہ رائے کہے جاتے تھے۔ فقہا کا گروہ قیاس
 و عقل کی روشنی میں حدیث و مسائل پر غور کرتا تھا۔ اور حدیث کے جانچنے
 میں زیادہ سخت تھا جس طرح حضرت عبداللہ بن مسعود صحابی مشدد فی
 الروایت تھے۔ ایسے ہی یہ بھی تھے۔ ان لوگوں کا تشدد بیجا بھی نہ تھا۔
 کیونکہ خلافت راشدہ کے بعد روز بروز حدیث کا چرچا عام ہونے لگا۔
 جب تک حضور علیہ السلام حیات رہے۔ امت کو احکام وحی و الہام
 اور حضور کے اقوال و افعال کے ذریعہ سے پہنچتے رہے بعض ایسے
 موقعے بھی پیش آئے کہ حضور نے خود معاملہ کو قیاس سے طے فرمایا۔
 بعض صحابہ نے قیاس سے کام لیا۔ اس کو حضور نے پسند فرمایا بلکہ اس
 عہد میں زیادہ رائے و قیاس کی ضرورت نہ تھی حضور کے بعد یہ امر ناممکن ہو

گیا۔ تو صحابہ نے ان امور کو جو کتاب و سنت میں صریح منصوص نہ تھے۔ اپنے مشورے و رائے و قیاس سے طے کیا۔ جب رائے و قیاس کا معاملہ ہوا تو اختلاف لازمی ہوا۔ کیونکہ سب فہم و فراست میں برابر نہ تھے۔ ہر ایک نے اپنے علم و عقل کے موافق استدلال کیا۔ اس استدلال پر نظر کرنے سے صاف نظر آتا ہے کہ وہ اشباہ کو اشباہ اور نظائر کو نظائر پر قیاس کرتے تھے۔ اس لئے آنے والی نسلوں کے لئے اجماع و قیاس بھی داخل اولہ شرعی ہو گیا۔ علماء کا اتفاق ہے کہ کتاب و سنت و اجماع و قیاس یہ چاروں احکام شرعیہ کے اصول ہیں۔ نواب محسن الملک لکھتے ہیں قیاس جو شرعاً جائز ہے اور جو صحابہ اور تابعین میں جاری تھا۔ (تقلید اور عمل بالحدیث) امام ربیعہ سے روایت ہے کہ اللہ پاک نے کتاب مفصل نازل فرمائی مگر حدیث کے لئے جگہ باقی رکھی۔ رسول نے حدیث بیان فرمائی۔ مگر رائے کے لئے جگہ باقی رکھی (در منشور)

کسی کو یہاں یہ خیال پیدا ہو سکتا ہے کہ بعض صحابہ و ائمہ سے رائے کی مذمت منقول ہے حضرت عمر نے فرمایا۔ اہل رائے اعدائے سنت ہیں۔ (کنز العمال)

امام ابو حنیفہ نے فرمایا ہے۔ دین میں کوئی بات رائے سے کہنا درست نہیں۔ (فتوحات مکیہ)

امام حسن بصری نے فرمایا ہے۔ کہ سب سے پہلے شیطان نے قیاس کیا۔ ان اقوال پر معمولی طور سے نظر کرنے سے معلوم ہو جاتا ہے۔

کہ جو بات یا جو حکم قرآن و حدیث سے صراحتاً ثابت ہو اس کے ابطال کے لئے جو قیاس کیا جائے وہ مردود ہے۔ جیسے ابلیس نے کہا خداوند و الجلال نے صاف و صریح حکم دیا کہ آدم کو سجدہ کرو۔ تاکہ آدم کی فضیلت ظاہر ہو ابلیس نے سجدہ نہ کیا۔ اور یہ قیاس پیش کیا۔ تو تو نے مجھے آگ سے پیدا کیا ہے۔ اور آدم کو خاک سے آگ خاک سے افضل ہے۔ اس قیاس سے اس نے چاہا کہ سجدہ کے حکم اور آدم کی فضیلت کو باطل کر دے۔ یہ قیاس نص صریح کے مقابلہ میں تھا۔ اس لئے مردود ہے اس لئے امام حسن بصری کا مقصود قیاس شرعی نہیں ہو سکتا۔ کیونکہ وہ تو حدیث و اقوال صحابہ و تابعین سے ثابت ہے۔ امام کی مراد وہ قیاس و رائے ہے جو نص قطعی کے مقابلہ میں ہو یعنی نص صریح کے مقابلہ میں اپنی رائے سے اس کے خلاف حکم لگایا جائے۔ اور اپنے قیاس کو معارض و مقابل حکم شریعت کا بنایا جائے۔ جیسے ابلیس کا قیاس یا جس طرح ابلیس وغیرہ اہل مذاہب باطلہ رائے لگا کر حدیثوں کو رد کیا کرتے تھے۔ (جامع بیان العلم)

وہ رائے و قیاس جو کسی دلیل شرعی سے مستند نہ ہو۔ بلکہ محض شعور عقلی سے ہو۔ مردود ہے مجتہد ایسے اٹکل کے داؤں نہیں لگانا۔ وہ علت نص کو دریافت کرتا ہے۔ کسی وجہ سے خواہ اشارت النص ہو یا عبارت و دلالت ہو۔ خواہ استنباط ذہنی سے جو فحوائے کلیات شرع سے معلوم ہو۔ اور پھر یہ سبب اس علت کے مرتفع ہونے کے نص پر عمل نہیں کرتا۔ ظاہر میں تو ایسے موقع پر خیال ہوتا ہے کہ اپنی رائے پر عمل کیا اور نص

کو چھوڑ دیا وہ آپ کو قیاس بمقابلہ نص سمجھتا ہے۔ یہ نہیں خیال کرتا۔ کہ نص کا ترک دوسری نص کلیہ کے حکم سے واضح ہوا ہے۔ نہ قیاس فاسد سے۔ لہذا یہ عمل بالنص ہے۔ نہ ترک نص۔ اس کے بظاہر نظایر ہم لکھ چکے ہیں۔ اسی طرح آیت کریمہ ان الظن لا یغنی عن الحق شیئا۔ ظن افادہ حق میں ناکافی ہے۔ ظن سے مراد زعم باطل ہے۔ ظن مطلق مراد نہیں۔ اگر ظن مطلق مراد لیا گیا۔ تو اول تو یہ آیت ان احادیث سے معارض ہوگی جن سے جواز قیاس ثابت ہے۔ جو نقل کی جا چکی ہیں۔ دوم اکثر حدیثیں اخبار احاد ہیں۔ اور اخبار احاد مفید ظن ہوتے ہیں۔ اور بعض متواتر حدیثیں بھی متحمل وجوہ متعددہ ہیں۔ ان میں سے ایک کی تعیین و تزییح ظنی ہوگی۔ تو لازم آئے گا۔ کہ حدیث پر عمل جائز نہ رہے۔ اور یہ دونوں امر باطل ہیں۔

حضور کے عہد مبارک اور صحابہ کے زمانے کے واقعات رائے و قیاس کبریٰ ہیں۔ اور نہ کسی مذہب اور قانون کا کام بغیر رائے و قیاس کے چل سکتا ہے۔ اگر رائے و قیاس کا دخل نہ ہوتا۔ تو صحابہ میں استنباط مسائل میں اختلاف نہ ہوتا۔ حضور اسیران بدر اور اذان کے معاملہ کو صحابہ پر پیش نہ فرماتے۔ اور اس میں رائے زنی اور اختلاف رائے نہ ہوتا۔

حضرت عمر نے حضرت ابو بکر سے کہا۔ انی ادری مان تا مر بجمع القرآن میری رائے ہے۔ کہ آپ جمع قرآن کا حکم دیں۔ (تفسیر کتاب تالیف القرآن) حضرت معاذ نے خود حضور سے عرض کیا۔ کہ میں قیاس کروں گا۔ حضرت

عمر نے حضرت ابو موسیٰ اشعریٰ کو قیاس کرنے کا حکم دیا۔ سمت قبلہ کے صحیح نہ معلوم ہونے کی صورت میں قیاس ہی پر مدار ہوتا ہے۔ تمام واقعات و دلائل پر نظر کرنے سے معلوم ہوتا ہے کہ رائے و قیاس کی دو قسمیں ہیں۔ ایک محمود دوسرے مذموم۔ مذموم وہ جو نفس صریح کے مقابلہ میں ہو۔ محمود وہ جو دلائل شرعیہ سے مستند ہو علامہ شیخ عبدالعزیز بن روداد و شیخ یسین زیات نے صحیح فرمایا ہے کہ اہل الرائے سنت کے دشمن ہیں۔ جیسے فرقہ حروریہ (خوارج) اور اہل سواد (بدعتی) لیکن ابو حنیفہ اور ان کے اصحاب نے سنت پر قیاس کیا ہے۔ (مناقب الامام مکروری) حضور نے غضب کی مذمت فرمائی ہے۔

اب اگر غضب مطلق مراد لیا جائے اور قوت غضبی کو بالکل مستاصل کر دیا جائے تو پھر انسان کو نصرت حق کی طاقت نہ رہے۔ اور جہاد فی سبیل اللہ و اعلائے کلمتہ الحق ناممکن رہ جائے۔ اس لئے ہم کو یہاں غضب کی وہی دو قسمیں کرنی پڑتی ہیں۔ محمود و مذموم الغرض جو قیاس کسی دلیل شرعی سے مستند ہو جیسے ائمہ مجتہدین کا قیاس اس کا استعمال قولاً و فعلاً حضور اور صحابہ سے ثابت ہے یہ محمود محض ہے۔ اور نص قطعی الثبوت و قطعی الدلالت کو قیاس سے رو کرنا کفر ہے۔ ائمہ مجتہدین کا قیاس محمود تھا۔ امام محمد اس بحث میں کہ تہقہ نماز ناقض و ضو ہے۔ امام ابو حنیفہ کی طرف سے استدلال کر کے لکھتے ہیں۔ قیاس وہی ہے۔ جو اہل مدینہ کہتے ہیں۔ مگر حدیث کے ہوتے ہوئے قیاس کوئی

چیز نہیں) امام اعظم نے خود بھی فرمایا ہے۔ (حدیث کے مقابلہ میں میرے قول کو چھوڑ دو۔) ایوا قیت و الجواہر) امام شافعی نے بھی ایسا ہی فرمایا ہے۔
(افتاع)۔

اس دور میں پر صحابی ہر تابعی کا درس تھا۔ ہر ایک مفتی تھا صحابہ اور تابعین مختلف ملک میں منتشر تھے اپنے اپنے مقام پر ہر ایک مجتہد تھا۔ اس شہر کے لوگ اپنے ہی مجتہد کے فتوے پر عمل کرتے تھے۔ خود قرآن یا حدیث سے استنباط نہ کرتے تھے۔ نواب صدیق حسن نماں لکھتے ہیں پھر تابعین آئے وہ بھی بلاد متفرقہ میں تھے۔ انہوں نے تفقہ اسی صحابی سے کیا۔ جو اس شہر میں تھا۔ وہ اس صحابی کے فتوے سے تجاوز نہ کرتے تھے۔! (کشف الغم) یہ امر اس لئے تھا کہ ہر عالم بلکہ بہت سے عالم بھی اس قابل نہیں ہوتے کہ وہ اجتہاد کر سکیں۔ اگرچہ ان کو قرآن و حدیث پر عبور ہو۔

فقہ قرن ثانی میں

اس دور میں بہت سے فقہا اودائے مقبولین تھے۔ امام ابو حنیفہ، امام مالک امام سفیان ثوری امام اوزاعی امام موسیٰ کاظم۔
قرن اول میں اجتہاد کے اصول کتاب سنت قیاس آثار صحابہ۔
جماع تھے۔ اس قرن میں مذاہب سلف علم لغت کا ضروری اور مفید اضافہ کیا گیا۔ یہ کل سات ہوئے۔ اکثر بزرگوں نے ان سات کو پانچ اس طرح قرار دیا ہے۔ قرآن۔ حدیث۔ قیاس۔ مذاہب سلف (اجماع اور آثار

صحابہ وقتاوائے تابعین کو اس میں رکھا ہے، لغت۔ ائمہ مجتہدین استنباط مسائل میں تعامل سلف کی بھی رعایت کرتے تھے۔ امام ابو حنیفہ کی اصطلاح میں اس کو عرف اور امام مالک کی اصطلاح میں مصلحت عامہ کہتے ہیں۔ امام ابو حنیفہ کے اجتہاد میں استحسان بھی داخل ہے، یعنی مجتہد کا ایسی تجویز کو اختیار کرنا جو انسانی فلاح و بہبود کو خوبی سے پورا کر سکے۔

امام مالک کے یہاں اس کے ہمشکل استدلال و صراح المرسلہ والا استصلاح سے بغرض عرف ہو یا مصلحت عامہ استحسان ہو یا استدلال یا تعامل ہو۔ یہ سب مذاہب سلف کے تحت میں آ سکتے ہیں اس لئے ان کو جداگانہ اصول اجتہاد میں ذکر نہیں کیا جاتا۔

جو مذاہب مدون و مروج ہوئے ان میں اس دور کے مجتہدین میں سے دو کے مذاہب جاری و باقی ہیں۔ اور مذاہب کچھ دنوں مروج رہ کر معدوم ہو گئے۔ اس لئے انہیں دو کے متعلق کچھ مختصر لکھا جاتا ہے۔ جو امام اعظم ابو حنیفہ کی تقلید حنفی کرتے ہیں وہ حنفی کہلاتے ہیں۔

امام اعظم ابو حنیفہ


نعمان بن ثابت نام ابو حنیفہ کنیت امام اعظم لقب ان کے والد حضرت علیؓ کی خدمت میں حاضر ہوئے تھے۔ حضرت نے ان کے خاندان کے لئے دعا فرمائی (تاریخ بغداد لابن جزیرہ) امام ابو حنیفہ کے سن ولادت میں اختلاف ہے ۶۱ھ ۶۳ھ ۶۴ھ ۶۵ھ ۶۶ھ ۶۷ھ ۶۸ھ ۶۹ھ ۷۰ھ ۷۱ھ ۷۲ھ ۷۳ھ ۷۴ھ ۷۵ھ ۷۶ھ ۷۷ھ ۷۸ھ ۷۹ھ ۸۰ھ ۸۱ھ ۸۲ھ ۸۳ھ ۸۴ھ ۸۵ھ ۸۶ھ ۸۷ھ ۸۸ھ ۸۹ھ ۹۰ھ ۹۱ھ ۹۲ھ ۹۳ھ ۹۴ھ ۹۵ھ ۹۶ھ ۹۷ھ ۹۸ھ ۹۹ھ ۱۰۰ھ ۱۰۱ھ ۱۰۲ھ ۱۰۳ھ ۱۰۴ھ ۱۰۵ھ ۱۰۶ھ ۱۰۷ھ ۱۰۸ھ ۱۰۹ھ ۱۱۰ھ ۱۱۱ھ ۱۱۲ھ ۱۱۳ھ ۱۱۴ھ ۱۱۵ھ ۱۱۶ھ ۱۱۷ھ ۱۱۸ھ ۱۱۹ھ ۱۲۰ھ ۱۲۱ھ ۱۲۲ھ ۱۲۳ھ ۱۲۴ھ ۱۲۵ھ ۱۲۶ھ ۱۲۷ھ ۱۲۸ھ ۱۲۹ھ ۱۳۰ھ ۱۳۱ھ ۱۳۲ھ ۱۳۳ھ ۱۳۴ھ ۱۳۵ھ ۱۳۶ھ ۱۳۷ھ ۱۳۸ھ ۱۳۹ھ ۱۴۰ھ ۱۴۱ھ ۱۴۲ھ ۱۴۳ھ ۱۴۴ھ ۱۴۵ھ ۱۴۶ھ ۱۴۷ھ ۱۴۸ھ ۱۴۹ھ ۱۵۰ھ ۱۵۱ھ ۱۵۲ھ ۱۵۳ھ ۱۵۴ھ ۱۵۵ھ ۱۵۶ھ ۱۵۷ھ ۱۵۸ھ ۱۵۹ھ ۱۶۰ھ ۱۶۱ھ ۱۶۲ھ ۱۶۳ھ ۱۶۴ھ ۱۶۵ھ ۱۶۶ھ ۱۶۷ھ ۱۶۸ھ ۱۶۹ھ ۱۷۰ھ ۱۷۱ھ ۱۷۲ھ ۱۷۳ھ ۱۷۴ھ ۱۷۵ھ ۱۷۶ھ ۱۷۷ھ ۱۷۸ھ ۱۷۹ھ ۱۸۰ھ ۱۸۱ھ ۱۸۲ھ ۱۸۳ھ ۱۸۴ھ ۱۸۵ھ ۱۸۶ھ ۱۸۷ھ ۱۸۸ھ ۱۸۹ھ ۱۹۰ھ ۱۹۱ھ ۱۹۲ھ ۱۹۳ھ ۱۹۴ھ ۱۹۵ھ ۱۹۶ھ ۱۹۷ھ ۱۹۸ھ ۱۹۹ھ ۲۰۰ھ

ہیں شہ پر زیادہ وثوق ہے۔ واقدی و سہمائی نے ابو یوسف سے نقل کیا ہے کہ شہ میں پیدا ہوئے اور بعض نے شہ کہا ہے لیکن پہلا قول زیادہ ثابت ہے (رحیق المختوم نواب صدیق حسن خاں) ابو حنیفہ صحابہ کے زمانہ میں شہ میں پیدا ہوئے بعض نے شہ بعض نے ۶۳ بھی کہا ہے۔ (حاشیہ تاج مکمل مصنفہ نواب نور الحسن خاں خلف نواب صدیق حسن خاں) امام صاحب شہ میں اپنے باپ کے ساتھ حج کو گئے اور وہاں حضرت عبداللہ بن الحارث صحابی سے ملے۔ اور حدیث سنی۔ امام ابو حنیفہ تابعی تھے۔ خلاصہ واکمال فی اسماء الرجال میں لکھا ہے کہ امام ابو حنیفہ نے ۲۶ صحابہ کو دیکھا اور بعض کتابوں میں اس سے زیادہ تعداد لکھی ہے۔ مولوی وحید الزمان اہلحدیث حیدرآبادی لکھتے ہیں۔ ابو حنیفہ بھی تابعی نہیں کیونکہ انہوں نے حضرت انس کو دیکھا ہے۔ (بدیۃ المہدی) علامہ جزری نے اسماء الرجال القراء میں حافظ امام تورہ پشتی نے نحفۃ المسترشدین میں صاحب کشف الکشاف نے سورہ مومنوں میں و صاحب مرآة الجنان نے امام ابو حنیفہ کو تابعی تسلیم کیا ہے۔ اور یہ سب شافعی المذہب ہیں اس لئے حمایت بیجا کا خیال نہیں ہو سکتا۔ (شرح الشرح نخبۃ الفکر ملا علی قاری) نواب نور الحسن صاحب خلف نواب صدیق حسن خاں نے بھی تاج مکمل میں لکھا ہے کہ امام اعظم نے حضرت انس کو دیکھا تھا۔ امام ذہبی نے تذکرۃ الحفاظ میں اور بہت سے شافعی علما نے بھی ایسا ہی لکھا ہے۔

امام ابو حنیفہ نے چار ہزار شیوخ سے علم حاصل کیا۔ (شرح سفر السعادت)
 امام ابو حنیفہ نے ستر حدیثیں براہ راست صحابہ سے روایت کی ہیں۔ اور
 ان کی کل مروایات کی تعداد ستر سو بیس ہے۔ (مقدمہ ابن خلدون)

امام صاحب کی چالیس روایتیں برخوردار پر وفیسر قاضی عبدالصمد صادم سلمہ
 نے اربعین اعظم میں نقل کی ہیں۔ شیخ وکیع بن الجراح محدث امام بخاری
 کے شیخ الشیخ، شیخ مکی بن ابراہیم (بخاری و مسلم کے شیخ معزز بن کدام بخاری
 کے شیخ)، شیخ عبداللہ بن مبارک (امام ترمذی کے شیخ)، جیسے جلیل القدر
 محدثین نے امام ابو حنیفہ کے علم نفوسے وغیرہ کی مدح کی ہے۔ ائمہ
 ثلاثہ معی ائمہ مقبولین امام مالک و امام شافعی و امام احمد حنبل و ائمہ ستہ
 یعنی امام بخاری۔ امام مسلم امام ابو داؤد امام ترمذی امام نسائی امام ابن ماجہ
 ان سب کا سلسلہ تلمذ امام ابو حنیفہ سے ہے۔ اور متعدد طریقوں سے
 ہے۔ یہاں صرف ایک ہی سلسلہ لکھا جائے گا۔ اسی طرح تمام محدثین عالم
 کا سلسلہ امام ابو حنیفہ سے وابستہ ہے۔

امام ابو حنیفہ



صحیح مسلم میں حدیث سے لے کر رسول اکرم صلی اللہ علیہ وسلم نے فرمایا کہ اگر دین
 قریا کے پاس بھی ہوگا تو ایک فارسی الاصل شخص اس کو حاصل کرے گا اس
 حدیث کو بخاری وغیرہ بذلفاظ مختلف نقل کیا ہے۔ فارسی سے مراد عجم ہے۔
 (خیرت الحسان) اس حدیث کے متعلق امام سیوطی شافعی فرماتے ہیں کہ
 یہ حدیث ایسی اصل صحیح ہے جس پر ابو حنیفہ کی بشارت و فضیلت پر
 اعتماد کیا جاسکتا ہے۔ (تبیین الصحیفہ) علامہ محمد بن یوسف دمشقی شافعی
 نے لکھا ہے کہ اس حدیث سے مراد ابو حنیفہ ہیں۔ اور ابنا کے فارسی
 میں کوئی بھی عجم میں ابو حنیفہ کے مرتبہ کو نہیں پہنچا۔ (حارثیہ علی المواعظ)
 امام ابن حجر تصریح کرتے ہیں ابو حنیفہ ابنا کے فارسی میں سے ہیں۔
 (تہذیب التہذیب)

خلیفہ منصور عباسی نے امام صاحب کو قاضی بنانا چاہا۔ امام صاحب
 نے انکار کیا۔ خلیفہ نے برہم ہو کر قید خانہ میں بھیج دیا۔ جب امام صاحب
 کے طرف داروں کی تعداد بڑھنے لگی تو خلیفہ کو خطرہ ہوا۔ اس نے قید خانہ
 میں ان کو زیر و لا دیا۔ اس کے اثر سے ۱۰۰ سالہ میں وفات پائی۔ عالم اسلام
 میں امام ہوا امام طحاوی امام محمد بن احمد بن شعیب و امام عبد اللہ بن
 محمد الحارثی و امام تہیر الدین مرغیانی جیسے اکابر ائمہ نے امام صاحب
 کی سوانح عمری لکھی ہیں۔ امام صاحب کی اکتالیس سوانح عمریوں کا علم تو مجھے
 ہے۔ اور بھی ہوں گی۔ ائمہ تبوعین و محدثین میں اس قدر سوانح عمریوں
 کسی امام کی نہیں لکھی گئیں۔

مالکی (امام مالک کے مقلد)

امام مالک

مالک نام ابو عبد اللہ کنیت امام دارالہجرت لقب ۹۳ھ میں پیدا ہوئے تھے۔ تابعین میں سے ہیں۔ بہت سے شیوخ تابعین سے علم حاصل کیا۔ لیکن ان کے تلمذ کا زیادہ تعلق نافع بن عمر بن سمرس مولانا حضرت عبد اللہ بن عمر فاروق سے ہے نافع نے ۳۰ھ میں وفات پائی۔ امام مالک ان کے جانشین ہوئے اسی سال سے ان کے فتوے چلنے لگے اور لوگ تقلید کرنے لگے۔ شیخ یحییٰ بن معین محدث (امام بخاری امام مسلم امام ابو داؤد کے استاد)

امام مالک کو امیر المؤمنین فی الحدیث کہتے تھے شیخ عبد الرحمن بن ہدی کا قول ہے کہ روئے زمین پر مالک سے بڑھ کر کوئی حدیث نبوی کا امانت دار نہیں۔ امام صاحب کثیر التصانیف تھے۔ ان کی بعض تصانیف موجود ہیں خطیب بغدادی نے اپنی تاریخ میں لکھا ہے کہ خلیفہ ابو العباس سفاح کے سامنے بہت سے منتشر اوراق پڑے تھے۔ ان کے متعلق خلیفہ نے کہا کہ یہ امام مالک کے ستر ستر مسائل کا مجموعہ ہے۔!

(تذکرہ میں الممالک)

امام صاحب کے تلامذہ کی تعداد ایک ہزار تین سو ہے جن میں بڑے

بڑے ائمہ تھے۔ امام مالک نے ۱۷۹ھ میں وفات پائی مان کے مقلد مالکی کہلاتے ہیں۔

فقہ قرن ثالث میں

اس زمانے میں بھی بہت سے مجتہد تھے جن کے مذاہب کچھ چل کر معدوم ہو گئے۔ صرف شافعی و حنبلی دو مذاہب باقی رہ گئے۔

شافعی (امام شافعی کے مقلد)

امام شافعی

ابو عبد اللہ محمد بن ادریس نام ۱۵۰ھ میں پیدا ہوئے۔ امام مالک وغیرہ بہت سے شیوخ سے جن کی تعداد اکیاسی بیان کی گئی ہے۔ (تاریخ الخلفاء) علم حاصل کیا۔ ان کے اساتذہ میں زیادہ مشہور امام مالک - فقیہ الحرم شیخ مسلم بن خالد الزنجی اور امام محمد (تلمیذ امام اعظم) ہیں۔ فقیہ الحرم نے ۱۶۹ھ میں ان کو مجاز فتویٰ کر دیا تھا۔ (نزالی اناسیس) ۱۹۵ھ سے ان کا اجتہاد اور تقلید و سلسلہ تالیف و تصنیف شروع ہوا۔ ۲۰۴ھ میں وفات پائی۔ امام صاحب نے بہ نسبت امام مالک کے حدیث کی تنقید میں تسخیر کی اور بہ نسبت امام مالک کے اجماع کو وسیع کیا۔ امام ابو حنیفہ کے مسئلہ استحسان کی جگہ امام مالک کے مسئلہ استدلال کو اختیار کیا۔ (المنحول)

حنبلی (امام احمد بن حنبل کے مقلد)

امام احمد حنبل

۱۹۴ء میں پیدا ہوئے۔ امام ابو یوسف امام محمد امام زفر تلامیذ امام ابو حنیفہ اور امام شافعی سے علم حاصل کیا ۱۹۸ء ہجری سے انکار اجتہاد و تقلید شروع ہوئی۔ امام شافعی فرمایا کرتے تھے کہ امام احمد حنبل سب سے زیادہ صحیح حدیث جاننے والے ہیں۔ ان کے مسند میں تیس ہزار حدیثیں ہیں جو سارے سات لاکھ میں سے منتخب کی گئی ہیں۔ انہوں نے اجماع و قیاس کی حدود کو تنگ کیا اور حدیث کی تنقید میں نرمی کی (المنحول)

اصل یہ ہے کہ امام شافعی اور امام احمد حنبل نے جو اپنے اصول اجتہاد قائم کئے ہیں وہ امام اعظم اور امام مالک کے اصولوں میں سے کچھ دوسرے سے اور سے لے کر اور کسی اصول میں وسعت اور کسی میں شدت کر کے قائم کئے ہیں۔ کوئی امر جدید نہیں ہے۔

مسند امام احمد حنبل

اس مسند میں سات سو صحابہ کی روایتیں ہیں۔ یہ تمام مسانید میں جامع اور صحیح ہے۔ اٹھارہ ہزاروں پر تقسیم ہے۔ امام صاحب نے سارے سات لاکھ حدیثوں میں سے تیس ہزار منتخب کر کے اسکو بطور یادداشت مرتب کیا

تھا۔ ان کے بعد ان کے صاحبزادہ عبد اللہ نے اضافہ کیا۔ پھر ان کے پوتے ابو بکر قطیبی رقطیبہ بنیاد کے ایک محلہ کا نام ہے۔ ہندی لفظ کٹرھ اسی سے اخذ ہے۔ انے اضافہ کیا۔ اب اس میں بقول مورخ ابن خلدون پچاس ہزار حدیثیں ہیں۔ اور بعض فضلاء نے چالیس ہزار لکھی ہیں علامہ ذہبی نے لکھا ہے کہ مسند ضعیف احادیث کا مجموعہ ہے۔ (سیر النبلاء) حافظ ابن حجر عسقلانی نے اپنے رسالہ القوائد اور امام سیوطی نے ذیل المجتہدین لکھا ہے۔ کہ سند میں سوائے تین چار حدیثوں کے اور کوئی بے اصل نہیں ہے۔ یہ تین چار ہم سا ہمزادہ کے اضافہ میں ہیں۔

قرن ثلاثہ کے بعد

قرن ثلاثہ کے بعد فقہ اسلام کی کوئی مجتہدانہ توضیح نہیں ہوئی۔ بعد کے تمام فقہاء ائمہ و مجتہدین سیر القرون کے مجتہدین کی تالیفات کی تشریحات کے دائرہ میں محدود رہے۔ اور انہوں نے ضخیم ضخیم مجلدات بہ تعداد کثیر تالیف کیں۔ جن میں بکثرت آج تک موجود ہیں۔

تدوین فقہ قرن اول میں سنہ تک

عہد رسالت

مضمون علیہ السلام نے نماز، زکوٰۃ، صدقہ، نکاح، طلاق وغیرہ کے

معلق جو احکام صادر فرمائے جن کا استنباط حضور نے قرآن اور وحیِ خفی وغیرہ سے کیا۔ وہ حدیثِ نبوی تھے اور فقہی بھی کہے جاسکتے ہیں۔ حضور نے کتاب الصدوقہ اور بہت سے مختلف احکام لکھائے حضور کے عہد کی ایک تحریر کے متعلق تو زاد المعاد میں لکھا ہے۔ (ہو کتابِ عظیم)

عہدِ خلافتِ راشدہ

حضور کی وفات کے بعد حضرت ابو بکر خلیفہ ہوئے تو پیش آمدہ منوریات کے لئے وہ خود بھی استنباط کرتے تھے۔ اور ایک مجلسِ شوریٰ مقرر کی تھی اس میں بھی مسائل طے ہوتے تھے۔ حضرت ابو بکر کے یہ فیصلے لکھے جاتے ہیں۔ حضرت عمر کے عہدِ خلافت میں بھی ان کے فیصلے لکھے گئے۔ اور مسائل لکھا کر بلادِ متفرق کو بھیجے گئے۔ یہ فیصلے قرن اول کے آخر تک محفوظ تھے۔ خلیفہ عمر بن عبدالعزیزؓ نے حدیثوں کے ساتھ ان کو بھی لکھایا تھا۔ اسی طرح خلیفہ ثالث و خلیفہ رابع کے فیصلے اور قرار دادیں ضبطِ تحریر میں تھیں۔

خلافتِ راشدہ کے بعد قرن اول میں

حضرت عبداللہ بن عباسؓ کا حضرت علی کے فیصلوں کو دیکھنا صحیح روایات سے ثابت ہے حضرت عبداللہ بن عباس کے فتاؤں کو شیخ ابو بکر محمد بن موسیٰ نے بیس جلدوں میں مدون کیا۔

حضرت عبداللہ بن مسعود رضی اللہ عنہ کے فقہی احکام مرتب کئے گئے۔
(اعلام المؤمنین)

قرن ثانی تا تک

امام اعظم کا اجتہاد ۱۵۰ھ سے شروع ہوا۔ ان کے سلسلہ میں حضرت عبداللہ بن مسعود سے لے کر اس وقت تک فتاویٰ کی تحریر و جمع کارواج تھا۔ امام صاحب نے اس وقت سے دفتر فقہ کو ترتیب کرنا شروع کیا جو تیس برس میں مکمل ہوا۔ اس مجموعہ کی ترتیب اس طرح ہے: باب اللہارت، باب الصلوات، باب الصوم وغیرہ دیگر عبادات کے ابواب ان کے بعد معاملات سب سے آخر میں میراث یہ مجموعہ ایسا متبواں ہوا کہ حسب قدر تیار ہوتا جاتا تھا۔ اسی قدر شائع ہوتا جاتا تھا۔ معاصر محدثین بھی اس سے استفادہ کرتے تھے۔ امام مالک نے اسی کی دیکھی اور کبھی مرطاک کی تالیف، شروع کی اس مجموعہ کے باب کتاب الدین کی نقل امام سفیان ثوری نے حاصل کی امام اعظم نے تیرہ لاکھ مسائل مدون کئے۔ (تلامذہ العقود والعقیان) امام موفق نے لکھا ہے کہ امام اعظم نے تراسی ہزار مسئلہ لکھے ہیں جن میں سے اڑتیس ہزار عبادات تھیں، پینتالیس ہزار معاملات میں ہیں۔ امام مالک کا قول ہے۔ ابوحنیفہ کے ساتھ ہزار اقوال ہیں۔ اس اختلاف کی وجہ یہ ہے کہ تیرہ لاکھ کو تعداد جمعہ تمام ہزبات کے ہے۔ تراسی ہزار میں اسل مسائل ہیں۔ ہزبات شامل نہیں۔ ساتھ ہزار ان مسائل کی تعداد ہے جو امام ابوحنیفہ کو رائے کے موافق تھے۔ وئے کیونکہ

امام صاحب کے یہاں مسائل طے کرنے کے لئے ایک مجلس منعقد ہوتی تھی جس میں بعض مسائل امام صاحب کی رائے کے خلاف بھی طے ہوتے تھے۔

فقہ اکبر العالم والمتعلم، مسند امام صاحب کی تصانیف میں سے یہ کتابیں باقی ہیں۔ کوفہ میں امام صاحب کے درس میں ہمسرہ سوطلبا شریک ہوتے تھے۔ سات سو مشائخ نے امام صاحب سے روایت کی ہے۔ (مناقب الامام) بعض محدثین نے آپ کے آٹھ سو شاگردوں کے نام معہ نسب وغیرہ لکھے ہیں۔ (حدائق الحنفیہ)

حافظ ابن حجر نے بعض ائمہ سے روایت کی ہے۔ کہ اتنے شاگرد کسی امام کے نہیں ہوئے۔ (شامی)

سب سے پہلے امام ابو حنیفہ کو ترویج فقہ کا خیال ہوا۔ شیخ ابو معاویہ نیر کا قول ہے۔ کہ ابو حنیفہ نے علم کے طریقہ کی بنیاد ڈالی۔ ایسا کون شخص ہے جو ان کے مبلغ علم تک پہنچا ہو۔ اور کس کو وہ راہ ملی جو ان کو ملی خدا کی ان پر منت ہے۔ (مناقب الامام للکردری) شیخ نصر بن شہیل کا قول ہے۔ کہ لوگ فقہ سے غفلت میں تھے۔ ابو حنیفہ نے ان کو بیدار کر دیا۔! (تبیین الصحیفہ امام سیوطی شافعی و خیرات الحسان)

امام مالک نے فرمایا امام ابو حنیفہ کو فقہ کی توفیق دی گئی۔ (حوالہ مذکور) پہلے پہل جس نے فقہ کو مدون کیا۔ اور ابواب رکعت کو ترتیب دی۔ وہ ابو حنیفہ ہیں۔ امام مالک نے موطا میں انہیں کا اتباع کیا (خیرات الحسان)

ابن حجر کی شافعی، امام شافعی نے فرمایا کہ آدمی فقہ میں ابوحنیفہ کے عیال میں
اکمال فی اسماء الرجال المشکوۃ۔

سب سے پہلے حنفی مذہب کی بنیاد پڑی پھر مالکی مذہب کی پڑی۔
(تقلید اور عمل بالحدیث مصنفہ نواب محسن الملک اہلحدیث)

موسخ ابن خلدون نے امام شافعی کے متعلق لکھتا ہے۔ اہل حجاز کا
طریقہ (امام مالک کا مسلک) اور اہل عراق (مسلم ابوحنیفہ) ملا جلا کر اپنا
مسلک قائم کر لیا اور امام احمد حنبل کے متعلق لکھا ہے۔ بڑے پایہ کے
محدث ہونے کے باوجود حنفی فقہ کے خوشہ چیں بنے (تاریخ)

امام صاحب کا اجتہاد و فتویٰ ۱۱۰۰ھ سے شروع ہوا۔ جب کہ ان کے
استاد امام قتادہ بن دعامة و شعبہ بن الحجاج ۱۱۰۰ھ نے ان کو مجاز کر دیا
تھا۔ ان کے قیسرے استاد امام حماد ۱۱۰۰ھ میں جب کوفہ سے پھرہ کو گئے
تو امام صاحب کو اپنا جانشین بنا گئے ۱۲۰ھ میں حماد نے وراثت پائی۔ اب
امام صاحب مستقل طور پر ان کے جانشین ہو گئے۔

امام ابوحنیفہ کے متعلق

محققین مذاہب غیر کی رائیں

اس ڈاکٹر چارلس ہملٹن لکھتے ہیں۔ وہ پہلا شخص ہی ہے جس نے مدلل
طریقہ سے قانون کے پاسنٹ پر بحث کی ہے۔ اور تمام دنیوی معاملات

ترا اس تحقیق و تفحص سے قانون کی رسی میں جکڑ دیا ہے کہ ایک تعجب معلوم ہوتا ہے۔ (ہدایہ مطبوعہ لندن ۱۸۷۰ء)

۲۔ میجر رابرٹ ڈیوری آمیرن لکھتے ہیں آپ نے اپنے علم و قانون کی وجہ سے بہت شہرت حاصل کر لی اور نہایت زیر کی اور تیز فہمی سے اپنے قانون فقہ اور شریعت میں مطابقت کرنے کی کوشش کی۔! (بیباگریفل ڈکشنری جلد اول)

امام مالک کا اجتہاد ۱۱۰ھ سے شروع ہوا۔ انہوں نے اپنے مذہب کو ۱۳۰ھ سے مدون کرنا شروع کیا۔ اور ۱۴۰ھ میں کتاب موطا مکمل کر لی یہ کتاب آج تک موجود ہے۔

قرن ثالث ۲۲۰ھ

امام شافعی کا اجتہاد ۱۹۵ھ عراق میں شروع ہوا۔ امام صاحب نے بہت سی کتابیں املا کرائیں۔ ان کی چند تصانیف موجود ہیں۔

امام احمد حنبل

امام صاحب کا اجتہاد ۱۹۵ھ سے شروع ہوا اور انہوں نے اپنا مذہب مدون کرنا شروع کیا۔ امام صاحب کی تصانیف موجود ہیں۔

قرون ثلاثہ میں اور بھی مجتہد ہوئے ہیں۔ ان میں سے بعض کی تصانیف موجود ہیں۔ مثلاً امام زفر و امام ابو یوسف ۱۸۳ھ و امام محمد ۱۸۹ھ تلامذہ امام

ابو حنیفہ و امام عبد اللہ بن وہب مصری ۱۹۶ھ شاگرد امام مالک۔

استنباط مسائل کا طریقہ

رسول اکرم صلی اللہ علیہ وسلم کو احکام الہی وحی جلی (قرآن) اور وحی خفی (حدیث) جس کو سنت بھی کہتے ہیں سے پہنچتے تھے، اگر کوئی ضرورت پیش آتی۔ اور ان دونوں میں ان کے متعلق کوئی حکم نہ ہوتا۔ تو حضور اپنی رائے و قیاس سے حکم فرماتے بعض دفعہ اصحاب کبار سے بھی مشورہ فرماتے اس لئے حضور کے اجتہاد کے اصول کتاب و سنت و قیاس و شوریٰ تھے۔

حضور کے عہد میں بعض صحابہ نے بھی استنباط مسائل کیا ہے۔ وہ کتاب و سنت و قیاس سے اجتہاد کرتے تھے۔

حضور کے بعد حضرت ابو بکر نے مجلس شوریٰ قائم کی اس نئے عہد خلافت اول میں بھی اصول اجتہاد وہی رہے۔ جو عہد رسالت میں تھے۔ مشورہ سے بعد بحث و مباحثہ امور طے ہوتے تھے جس پر سب یا اکثر متفق ہو جاتے تھے یہی اجماع ہے۔

حضرت عمر نے اپنے زمانے میں ان چار کے علاوہ ایک یہ اصول بڑھایا۔ کہ حضرت ابو بکر کے زمانے کے عمل درآمد پر بھی غور کرتے تھے۔ ان کو آثار سلف کہنا چاہئے۔

حضرت عثمان اور حضرت علی کے عہد میں بھی پانچ اصول اجتہاد کے رہے۔ خلافت راشدہ کے بعد سلاطین اپنی ملکہداری و ملک گیری اور سیاسی

المجسوں میں منہمک رہے۔ ان کو امور دینی پر کوئی خاص توجہ نہ رہی اس لئے مجلس شوریٰ قائم نہ رہ سکی ہر صحابہ اور ہر تابعی جہاں کہیں تھا۔ وہ مجتہد تھا۔ اور وہ کتاب و سنت قیاس آثار سلف۔ ان چاروں پر نظر کر کے حکم لگاتا تھا۔ قرن اول اور قرن ثانی کے عشرہ ثانی تک یہی چاروں اصول اجتہاد رہے۔ جب ۱۱۶ھ میں امام ابو حنیفہ مسند درس پر متمکن ہوئے۔ تو انہوں نے اس مردہ سنت کو زندہ کیا یعنی اپنے شریک درس متبصر علما سے مجلس شوریٰ قائم کی۔ اس زمانے سے پھر وہی پانچوں اصول جو حضرت عمر کے زمانے میں تھے یعنی کتاب و سنت، قیاس، شوریٰ، آثار سلف، اصول اجتہاد قرار پائے۔ امام ابو حنیفہ کا یہ اندازہ تھا۔ کہ جب کوئی مسئلہ پیش آتا تو اس کو کتاب و سنت و آثار سلف میں تلاش کرتے۔ جب ان تینوں میں بتاتے۔ تو مجلس شوریٰ میں پیش کر کے اپنا قیاس ظاہر فرماتے اس پر مباحثہ ہوتا۔ اس کے بعد جو معاملہ باتفاق ہوتا وہ دفتر نفقہ میں درج ہوتا۔ اگر مسئلہ میں کسی کو اختلاف ہوتا۔ تو اس پر آزادانہ بحثیں ہوتی تھیں۔

اگر بحث و کثرت رائے کے بعد بھی کوئی صاحب اپنی رائے پر مصر رہے۔ تو وہ اختلاف بھی درج کر لیا جاتا تھا۔ جب تک تمام اہل مجلس جمع نہ ہوتے تھے۔ اس وقت تک کام شروع نہیں کیا جاتا تھا۔

ایک مرتبہ امام زفر نے ایک مسئلہ میں شام سے بحث شروع کی اسی میں صبح ہو گئی۔ صبح ہوتے فیصلہ ہوا۔ شیخ ابن مبارک نے فرمایا۔ کہ ابو حنیفہ کی مجلس میں صبح و شام میں جایا کرتا تھا۔ ایک بار جنس کے مسئلہ

میں گفتگو شروع ہوئی۔ تین دن تک صبح و شام بحثیں ہوتی رہیں۔ تیسرے دن شام کو اللہ اکبر کا نعرہ بلند ہوا یعنی مسئلہ طے ہو گیا۔ اس پر اظہارِ خوشی کیا گیا۔ شیخ و کعب بن الجراح محدث (امام بخاری کے شیخ الشیخ) کے سامنے ایک شخص نے کہا کہ اس مسئلہ میں امام ابوحنیفہ نے غلطی کی ہے۔ انہوں نے کہا وہ کیونکر غلطی کر سکتے تھے۔ ابو یوسف و زفر قیاس میں عجمی و حفص و حیان و مندل حدیث میں قاسم بن معن لغت و عربیت میں داؤد، طائی، فضل بن عباس زہد و تقویٰ میں ایسے کامل لوگ ان کے پاس جمع تھے جس کے پاس ایسے فضلا جمع ہوں وہ غلطی کر سکتا ہے۔ اور اگر کرتے تو یہ کب ان کو غلطی پر قائم رہنے دیتے۔

یہ بزرگ تھے کہ ان میں سے ہر ایک اجتہاد کا درجہ رکھتا تھا۔ پھر ان میں امام محمد بھی شامل ہو گئے۔ یہی وجہ ہے کہ امام شعرانی نے لکھا ہے کہ میں نے امام ابوحنیفہ یا ان کے مقدمات کے کسی قول کو ایسا نہیں پایا کہ جو کسی آیت یا حدیث یا قول صحابی یا کسی ایسے حدیث سے جو ضعیف ہیں مگر اس کے طرق کثیر ہوں یا قیاس صحیح سے مستند نہ ہو۔ (میزان شعرانی)

مولوی ابوحی محمد شاہ جہان پوری اہل حدیث لکھتے ہیں۔ امام ابوحنیفہ کے مسائل بھی بکثرت صحیح ہیں۔ خواہ اس وجہ سے کہ امام صاحب نے ان کو کسی نص صریح سے فرمایا۔ یا کہ قیاس و اجتہاد سے فرمایا۔ مگر وہ قیاس و استنباط صحیح تھا۔ اس کے خلاف میں کوئی حدیث رسول ثابت نہیں ہوئی (سبیل ارشاد) شاہ ولی اللہ صاحب فرماتے ہیں کہ مجھ کو رسول کریم نے تعلیم فرمائی کہ مذہب

حنفی سنت معروفہ کے ساتھ زیادہ موافق ہے۔ (دیاض الحرمین) شیخ معاذ رازی سے بھی حضور نے خواب میں ایسا ہی ارشاد فرمایا جس کو نواب صدیق حسن خاں نے اقتقاد میں نقل کیا ہے۔

شیخ عبداللہ بن مبارک محدث (امام ترمذی کے شیخ الشیخ) کہا کرتے تھے۔ ابوحنیفہ کو راتی نہ کہو مفسر حدیث کہو۔ شیخ وکیع بن الجراح محدث (امام بخاری کے شیخ الشیخ) امام ابوحنیفہ کے قول پر فتویٰ دیتے تھے۔ مولوی ابوبکی محمد شاہ جہان پوری اہلحدیث نے سبیل الرشاد میں اس کو قبول کیا ہے اسی طرح شیخ یحییٰ بن سلطان محدث و شیخ یحییٰ بن آدم محدثین اور دیگر محدثین کے متعلق لکھا ہے۔ (تذکرہ الحفاظ۔ مناقب الامام لکھنوی۔ مناقب الامام موافق تبصیر الصحیفہ)

شوری سے مسائل کو طے کرنا اور آثار سلف کا خیال رکھنا یہ اصول تمام مجتہدین امام مالک امام شافعی امام حنبلی کا رہا ہے۔ امام ابوحنیفہ کے وقت سے اصول اجتہاد میں علم لغت کا اور مفید و ضروری اضافہ ہوا۔

اکثر علماء نے ائمہ مجتہدین کے اصول اجتہاد میں تعامل سلف جس کو امام ابوحنیفہ کی اصطلاح میں عرف اور امام مالک کی اصطلاح میں مصلحت عامہ کہتے ہیں۔ اور امام ابوحنیفہ کے اجتہاد میں استحسان (یعنی مجتہد کا ایسی تجویز اختیار کرنا جو انسانی فلاح و بہبود کو خوبی سے پورا کر سکے) امام مالک یہاں اس کے ہمشکل استدلال و مصالح المرسلہ و استصلاح ہر میرے

نزدیک عرف ہو یا مصلحت عامہ یہ تو آثار سلف کی شاخیں ہیں استحسان و استدلال ضرور علیحدہ چیز ہیں۔ لہذا ائمہ مجتہدین کے اصول اجتہاد و قرآن حدیث آثار سلف قیاس لغت استحسان یا استدلال اجماعیہ سات تھے۔

ائمہ اربعہ کے مذاہب صرف امام اعظم و امام مالک و امام شافعی و امام احمد حنبل ہی کے مرتب کردہ نہیں ہیں۔ بلکہ ایک جماعت محدثین و فقہاء کے مرتب کردہ ہیں۔ جو ان کے شریکِ کار تھے فقہدین و متاخرین سب میں فقہاء امام صاحب ہی کے مذاہب اور قول پر عمل نہیں ہے۔ بلکہ دیگر ائمہ کے اقوال اور فتوے پر بھی ہے۔ جو مذاہب امام کی رائے کے خلاف ہیں مثلاً حنفیوں کا عمل امام ابوحنیفہ کے قول کے خلاف امام محمد کے فتوے پر آبِ مستعمل کے پاک ہونے پر عصر و عشا کے اول وقت اور کھیتی باڑی کی بٹائی کے معاملہ میں حنفیوں کا عمل امام ابو یوسف و امام محمد کے اقوال پر ہے۔ امام شافعی کا مسئلہ ہے۔ کہ مساوات کو مال زکوٰۃ نہ دیا جائے۔ لیکن شوافع کا عمل اپنے مذاہب کے دوسرے مجتہد امام رازی کے قول پر امام شافعی کے خلاف ہے۔ یعنی امام رازی کا فتویٰ ہے کہ دیا جائے۔ مگر مذاہب اربعہ کسی ایک امام کی محنت و طباعی کا نتیجہ نہیں ہیں۔ بلکہ امت موجودہ کے بہت سی اکابر حمیر القرون کی جانفشانی کا ثمرہ ہیں۔ مسالک کے نام ان ائمہ کے نام پر ہیں۔ جو ان جماعتوں کے صدر اور بانی اجتہاد تھے۔ نہ ائمہ متبوعین کے متعلق

کسی کا یہ خیال ہے کہ وہ معصوم تھے۔ ہاں یہ عقیدہ ہے کہ وہ خدا کے مقبول بندے اور رسول کے سچے مقلد اور خیر خواہ اسلام و مسلمین اور عامل علم رسول تھے اور انہوں نے نہایت دیانت کے ساتھ کام کیا ہے۔ انہوں نے خدا اور رسول کے احکام کو سعی اور محنت سے مرتب کر کے ہم پر پیش کیا ہے۔ قرآن مجید میں بھی ان کے اتباع کی طرف اشارہ ہے۔ ان کو اولی الامر کہا گیا ہے حضرت جابر صحابی و حضرت ابن عباس صحابی و امام حسن بصری تابعی نے اس سے مراد فقہا ہی کی ہے۔ (تفسیر جریر و ابن کثیر) امام ابو حنیفہ سے دریافت کیا گیا کہ اگر آپ کا کوئی قول قرآن کے خلاف ہو تو فرمایا میرے قول کو چھوڑ دو۔ پھر دریافت کیا کہ اگر حدیث کے خلاف ہو تو فرمایا میرے قول کو چھوڑ دو۔ پھر دریافت کیا صحابہ کے قول کے خلاف ہو تو فرمایا میرے قول کو چھوڑ دو۔ (روضۃ العلماء و زندولیسہ) امام شافعی نے بھی فرمایا ہے کہ اگر میرے قول کے خلاف کوئی حدیث مل جائے تو میرے قول کو چھوڑ دو۔ (افتاخ)

اس سے ان حضرات کی دیانت و تقویٰ و انخلاص کا ثبوت ملتا ہے اور یہ یقین ہوتا ہے کہ ان کا اجتہاد کتاب و سنت کے موافق ہے۔

المہ مجتہدین کے اختلاف کے وجوہ

قرآن و حدیث سے جو مضامین معلوم ہوتے ہیں وہ پانچ قسم کے ہیں۔
 اول۔ اعتقادات یعنی وہ امور جن کا علم راسخ دل میں بٹھانا اور

ان پر اذعان قلبی حاصل کرنا مومن کے لئے لازم ہے۔ جیسے ذات و صفات باری تعالیٰ و رسالت وغیرہ۔

دوم وہ جن کا تعلق تزکیہ نفس و تہذیب اخلاق سے ہے۔ سوم وہ بیانات جو بنظر عبرت ائمہ سابقہ و انبیاء سابقین کے بیان ہوئے

ہیں۔

پہلام احکام قطعیہ جن کا تعلق اصول عبادت و معاملات سے ہے۔ ان چاروں اقسام میں کسی کو اختلاف نہیں نہ ان میں تناقض و تعارض ہے نہ ان میں رائے و اجتہاد کا دخل ہے۔

پنجم وہ ارشادات جن کا تعلق بشیرت کیفیت عبادت اور فی الجملہ معاملات سے ہے۔ ان کے بارے میں آیات قرآنی میں کم اور احادیث میں بظاہر اختلاف کا توہم ہوتا ہے یہی اجابت ائمہ مجتہدین میں مختلف فیہ ہیں۔ اور انہیں میں رائے و اجتہاد کا دخل ہے۔

ہر امام نے بشمار مسائل جرمیہ کو آیات مختلف المعانی سے اس طور پر ثابت کیا ہے۔ کہ معانی مختلفہ ہیں۔ ایک معنی کو بقرا اس و شواہد ارجح اور دوسرے معنی کو مرجح قرار دے کر ارجح معانی پر بنا کے مسئلہ قائم کی ہے۔ اور مرجح پر التفات نہیں کیا یا احادیث مختلفہ سے اس طور سے ثابت کیا ہے کہ اپنی تحقیق و تفتیش کے موافق حسب قواعد ترجیح ایک حدیث کو قبول یہ قرار دیا ہے۔ اور دوسری کو متروک ٹھہرایا ہے۔ ایسے نظایر صحابہ میں بھی ہوئے ہیں۔ اس طریقہ سے ہر امام کے نزدیک جو مسائل ثابت ہوئے

ان کو مدون کرتے گئے۔ آخر ان مجموعہ مسائل کا نام مذہب و مسلک مشہور ہوا چونکہ انسان فطرتاً ذراست و کیاست فقہائیت و درایت میں مختلف المراتب ہیں۔ اور اسباب تریح خود محدثین کے نزدیک مختلف فیہ ہیں۔ کہیں قوت سند اور ضعف سند پر مدار تریح ہے۔ اور کہیں تقدم و تاخیر زمانہ پر کہیں صحابہ کے تعامل و توارث پر۔ کہیں روایت کے صفات پر پناہ نہیں اور جوہ سے اکابر محدثین روایت کی جرح و تعدیل میں مختلف الخیال ہیں جب اسباب تریح مختلف فیہ ہیں۔ اور اسباب علم مراتب علمیہ میں فطرتاً مختلف الاستعداد ہیں۔ تو اختلاف بھی لازمی ہے۔

علل کے اختلاف سے محمولات کا اختلاف نمودار ہوتا ہے۔ اسباب کے متباہین الاثر ہونے سے سببات متباہین الاثر ہوتے ہیں۔ مقدمات و دلیل کے متفاوت ہونے سے نتائج متفاوتہ پیدا ہوتے ہیں۔ ایسا اختلاف جن کا منشاء اور مبنی احسن نیت اور تلاش حق ہو عند اللہ مسعود ہے۔ اور خلافت کے حق میں موجب رحمت ہے کہ مسائل پر عمل کرنے کے لئے چند صورتوں کا ہونا موجب سہولت ہے۔ اسی اختلاف کو حضور نے فرمایا ہے کہ "میری امت کا اختلاف رحمت ہے۔"

تمام امور پر غور کرنے سے اختلاف مجتہدین کی پانچ صورتیں معلوم ہوتی ہیں۔
۱۔ حدیثیں اور آثار صحابہ مختلف ہیں۔ ان کے مطالب کرنے یا ایک کو دوسرے پر ترجیح دینے میں اختلاف ہوا۔

۲۔ اصول اجتہاد کا اختلاف جیسا کہ امام سیوطی نے لکھا ہے کہ الاموں

میں اختلاف واضح ہوا ہے۔ وہ تعبیر اجتہاد سے ہے۔

۳۔ ایک حدیث ایک امام کو قوی طریق سے پہنچی۔ دوسرے کو ضعیف طریق سے پہنچی۔ آخر الذکر نے اس پر بصر و سہ نہ کیا۔

۴۔ ایک امام کے نزدیک ایک راوی مجروح ہے۔ دوسرے کے نزدیک نہیں ہے۔

۵۔ حدیثوں کی جانچ کے شرائط میں اختلاف ہے۔

ائمہ میں اختلاف اصولی مسائل میں نہیں ہے۔ فروشی میں ہے۔ مثلاً امام شافعی و امام احمد حنبل کے نزدیک عورت بالغہ بھی محتاج ولی ہے۔ امام ابوحنیفہ کے نزدیک نہیں ہے۔ امام شافعی کے نزدیک فری کافر بحصول اجازت مسجد میں داخل ہو سکتا ہے امام مالک و امام حنبل کے نزدیک اس کو اجازت ہی نہیں دی جا سکتی۔ امام ابوحنیفہ کے نزدیک نکاح عتق طلاق میں عورت کی شہادت مثل مرد کے مقبول ہے۔ دیگر ائمہ عورت کی شہادت کو قبول نہیں کرتے اور اگر بعض معاملات و حالات میں عورت کی شہادت کو جائز رکھتے ہیں۔ تو اس کو اعدا کی قید سے مقید کرتے ہیں۔ کہ دو عورتوں سے کم نہ ہوں چار سے کم نہ ہوں۔ امام ابوحنیفہ کے نزدیک و منوم میں چار فرض ہیں۔ امام مالک ایک موالات کا اضافہ کر کے پانچ اور امام شافعی نیت و ترتیب کو بڑھا کر تیرہ قرار دیتے ہیں۔ تکبیرات تشریح و تکبیرات عمیدین کے متعلق صحابہ کے اقوال مختلف ہیں۔ ائمہ نے کسی ایک قول کو ترجیح دے کر اختیار کر لیا ہے۔ قرآن مجید کی آیت۔

مستقیم النساء فلم تجدوا ما رغبتموا اگر تم نے عورت کو مس کیا ہو۔ اور تم کو پانی نہ ملے تو تمیم کر لو۔ امام ابو حنیفہ مس کرنے سے مراد جماع لیتے ہیں کیونکہ قرآن مجید کا عام طرز ہے کہ اس قسم کے امور کو صریحاً تعبیر نہیں کرتا۔ مگر امام شافعی چھوٹا ہی مراد لیتے ہیں۔

بعض مذہب

حضور کی حیات میں سب حضور کا اتباع کرتے تھے پھر حضور نے کچھ مفتی مقرر کر دیئے۔ ان کے سوا کسی کا اتباع نہ ہوتا تھا۔ یہی طرز عمل خلافت راشدہ میں رہا۔ باوجودیکہ اس زمانے میں کئی صحابی تھے۔ مگر صرف صاحب مجاز کے سوا کسی کا حکم نہ چلتا تھا۔ خلافت راشدہ کے بعد جو صحابی اور تابعی جس مقام پر تھا۔ سب اسی کی تقلید کرتے تھے۔ جیسا کہ ہم نواب صدیق حسن خاں صاحب کے حوالے سے لکھ چکے ہیں۔ کہ لوگ اپنے شہر کے مجتہد کے سوا دوسرے کا اتباع نہ کرتے تھے۔

خلیفہ عمر بن عبدالعزیز ؓ نے کہا جو محی السنۃ کہا جاتا ہے۔ انہوں نے حکم دیا کہ لوگ فقہاء کا اتباع کریں۔ (دارمی بروایت حمید) تقلید تو ایک شخص کی ہوتی تھی۔ مگر کسی مسلک کا کوئی خاص نام نہ تھا۔ لیکن مجتہدین اور مسالک کثرت سے تھے۔ ۱۵ سے امام ابو حنیفہ کی تقلید و اجتہاد شروع ہوا۔ اس وقت حضرت طارق بن شہاب جلی صحابی متوفی ۱۲۳ زندہ تھے۔ (ارشاد الساری) اس لئے امام اعظم کی تقلید کے متعلق اگر یہ کہا جائے۔ کہ عہد صحابہ میں شروع

ہوئی۔ تو بیجا نہ ہوگا۔ ورنہ کبار تابعین کے عہد میں تو کوئی شک و شبہ نہیں کیونکہ
 قرن ثانی سترہ تک ہے۔ امام ابوحنیفہ کے زمانہ اجتہاد میں کبار تابعین میں
 سے محمد بن منکدر ۱۳۱ھ نافع بن عمر بن شام ۱۱۶ھ ہشام بن عمرو بن زبیر ۱۴۶ھ
 قتادہ بن دعامة ۱۱۶ھ مکحول بن عبداللہ ۱۱۸ھ شعبہ بن الحجاج ۱۶۰ھ عبداللہ
 بن دینار ۱۲۶ھ مخی بن سعید الانصاری ۱۲۳ھ عبدالرحمن بن امام قاسم ۱۳۶ھ
 حماد بن سیمان ۱۲۰ھ امام جعفر صادق ۱۲۰ھ اور بہت سے بزرگ
 موجود تھے۔

امام مالک کی تقلید ۱۱۶ھ سے شروع ہوئی۔ اس وقت بھی یہ سب
 حضرات زندہ تھے۔ امام شافعی کی تقلید ۱۹۵ھ سے شروع ہوئی۔ امام
 احمد حنبل کی تقلید ۱۹۸ھ سے شروع ہوئی۔ اس لئے یہ ائمہ اربعہ کے مذاہب
 خیر القرون کی پیداوار اور بزرگان خیر القرون کے پسندیدہ ہیں۔ آخر قرن
 ثالث میں جب فتنہ و فساد کی کثرت ہوئی۔ تو بزرگوں کو یہ خیال پیدا ہوا۔
 کہ ہمیں نااہل و مبتدع لوگ حدیث کی طرح فقہ پر بھی ہاتھ نہ ڈالیں اور بہت
 سے مجتہد و مجاز پیدا ہو کر اختلال پیدا نہ کر دیں تو بزرگان امت نے ائمہ اربعہ
 کی تقلید پر اجماع کر لیا۔ یہ اجماع ۲۰۰ھ کے بعد ہوا۔ علامہ ابن خلدون لکھتے
 ہیں۔ ممالک اسلام میں انہیں چاروں مذاہبوں کی تقلید عام ہو گئی۔ باقی اور جتنے
 مذاہب تھے بھول بسر گئے۔ اور خلاف کا دروازہ بند ہو گیا۔ اس لئے کہ
 علوم میں اصطلاحات بکثرت قائم ہو گئیں جن کی وجہ سے اجتہاد تک پہنچنا
 مشکل تھا۔ اس وقت یہ اندیشہ ہوا کہ ہمیں نااہل فقہ پر ہاتھ ڈال کر بغیر

بصیرت نامہ فقہ میں بیجا۔ کاٹ چھانٹ اور اصناف نہ کر دین۔ تمام امت نے انہیں مذاہب اربعہ میں سے کسی ایک کی تقلید کو اپنے اوپر واجب کر لیا۔ (مقدمہ تاریخ) شیخ علی خواص سے جب کوئی پوچھتا۔ کہ آج کل تقلید مذاہب معین کی واجب ہے۔ یا نہیں تو فرماتے تھے۔ کہ واجب ہے پر جب تک کہ تو شریعت اولیٰ (درجہ اجتہاد) تک نہ پہنچے۔ (میزان شعرانی)


مولوی ابو محی محمد شاہ بھمان پوری اہلحدیث سمجھتے ہیں۔ کہ دو صدی کے بعد کا زمانہ ہے۔ کہ مذاہب تقلید شروع ہوا۔ (سبیل الرشاد) تقلید تو ابتدا ہی سے تھی۔ جیسا کہ نواب صدیق حسن خاں وغیرہ نے بھی لکھا ہے۔ کہ تقلید کو چاروں مذاہب میں محصور کرنا اور جماعت مقلدین کے جدا جدا نام یہ سننا میں ہوا۔ گویا قرون ثلاثہ کے اندر یہ قرار داد مستحکم ہوئی۔ شاہ ولی اللہ صاحب نے لکھا ہے۔ ان چاروں مذہبوں کے اختیار کرنے میں ایک بڑی مصلحت ہے۔ اور ان سب کے سب سے روگردانی میں بڑا فساد ہے۔ اور ہم اس بات کو کئی وجوہات سے بیان کرتے ہیں۔ درجہ اول یہ کہ امت نے اس بات پر اجماع کیا ہے۔ کہ شریعت کے معلوم کرنے میں سلف پر اعتماد کریں۔ مثلاً تابعین نے اس بارے میں صحابہ اور تبع تابعین نے تابعین پر اعتماد کیا۔ اور اسی طرح ہر طبقہ میں علمائے اپنے پہلے علمائے پر اعتماد کیا۔ اور اس امر کی خوبی پر بھی عقل دلالت کرتی ہے۔ کیونکہ شریعت دوہی باتوں سے معلوم ہوتی ہے۔ ایک نقل دوم استنباط اور استنباط میں ضروری بات یہ ہے۔ کہ مذاہب پہلوں کے جانے اس وجہ سے کہ ان کے


قول سے باہر نہ ہو جائے۔ ورنہ اجماع کا مخالف ٹھہرے گا اور دوسری وجہ پابندی کی یہ ہے۔ کہ رسول خدا نے فرمایا ہے۔ کہ پیروی کرو بڑے جتھے کی اور چونکہ سب سچے مذاہب سوائے ان چاروں مذاہب کے نیست ہو گئے۔ تو ان کی پیروی کرنی بڑے انبوتہ کی پیروی کرنی ہے۔ اور ان سے باہر نکلنا بڑے جتھے سے باہر ہونا ہے۔ اور تیسری وجہ پابندی کی یہ ہے۔ کہ جب عہدہ زمانہ گزرے بہت دن ہوئے اور عرصہ بعید پڑ گیا۔ اور امانتیں تلف کر دی گئیں۔ اب اعتماد نہیں ہو سکتا۔ علماء و سود یعنی ظالم قاصیوں اور ہوا پرست مفتیوں کے اقوال پر (عقد الجید) شیخ محی بن معین محدث استاد امام بخاری جن کے سامنے امام بخاری نے صحیح بخاری کو بغرض استصواب پیش کیا تھا) فرماتے ہیں کہ فقہ ابوحنیفہ کا فقہ ہے ہم نے لوگوں کو اسی پر دیکھا ہے۔ (تاریخ ابن خلدون جلد ثالث)

شیخ محی ۱۵۸ھ میں پیدا ہوئے۔ اب اگر ان کی یاد آٹھ برس کی عمر سے شمار کی جائے تو گویا ۱۶۶ھ میں امام ابوحنیفہ کی تقلید انہوں نے دیکھی تو اس قول سے ثابت ہوتا ہے۔ کہ امام صاحب کی تقلید ۱۶۶ھ سے قبل سے ہوتی تھی۔

حق کو چاروں مذاہب میں دایر سمجھا جاتا ہے۔ اس لئے ہر چہ ہر مذاہب کے پیروی کرنے والوں میں باہم ارتباط ہے۔ ہر مذاہب والا چاروں ائمہ کو اپنا امام اور پیشوا سمجھتا ہے۔ اور ان کی تعظیم و تکریم کرتا ہے۔

گہر خرم چہار اندر گو ہر چہ ہار — فروشندہ را با فضولی چہ کار





انتخاب

تاریخ الفکر

مصنفہ

حضرت مولانا قاضی ظہور الحسن صاحب ناظم سیواری

ناشر

ایم ثناء اللہ خاں اینڈ سنز ۲۶ ریلوے سٹریٹ لاہور